

ਤਵਾਰੀਖ ਖਾਲਸਾ (੯੭੮) ਗੁਰੂ ੬ ਹਿੱਸਾ ੨

ਮਿਰਗਾਵਲੀ ਨੂੰ ਝੱਪਣਗੇ। ਏਹ ਬਚਨ ਸੁਣਕੇ ਜੋਧ
ਬਹੁਤਹੀਖੁਸ਼ੀ ਹੋਯਾ ਤੇ ਪ੍ਰਾਰਥਨਾ ਕੀਤੀ, ਮੇਰਾ ਕਿਲਾ
ਤਨ ਮਨ ਧਨ ਸਮੇਤ ਹਾਜ਼ਰ ਹੈ ਭਾਵੇਂ ਕਿਤਨਾਂ ਹੀਚਿਰ
ਜੰਗ ਲੱਗਾ ਰਹੇ ਸਮਾਨ ਜੰਗ ਦਾ ਬਹੁਤ ਹੈ। ਗੁਰੂ ਜੀ
ਬੋਲੇ ਕਿਲੇ ਕੋਟਾਂ ਅੰਦਰ ਲੜਨਾ ਸੂਰਬੀਰਾਂ ਸ਼ੇਰਾਂ ਦਾ
ਕੰਮ ਨਹੀਂ ਅਸੀਂ ਰਣ ਵਿਚ ਖੰਡਾ ਖੜਕਾਵਾਂਗੇ। ਐਥੋਂ
ਪੰਜ ਛੀ ਕੋਹ ਨਥਾਣੇ ਪਿੰਡ ਪਾਸ ਜਲ ਦੀ ਭਰੀ ਹੋਈ
ਢਾਬ ਹੈ, ਜਿਸਨੂੰ ਰਮਾਣੇ ਜਟ ਕਾਲੂਨਾਥ ਦੀ ਗੰਗਾ
ਆਖਦੇ ਹਨ, ਓਸ ਨੂੰ ਰੋਕ ਲਓ। ਓਦੂੰ ਅੱਗੇ ਤਿੰਨਕੋਹ
ਮਰਾਝ ਪਿੰਡ ਵੰਨੀ ਬੜੇ ਬੜੇ ਟਿੱਬੇ ਕੁਦਰਤੀ ਕਿਲੇ
ਮੋਰਚਾ ਬੰਦ ਬਣੀ ਹੋਈ ਹੈ ਓਥੇ ਡੇਰਾ ਚਲ ਕਰੋ।
ਜੰਗ ਦਾ ਸਮਾਨ ਤੇ ਰਸਤ ਜਮਾਂ ਕੀਤੀ ਜਾਊ, ਏਸ ਢਾਬ
ਤੋਂ ਬਿਨਾਂ ਹੋਰ ਦਸ ਦਸ ਕੋਹ ਪਾਣੀ ਕਿਤੇ ਨਹੀਂ, ਫੌਜ
ਸ਼ਾਹੀ ਮਾਰ ਖਾਕੇ ਤਿਹਾਈ ਮਰਦੀ ਆਪੇ ਮੁੜ ਜਾਊ।
ਗੁਰੂ ਜੀ ਨੇ ਏਹੋ ਗੁਰਮਤਾ ਠੀਕ ਜਾਣਕੇ ਫੌਜ ਸਮੇਤ
ਪ੍ਰਤਾਪ ਸਿੰਘ ਤੇ ਭੱਲਣ ਬੈਰਾੜ ਨੂੰ ਓਸੇ ਦਿਨ ਓਥੇ
ਭੇਜ ਦਿੱਤਾ, ਏਨ੍ਹਾਂ ਜਾ ਤੰਬੂ ਲਾਏ। ਗੁਰੂ ਜੀ ਨੇ ਸਭ ਨੂੰ
ਤਨਖਾਹ ਦੇਕੇ ਅਨੇਕਾਂ ਨੂੰ ਸ਼ਸਤ੍ਰ ਘੋੜੇ ਬਖਸ਼ੇ। ਦਾਰੂਸਿੱਕਾ
ਰਾਇ ਜੋਧ ਨੇ ਬੇ ਮੁਵਾਹ ਦੇਕੇ ਹੋਰ ਤਿਆਰ ਕਰਨ
ਲਈ ਮੇਹਨਤੀ ਲਾ ਦਿਤੇ। ਤਦੋਂ ਨੂੰ ਇਕ ਲੁਹਾਰਸਿਖ
ਜੋ ਲਾਹੌਰ ਦੇ ਕਿਲੇ ਵਿਚ ਕੰਮ ਕਰਦਾ ਸੀ। ਬਹੋੜੂ
ਭਗਤ ਆਦਿਕ ਸਿੱਖਾਂ ਦਾ ਘੱਲਿਆ ਹੋਇਆ ਗੁਰੂ ਕੇ
ਹਜ਼ੂਰ ਆਇਆ, ਨਜ਼ਰ ਭੇਟਾ ਦੇਕੇ ਬਹੋੜੂ ਦੀਅਰਦਾਸ

ਦੇਕੇ ਅਰਜ਼ ਕੀਤੀ ਮਹਾਰਾਜ ਜਿਸ ਘੜੀ ਬਾਦਸ਼ਾਹ ਨੇ
 ਬਿਧੀਚੰਦ ਨੂੰ ਘੋੜਾ ਟਪਾਉਂਦੇ ਦੇਖਿਆ ਮਾਨੋਂ ਬਰਛੀ
 ਵੱਜੀ । ਹਾਇ! ਹਾਇ! ਫੜੋ ਫੜੋ ਪੁਕਾਰਨ ਲੱਗਾ। ਨਫਰ
 ਓਸੇ ਨੂੰ ਫੜਨ ਦੌੜੇ ਹਕੀਮ ਤੇ ਵਜ਼ੀਰ ਭੱਜਿਆਏ ਓਨ੍ਹਾਂ
 ਜਾਣਿਆਂ ਬਾਦਸ਼ਾਹ ਨੂੰ ਪੀੜ ਉਠੀ ਹੈ ਤਾਂਓਨ ਦਸਿਆ
 ਖੋਜੀ ਘੋੜਾ ਲੈ ਗਿਆ ਤਾਂ ਏਧਰ ਓਧਰ ਦੌੜੇ ਜੰਦਰੇਨਾ
 ਟੁੱਟੇ ਅੰਦਰੇ ਅੰਦਰ ਤਬੇਲੇ ਵਿੱਚ ਪਿੰਜਰੇ ਦੇ ਜਾਨਵਰਾਂ
 ਵਾਂਗੂੰ ਰੌਲਾ ਪਾਉਂਦੇ ਬਬੇਰਾ ਭੱਜੇ ਫਿਰ ਤੇ ਸ਼ਾਹਜਹਾਂ
 ਕਚੀਚੀਆਂ ਲਏ, ਗਾਲੀਆਂ ਦੇਵੇ ਕੀਹ ਤੁਸਾਨੂੰ ਖੁਦਾ
 ਦੀ ਮਾਰ ਵਗ ਗਈ ਚੋਰ ਨੂੰ ਫੜਦੇਨਹੀਂ। ਓੜਕਜੰਦਰੇ
 ਤੋੜਕੇ ਬਾਹਰ ਨਿਕਲੇ, ਮਸਾਲਾਂ ਲੈਕੇ ਖੋਜੀ ਦੂਰ ਦੂਰ
 ਤਕ ਫਿਰ ਆਏ ਕਿਤੇ ਪਤਾ ਨਾ ਲਗਾ । ਅਗਲੇ ਦਿਨ
 ਕਾਬਲ ਦੇ ਸੂਬੇ ਲਲਾ ਬੇਗ ਤੇ ਉਸਦੇ ਭਾਈ ਕਮਰ-
 ਬੇਗ ਖਾਂ ਪੰਜ ਹਜ਼ਾਰੀ ਨੂੰ ਕਈਕੁ ਹੋਰ ਸਰਦਾਰ ਵੀਹ
 ਬਾਈ ਹਜ਼ਾਰ ਫੌਜ ਦੇਕੇ ਹੁਕਮ ਕੀਤਾ ਜਾਓ ਲੜੋ ।
 ਕਿਉਂਕਿ ਜਿਸਨੇ ਮੇਰੇ ਤਬੇਲੇ ਵਿਚੋਂ ਚੋਰੀਕਰਵਾਲਈ
 ਓਹ ਹੋਰ ਕਿਸੇ ਦਾ ਕੀਹ ਛੱਡਦੇ ਹੋਣਗੇ । ਅਨਵਰ ਖਾਂ
 ਗਖੜ ਨੇ ਅਰਜ਼ ਕੀਤੀ ਹੋਰ ਕਿਸੇ ਦਾ ਤਾਂ ਗੁਰੂ ਜੀ ਦੇ
 ਸਿੱਖ ਇੱਕ ਕੱਖ ਭੀ ਨਹੀਂ ਖੜਦੇ । ਏਹ ਦੋਵੇਂ ਘੋੜੇ
 ਉਨ੍ਹਾਂ ਵਾਸਤੇ ਉਨ੍ਹਾਂ ਦਾ ਸਿੱਖ ਲਿਆਇਆ ਸੀ ਨਾਜ਼ਮ
 ਕਾਸਮ ਬੇਗ ਖਾਂ ਨੇ ਓਸ ਤੋਂ ਛੀਨਕੇ ਸ਼ਾਹੀ ਤਬੇਲੇਵਿਚ
 ਬੰਨ੍ਹ ਲੀਤੇ, ਓਸ ਦਾਵੇ ਪਰ ਆਪਣੀਚੀਜ਼ਸਮਝਕੇ ਗੁਰੂ
 ਜੀਨੇ ਮੰਗਾ ਲੀਤੀ ਹੈ, ਸੋ ਦੋ ਹੈਵਾਨਾਂ ਬਦਲੇ ਹਜ਼ਾਰਾਂ

ਤਵਾਰੀਖ ਕਾਲਸਾ (੯੮੦) ਗੁਰੂ ੬ ਦਿੱਸਾ ੨

ਇਨਸਾਨਾਂ ਦੀ ਜਾਨ ਗਵਾਉਣੀ ਚੰਗੀ ਨਹੀਂ । ਭਾਵੇਂ
ਉਂਠ ਇਹ ਗਲ ਚੰਗੀ ਆਖੀ, ਪਰ ਮੰਨੀ ਨਾ ਗਈ ।
ਹੁਣ ਫੌਜ ਆਵੇਗੀ ਜਿਸ ਵਿਚ ਈਸਫਜ਼ਈ, ਯੂਸਫਜ਼ਈ,
ਦਾਉਦਜ਼ਈ, ਗਿਲਜ਼ਈ, ਅਬਦਾਲੀ, ਅਰਬੀ ਰੁਹੇਲੇ,
ਤੁਰਕਮਾਨ, ਕਸ਼ਮੀਰੀ, ਹਬਸ਼ੀ ਜਿਨ੍ਹਾਂ ਦੇ ਬੜੇ ਮੋਟੇ ੨
ਹੋਠ ਤੇ ਨੱਕ, ਕਾਲੇ ਰੰਗ, ਆਲੇ ਜਿਹੇ ਮੂੰਹਾਂ ਵਾਲੇ ਲੁਟਿਆਂ
ਹੈ ਏਨ੍ਹਾਂ ਦੇ ਡੇਰੇ ਚੜ੍ਹੇ ਹਨ । ਗੁਰੂ ਜੀ ਨੇ ਬਚਨ ਕੀਤਾ
ਏਦੂੰ ਚੋਗਟੇ ਕਿਉਂ ਨਾ ਆਉਣ ਗੁਰੂ ਕੇ ਘਰ ਕੀਹ
ਪਰਵਾਹ ਹੈ ? ਢਾਲਾਂ ਪਤਾਲਾਂ, ਗੋਲੀਆਂ ਸਕਰ ਪਾਰੇ,
ਗੋਲੇ, ਲਡੂ, ਖਪਰੇ ਜਲੇਬ ਚੱਕਰ ਘੇਉਰ, ਤੇਗਾਂ
ਲੰਮੀ ਮਿਠਾਈ, ਛੱਰਚੇ ਖੰਦੀ ਛਕਾਉਣੇ ਲਈ ਸਾਡੇ
ਸਿੱਖ ਖੂਬ ਤਿਆਰ ਹਨ । ਏਹ ਬਚਨ ਸੁਣਕੇ ਜੋਧ
ਬਹੁਤ ਪ੍ਰਸੰਨ ਹੋਇਆ । ਗੁਰੂ ਕਿਆਂ ਨੇ ਤਿਆਰੀ ਦਾ
ਨਗਾਰਾ ਬਜਵਾ ਦਿਤਾ, ਸਭ ਸੂਰਬੀਰ ਸਸਤ੍ਰ ਬਸਤ੍ਰ
ਧਾਰਨ ਲੱਭੇ ਜੋਧਸ਼ਾਹ ਭੀ ਆਪਣੇ ਭਾਈ ਸਲੇਮਸ਼ਾਹ
ਸਮੇਤ ਘਰ ਗਿਆ, ਫੌਜ ਆਪਣੀ ਨੂੰ ਚੜ੍ਹਾਈ ਦਾ ਹੁਕਮ
ਦੇ ਦਿਤਾ, ਬਸਤ੍ਰ ਸਸਤ੍ਰ ਪਹਿਰਨ ਲਗਾ ਤਾਂ ਓਸਦੀ
ਸੁਵਾਨੀ ਨੇ ਆਖਿਆ ਮਹਾਰਾਜ ! ਕਿਤੇ ਜੰਗੋਂ ਨਾਂ ਸੰਗ
ਜਾਣਾਂ; ਨਿਸੰਗ ਵਧਕੇ ਵੈਰੀਆਂ ਨੂੰ ਮਾਰਨਾ, ਜਸ ਲੈਣ
ਵਾਲੇ ਵੇਲਿਆਂ ਦੀ ਖੱਟੀ ਖਾਈ ਦੀ ਹੈ, ਏਹ ਵੇਹਧਾਰੀ ਗੁਰੂ
ਪ੍ਰਮੇਸ਼ਵਰ ਅੰਤ ਸ਼ਕਤੀ ਸੰਯੁਕਤ ਹੈ ਤੇਰਾ ਇਕ ਵਾਲ
ਵੰਗਾ ਨਹੀਂ ਹੋਣ ਦੇਵੇਗਾ । ਰਾਮ ਕ੍ਰਿਸ਼ਨ ਵਾਂਗੂੰ ਏਨ
ਜੰਗ ਤਾਂ ਆਪੇ ਜਿੱਤ ਲੈਣਾ ਹੈ ਤੁਸਾਨੂੰ ਕੇਵਲ ਵਡਿਆਈ

ਹੈ ਜਿਸਤੋਂ ਏਨ੍ਹਾਂ ਦੀ ਕਥਾ ਵਿਚਤੁਸਾਡਾਨਾਮਭੀਅਮਰ
 ਰਹੇਗਾ। ਜੋਧਸ਼ਾਹ ਬੋਲਿਆ ਭਾਗਵਾਨੇ! ਤੇਰਾ ਸੰਬੰਧ ਹੋਣੇ
 ਕਰ ਮੈਨੂੰ ਸਚੇ ਸਤਿਗੁਰੂ ਮਿਲੇ ਜਿਨ੍ਹਾਂ ਦੀ ਕ੍ਰਿਪਾ ਨਾਲ
 ਹੁਣ ਮੇਰੇ ਵਿਚ ਭਰਮਭੇਦਡਰਆਦਿ ਕੋਈ ਨਹੀਂ ਰਿਹਾ,
 ਮੈਂ ਚੰਗੀ ਤਰਾਂ ਜਾਣ ਲੀਤਾ ਹੈ ਕਿ ਏਹ ਸਤਿਗੁਰੂ ਬੀਰਧੀਰ
 ਸਰਬੱਗਜ ਈਸ਼ਰ ਲੋਕ ਪ੍ਰਲੋਕ ਦੇ ਮਾਲਕ ਹਨ। ਮੇਰਾ
 ਜੰਗ ਭੀ ਆਪੇ ਸੁਣ ਲਵੇਂਗੀ, ਸਾਹਮਣੇ ਆਏ ਵੈਰੀ ਨੂੰ
 ਮਾਰੇ ਬਿਨਾਂ ਤਾਂ ਅਸੀਂ ਪਿਛੇ ਹੱਟਣਾ ਨਹੀਂ ਜਿਧਰ ਗੁਰੂ
 ਜੀ ਪ੍ਰੇਰਨਗੇ, ਖੂਬ ਘਮਸਾਨ ਘੱਤਕੇ ਹਜ਼ਾਰਾਂ ਨੂੰ ਪਛਾ-
 ਜਾਂਗੇ। ਏਸ ਭਾਂਤ ਬਾਤ ਚੀਤ ਕਰਦੇ ਹੋਏ ਸਸਤ੍ਰ ਪਹਿਨਕੇ
 ਬਾਹਰ ਨਿਕਲਦੇ ਜੋਧੇ ਨੂੰ ਜਲ ਦਾ ਘੜਾ, ਸੁਹਾਗਣ
 ਇਸਤ੍ਰੀ ਗੋਦੀ ਵਿਚ ਪੁਤ੍ਰ ਲਈ ਮਿਲੀ ਅਤੇ ਨਿਉਲਾ
 ਮੂੰਹ ਦਿਖਾਕੇ ਸਜੇ ਤੋਂ ਖੱਬੇ ਗਿਆ ਅਤੇ ਖੱਬੇ ਪਾਸਿਓਂ ਗਧਾ
 ਬੋਲਿਆ। ਜੋਧਸ਼ਾਹ ਨੇ ਆਪਣੀ ਜਿੱਤ ਓਥੋਂ ਹੀ ਸਮਝਕੇ
 ਅਪਨੇ ਚਾਚੇ ਉਗ੍ਰਸੈਣ ਤੇ ਭਾਈ ਸਲੇਮਸ਼ਾਹ ਸਮੇਤ
 ਗੁਰੂ ਜੀਨੂੰ ਆ ਮੱਥਾਟੇਕਿਆ ਤੇਫਤੇ ਦੀਆਂ ਨਿਸ਼ਾਨੀਆਂ
 ਦੱਸੀਆਂ। ਗੁਰੂ ਸਾਹਿਬ ਜੀ ਖੁਸ਼ੀ ਹੋ ਅਰਦਾਸਾ ਸੋਧ
 ਘੋੜੇ ਪਰ ਅਸਵਾਰ ਹੋ ਚਲ ਪਏ। ਫੌਜਾਂ ਚੜ੍ਹੀਆਂ
 ਨਗਾਰੇ ਵੱਜੇ ਘੋੜੇ ਹਿਲਕੇ ਏਸੇ ਪ੍ਰਕਾਰ ਸਜ ਧਜ ਨਾਲ
 ਚੜ੍ਹਾਈ ਕਰਕੇ ਗੁਰੂ ਜੀ ਤਾਲਤੀਰੇ ਆਪਣੇ ਤੰਬੂ ਵਿਚ
 ਅਤੇ ਜੋਧ ਸ਼ਾਹ ਆਪਣੇ ਤੰਬੂ ਵਿਚ ਜਾ ਉਤਰੇ,
 ਪ੍ਰਸ਼ਾਦ ਛਕੇ ਛਕਾਏ ਅਗਲੇ ਦਿਨ ਜਿੱਥੇ ਕੁਦਰਤੀ
 ਮੋਰਚੇ ਕਿਲੇ ਕੋਟ ਟਿੱਬੇ ਨਥਾਣੇ ਥੋਂ ਤਿੰਨ ਕੋਹ

ਤਵਾਰੀਖ ਖਾਲਸਾ (੯੮੨) ਗੁਰੂ ੬ ਹਿੱਸਾ ੨

ਮਰਾੜ ਵੰਨੀਂ ਬਣੇ ਹੋਏ ਸੇ, ਉਹ ਮਦਾਨ ਜੰਗ
ਵਾਸਤੇ ਪਸਿੰਦ ਕਰਕੇ ਉਥੇ ਰਿਣਖੰਡ ਗਡਵਾ ਦਿੱਤਾ ॥

੪੮-ਮਾਲਵੇ ਦੇਸ ਦਾ ਜੰਗ ਸ਼ਾਹੀ ਫੌਜ
ਨਾਲ ਹੋਣਾ

ਜਦ ਏਹ ਖਬਰ ਮਾਲਵੇ ਦੇਸ ਵਿਚ ਹੋਈ ਤਾਂ ਦੂਰ
ਠੇੜੇ ਦੇ ਸਿਦਕੀ ਸਿੱਖ ਅਪਣੇ ਅਪਣੇ ਘਰ ਤੋਂ ਸ਼ਸਤ੍ਰ
ਬੰਨ੍ਹ ਬੰਨ੍ਹ ਰਸਤ ਦੇ ਊਠ ਗੱਡੇ ਲੈਕੇ ਬੈਰਾੜ, ਗਿੱਲ,
ਧਾਲੀਵਾਲ, ਮਾਨ, ਭੁਲਰ, ਮਾਹਲ ਸਰਾ, ਤੁਲਤ,
ਰੰਧਾਵੇ, ਚਾਹਲ, ਸਿੱਧੂ, ਸੰਧੂ, ਬੜਾਇਚ, ਆਦਿਕ
ਗੋਤਾਂ ਦੇ ਜ਼ਿਮੀਂਦਾਰ ਆਪ ਤੋਂ ਆਪ ਚਲੇ ਆਏ । ਪੰਜ
ਸੌ ਜੋਧ ਤੇ ਸਲੇਮ ਸ਼ਾਹ ਨਾਲ ਦੋ ਢਾਈ ਸੌ ਮੋਹਨ ਦੀ
ਸੰਤਾਨ ਤੇ ਸੌ ਅਸਵਾਰ ਪਜ਼ਾਦਾ ਡਰੌਲੀ ਤੋਂ ਲੈਕੇ
ਭਾਈ ਕਲਜਾਣੇ ਦਾ ਪੁਤ੍ਰ ਭਗਤਾ ਆਗਿਆ । ਏਸ
ਤਰਾਂ ਯਥਾ ਜੋਗ ਭਾਈ, ਬਹਾਲੋ, ਭਗਤੂ, ਭੂੰਦੜਾ,
ਭੋਮਾ, ਸਰਨਾ, ਪੰਜਾਬਾ ਆਦਿਕ ਮਸੰਦ ਭੀ ਆਪਣੇ
ਆਪਣੇ ਸਾਥੀ ਲੈਕੇ ਆ ਪਹੁੰਚੇ, ਸਿੱਖਾਂ ਨੇ ਸੁੱਕਾ ਗਿੱਲਾ
ਬਾਲਨ ਬਹੁਤ ਕੱਠਾ ਕਰਕੇ ਅਨੇਕ ਗੰਜ ਲਾਏ । ਤਦੋਂ
ਨੂੰ ਬਾਦਸ਼ਾਹੀ ਫੌਜ ਭੀ ਸਤਲੁਜ ਪਾਰ ਹੋ, ਘੱਲ ਮੋਘੇ,
ਗਿੱਲਾਂ ਗਿਰਦੇ ਆ ਗਈ ਤਾਂ ਰਾਇ ਦੇ ਕੋਟ ਵਾਲੇ
ਰਾਜਪੂਤ ਆਡਰੂ, ਹਲਵਾਰੇ ਦੇ ਰੰਘੜ, ਸ਼ਾਹੀਫੌਜ ਨਾਲ
ਜੁਰ ਪਏ, ਲਲਾਬੇਗ ਦਾ ਘੱਲਿਆ ਹੋਇਆ ਹਸਨ ਖਾਂ
ਸੂਦਾਰ ਸਿੱਖਾਂ ਦਾ ਭੇਸ ਕਰਕੇ ਗੁਰੂ ਜੀ ਦੀ ਫੌਜ ਵਿਚ

ਭੇਤ ਲੈਣ ਆਇਆ, ਜੋਧ ਸਾਹ ਨੇ ਸਿਵਾਣਕੇ ਫੜ ਲੀਤਾ। ਓਨ ਜਦ ਸਭ ਸੱਚੇ ਸੱਚ ਦੱਸ ਦਿਤਾ ਤਾਂ ਗੁਰੂਜੀ ਨੇ ਛੁਡਾਕੇ ਖਿਲਤ ਖਰਚ ਦੇਕੇ ਆਖਿਆ, ਜਾਹ ਲਲਾ-ਬੇਗ ਨੂੰ ਸਭ ਭੇਤ ਦੱਸਕੇ ਲੈ ਆ। ਜਦ ਮੁੜਕੇ ਹਸਨ-ਖਾਂ ਨੇ ਜਾਕੇ ਲਲਾ ਬੇਗ ਪਾਸ ਸਾਰਾ ਭੇਤ ਗੁਰੂ ਜੀ ਦੀ ਵੱਜ ਦਾ ਦੱਸਕੇ ਆਖਿਆ ਕਿ ਓਹ ਬਹੁਤ ਨਿਰਭੈ ਸੂਰ-ਬੀਰ ਹਨ ਤੁਸਾਡੀ ਉਡੀਕ ਵਿਚ ਐਉਂ ਬੈਠੇ ਹਨ ਜਿਕੂੰ ਬਘਿਆੜ ਇੱਜੜ ਦੀ ਝਾਕ ਵਿਚ ਬੈਠੇ ਹੁੰਦੇ ਹਨ। ਗੁਰੂ ਸਾਹਿਬ ਜੀ ਰਾਜ ਨੀਤਿ ਤੇ ਧਰਮ ਦੀ ਮੂਰਤ ਸੱਚੇ ਬੀਰ ਧੀਰ ਹਨ। ਜਦ ਓਨ ਹੋਰ ਸਭ ਬ੍ਰਿਤਾਂਤ ਗੁਰੂ ਜੀ ਦਾ ਸੱਚਾ ਸੱਚਾ ਬਹੁਤ ਕੁਛ ਸੁਣਾਇਆ ਤਾਂ ਫੇਰ ਓਹੋ ਕਹਾਵਤ ਹੋਈ “ਝੂਠ ਆਖਾਂ ਤਾਂ ਕੁਛ ਬਚਦਾ ਹੈ। ਸੱਚ ਬੋਲਿਆਂ ਭਾਂਬੜ ਮਰਦਾ ਹੈ”। ਲਲਾ ਬੇਗ ਨੂੰ ਜੋ ਮਹਾਂ ਜ਼ਿੰਦੀ ਵਿਹੁ ਦੀ ਗੰਦਲ ਮਤਸਰੀ ਮੁਗਲਸੀ, ਗੁਰੂ ਜੀ ਦੇ ਜੱਸ ਦੇ ਚਿੰਗਾੜੇ ਨੇ ਭੜਕਾ ਦਿਤਾ। ਕਾਜ਼ੀਬਹਿਲੋਲਖਾਂ ਓਸਦਾ ਅਗਵਾਨੀ ਜਲ ਬਲਕੇ ਕੋਲਾ ਹੋਕੇ ਬੋਲਿਆ, ਕਾਫਰਾਂ ਦੀ ਤਰੀਫ ਕਰਨ ਵਾਲਾ ਭੀ ਕਾਫਰ ਹੈ। ਏਹ ਤਾਂ ਵੈਰੀਆਂ ਦੀ ਬਹਾਦਰੀ ਸੁਣਾਕੇ ਸਾਡੀ ਵੱਜ ਦਾ ਹੋਸਲਾ ਤੋੜ ਦੇਵੇਗਾ। ਕੁਛ ਵੱਢੀ ਗੁਰੂ ਪਾਸੋਂ ਲੈ ਆਯਾ ਹੈ, ਸ਼ਰ੍ਹਾ ਦਾ ਹੁਕਮ ਹੈ ਗੈਰ ਮਜ਼ਹਬ ਦੀ ਵਡਿਆਈ ਕਰਨ ਵਾਲੇ ਨੂੰ ਤੀਹ (ਦੁਰ) ਕੋਰੜੇ ਲੱਗਣ। ਨਵਾਬ ਤਾਂ ਅੱਗੇ ਹੀ ਸਜ਼ਿਆ ਬੈਠਾ ਸੀ, ਹਸਨ ਖਾਂ ਨੂੰ ਚਾਬਕ ਮਰਵਾਕੇ ਵੱਜ ਵਿਚੋਂ ਕਢਵਾ ਦਿਤਾ। ਓਹ ਓਧਰੋਂ ਦੁਖੀ

ਤਵਾਰੀਖ ਖਾਲਸਾ (੧੮੪) ਗੁਰੂ ੬ ਹਿੰਸਾ ੨

ਹੋਕੇ ਮੁੜ ਗੁਰੂ ਜੀ ਦੀ ਸ਼ਰਨ ਆ ਪਿਆ, ਓਸਨੂੰ ਦੀਨ
ਦੁਖੀ ਦੇਖਕੇ ਦੀਨ ਦਿਆਲ ਨਦਰੀ ਨਦਰ ਨਿਹਾਲ
ਗੁਰੂ ਜੀਨੇ ਰਾਮਚੰਦਰ ਦੇ ਭਥੀਖਨ ਨੂੰ ਲੰਕਾ ਦੇਣ
ਵਾਂਗੂੰ ਓਸਨੂੰ ਬਚਨ ਕਰ ਦਿਤਾ ਤੂੰ ਰੋ ਨਾਂ ਤੈਨੂੰ ਲਲਾ
ਬੇਗ ਦੀ ਥਾਂ ਕਾਬਲ ਦਾ ਸੂਬਾ ਬਣਾਵਾਂਗੇ । ਏਹ ਵਰ
ਸੁਣਕੇ ਹਸਨ ਖਾਂ ਮਨੋਂ ਤਨੋਂ ਗੁਰੂ ਜੀਦਾ ਮੁਰੀਦ ਬਣ
ਗਿਆ ਤੇ ਜੰਗ ਵਿਚ ਸਾਰਾ ਭੇਤ ਤੁਰਕਾਂ ਦਾ ਦੱਸਦਾ
ਰਿਹਾ । ਏਧਰ ਗੁਰੂ ਜੀਦੇ ਡੇਰੇ ਵਿਚ ਤਾਂ ਕੜਾਹੇ
ਖਿਚੜੀ ਦੇ ਰਿਝਦੇ ਰਹਿਣ ਦੁਧ ਦਹੀਂ ਚੁਫੇਰੇ ਦੇ
ਪਿੰਡਾਂ ਤੋਂ ਚਲਿਆ ਆਵੇ ਤੇ ਸੰਗਤਛਕੀਜਾਵੇਕਿਉਂਕਿ
ਓਸ ਸਮੇਂ ਜੰਗਲ ਦੇਸ ਵਿਚ ਹਰਇਕ ਜੱਟ ਦੇ
ਘਰ ਸੌ ਸੌ ਪਚਾਸ ਪਚਾਸ ਗਊ ਭੈਂਸ ਹੁੰਦੀ ਸੀ । ਓਧਰ
ਸ਼ਾਹੀ ਫੌਜਨੂੰ ਇਕ ਤਾਂ ਰਾਤ ਦਿਨ ਤੱਦੀ ਨਾਲਅਫਸਰ
ਤੋਰੀ ਆਏ, ਥੱਕਕੇ ਚੂਰ ਹੋ ਗਈ, ਦੂਜਾ ਵੇਲੇ ਸਿਰ
ਖਾਣਾ ਅਨਰੂਲ ਨਾ ਲੱਭਾ, ਮਾਰ ਕੁਟਕੇ ਪਿੰਡਾਂ ਵਿਚੋਂ
ਹਾਕਮਾਂ ਨੇ ਜੋ ਮੋਠ ਬਾਜਰੀ ਦੀ ਖਿਚੜੀ ਤੇ ਬਾਜਰੇ
ਜਵਾਰ ਦਾ ਆਟਾ, ਮੋਠਾਂ ਦੀ ਦਾਲ, ਡੇਲਿਆਂਦਾ ਅਚਾਰ
ਕੱਠਾ ਕੀਤਾ ਸੋ ਓਨ੍ਹਾਂ ਕਦੇ ਖਾਧਾ ਨਹੀਂ ਸੀ, ਕੁਛ ਤਾਂ
ਓਨ੍ਹਾਂ ਨੇ ਅੰਦਰ ਹਲਾਇਆ ਬਾਕੀਖੂਹਾਂ ਦੇਖਾਰੇਪਾਣੀ
ਨੇ ਸਭ ਨੂੰ ਦਸਤ ਲਾਕੇ ਉਠਣ ਜੋਗੇ ਨਾ ਛਡਿਆ,
ਦੋਬਿਆਂ ਦਾ ਪਾਲੀ ਜੋ ਕਿਤੇ ਲੱਭਾ ਤਾਂ ਨਿਰਾ ਭੈਂਸਾਂ ਦਾ
ਮੂਤ । ਤੀਜੇ ਮਾਘ ਦਾ ਮਹੀਨਾ ਡਾਢੀ ਤਿੱਖੀ ਪੱਛੋਂ ਦੀ
ਪੈਂਟ ਪਾਲੇ ਨੇ ਭੰਨ ਕੇ ਕੋਕੜਾ ਕਰ ਦਿਤਾ । ਚੌਥੇਅੰਝੜ

ਤੇ ਤਿੱਥਿਆਂ ਦੀ ਠੰਢੀ ਰੇਤ, ਝਾੜਾਂ ਵਿਚਦੀ ਚੱਲਣਾਂ ।
 ਉਲੇਨੇ ਅਜੇਹੀ ਜਾਨ ਲੀਤੀ ਜੋ ਘੋਰੇਦਾਰ ਸੁਥਣੇ ਲੇਫੂ
 ਤੇਫੂ ਹੋ ਗਏ । ਕੋਮਲ ਪਿੰਡੇ ਤੇ ਹੱਥਾਂ ਪੈਰਾਂ ਵਿੱਚ ਓਸਦੇ
 ਕੰਡੇ ਮੇਖਾਂ ਵਾਂਗੂੰ ਧਸ ਗਏ ਅਣਜਾਣਾਂ ਤੋਂ ਲਾਹਿਆਂ ਨਾ ਲਹੇ
 ਤੋਥਾ ਤੋਥਾ ਪਏ ਪੁਕਾਰਨਾ ਜਦ ਮਰਾੜ ਪਿੰਡ ਦੇ ਨੇੜੇ ਆਏ
 ਜੋ ਓਦੋਂ ਨਵਾਂ ਵੱਸਿਆ ਸੀ ਤਾਂ ਸੰਝ ਪੈ ਗਈ ਸੀ, ਸੁਹੇ ਨੇ
 ਦੱਸਿਆ ਕਿ ਏਥੋਂ ਪੰਜ ਕੋਹ ਪਛੋਂ ਵੰਨੀ ਨਥਾਣੇ ਦੀ
 ਢਾਬ ਉਤੇ ਗੁਰੂ ਜੀ ਦੀ ਫੌਜ ਹੈ ਓਸ ਤੋਂ ਬਿਨਾਂ ਹੋਰ ਕਿਸੇ
 ਥਾਂ ਪਾਣੀ ਨਹੀਂ । ਕੌੜਿਆਂ ਦੀ ਮਾੜੀ ਪਾਸ ਐਥੋਂ ਤਿੰਨ
 ਕੋਹ ਉਤੇ ਕਿਸੇ ਸੁਦਾਗਰ ਦਾ ਲਾਇਆ ਹੋਇਆ ਇਕ
 ਪੁਰਾਣਾਂ ਖੂਹ ਹੈ । ਨਵਾਬ ਨੇ ਪਾਣੀ ਦਾ ਲਾਲਚ ਕਰਕੇ
 ਮਾੜੀ ਵੱਲ ਫੌਜ ਤੋਰੀ ਤਾਂ ਹਨੇਰਾ ਹੋ ਗਿਆ ਅੱਗੇ ਰਾਹ
 ਵਿੱਚ ਗੁਰੂ ਜੀ ਦੀ ਫੌਜ ਜੋ ਤਾਕ ਲਾਈ ਬੈਠੀ ਸੀ, ਜਦ
 ਸ਼ਾਹੀ ਸੈਨਾ ਓਥੇ ਆਈ ਤਾਂ ਇਕੋ ਵਾਰੀ ਬਾਰਾਂ ਤੇਰਾਂ
 ਸੌ ਬੰਦੂਕ ਦੀ ਬਾੜ ਝਾੜ ਕੇ ਦੋ ਤਿੰਨ ਸੌ ਜਵਾਨਕਿਕਾਨ
 ਲਿਟਾ ਦਿੱਤਾ, ਫੇਰ ਤਾਂ ਤੁਰਕਾਂ ਨੂੰ ਥਰਥੱਲਾ ਪੈ ਗਿਆ ।
 ਪਿੱਛੇ ਨੂੰ ਹਟੇ ਤਾਂ ਸਿੱਖਾਂ ਨੇ ਫੇਰ ਡੰਮ ਦਿੱਤੀਆਂ । ਓੜਕ
 ਨਵਾਬ ਲਲਾ ਬੇਗ ਨੇ ਮਸਾਲਾਂ ਜਗਵਾ ਮਤਾਬ ਝੜਾਕੇ
 ਨਵਾਬ ਕਮਰ ਬੇਗ ਖਾਂ ਨੂੰ ਸੱਤਰ ਹਜ਼ਾਰ ਫੌਜ ਨਾਲ
 ਸਿੱਖਾਂ ਦੇ ਮੁਕਾਬਲੇ ਪਰ ਛੱਡ ਕੇ ਬਾਕੀ ਅਫਸਰਾਂ ਨੂੰ
 ਫੌਜ ਕੱਠੀ ਕਰਨ ਦਾ ਤੇ ਤੰਬੂ ਲਾਉਣ ਦਾ ਹੁਕਮ ਦਿੱਤਾ
 ਹੁਣ ਤੰਬੂ, ਸਲੀਤੇ, ਸਿਪਾਹ ਦੇ ਬਿਸਤਰੇ ਰਸਦ ਦਾਰੂ
 ਸਿੱਕਾ ਆਦਿਕ ਸਾਮਾਨ ਦੇ ਲਦੇ ਹੋਏ ਗੱਡੇ ਚੁੱਠ ਜੋ

ਤਵਾਰੀਖ ਖਾਲਸਾ (੧੮੬੬) ਗੁਰੂ ੬ ਹਿੱਸਾ ੨

ਪਿੱਛੇ ਆ ਰਹੇ ਸੇ ਅੱਗੋਂ ਬੰਦੂਕਾਂ ਚਲਦੀਆਂ ਸੁਣਕੇ ਉਹ
ਸਭ ਡਰਦੇ ਮਾਰੇ ਪਿੱਛੇ ਹੀ ਠਹਿਰਕੇ ਅਗ ਬਾਲ ੨
ਸੇਕਣ ਲੱਗ ਪਏ। ਏਧਰੋਂ ਲਲਾ ਬੇਗ ਜਿਨ੍ਹਾਂ ਅਸਵਾਰਾਂ
ਨੂੰ ਉਨ੍ਹਾਂ ਦੇ ਲਿਆਉਣ ਲਈ ਦੌੜਾਵੇ ਉਹੋ ਓਥੇ ਜਾਕੇ
ਅੱਗ ਸੇਕਣ ਬੈਠ ਜਾਵਣ, ਏਸ ਕਰਕੇ ਬੰਦੋਬਸਤ ਫੌਜ
ਤੇ ਜੰਗ ਦਾ ਕੁਛ ਨਾ ਬਣਿਆ, ਤਦੋਂ ਮਾਘਸੁਦੀ ਪੰਚਮੀ
ਦਾ ਚੰਦ ਛਿਪਣੇ ਕਰ ਹਨੇਰਾ ਛਾ ਗਿਆ। ਸਿੱਖ ਤਾਂਕਈ
ਦਿਨ ਦੇ ਗਏ ਹੋਏ ਉਨ੍ਹਾਂ ਝਾੜਾਂ ਤੇ ਟਿਥਿਆਂ ਦੇ ਭੇਤੀਸੇ
ਨਾਲੇ ਅੱਗ ਸੇਕ ਸੇਕ ਲੜਦੇ ਰਹੇ ਪਰ ਤੁਰਕਾਂ ਨੂੰ ਉਪਰੀ
ਜੂਹ ਝਾੜਾਂ ਟਿਥਿਆਂ ਵਿੱਚ ਕੁਛ ਨਾ ਸੁਝੇ । ਗੁਰੂ ਜੀ
ਵੱਲੋਂ ਭੱਲਣ, ਭੂਰਾ, ਬੈਰਾੜ, ਕਾਲਾ, ਸੇਮਾ, ਮਰਾੜ,
ਰਾਇ ਲਾਲਾ, ਚੰਗ, ਗਰੇਵਾਲ, ਸਾਧੂ, ਬੁਲਾਕਾ,
ਘਮਾਣ, ਸੂਬਾ, ਸੋਧਾ, ਮਾਨ, ਤਖਤਾ, ਚੂਹੜ, ਦੁਲਟ,
ਮਿਤੂ, ਭਾਗ ਮਲ, ਧਾਲੀ ਵਾਲ, ਅਬਲਖੈਰ ਸੋਧੇ ਦਾ
ਪੋਤਾ ਗਿਲ, ਬਘੇੜਾ ਨਾਹਰ ਸੰਧੂ, ਮਾਈ ਦਾਸ,
ਅਘੜੀ, ਭਗਤਾ, ਸਿੰਘਾ ਇਤਯਾਦਕ ਮਲਵਈ ਸਿੱਖ
ਜੋ ਆਪਣੇ ਆਪਣੇ ਭਾਈ ਚਾਰੇ ਦੇ ਜੱਥੇ ਲੈਕੇ ਗੁਰੂ ਜੀ
ਜੰਗੀ ਸੇਵਾ ਕਰਨ ਲਈ ਆਏ ਸੇ ਸਭ ਹੱਲਾ ਕਰਕੇ
ਤੁਰਕਾਂ ਨੂੰ ਮਾਰਣ ਉਠ ਪਏ । ਲਾਲਾ ਬੇਗ ਨੇ ਮਤਾਬ
ਚੜ੍ਹਾਕੇ ਜਦ ਸਿੱਖਾਂ ਦਾ ਜੋਰ ਬਹੁਤ ਦੇਖਿਆ ਤਾਂ
ਇਸਮਾਈਲ ਖਾਂ, ਨਾਹਰ ਖਾਂ, ਜ਼ਾਲਮ ਖਾਂ ਆਦਿਕ
ਅਫਸਰਾਂ ਨੂੰ ਜਿਨ੍ਹਾਂ ਨੇ ਬਹੁਤ ਜੰਗ ਜਿੱਤੇ ਸੇ, ਸ਼ਰਾਬ
ਦੀਆਂ ਸੁਰਾਹੀਆਂ ਤੇ ਅੱਠ ਹਜ਼ਾਰ ਸਿਪਾਹ ਹੋਰ ਦੇਕੇ

ਜਨਮ ਜਾਖੀ (੯੮੭) ਦਸਾਂ ਗੁਰੂਆਂ

ਕਮਰ ਬੇਗ ਖਾਂ ਦੀ ਮਦਦ ਲਈ ਭੇਜਿਆ। ਉਨ੍ਹਾਂ ਮਸਾਲਾ
ਤੇ ਮਤਾਬੀਆਂ ਦੇ ਚਾਨਣੇ ਵਿਚ ਜੋਧ ਦੇ ਟਾਂਗੂਆਂ ਨੇ
ਜੋਧ ਨੂੰ ਖਬਰ ਦਿਤੀ ਤਾਂ ਜੋਧ ਨੇ ਆਪਣੇ ਭਾਈ ਸਲੇਮ
ਸ਼ਾਹ ਤੇ ਬਿਧੀ ਚੰਦ, ਮਲਕ ਜਾਤੀ ਨੂੰ ਪੰਜ ਪੰਜ ਸੌ
ਸਵਾਰ ਦੇਕੇ ਆਖਿਆ ਰੰਗ ਭੂਮੀ ਤੋਂ ਸੱਜੇ ਪਾਸੇ ਘੋੜੇ
ਦੁੜਾਕੇ ਉਸ ਫੌਜ ਨੂੰ ਜੋ ਜੰਗ ਦੀ ਮਦਦ ਨੂੰ ਆ ਰਹੀ
ਹੈ ਜਾ ਰੋਕੇ ਅਰ ਲੜਦੇ ਹੋਏ ਉਨ੍ਹਾਂ ਨੂੰ ਆਪਣੇ ਪਿਛੇ
ਸੱਜੇ ਪਾਸੇ ਕਢ ਲਿਆਉਂਦੇ ਹਨ। ਆਖੀ ਪਿਛੇ ਆਉਂਦੇ ਹਨ। ਏਨ੍ਹਾਂ
ਪਲੇ ਪਲੀ ਜਾ ਲੜਾਈ ਪਾਈ, ਜਿਉਂ ਜਿਉਂ ਏਹ
ਲੜਦੇ ਹੋਏ ਪਿਛੇ ਹਟਦੇ ਆਏ ਤਿਉਂ ਤਿਉਂ ਉਹ
ਹੌਸਲੇ ਨਾਲ ਚਕਵੇਂ ਪੈਰ ਅੱਗੇ ਵਧੇ ਆਏ, ਏਧਰੋਂ
ਜੋਧ ਸ਼ਾਹ, ਪ੍ਰਤਾਪ ਸਿੰਘ, ਚੌਧਰੀ ਸ਼ੀਹਾਂ ਜੇਠਾ ਜੈਤਾ
ਆਦਿਕ ਜੋਧੇ ਹਜ਼ਾਰ ਬਾਰਾਂ ਸੌ ਸਵਾਰ ਪੜਾਏ ਨਾਲ
ਇਕ ਬੜੇ ਟਿੱਬੇ ਦੀ ਆੜ ਵਿਚ ਦੜ ਖੜ ਹੋ ਰਹੇ ਤੇ
ਗੁਰੂ ਸਾਹਿਬ ਜਾਨਭਾਈ ਪੁਰ ਸਵਾਰ ਹੋ ਪੰਜ ਸੌ ਸਵਾਰ
ਨਾਲ ਡੇਰੇ ਤੋਂ ਕੋਸ ਭਰ ਵਣਖੰਡ ਵੰਨੀ ਜੰਡ ਬ੍ਰਿਛ ਹੇਠ
ਜਿਸ ਉਤੇ ਟਾਂਗੂ ਸੀ ਖੜੇ ਰਹੇ । ਜਿਸ ਵੇਲੇ ਤੁਰਕੀ
ਫੌਜ ਜੋਬਿਧੀ ਚੰਦ ਹੋਰਾਂ ਦੇ ਪਿਛੇ ਆ ਰਹੀ ਸੀ ਜੋਧ ਸ਼ਾਹ
ਆਦਿਕ ਜੋਧਿਆਂ ਦੀ ਮਾਰ ਹੇਠ ਠੀਕ ਟਿਕਾਣੇ ਆ
ਠਹਿਕੀ ਤਾਂ ਏਹ ਬਘਾੜਾਂ ਵਾਂਗੂੰ ਉਠ ਪਏ । ਫੇਰ ਤਾਂ
ਤੁਰਕਾਂ ਦੇ ਛਕੇ ਛੁਟ ਗਏ, ਆਪਣਾ ਆਪ ਸੰਭਾਲਣਾਂ
ਔਖਾ ਹੋ ਗਿਆ, ਬਿਧੁਣ ਰਾਤ (ਕਜਾਮਤ ਵਾਲੀ) ਆ
ਬਣੀ। ਸਿੱਖਾਂ ਨੇ ਮਾਰਕੇ ਸਥਾਰ ਪਾ ਦਿਤਾ । ਬੜੀ ਭਾਰੀ

ਤਵਾਰੀਖ ਖਾਲਸਾ (੧੮੮) ਗੁਰੂ ੬ ਹਿੱਸਾ ੨

ਕਦਾ ਕੁਟ ਮੱਚੀ ਕੁਦਰਤ ਨਾਲ ਪੌਣ ਭੀ ਐਸੀ ਤਿਖੀ
ਠੰਢੀ ਚੱਲੀ ਜੋ ਹੱਥ ਪੈਰ ਸੁੰਨ ਕਰ ਘੁੱਤੇ, ਮਸਾਲਾਂ ਸਭ
ਬੁਝਗਈਆਂ, ਸਾਰੀ ਫੌਜ ਘਬਰਾਕੇ ਓਸ ਪਾਸੇ ਨੂੰ ਨਸਤੁਰੀ
ਜਿਥੇ ਕਮਰ ਬੇਗ ਖਾਂ ਦੀ ਫੌਜ ਲੜ ਰਹੀ ਸੀ, ਪਰ
ਭੱਜਿਆਂ ਨੂੰ ਕੌਣ ਜਾਣ ਦੇਵੇ? ਜਿਕੂੰ ਟਿੱਡ ਨੂੰ ਮਾਸਾਹਾਰੀ
ਜਨੌਰ ਪੈਂਦੇ ਹਨ ਐਉਂ ਸਿੱਖਾਂ ਨੇ ਝੁਪਟਕੇ ਕੇਲਿਆਂ ਦਾ
ਬਣ ਜੇਹਾ (ਤੁਰਕ) ਬਹੁਤ ਵੱਢਿਆ ਬਾਕੀ ਅੱਗੋਂ ਕਰਮ
ਬੇਗ ਖਾਂ ਵਾਲੀ ਫੌਜ ਏਨ੍ਹਾਂ ਨੂੰ ਅੰਧੇਰੇ ਵਿੱਚ ਸਿੱਖ ਆਏ
ਸਮਝਕੇ ਓਹ ਅੱਗੋਂ ਮਾਰਨ ਲੱਗ ਪਈ, ਕਿਉਂਕਿ ਸਿੱਖ
ਦੋਹਾਂ ਫੌਜਾਂ ਨਾਲ ਲੜਦੇ ਹੋਏ ਅਕਾਲ ਬੋਲਦੇ ਸੇ, ਏਸ
ਕਰਕੇ ਘਬਰਾਏ ਹੋਏ ਤੁਰਕ ਬਿਨਾਂ ਪਛਾਣੇ ਹਨੇਰੇ ਵਿੱਚ
ਸਿੱਖਾਂ ਦੇ ਭੁਲੇ ਆਪੋ ਵਿਚ ਮਰਨ ਮਾਰਨ ਡਹਿਪਏ, ਫੇਰ
ਤਾਂ ਭਾਈ ਨੂੰ ਭਾਈ ਨੇ ਸੌਹਰੇ ਨੂੰ ਜਵਾਈ ਨੇ ਬਾਪ ਨੂੰ ਬੇਟੇ
ਨੇ ਕਤਲ ਕਰ ਦਿੱਤਾ। ਕੁਛ ਤਾਂ ਆਪਸ ਵਿੱਚ ਕਟਾਵੱਢ
ਹੋਈ, ਕੁਛ ਸਿੱਖਾਂ ਨੇ ਮਨ ਭਾਉਂਦੀ ਤੇਗ ਵਗਾਈ ਪੂਰਾਂ
ਦੇ ਪੂਰ ਲਾਹਸਿੰਦੇ, ਤਦੋਂ ਨੂੰ ਲਲਾਬੇਗ ਦੇ ਮਾਮੇ ਕਾਬਲੀ
ਬੇਗ ਨੇ ਜਾਂ ਮਤਾਬ ਚੜ੍ਹਾਕੇ ਦੇਖਿਆ ਤਾਂ ਓਹ ਮਤਾਬੀਆਂ
ਫੜਾਕੇ ਸੌ ਦੇ ਸੌ ਆ ਪਹੁੰਚਿਆ। ਮਤਾਬੀਆਂ ਦੇ ਚਾਨਣੇ
ਵਿੱਚ ਕੁਛ ਅਫਸਰਾਂ ਦੇ ਸਮਝਾਏ ਤੁਰਕ ਆਪੋ ਵਿੱਚ
ਲੜਨੇ ਹਏ। ਜੱਟ ਜੇਹੜੇ ਲੁਟੇਰੇ ਆਏ ਸੇ ਓਹ ਸੈਂਕੜੇ
ਘੋੜੇ ਲੈਕੇ ਆਪੋ ਆਪਣੇ ਪਿੰਡਾਂ ਨੂੰ ਦੌੜ ਗਏ, ਓਨ੍ਹਾਂ
ਨੂੰ ਦੇਖਕੇ ਪਿੰਡਾਂ ਵਾਲੇ ਹੋਰ ਸੈਂਕੜੇ ਲੁਟੇਰੇ ਆ
ਫਿਰੇ, ਓਧਰੋਂ ਸ਼ਾਹੀ ਸਰਦਾਰਾਂ ਨੇ ਮਸਾਲਾਂ ਤੇ ਮਤਾਬ

ਜਨਮ ਸਾਖੀ (੯੮੯) ਦਸਾਂ ਗੁਰੂਆਂ

ਜਗਾ ਜਗਾ ਕਮਰ ਬੇਗ ਵਾਲੀ ਤੇ ਪਿਛੋਂ ਆਈ ਫੌਜ
ਦੋਹਾਂ ਦਾ ਦਸ ਬਾਰਾਂ ਹਜ਼ਾਰ ਪਯਾਦਾ ਸਵਾਰ ਲਲਕਾਰ
ਕੇ ਸਿੱਖਾਂ ਦੇ ਸਾਹਮਣੇ ਕਰ ਦਿਤਾ। ਸਿੱਖ ਅੰਧੇਰੇ ਵਿਚ
ਹੋਏ ਕਰ ਓਨ੍ਹਾਂ ਨੂੰ ਦਿਸਣ ਨਾ, ਤੁਰਕੀਦਲ ਮਸਾਲਾਂ ਤੇ
ਮਤਾਬੀਆਂ ਦੇ ਚਾਨਣੇ ਵਿਚ ਸਿੱਖਾਂ ਨੂੰ ਸਾਰਾ ਦਿੱਸੇ। ਨਾਲੇ
ਸਿੱਖਾਂ ਦੇ ਟਾਗੂ ਦੇਖ ਦੇਖ ਜੰਗ ਦਾ ਰੰਗ ਢੰਗ ਗੁਰੂ
ਸਾਹਿਬ ਤੇ ਜੋਧ ਸ਼ਾਹ ਆਦਿਕ ਨਾਮੀ ਪੁਰਖਾਂ ਨੂੰ ਦਸਦੇ
ਰਹੇ। ਸਿੱਖ ਤਾਂ ਅੱਗ ਸੇਕ ਸੇਕ ਲੜਨ ਕਿਉਂਕਿ ਏਨ੍ਹਾਂ
ਬਹੁਤ ਅੰਗੀਠੇ ਬਾਲ ਰਖੇ ਸੇ, ਨਾਲੇ ਲੁਟੇਰੇ ਲੋਗ
ਬੇਅੰਤ ਸਿੱਖਾਂ ਵੰਨੀ ਆ ਗਏ, ਓਧਰ ਤੁਰਕਾਂ ਦੇ ਹਥ
ਠਰੇ ਹੋਏ ਕੁਛ ਮਾਰਨ ਦਾ ਡਰ ਗਾਤ ਥਰ ਥਰ ਕੰਬਣ।
ਹੱਥਾਂ ਵਿਚੋਂ ਸ਼ਸਤ੍ਰ ਡਿਗ ਡਿਗ ਪੈਣ ਏਸ ਕਰਕੇ ਓਹ
ਬਹੁਤ ਛਿਥੇ ਪੈ ਗਏ ਜੋਧਸ਼ਾਹ ਉਤੇ ਗੁਰੂ ਜੀ ਨੇ ਹੁਕਮ
ਕੀਤਾ ਖਾਲਸਾ ਜੀ ਹੁਣ ਤੁਰਕ ਦਮੋਂ ਨਿਕਲੇ ਹੋਏ ਹਨ।
ਜੇ ਤੁਸੀਂ ਪਿਛਾ ਛੱਡ ਦਿਤਾ ਫੇਰ ਸਵੇਰ ਹੋਈ ਏਹ ਅੱਖੇ
ਕਰਨਗੇ। ਹੁਣ ਦਮ ਨਾ ਲੈਣ ਦਿਓ ਹੱਲੇ ਕਰ ਕਰ ਦਬੀ
ਜਾਓ। ਫੇਰ ਤਾਂ ਸਲੇਮ ਸ਼ਾਹ, ਬਿਧੀਆ, ਭੱਲਣ, ਭੂਰਾ,
ਬਹਿਲੋ ਭਗਤਾ, ਕਰਮਚੰਦ, ਕਾਲਾ, ਸੇਮਾ, ਚੂਹੜ,
ਰਾਇ ਲਾਲ, ਬਿਧੀਚੰਦ, ਸਰਮੁਖਦੇਉ, ਨੰਦਾ, ਸਿੰਘੇ,
ਅੱਬਲਖੈਰ ਗਿਲ, ਮੋਹਰੂ ਰੰਧਾਵਾ, ਮੋਹਰਾ ਸੇਖੇ, ਬਘੇਲਾ
ਭੁਲਰ ਕਪੂਰ ਢਿਲੋ, ਮਿਤੂ, ਰੂੜੇਕਾ ਭਾਗਾ ਮਾਨ
ਇਤਯਾਦਿਕ ਸਵਾਰ ਆਪਣੇ ਆਪਣੇ ਜੱਥੇ ਨੂੰ ਅੰਗੀਠੇ
ਸਿਕਾਕੇ ਤੁਰਕੀ ਦਲ ਵਿਚ ਭੁਖੇ ਬਘਿਆੜਾਂ ਵਾਂਗੂੰ

ਤਵਾਰੀਖ ਖਾਲਸਾ (੯੯੦) ਗੁਰੂ ੬ ਹਿੱਸਾ ੨

ਹੱਲੇ ਕਰਾਕੇ ਜਾ ਧਸੇ, ਬੜਾਭਾਰੀ ਤੀਰ ਗੋਲੀ ਦਾ ਮੀਂਹ
ਦੇਹਾਂ ਪਾਸਿਆਂ ਤੋਂ ਬਰਸਿਆ । ਮਾਰੂ ਵਾਜੇ ਵਜੇ, ਢੋਲ
ਨਗਾਰੇ ਬੱਦਲਾਂ ਵਾਂਗੂੰ ਪਏ ਗੱਜਣ ਕੰਨ ਪਈ ਸੁਣਾਈ
ਨਾ ਦੇਵੇ ਭਾਵੇਂ ਭਾਰੀ ਭੱਟਭੇੜ ਦੇਖਕੇ ਲਲਾਬੇਗ ਖਾਂ
ਨੇ ਹੋਰ ਬਹੁਤ ਸਾਰੀ ਫੌਜ ਹਬਸ਼ੀਆਂ ਤੇ ਰੁਹੇਲਿਆਂ ਦੀ
ਸਿੱਖਾਂ ਉਤੇ ਝੁਕਾਈ ਪਰ ਗੁਰੂ ਜੀ ਦੀ ਪ੍ਰੇਰੀ ਹੋਈ
ਕੁਦਰਤ ਨਾਲ ਓਸੇ ਸਮੇਂ ਹਿਮਾਲੇ ਵਿਚੋਂ ਬਰਫ ਦੀ
ਲਿਪਟੀ ਹੋਈ ਅਜੇਹੀ ਤੀਫਟ ਪੈਣ ਛੁਟੀ ਜੋ ਤਲਵਾਰ
ਵਾਂਗੂੰ ਸਰੀਰ ਨੂੰ ਚੀਰਦੀ ਜਾਏ । ਭਾਵੇਂ ਮਾਘ ਮਹੀਨੇ
ਦੀ ਠਾਰੀ ਨੇ ਪਹਿਲੇ ਹੀ ਹਥ ਪੈਰ ਸੁੰਨ ਕਰ ਰਖੇ ਸੇ
ਪ੍ਰੰਤੂ ਏਸ ਪੌਣ ਨੇ ਤਾਂ ਅਜੇਹਾ ਗਜ਼ਬ ਕੀਤਾ ਕਿ ਸਾਰੀ
ਫੌਜ ਨੂੰ ਸੁੰਨ ਕਰ ਦਿਤਾ। ਤੁਰਕ ਵਿਚਾਰੇ ਇਕ ਤਾਂ ਢਿੱਡੋਂ
ਭੁਖੇ, ਦੂਜੇ ਥਕੇ ਮਾਂਦੇ, ਤੀਜੇ ਉਜਾੜ ਵਿਚ ਆ ਫਸੇ
ਡੇਰਾ ਕਰਨਾ ਤੇ ਆਪਣਾ ਆਪ ਸੰਭਾਲਣਾ ਨਾ ਪਾਯਾ ।
ਏਨ੍ਹਾਂ ਗੱਲਾਂ ਨੇ ਲਾਚਾਰ ਤਾਂ ਕੀਤੇ ਹੀ ਸੇ, ਬਾਕੀ ਉਲੇਹ
ਦੇ ਕੰਡਿਆਂ ਤੇ ਪੈਣ ਨੇ ਉੱਕਾ ਹੀ ਕੰਮ ਕਰ ਦਿਤਾ,
ਕੋਈ ਵਾਹ ਨਾ ਚਲੇ ਯਾ ਖੁਦਾਇਆ ਪਨਾਹ ਦੇਹ !
ਯਾ ਖੁਦਾਇਆ ਪਨਾਹ ਦੇਹ !! ਇਹੋ ਪਈ ਹੋਵੇ ਤੇ ਏਹ
ਅਵਾਜ਼ ਭੀ ਪਾਲੇ ਦੇ ਮਾਰਿਆਂ ਦੀ ਬਾਹਰ ਹੋਠਾਂ ਤੋਂ ਨਾ
ਨਿਕਲੇ । ਸਿਪਾਹੀ ਅਫਸਰ ਸਭ ਓਸੇ ਕੁਦਰਤੀ
ਬਿਪਤਾ ਵਿਚ ਅਜੇਹੇ ਫਸੇ ਕਿ ਨਾ ਜਾਨ ਜਾਵੇ ਨਾ
ਆਰਾਮ ਆਵੇ, ਥਰ ਥਰ ਕੰਬਦੇ ਹੋਇਆਂ ਦੇ ਦੰਦ ਤਾਂ
ਪਹਿਲਾਂ ਹੀ ਵੱਜ ਰਹੇ ਸੇ, ਫੇਰ ਤਾਂ ਜਿਉਂ ਜਿਉਂ ਵੱਡੀ

ਰਾਤ ਹੁੰਦੀ ਗਈ ਠੰਢ ਚੜ੍ਹ ਚੜ੍ਹਕੇ ਹੱਥ ਪੈਰ ਟੁੰਡੇ ਲੂਲੇ
 ਹੁੰਦੇ ਗਏ । ਘੋੜਿਆਂ ਦੀਆਂ ਵਾਗਾਂ, ਬੰਦੂਕਾਂ, ਕਮਾਟਾਂ
 ਹੱਥਾਂ ਵਿਚੋਂ ਛੁਟ ਗਈਆਂ ਪਾਲੇ ਨੇ ਭੰਨਕੇ ਕੋਕੜਾ ਕਰ
 ਘੱਤੀਆਂ, ਸ਼ਸਤ੍ਰ ਚੱਲਣੇਂ ਰਹਿ ਗਏ ਹੁਣ ਲੜੇ ਕੌਣ
 ਜਦ ਲੜਾਈ ਦੀ ਕਥਾ ਹੀ ਨਾ ਰਹੀ? ਜੀਕੂੰ ਮੇਘਨਾਦ
 ਨੇ ਨਾਗ ਫਾਸ ਪਾਕੇ ਸਭ ਸੈਨਾ ਨੂੰ ਮੂਰਛਾ ਕਰਕੇ ਸਿੱਟ
 ਦਿਤਾ ਸੀ ਓਹੋ ਹਾਲ ਸੀਤ ਨੇ ਕੀਤਾ, ਬੇਹੋਸ਼ ਹੋ ਰੋ ਕੇ
 ਸਭ ਤੁਰਕ ਡਿਗ ਪਏ। ਭਾਵੇਂ ਸੀਤਦਾ ਸੱਨਾਟਾ ਤਾਂ ਸਿਖਾਂ
 ਨੂੰ ਭੀ ਚੜ੍ਹ ਰਿਹਾ ਸੀ ਪਰ ਏਹ ਖੇਤੀ ਕਰਨ ਵਾਲੇ
 ਨਿਤ ਦੇ ਸੀੜੇ ਹੋਏ ਸਦਾ ਹੀ ਜੰਗਲਾਂ ਵਿਚ ਫਿਰਨੇ
 ਕਰਕੇ ਏਨ੍ਹਾਂ ਦੇ ਪਿੰਡੇ ਤਾਂ ਹਾਥੀ ਦੇ ਚੰਮ ਵਰਗੇ ਹੋ ਰਹੇ
 ਸੋ। ਉਲੇਹਾਂ ਤਾਂ ਕੀਹ ਚੁਭਣਾ ਸੀ ਸ਼ਸਤ੍ਰ ਘਟ ਖੁਭਦਾ
 ਸੀ ਤਾਂ ਹੀ ਪਾਲਾ ਨਾ ਡੇਗ ਸਕਿਆ। ਕੱਪੜਾ ਤਾਂ ਕੇਵਲ
 ਇੱਕ ਫੂਰੇ ਦੀ ਗਿਲਤੀ ਚਾਦਰ ਦਾ ਮੁੰਡਾਸਾ ਛੋਟੇ ੨
 ਜਾਂਘੀਏ ਖੂਬ ਕੱਸੇ ਹੋਏ ਏਤਨਾਂ ਹੀ ਸਿਖਾਂ ਪਾਸ ਸੀ ਪਰ
 ਡਾਢਾ ਗਰਮ ਸੀ । ਇਕ ਤਾਂ ਮੋਰ ਬਾਜਰੀ ਦੀ ਖਿਚੜੀ
 ਛਕੀ ਹੋਈ ਦੂਜੇ ਅੰਗੀਠੇ ਸੇਕਣ ਨੂੰ ਜੋ ਪਹਿਲੇ ਹੀ
 ਜਗਾ ਰਖੇ ਸੇ ਤੀਜੇ ਜਿੱਤ ਦਾ ਹੋਸਲਾ ਫੇਰ ਪਾਲਾ
 ਕਿੱਥੇ ਲੱਗੇ ਅਰ ਉਲੇਹਾਂ ਨੰਗੀਆਂ ਲੱਤਾਂ ਨੂੰ ਕਿਕੂੰ
 ਲੱਗੇ ? ਤੁਰਕਾਂ ਦੇ ਘੋਰੇ ਦਾਰ ਸੁਥਣੇ ਉਲੇਹੇ
 ਨਾਲ ਭਰ ਗਏ, ਦੂਜੇ ਸੂਜੀ ਦੇ ਕੜਾਹ ਵਰਗੇ
 ਨਰਮ ਪਿੰਡੇ, ਫੇਰ ਉਲੇਹਾਂ ਕਿਉਂ ਨਾ ਧਸੇ । ਹੁਣ ਕੁਛ
 ਤਾਂ ਉਲੇਹੇ ਨੇ ਹੱਲਣੇਂ ਚਲਣੇਂ ਰਖਿਆ ਤੇ ਕੁਛ ਪਾਲੇ ਨੇ

ਤਵਾਰੀਖ ਖਾਲਸਾ (੯੯੨) ਗੁਰੂ ੬ ਹਿੱਸਾ ੨

ਸੁੰਨਕਰਕੇ ਸਿਟਘਤੇ ਅਰ ਕੁਛ ਜਾਣਕੇ ਅੰਗ ਹਲਾਣੇ
ਹਟਗਏਕਿ ਜੇਕਰ ਹੱਲਾਂ ਚੱਲਾਂਗੇਤਾਂ ਸਿਖਮਾਰਘੱਤਲ
ਗੇ ਏਸਤਰਾਂ ਸਭ ਅਧਮੋਏ ਹੋ ਪਏ, ਕੋਈ ਸ਼ਸਤ੍ਰ
ਚੱਕਣ ਜੋਗਾ ਨਾਂ ਰਿਹਾ। ਹੁਣ ਸਿੱਖਾਂ ਨੇ ਤਾਂ ਉਨ੍ਹਾਂ ਉਤੇ
ਇਸ ਧਰਮਦੇ ਖਿਆਲਨਾਲ ਸ਼ਸਤ੍ਰ ਕਰਨਾ ਛੱਡ ਦਿਤਾ
ਕਿ ਇਹ ਮੋਏ ਪਏ ਹਨ। ਸੋ ਸਿੱਖ ਤਾਂ ਸ਼ਸਤ੍ਰ ਸਿੱਟੀ
ਪਏ ਤੁਰਕਾਂ ਨੂੰ ਦੇਖਕੇ ਮਾਰਨੋਂਉੱਕੇ ਹੀ ਹੱਟ ਬੈਠੇ ਪਰ
ਜੇਹੜੇ ਲੁਟੇਰੇ ਲੋਗ ਤੇ ਲਸ਼ਕਰ ਨਾਲ ਵਗਾਰ ਵਿੱਚ
ਫੜੇਹੋਏ ਚੂਹੜੇ ਚਮਾਰ ਜ਼ਿਮੀਂਦਾਰ ਕਈ ਹਜ਼ਾਰ ਆਏ
ਸੋ ਉਹ ਲੁਟਣ ਉੱਠ ਪਏ ਉਨ੍ਹਾਂ ਬਥੇਰਿਆਂ ਦੇ ਗਲ
ਭੇਡਾਂ ਬਕਰੀਆਂ ਵਾਗੂੰ ਵੱਢੇ ਤੇ ਲੱਕਾਂ ਨਾਲੋਂ ਵਾਸਨੀਆਂ
ਤੋੜ ਤਾੜ ਲਈਆਂ। ਰੂਈਂ ਦੇ ਬੋਰੇ ਜਿਹੇ ਉਲਟਾ
ਉਲਟਾ ਸਿੱਟੇ, ਇਕ ਇਕਨੇ ਦਸ ਦਸਦਾ ਕਾਟਾਕੀਤਾ।
ਏਧਰ ਭਾਵੇਂ ਬਿਧੀਚੰਦ ਆਦਿਕ ਸਿੱਖਾਂ ਨੇ ਅਰਜ਼ਾਂ
ਕੀਤੀਆਂ ਕਿ ਹੁਣ ਰੋਕੋ ਨਾ ਸਭਨਾਂ ਨੂੰ ਤਲਵਾਰ ਦੀ
ਧਾਰ ਨਾਲ ਬਹਿਸ਼ਤੀ ਕਰ ਦੇਂਦੇ ਹਾਂ ਪਰ ਗੁਰੂ ਜੀ ਨੇ
ਆਖਿਆ ਕਿ ਡਿੱਗੇ ਪਏ, ਹੱਥਿਆਰ ਹੀਨ, ਬਾਲਕ,
ਬ੍ਰਿਧ, ਰੋਗੀ, ਸ਼ੂਨਾਗਤ, ਇਸਤ੍ਰੀ, ਇਨ੍ਹਾਂ ਸੱਤਾਂ ਉੱਤੇ
ਵਾਰ ਕਰਨ ਵਾਲੇ ਦਾ ਸੱਤ ਤੇਜ ਪ੍ਰਤਾਪ ਨਸ਼ਟ ਹੋਜਾਂਦਾ
ਹੈ, ਬਚਨ ਮੰਨਕੇ ਮਾਰਨਾ ਛੱਡਕੇ ਅੰਗੀਠੇ ਸੇਕਣ ਬੈਠ
ਗਏ। ਉਹ ਰਾਤ ਤਾਂ ਤੁਰਕਾਂਨੇ ਡਾਢੇ ਦੁੱਖ ਨਾਲ ਜਿਉਂ
ਤਿਉਂ ਕਰਕੇ ਕੱਟੀ ਜੋ ਕਜਾਮਤ ਨਾਲੋਂ ਭੀ ਬੁਰੀ
ਬਿਧੁਣ ਸੀ। ਜਾਂ ਦਿਨ ਦਾ ਬਾਦਸ਼ਾਹ ਆਇਆ ਤੇ

ਆਪਣਾ ਹੁਕਮ ਓਨ ਫੈਲਾਇਆ ਤਾਂ ਗਰਮਾਈ ਆਕੇ
ਜੋ ਮਰੇ ਨਹੀਂ ਸੇ ਓਨ੍ਹਾਂ ਹੱਲਣਾ ਸ਼ੁਰੂ ਕੀਤਾ ਬਾਕੀ ਸੁੱਤੇ
ਰਹੇ। ਹੁਣ ਨਵਾਬ ਲਲਾ ਬੇਗ ਆਦਿਕ ਅਫਸਰ
ਅਫਸੋਸ ਨਾਲ ਹੱਥ ਮਲਦੇ ਹੋਏ ਜਾਂ ਰਣ ਵਿੱਚ ਆਏ ਤਾਂ
ਵਾਹਣ ਦੀਆਂ ਇੱਟਾਂ ਤੇ ਗੰਗਾ ਦੇ ਗੋੜ੍ਹਿਆਂ ਵਾਂਗੂੰ
ਆਪਣੇ ਭਾਈਆਂ ਨੂੰ ਅਘੜ ਦੁਘੜੇ ਮਰੇ ਪਏ ਦੇਖਕੇ
ਭੁੱਬਾਂ ਨਿਕਲ ਗਈਆਂ, ਕੋਹਾਂ ਵਿੱਚ ਹੀ ਮੁਰਦੇ ੨ ਪਏ
ਦਿਸਨ ਕੋਈ ਟਾਵਾਂ ਟਾਵਾਂ ਸਿਖ ਬਾਕੀ ਸਭ ਮੁਗਲ
ਪਠਾਣ, ਦੇਖ ਦੇਖ ਬਹੁਤ ਦੁਹੱਥੜ ਮਾਰ ਮਾਰ ਰੋਏ ।
ਛੇਕੜ ਕਾਬਲੀ ਬੇਗ, ਸ਼ਮਸ ਬੇਗ ਆਦਿਕ ਜੱਥੇਦਾਰ
ਬੋਲੇ ਬੇਸ਼ੱਕ ਅਫਸੋਸ ਹੈ ਕਿ ਆਹ ਜਟ ਗਵਾਰ ਸਾਡੇ
ਅੱਗੇ ਭੇਡਾਂ ਬਕਰੀਆਂ ਵਰਗੇ ਜਿਨ੍ਹਾਂ ਨੂੰ ਤੇਗ ਖਿੱਚਣ
ਦਾ ਭੀ ਸ਼ਹੂਰ ਨਹੀਂ ਮੁਗਲ ਪਠਾਣਾਂ ਸ਼ੇਰ ਬਚਿਆਂ
ਨੂੰ ਮਾਰਕੇ ਲਿਟਾ ਦੇਣ, ਏਹ ਕੋਈ ਏਹਨਾਂ ਜੱਟਾਂ ਦੀ
ਤਾਕਤ ਦਾ ਕੰਮ ਨਹੀਂ ਕੋਈ ਕੁਦਰਤ ਰਬਾਨੀ ਹੈ । ਪਰ
ਖੈਰ ਜੋ ਗੁਜਰ ਗਈ ਸੋ ਗੁਜਰੀ ਹੁਣ ਅਗੇ ਨੂੰ ਦੇਖਾਂਗੇ
ਨਾਂ ਸਾਡੇ ਸਾਮ੍ਹਣੇ ਏਹ ਸਿਖੜੇ ਕਿਹੋਕੁ ਅੜਦੇ ਹਨ । ਜੇ
ਆਪ ਹੁਕਮ ਦਿਓ ਤਾਂਫੇਰ ਦੇਖੋਪਲੋਪਲੀ ਵਿਚਕਾਰੀਆਂ
ਕਸਰਾਂ ਕੱਢਦੇ ਹਾਂ । ਏਹ ਜੇਹੜੀ ਗਾਂਢਵੀ ਧਾੜ ਸਿਖਾਂ
ਦੀ ਛਿੱਮ ਢਹਿਣੀ ਤੁਸੀਂ ਦੇਖਦੇ ਹੋ ਸਭ ਇਕ ਚੁਟਕੀ
ਦੀ ਮਾਰ ਹੈ । ਸਾਡੇ ਹੱਲਾ ਕਰਨ ਦੀ ਡੇਰ ਹੈ ਏਨ੍ਹਾਂਦੇ
ਮਰਨ ਦੀ ਕੋਈ ਡੇਰ ਨਹੀਂ । ਅੰਧੇਰੀ ਅੱਗੇ ਪੁਰਾਣੇ
ਪ੍ਰੀਤਿਆਂ ਵਾਂਗੀ ਚਿੜਨਗੇ, ਅਸੀਂ ਐਸੀਂ ਝਪਟ ਲੈਣਾ ਹੈ

ਤਵਾਰੀਖ ਖਾਲਸਾ (੯੯੪) ਗੁਰੂ ੬ ਹਿੱਸਾ ੨

ਜੀਕੂੰ ਬਾਜ ਬਟੇਰਿਆਂ ਨੂੰ । ਬਾਕੀ ਜੋਧ ਸ਼ਾਹ ਵਰਗੇ ਜੋ
ਦਸ ਬੀਸ ਹੋਣਗੇ ਏਨ੍ਹਾਂ ਗੁਰੂ ਸਮੇਤ ਫੜਕੇ ਬਾਦ-
ਸ਼ਾਹ ਅਗੇ ਚਲ ਖੜੇ ਕਰਾਂਗੇ । ਤੁਸੀਂ ਜਰਾ ਸੰਸਾ ਨਾ
ਕਰੋ ਫਤੇ ਹੋਈ ਹੈ, ਆਪ ਇਨਾਮ ਤੇ ਮੁਰਾਤਬੇ
ਬਾਦਸ਼ਾਹ ਤੋਂ ਲੈਣ ਵਾਲੇ ਬਣੋਂ। ਪਰ ਹੁਣ ਸਤਾਬੀ ਕਰੋ
ਗਿਰੀਆਜ਼ਾਰੀ (ਰੋਣਾ ਪਿਟਣਾ) ਛਡਕੇ ਸਿਪਾਹ ਨੂੰ
ਚਾਹ ਚਪਾਤੀ ਤੇ ਠੂਠੀ ਠੂਠੀ ਸ਼ਰਾਬ ਦੀ ਅਰ ਘੋੜਿਆਂ
ਨੂੰ ਨਿਹਾਰੀ ਦਿਵਾਕੇ ਜਰਾ ਕੁ ਦੁਸ਼ਮਨ ਦੇ ਸਾਮ੍ਹਣੇ
ਢੋਵੇ, ਕੰਮ ਅਸੀਂ ਆਪੇ ਕਰ ਲਵਾਂਗੇ। ਅਸਾਂ ਅੱਗਾ ਪਿੱਛਾ
ਕੋਈ ਨਹੀਂ ਦੇਖਣਾ ਕੈਂਚੀ ਜੇਹੀ ਫੇਰਕੇ ਲੀਰਾਂ ਕਰ
ਸਿਟਲੀਆਂ ਹਨ । ਏਹੋ ਜਹੀਆਂ ਗਰਬੀਲੀਆਂ ਗੱਲਾਂ
ਸੁਣਕੇ ਲਲਾ ਬੇਗ ਨੂੰ ਜਰਾ ਹੋਸ਼ ਜਿਹੀ ਆਈ ਝਟਾ
ਪਟ ਚਾਹ ਚਪਾਤੀ ਪਿਆਲੀ ਪਿਆਲੀ ਦਾਰੂ ਦੀ ਸਭ
ਨੂੰ ਪਿਲਾ ਖੁਲਾ ਢੋਲ ਨਗਾਰੇ ਵਜਵਾਕੇ ਫੌਜ ਨੂੰ ਮੈਦਾਨ
ਵਿਚ ਲੈ ਆਇਆ ਅਤੇ ਚਾਹਿਆ ਕਿ ਗੁਰੂ ਕੇ ਡੇਰੇ
ਉਤੇ ਹੱਲਾ ਕਰਕੇ ਪਾਣੀ ਦੀ ਢਾਬ ਚਲ ਰੋਕੀਏ । ਪਰ
ਏਧਰ ਸਿਖ ਕੀਹ ਅਵਾਣ ਸੇ ? ਅੱਖ ਦੇ ਪਲਕਾਰੇਵਿਚ
ਚਾਰ ਪੰਜ ਹਜ਼ਾਰ ਸਵਾਰ ਪਜਾਏ ਨਾਲ ਝਕਾ ਝਕ
ਸ਼ਸਤ੍ਰਾਂ ਦੇ ਕੜੇ ਹੋਏ ਤਿਆਰ ਬਰ ਤਿਆਰ ਸਾਮ੍ਹਣੇ ਹੋ
ਖਲੋਤੇ ਅਤੇ ਗੁਰੂ ਜੀ ਨੇ ਜਿਗਾ ਕਲਗੀ ਸ਼ਸਤ੍ਰ ਬਸਤ੍ਰ
ਸਜਾ ਕੇ (ਦਿਲਬਾਗ) ਸੁਹੇਲੇ ਘੋੜੇ ਪਰ ਚੜ੍ਹੇ ਹੋਏ ਇਕ
ਵਡੇ ਉਚੇ ਟਿੱਬੇ ਉਤੇ ਖੜੇ ਹੋਕੇ ਜਦ ਹੁਕਮ ਦਿਤਾ ਤਦ
ਜੋਧ ਸ਼ਾਹ, ਉਮਰਸ਼ਾਹ, ਬਿਧੀ ਚੇਦ, ਪ੍ਰਤਾਪ ਸਿੰਘ,

ਭੱਲਣ ਚੂਹੜ, ਕਾਲੇ, ਸੇਮੇ ਆਦਿਕ ਬਹਾਦਰਾਂ ਨੇ
ਆਪਣੇ ੨ ਨਗਾਰੇ ਨੂੰ ਸਲਾਮੀ ਦੀ ਦੋਹਰੀ ਚੋਬਲਗਵਾਕੇ
ਤੀਰ ਗੋਲੀ ਬਰਸਾਉਣੀ ਅਰੰਭ ਕਰ ਦਿਤੀ । ਜਾਂ
ਦੁਹਾਂ ਪਾਸਿਆਂ ਤੋਂ ਮੌਤ ਦੇ ਰਵਾਰੇ ਤੀਰ ਤੇ
ਕਾਲ ਦੇ ਰੁਲੇਲੇ ਗੋਲੀਆਂ ਛੁਟੇ ਤਾਂ ਹਸਨ ਖਾਂ ਦੂਤ ਨੇ
ਗੁਰੂ ਜੀ ਦੇ ਪਾਸ ਖੜੋਕੇ ਦੱਸਿਆ ਕਿ ਮਹਾਰਾਜ ਔਹ
ਦੇਖੋ ਸੁਰਖੇ ਘੋੜੇ ਉਤੇ ਸੁਨੈਹਰੀ ਮੁਕਟ ਦੇ
ਕਲਗੀਆਂ ਵਾਲਾ ਸਭਤੋਂ ਦਹਿਨੇ ਨਵਾਬ ਲਲਾਬੇਗ
ਕਾਬਲ ਦਾ ਸੂਬਾ ਹੈ। ਓਸ ਦੇ ਬਾਏ ਇਕ ਕਲਗੀ ਵਾਲਾ
ਤੁਰਕੀ ਕੁਮੈਤ ਘੋੜੇ ਪਰ ਨਵਾਬ ਕਮਰਬੇਗ ਖਾਂ ਲਲਾ
ਬੇਗ ਦਾ ਛੋਟਾ ਭਾਈ ਤੇ ਦਹਿਨੇ ਕਾਬਲੀ ਬੇਗ ਲੋਹੇ ਦੇ
ਟੋਪ ਵਾਲਾ ਮੀਨਾਰ ਵਰਗਾ ਲਲਾ ਬੇਗ ਦਾ ਮਾਮਾਂ ਹੈ ।
ਓਸ ਦੇ ਪਾਸ ਦੋ ਭੜੋਲਿਆਂ ਵਰਗੇ ਜ਼ਰੀਕਸ਼ ਕੁੱਲਿਆਂ
ਵਾਲੇ ਲਲਾ ਬੇਗ ਦੇ ਭਾਣਜੇ ਸ਼ਮਸ ਬੇਗ ਕਾਸਮ ਬੇਗ
ਹਨ । ਏਹ ਪੰਜੇ ਸਤੇ ਸਾਰੀ ਬਾਦਸ਼ਾਹੀ ਵਿਚ ਚੁਟੇ ਹੋਏ
ਬਹਾਦਰ ਜ਼ਫਰਜੰਗ ਬੜੇ ਖੱਬੀਆਂ ਸਦਾਉਂਦੇ ਹਨ । ਏਸੇ
ਪ੍ਰਕਾਰ ਸਾਰੇ ਪਤੇ ਹਸਨ ਖਾਂ ਤੋਂ ਲੈਕੇ ਗੁਰੂ ਜੀ ਨੇ
ਪਹਿਲੇ ਵਾਹਿਗੁਰੂ ਬੋਲਕੇ ਇਕ ਤੀਰ ਟਕਾਕੇ ਅਜਿਹਾ
ਛੱਡਿਆ ਜੋ ਲਲਾ ਬੇਗ ਦੇ ਤਾਜ ਨੂੰ ਲੈ ਉਡਿਆ ।
ਹਾਹਾਕਾਰ ਕਰਕੇ ਉਨ੍ਹਾਂ ਨੇ ਏਹ ਬੜਾ ਭਾਰੀ ਅਪਸਗਨ
ਮੰਨਿਆਂ, ਗੁਰੂ ਜੀ ਦੇ ਤੀਰਾਂ ਦੇ ਖਪਰੇ ਚੱਪਾ ਚਪਾ ਚੌੜੇ
ਗਿੱਠ ਗਿੱਠ ਲੰਮੇ ਜੋ ਓਨਾਂ ਸੁਣ ਰੱਖੇ ਸੇ, ਪਛਾਣ ਕੇ
ਸਭ ਭੈ ਭੀਤ ਹੋਏ । ਛਾਵੇਂ ਜੰਗ ਜਿੱਤਣ ਦਾ ਹੌਸਲਾ ਢਾਹ

ਤਵਾਰੀਖ ਖਾਲਸਾ (੯੯੬) ਗੁਰੂ ੬ ਹਿੱਸਾ ੨

ਬੈਠੇ ਪਰ ਲਲਾਬੇਗ ਖਾਂ ਨੇ ਜਿਥੇ ਭੁੱਲਣ ਤੇ ਮਲਕ
ਜਾਤੀ ਲੜ ਰਹੇ ਸੇ, ਉਧਰ ਨੂੰ ਕਾਸਮ ਬੇਗ ਸਮਸਬੇਗ
ਨੂੰ ਦੋ ਹਜ਼ਾਰ ਈਸਫਜ਼ਈ ਸਵਾਰ ਨਾਲ ਝੁਕਾ ਦਿੱਤਾ।
ਜਾਂ ਏਹ ਕੜਬੜੈਂ ਕੜਬੜੈਂ ਤੇ ਅਲੀ ਅਲੀ ਕਰਕੇ
ਪਏ ਤੇ ਸਿਖਾਂ ਦੀਆਂ ਧੱਜੀਆਂ ਉਡਾਉਣ ਲੱਗੇ ਤਾਂ
ਜੋਧਸ਼ਾਹ ਨੇ ਸਲੇਮ ਸ਼ਾਹ ਨੂੰ ਉਧਰ ਦੀ ਮਦਦ ਲਈ
ਪੰਜ ਸੌ ਅਸਵਾਰ ਨਾਲ ਜਾਣ ਦਾ ਹੁਕਮ ਦਿੱਤਾ ਜੋ ਸ਼ੇਰ
ਦੀ ਤਰਾਂ ਜਾ ਪਿਆ। ਨਾਲੇ ਪਿਛੋਂ ਬਿਧੀਚੰਦ ਪੰਜ ਸੌ
ਸਿੱਖ ਪੈਦਲ ਲੈਕੇ ਪਹੁੰਚਿਆ, ਤੁਰਕਮਾਰ ਮਾਰਕੇ ਲੀਰਾਂ
ਕਰ ਸਿਟੇ, ਦੂਜੇ ਪਾਸੇ ਜੋਧਸ਼ਾਹ, ਪ੍ਰਤਾਪ ਸਿੰਘ, ਭਗਤਾ,
ਸਿੰਘਾ, ਕਾਲਾ, ਕਰਮਚੰਦ, ਦੁੱਲਟ, ਭਾਗ ਮਲ ਆਦਿ
ਜੋਧੇ ਆਪਣੇ ਆਪਣੇ ਜਥੇ ਲੈਕੇ ਜਾ ਜੁਟੇ। ਫੇਰ ਤਾਂ ਦੋਹਾਂ
ਪਾਸਿਆਂ ਤੋਂ ਤੀਰ ਗੋਲੀ ਦਾ ਡਾਢਾ ਮੀਂਹ ਬਰਸਿਆ,
ਤੁਰਕਾਂ ਨੂੰ ਅਲੀ ਅਲੀ ਭੁਲਾਕੇ ਅੱਲਾ ਅੱਲਾ ਬੁਲਾ
ਦਿੱਤਾ। ਭਾਵੇਂ ਪਠਾਣ ਬੜੇ ਤੀਰੰਦਾਜ਼ ਲੜਾਕੇ ਮਸ਼ਹੂਰ
ਸੇ ਪਰ ਜਟ ਵਿੱਦਯਾ ਨੇ ਸੱਤੇ* ਸੁੱਧਾਂ ਭੁਲਾ ਦਿੱਤੀਆਂ
ਕਿਉਂਕਿ ਤੁਰਕ ਤਾਂ ਜਾਨ ਬਚਾਕੇ ਲੜਦੇ ਸੇ। ਏਧਰੋਂ
ਜੱਟ ਸਿਖ ਵਿਚਾਰੇ ਜੋ ਕੇਵਲ ਸ਼ਹੀਦ ਹੋਣ ਵਾਸਤੇ ਹੀ
ਘਰਾਂ ਤੋਂ ਆਏ ਸੇ, ਵਧ ਵਧ ਕੇ ਲੜਦੇ ਰਹੇ। ਨਾਲੇ
ਸਿੱਖਾਂ ਨੂੰ ਭਰੋਸਾ ਸੀ ਕਿ ਗੁਰੂ ਕਿਆਂ ਨੇ ਹਾਰਨਾ ਨਹੀਂ
ਅਸੀਂ ਜਿੱਤਾਂਗੇ। ਏਸੇ ਦ੍ਰਿੜ ਭਰੋਸੇ ਪਰ ਜਾਨਾਂ ਹੀਲ

*ਧੀਰਜ, ਬੁਧ, ਬਖ਼ੋਰ, ਬਲ, ਗਤ ਮਿਤ ਅਸਰ ਵਾਤ। ਗੁਰੂ ਤ੍ਰਾਸ ਤੇ
ਤੁਰਕਨ ਕੇ ਭੁਲ ਗਈ ਸੁਧ ਸਾਤ ॥

ਹੀਲ ਕੇ ਜਿਧਰ ਨੂੰ ਹੱਲਾ ਕਰਨ ਮੁਗਲ ਪਠਾਣਾਂ ਨੂੰ
 ਭੰਨਕੇ ਅੱਗੇ ਥਰ ਲੈਣਾਲਹੂ ਦੇ ਹੜ ਵਗ ਤੁਰੇ, ਧਰਤੀ
 ਨੇ ਸੂਹੀ ਚਾਦਰ ਪਹਿਨ ਲਈ ਮਾਸਾ ਹਾਰੀ ਰੱਜ ਮੁੜੇ,
 ਹੂਰਾਂ ਪਰੀਆਂ ਨੇ ਮੰਗਲ ਮਨਾਏ । ਏਸ ਹੱਲੇ ਵਿੱਚਜੇਧ
 ਸ਼ਾਹ, ਪ੍ਰਤਾਪ ਸਿੰਘ, ਬਿਧੀਚੰਦ, ਭਾਈ ਜੇਠਾ, ਜੈਤਾ ਜੋ
 ਗੁਰੂ ਜੀ ਦਾ ਸ਼ੇਰ ਸਦਾਉਂਦਾ ਸੀ, ਏਨ੍ਹਾਂਭੀ ਬਹੁਤ ਤੁਰਕ
 ਢਾਹੇ ਤੇ ਗੁਰੂ ਜੀ ਨੇ ਜਿਉਂ ਜਿਉਂ ਹਸਨ ਬੇਗ ਨੱਸਦਾ
 ਰਿਹਾ ਸੈਂਕੜੇ ਸ਼ੁਦਾਰ ਤੀਰੀਂ ਵੇਧ ਕਰ ਸੁਟੇ । ਚਲਾਏ
 ਤਾਂ ਓਨ੍ਹਾਂ ਭੀ ਬਥੇਰੇ ਪਰ ਜਿਤਨੀ ਦੂਰੋਂ ਗੁਰੂ ਜੀ ਦਾ
 ਤੀਰ ਮਾਰ ਕਰਦਾ ਸੀ ਓਨ੍ਹਾਂ ਦੇ ਨਹੀਂ ਪਹੁੰਚਦੇ ਸਨ,
 ਜਦ ਲਲਾ ਬੇਗ ਦੇ ਦੋ ਘੋੜੇ ਮਾਰੇ ਗਏ ਤੇ ਸਿੱਖੀ ਦੀ
 ਕਟੀਲੀ ਤੇਗ ਨੇ ਤੁਰਕ ਬਹੁਤ ਬਿਹਬਲ ਕੀਤੇ ਤਾਂ
 ਕਾਬਲੀ ਬੇਗ ਜੋ ਗਿਣਤੀ ਦਾ ਜੋਧਾ ਸੀ, ਘੋੜਾ ਛੇੜਕੇ
 ਗੁਰੂ ਜੀ ਦੇ ਨੇੜੇ ਆ ਬੋਲਿਆ ਕਿ ਲੋਗਾਂ ਨੂੰ ਕਿਉਂ
 ਮਰਵਾਉਨਾਂ ਹੈਂ, ਜੇਬਹਾਦਰਸਦਾਉਂਦਾ ਹੈਂ ਤਾਂ ਮੇਰੇਨਾਲ
 ਜੰਗ ਕਰ । ਗੁਰੂ ਜੀ ਤਾਂ ਏਹੋ ਚਾਹੁੰਦੇ ਸੇ ਕਿਉਂਕਿ ਉਸ
 ਸਮੇਂ ਦੁੰਦ ਜੁੱਧ ਕਰਨ ਦਾ ਬਹੁਤ ਰਵਾਜ ਸੀ । ਦੋਵੇਂ
 ਬਹਾਦਰਦੋਵੇਂ ਪਦੇ ਬਾਜ਼ ਪਹਿਲੋਂ ਤੀਰਾਂ ਨਾਲ ਲੜੇ ਫੇਰ
 ਤਲਵਾਰੀਂ ਉਤਰ ਪਏ ਬਹੁਤ ਦਾਉ ਘਾਉ ਹੱਥਿਆਰ
 ਕਰਦੇ ਰਹੇ ਓੜਕ ਗੁਰੂ ਜੀ ਦੇ ਮੋਢੇ ਹੇਠ ਜ਼ਖਮ ਕਰਕੇ
 ਜਾਂ ਤੁਰਕ ਮੁੜਿਆ ਤਾਂ ਗੁਰੂ ਜੀ ਨੇ ਦੋ ਧੜ ਕਰਕੇ ਸਿੱਟ
 ਘੱਤਿਆ* ਜਦ ਕਾਬਲੀ ਬੇਗ ਮੁਨਾਰਾ ਜਿਹਾ ਡਿਗਿਆ

*ਓਹ ਤੇਗਾ ਗੁਰੂ ਜੀ ਦਾ । ਤੰਨ ਹੱਥ ਲੰਮਾ ਦੇ ਚਪੇ ਚੌੜਾ ਹੁਣ ਤੇਕੀ
 ਘੜਾ ਲ ਬੰਨ੍ਹੇ ਪਿਆ ਹੈ, ਜਿਸ ਨੂੰ ਚੋਗਾਂ ਹੱਥਾਂ ਨਾਲ ਚੌੜ ਸੜੀਦਾ ਹੈ ॥

ਤਵਾਰੀਖ ਖਾਲਸਾ (੧੯੯੮) ਗੁਰੂ ੬ ਹਿੰਸਾ ੨

ਤਾਂ ਪੰਜ ਸੌ ਅਸਵਾਰ ਚੁਣੇ ਹੋਏ ਗੁਹਾਰਿਆਂ ਵਰਗੇਕੱਦ
ਵਾਲੇ ਲੜਾਕੇ ਬੀਰ ਲੈਕੇ ਕਮਰ ਬੇਖ ਖਾਂ ਗੋਲੀ ਵਾਂਗੂੰ
ਤੁੱਥੇ ਨੂੰ ਆਇਆ ਜਿੱਥੇ ਗੁਰੂ ਜੀ ਖੜੇ ਸੇ ਚਿਨ੍ਹਾਂ ਤੀਰਾਂ
ਨਾਲ ਸੈਂਕੜੇ ਸਿੱਖ ਲਿਟਾ ਦਿੱਤੇ । ਤਦੋਂ ਨੂੰ ਗੁਰੂ ਜੀ ਦੇ
ਬਸਤ੍ਰ ਲਹੂ ਨਾਲ ਲਾਲ ਰੁਲਾਲ ਹੋ ਗਏ ਸੇ,
ਜੋਧਸ਼ਾਹ ਨੇ ਅਪਣਾ ਦੁਪੱਟਾ ਭਿਉਂਕੇ ਜ਼ਖਮ ਕੱਸਕੇਬੰਨ੍ਹੇ
ਅਤੇ ਗੁਰੂ ਜੀ ਨੂੰ ਅਸਵਾਰ ਕਰਾਕੇ ਕਮਰ ਬੇਗ ਦੀ
ਕਮਰ ਕੱਟਲ ਲਈ ਆਰਜ਼ਾ ਲੈਕਰ ਆਪਣੇ ਭਾਈ-
ਚਾਰੇ ਦੇ ਪੰਜ ਸੌ ਅਸਵਾਰ ਨਾਲ ਕਮਰ ਬੇਗ ਦਾ ਅੱਗਾ
ਜਾ ਲੀਤਾ, ਦੋਹਾਂ ਪਾਸਿਆਂ ਦੇ ਬਹੁਤ ਸੂਰਮੇ ਭਿੜ ੨ ਕੇ
ਸ਼ਹੀਦ ਹੋਏ ਆਖਰ ਕਮਰਬੇਗ ਤੇ ਜੋਧਸ਼ਾਹ ਦੋਵੇਂ
ਜੁਟ ਪਏ।ਜਦ ਦੋਹਾਂ ਨੂੰ ਦੋ ਦੋ ਚਾਰ ਚਾਰ ਜ਼ਖਮ ਆਏ
ਤੇ ਘੋੜੇ ਦੋਹਾਂ ਦੇ ਮਾਰੇ ਗਏ ਤਾਂ ਦੋਵੇਂ ਕਰੋਧ ਨਾਲ ਤਪ
ਕੇ ਲੋਹੇ ਵਰਗੇ ਲਾਲ ਚੇਹਰੇ ਤੇ ਬਸਤਰ ਸੂਹੇ ਹੋਏ ਹੋਏ
ਛਾਲਾਂ ਉਤੇ ਵਾਰ ਲੈ ਰਹੇ ਸੇ । ਜੋਧਸ਼ਾਹ ਦੀ ਤਲਵਾਰ
ਟੁੱਟ ਪਈ, ਕਮਰ ਬੇਗ ਨੇ ਉਛਲਕੇ ਜ਼ੋਰ ਨਾਲ ਤੇਗ
ਵਾਹੀ ਤਾਂ ਜੋਧਸ਼ਾਹ ਨਟ ਵਾਂਗੂੰ ਛਾਲ ਮਾਰਕੇ ਦੂਰ ਜਾ
ਖਲੋਤਾ ਤੇ ਓਸਦੀ ਤਲਵਾਰ ਓਸੇਦਾਗਿੱਟਾਛਾਂਗਗਈ ।
ਤਦੋਂ ਨੂੰ ਜੋਧ ਨੇ ਛੇਤੀ ਨਾਲ ਸੇਵਕ ਤੋਂ ਸਾਂਗ ਲੈਕੇ
ਪੈਂਤੀ ਸੌਰ ਦੀ ਕਾਲ ਦੀ ਜੀਭ ਵਰਗੀ ਲਹਿ ਲਹਿ
ਕਰਦੀ ਤੋਲਕੇ ਅਜੇਹੀ ਵਾਹੀ ਕਿ ਮੁਗਲ ਦੀ ਸੰਜੋ
ਛਾਤੀ ਭੰਨਕੇ ਪਾਰ ਹੋ ਗਈ । ਸੁਣਿਆਂ ਹੈ ਕਿ ਜੋਧ
ਵਿੱਚ ਐਨਾ ਬਲ ਸੀ ਕਿ ਓਸਨੂੰਸਾਂਗ ਵਿਚ ਪਰੇਕੇਗੁਰੂ

ਜੀ ਅੱਗੇ ਜਾ ਸਿੱਟਿਆ । ਓਧਰ ਏਸੇ ਤਰਾਂ ਭੱਲਣ ਨੇ
 ਸੱਮਸ ਬੇਗ ਤੇ ਰਾਇ ਲਾਲ ਨੇ ਕਾਸਮ ਬੇਗ ਨੂੰ ਬਰ-
 ਛਿਆਂ ਵਿੱਚ ਪਰੋਕੇ ਸਿਰ ਓਨ੍ਹਾਂ ਦੇ ਗੁਰੂ ਜੀ ਅੱਗੇ
 ਲਿਆ ਰੱਖੇ । ਜਦ ਲਲਾ ਬੇਗ ਦੇ ਖਾਸ ਸੰਬੰਧੀ ਬੜੇ
 ਬੜੇ ਮੁਖੀਏ ਜੋਧੇ ਮਾਰੇ ਗਏ ਤਾਂ ਉੱਕੀ ਫਤੇ ਦੀ ਫੇਰੀ
 ਫਹਿ ਗਈ, ਰੋਣ ਲੱਗ ਪਿਆ ਤਾਂ ਗੁਲ ਖਾਂ ਈਸਵਜਈ
 ਇਸਮਾਈਲ ਖਾਂ ਅਬਦਾਲੀ ਤੇ ਜ਼ਾਲਮ ਖਾਂ, ਨਾਹਰ ਖਾਂ
 ਹਬਸ਼ੀ ਜਿਨ੍ਹਾਂ ਦੇ ਉਠਾਂ ਵਰਗੇ ਹੋਠ ਆਲੇ ਜਿਹੇ ਮੂੰਹ
 ਕਾਲੇ ਤਵੇ ਦੇ ਰੰਗ ਬੜੇ ਮੋਟੇ ਨੱਕ ਗੋਲ ਗੋਲ ਮਸਾਲਾਂ
 ਵਰਗੀਆਂ ਅੱਖਾਂ ਸਨ, ਓਨ੍ਹਾਂ ਲਲਾ ਬੇਗ ਨੂੰ ਆਖਿਆ
 ਸਾਡੇ ਜੀਉਂਦਿਆਂ ਤੂੰ ਕਿਉਂ ਰੋਵੇਂ, ਦੇਖ ਹੁਣੇ ਸਭ ਨੂੰ
 ਮਾਰ ਕੇ ਤੇਰਾ ਮਨੋਰਥ ਪੂਰਾ ਕਰਦੇ ਹਾਂ ਕਿ ਨਹੀਂ !
 ਏਹ ਕਹਿਕੇ ਸਰਾਬ ਗਟਕਾ ਨਗਾਰੇ ਵਜਵਾ ਘੋੜੇ ਦੌੜਾ
 ਚਾਰ ਹਜ਼ਾਰ ਫੌਜ ਨਾਲ ਇੱਕੇ ਵਾਰੀ ਹੱਲਾ ਕਰਕੇ ਆ
 ਪਏ, ਏਧਰੋਂ ਭੀ ਗੁਰੂ ਜੀ ਦੇ ਸਿੱਖ ਵਾਹਿਗੁਰੂ ਬੋਲਕੇ
 ਆ ਖੜੋਤੇ, ਦੋ ਘੜੀ ਭਾਰੀ ਕਟਾ ਕੁੱਟ ਹੋਈ, ਸਾਰ
 ਉਤੇ ਸਾਰ ਖੜਕਿਆ, ਦੋਹਾਂ ਪਾਸਿਆਂ ਦੇ ਜੋਧੇ ਖੂਬ
 ਦਿਲ ਖੋਲ੍ਹ ਖੋਲ੍ਹ ਕੇ ਲੜੇ । ਸਲੇਮ ਸ਼ਾਹ, ਬਿਧੀ ਚੰਦ,
 ਚੋਧਰੀ ਚੂਹੜ, ਦੁਲਟ, ਗੁਰੂ ਜੀ ਦਾ ਸ਼ੇਰ ਜੈਤਾ, ਭਗਤਾ,
 ਨੰਦਾ, ਸਿੰਘਾ ਜਿੱਧਰ ਨੂੰ ਤੇਗਾਂ ਧੂਹਕੇ ਪੈਣ ਰਾਹ ਖੋਲ੍ਹਦੇ
 ਜਾਣ । ਸਿੱਖਾਂ ਦਾ ਜੋਰ ਪਿਆ ਦੇਖਕੇ ਲਲਾ ਬੇਗ ਨੇ
 ਸਾਰੀ ਫੌਜ ਨੂੰ ਸਿੱਖਾਂ ਉਤੇ ਝੁਕਾ ਦਿੱਤਾ ਅਤੇ ਆਪ ਜਾਨ
 ਤਲੀ ਤੇ ਧਰਕੇ ਘੋੜਾ ਭਜਾਕੇ ਸਭ ਅੱਗੇ ਗੁਰੂ ਗੁਰੂ

ਤਵਾਰੀਖ ਖਾਲਸਾ (੧੦੦੦) ਗੁਰੂ ੬ ਹਿੰਸਾ ੨

ਪੁਕਾਰਦਾ ਤੇ ਫੌਜ ਦਾ ਹੌਸਲਾ ਵਧਾਉਂਦਾ ਹੋਯਾ ਫਿਰਨ
ਲੱਗਾ। ਰਾਜੇ ਪ੍ਰਤਾਪ ਸਿੰਘ ਨੇ ਓਸ ਨਾਲ ਦੁੰਦ ਜੁੱਧ
ਮੰਗਿਆ, ਪਰ ਗੁਰੂ ਜੀ ਨੇ ਆਖਿਆ, ਏਹ ਸਾਨੂੰ ਵੰਗਾ-
ਰਦਾ ਹੈ, ਏਸਦੀ ਮੁਕਤ ਅਸੀਂ ਕਰਾਂਗੇ, ਏਤਨਾ ਕਹਕੇ
ਫੌਰਨ ਘੋੜਾ ਛੇੜ ਓਸਨੂੰ ਆ ਘੇਰਿਆ। ਜਾਂ ਦੋਹਾਂ ਦਲਾਂ
ਦੇ ਮਾਲਕ ਦੋਵੇਂ ਸੂਰਬੀਰ ਦੁੰਦ ਜੁੱਧ ਕਰਨ ਲੱਗੇ ਤਾਂ
ਸਭ ਸੈਨਾਂ ਦੇਖਣ ਲੱਗ ਪਈ। ਭਾਵੇਂ ਗੁਰੂ ਸਾਹਿਬ ਜੀ
ਜ਼ਖਮੀ ਸੇ, ਪਰ ਓਸਦੀ ਹਵਾਸ ਪੂਰੀ ਕਰਨ ਲਈ ਜੁਟ
ਪਏ ਤੀਰੰਦਾਜ਼ ਪਟੇ ਬਾਜ਼ ਦੋਵੇਂ ਪੂਰੇ ਸੇ, ਵਾਰ ਢਾਲਾਂ
ਉਤੇ ਲੈਂਦੇ ਰਹੇ, ਘੋੜੇ ਦੋਹਾਂ ਦੇ ਮਾਰੇ ਗਏ। ਗੁਰੂ ਜੀ ਦੇ
ਸੁਹੇਲੇ ਘੋੜੇ ਦਿਲਬਾਗ ਤੋਂ ਓਸਦਾ ਅਬਲਕ ਭੀ ਘੱਟ
ਨਹੀਂ ਸੀ। ਫੇਰ ਤਾਂ ਦੋਵੇਂ ਪੈਰ ਜਮਾਕੇ ਰਣਥੰਭੇ ਹੋ
ਖਲੋਤੇ। ਲਲਾ ਬੇਗ ਬੋਲਿਆ, ਪੀਰ ਜੀ ! ਤੀਰ ਛੱਡਕੇ
ਤਲਵਾਰੀਂ ਲੜੋ, ਕਿਉਂਕਿ ਗੁਰੂ ਜੀ ਦੇ ਤੀਰ ਬੜੇ
ਜ਼ਬਰਦਸਤ ਪੈਂਦੇ ਸਨ, ਝੱਲੇ ਨਹੀਂ ਜਾਂਦੇ ਸੇ। ਤਦ ਗੁਰੂ
ਜੀ ਨੇ ਤੀਰਕਮਾਨ ਰੱਖਕੇ ਤੇਗ ਖਿੱਚ ਲਈ ਤਾਂ ਓਹ
ਭੀ ਖੰਡਾ ਖਿੱਚ ਖੜੋਤਾ। ਫੁਲਾਦੀ ਢਾਲਾਂ ਉਤੇ ਵਾਰ
ਬੋਰਦੇ ਰਹੇ ਭਾਵੇਂ ਓਹ ਭੀ ਜ਼ਖਮੀ ਹੋਯਾ, ਪਰ ਗੁਰੂ
ਜੀ ਦੇ ਖੱਬੇ ਪੱਟ ਉਤੇ ਤਕੜਾ ਘਾਉ ਆਇਆ ਤਾਂ ਫੇਰ
ਰੋਸ ਜਾਗਿਆ, ਭਲਾ ਤਿੰਨ ਹੱਥ ਲੰਬਾ ਅਠਾਰਾਂ ਸੇਰ
ਦਾ ਖੰਡਾ ਗੁਰੂ ਜੀ ਦਾ ਕਿੱਥੋਂ ਸਹਾਰਿਆ ਤੇ ਬਚਾਇਆ
ਜਾਵੇ ? ਬਿੱਬਦੇ ਹੋਏ ਲਲਾ ਬੇਗ ਦੇ ਮੋਢੇ ਪਰ ਅਜਿਹਾ
ਬੈਠਾ ਕਿ ਦੋ ਫਾੜ ਕਰਕੇ ਧਰਤੀ ਵਿੱਚ ਜਾ ਧਸਿਆ।

ਜੈ ਗੁਰੂ ਨਾਨਕ ਜੀ ਦੀ ਬੋਲਕੇ ਗੁਰੂ ਜੀ ਤਾਂ ਦੂਜੇ ਘੋੜੇ
ਜਾਨਭਾਈ ਨਾਮੀ ਉਤੇ ਅਸਵਾਰ ਹੋ ਗਏ ਤੇ ਓਧਰ
ਲਲਾ ਬੇਗ ਦੇ ਡਿਗਦੇ ਸਾਰ ਤੁਰਕੀ ਦਲ ਵਿਚ ਹਲ-
ਚਲ ਪੈ ਗਈ, ਸਿਖਾਂ ਦੇ ਹੋਸਲੇ ਵਧ ਗਏ ਫੇਰ ਕਿਥੇ
ਅਟਕਣ ਦੇਣ, ਇਕ ਪਾਸੇ ਜ਼ਾਲਮ ਖਾਂ ਹਬਸੀ ਜੋ
ਹਬਸੀਆਂ ਦੇ ਝੁੰਡ ਨੂੰ ਕਾਇਮ ਰਖਕੇ ਲੜ ਰਿਹਾ ਸੀ
ਭੱਲਣ ਬੈਰਾੜਨੇ ਆਪਣੀ ਸਾਂਗ ਵਿਚ ਜਾ ਪਰੋਇਆ।
ਸਲੀਘ ਨਾਲ ਜੱਟ ਦੇ ਠਾਪਾ ਚੁਕਣ ਵਾਂਗ ਵੀਹ ਮਣ
ਦਾ ਸੂਰ ਜਿਹਾ ਗੁਰੂ ਜੀ ਦੇ ਅੱਗੇ ਲਿਆ ਸਿਟਿਆ
ਜਿਸਦੀ ਸੂਰਤ ਤੇ ਕੱਦ ਨੂੰ ਦੇਖ ਕੇ ਗੁਰੂ ਜੀ ਬੜੇ ਹੱਸੇ
ਤੇ ਭੱਲਣ ਨੂੰ ਵਰ ਦਿਤਾ ਕਿ ਤੇਰੀ ਅੰਸ ਰਾਜ ਕਰੇਗੀ।
ਏਸੇ ਤਰਾਂ ਗੁਲਬੇਗ ਖਾਂ ਨੂੰ ਬਿਧੀ ਚੰਦ ਨੇ, ਇਸਮਾ-
ਈਲ ਖਾਂ ਨੂੰ ਰਾਇ ਲਾਲ ਨੇ, ਬਹਿਲੋਲ ਖਾਂ ਨੂੰ
ਜੈਤੇ ਨੇ ਮਾਰਕੇ ਤੁਰਕਾਂ ਨੂੰ ਭਾਂਜ ਪਾ ਦਿੱਤੀ। ਫੇਰ ਤਾਂ
ਤਲਵਾਰਾਂ ਸੂਤ ਕੇ ਸਿੱਖ ਤੁਰਕਾਂ ਦੇ ਪਿੱਛੇ ਐਉਂ ਝਪਟ
ਪਏ ਜੀਕੂੰ ਜੁਰੇ ਬਾਜ਼ ਪੰਛੀਆਂ ਪਿੱਛੇ ਤੇ ਬਘਿਆੜ
ਇੱਜੜ ਉਤੇ ਪੈਂਦੇ ਹਨਾਚਾਰ ਪੰਜਕੋਹ ਤੁਰਕਾਂ ਨੂੰ ਨੱਪੀ
ਗਏ ਅੰਧੇਰਾ ਹੋਯਾ ਤਾਂ ਮੁੜੇ, ਸੈਂਕੜੇ ਹਥਯਾਰ ਖੋਹ
ਲਿਆਏ, ਤੰਬੂ ਸਲੀਤੇ ਆਦਕ ਜੰਗ ਦਾ ਸਾਮਾਨ ਸਭ
ਗੁਰੂ ਜੀ ਨੇ ਜੋਧ ਨੂੰ ਸੌਂਪ ਦਿੱਤਾ। ਫੇਰ ਗੁਰੂ ਜੀ ਨੇ
ਮਸਾਲਾਂ ਜਗਵਾਕੇ ਆਪਣੇ ਪਰਾਏ ਸਭ ਜ਼ਖਮੀ ਉਠਵਾ
ਲੀਤੇ, ਫਤੇ ਦੇ ਨਗਾਰੇ ਵਜਵਾਉਂਦੇ ਹੋਏ ਸਿੱਖ ਮਾਲ
ਅਕਾਲ ਗਜਾਉਂਦੇ ਸਬਦ ਗਾਉਂਦੇ ਡੇਰੇ ਆਗੋਂ ਜ, ਮਹਾਂ

ਤਵਾਰੀਖ ਖਾਲਸਾ (੧੦੦੨) ਗੁਰੂ ੬ ਹਿੰਸਾ ੨

ਪ੍ਰਸ਼ਾਦ ਤੇ ਕੜਾਹ ਪ੍ਰਸ਼ਾਦ ਹੋਣ ਲੱਗੇ, ਜਖਮੀਆਂ ਦੀ
ਕਾਰੀ ਕਰਾਈ, ਅੰਦਰ ਪਾਏ ਪ੍ਰਸ਼ਾਦ ਛਕਾਏ ਅੰਗੀਠੇ
ਸਿਕਾਏ । ਗੁਰੂ ਸਾਹਿਬ ਜੀ ਤੇ ਜੋਧਸਾਹ ਨੇ ਭੀ ਆਪਣੇ
ਜਖਮ ਸਿਵਾਏ, ਮੱਲ੍ਹਮ ਪਟੀ ਕਰਾਈ । ਗਰਮਾਈ ਤੇ
ਫਤੇ ਦੇ ਹੋਸਲੇ ਨੇ ਜਖਮ ਦੀ ਪੀੜ ਕਿਸੇ ਨੂੰ ਨਾ ਪੋਹਣ
ਦਿਤੀ ਨਾਲੇ ਗੁਰੂ ਜੀ ਦੀ ਕ੍ਰਿਪਾ ਤੇ ਪ੍ਰਵਰਸ਼ ਹੋਣੇ ਕਰ
ਬਹੁਤ ਸ਼ੀਘਰ ਰਾਜੀ ਹੋਗਏ। ਓਧਰ ਰਾਤ ਰਾਤ ਲੁਟੇਰੇ
ਲੋਗ ਰਣ ਵਿਚੋਂ ਜੋਕੁਛ ਲੈਗਏ ਸੇ ਲੈਗਏ, ਬਾਕੀ ਦਿਨ
ਚੜ੍ਹੇ ਸਭ ਬੰਦ ਕਰ ਦਿਤਾ। ਹਸਨ ਖਾਂ ਦੂਤ ਨੂੰ ਗੁਰੂ ਜੀ ਨੇ
ਹੁਕਮ ਦਿਤਾ ਤੂੰ ਨੱਸੀ ਭੱਜੀ ਸ਼ਾਹੀ ਫੌਜ ਨੂੰ ਲੈਕੇ ਲਾਹੌਰ
ਹਾਜ਼ਰ ਹੋ । ਜੰਗ ਦਾ ਸਭ ਹਾਲ ਸੱਚਾ ਸੱਚਾ ਸੁਣਾ ਤੈਨੂੰ
ਲਲਾ ਬੇਗ ਦੀ ਜਗਹ ਸੂਬੇਦਾਰੀ ਲੱਭੇਗੀ । ਓਹ ਬਚਨ
ਮੰਨ ਕੇ ਖੁਸ਼ੀ ਹੋ ਸਿੱਧਾ ਹਰੀ ਕੇ ਪੱਤਣ ਨੂੰ ਹੋ ਲੀਤਾ,
ਜਿਉਂ ਜਿਉਂ ਦੁਟੀ ਭੰਨੀ ਲੁੱਟੀ ਪੁਟੀ ਫੌਜ ਆਉਂਦੀ
ਗਈ ਓਸਨੂੰ ਕੱਠੀ ਕਰਕੇ ਲਾਹੌਰ ਦੇ ਰਾਹ ਪਿਆ ।
ਏਧਰ ਸਵੇਰ ਹੋਈ ਗੁਰੂ ਜੀ ਸਿੱਖਾਂ ਨੂੰ ਹੁਕਮ ਦੇਕਰ
ਜੰਗ ਵਿਚ ਭਾਈ ਜੇਠਾ, ਮੰਜ, ਮਿਤੂ ਭੋਮਾ ਕਟਾਰਾ,
ਭਾਗੂ, ਭੂਰਾ, ਆਦਕ ਸਭ ਸੂਦਾਰ ਤੇ ਦੂਸਰੇ ਸਿੱਖ ਜੋ
ਸ਼ਹੀਦ ਹੋਏ ਸੇ, ਚੁਕਾ ਚੁਕਾ ਜੋ ੧੨੭੩ (ਬਾਰਾਂ ਸੌ
ਤਿਹੱਤਰ) ਗਿਣੇ ਗਏ ਇਕ ਬੜੇ ਸਾਰੇ ਲੱਕੜਾਂ ਦੇ ਢੇਰ
ਉਤੇ ਧਰਾ ਕੇ ਦਾਹ ਕਰਾ ਦਿੱਤੇ, ਖਾਕ ਉਨ੍ਹਾਂ ਦੀ ਕੁਛ
ਸਤਲੁਜ ਵਿਚ ਪਵਾਕੇ ਬਾਕੀ ਓਸੇ ਥਾਂ ਦਬਾ ਦਿੱਤੀ,
ਜਿੱਥੇ ਹੁਣ ਸ਼ਹੀਦ ਗੰਜ ਹੈ । ਢੇਰ ਪਿੰਡਾਂ ਦੇ ਲੋਕ ਤੇ

ਸਿੱਖ ਲਵਾਕੇ ਇਕ ਬੜਾ ਖਾਤਾ ਪੁੱਟਵਾ ਕਰ ਜਿਤਨੇ
ਮੁਹੰਮਦੀ ਮਰੇ ਸੇ ਸਭ ਉਸਵਿੱਚ ਸਿਟਵਾਕੇ ਸਭਦੇ ਉਤੇ
ਕਾਬਲੀ ਬੇਗ ਲਲਾ ਬੇਗ ਆਦਕ ਸਰਦਾਰ ਰਖਾਕੇ
ਮਿੱਟੀ ਪਵਾ ਦਿੱਤੀ। ਉਸੇ ਉਤੇ ਦਮਦਮਾ ਬਣਵਾਇਆ ਤੇ
ਫਰਸ਼ ਕਰਾਇਆ, ਪੰਦਰਾਂ ਦਿਨ ਦੀਵਾਨ ਲਾਉਂਦੇ
ਸ਼ਬਦ ਕੀਰਤਨ ਕਰਾਉਂਦੇ ਰਹੇ, ਉਸ ਜਗਹ ਹੁਣ ਗੁਰ-
ਦਵਾਰਾ ਹੈ ਤੇ ਜਿੱਥੇ ਜੰਗ ਹੋਯਾ ਸੀ ਉਥੇ ਗੁਰੂ ਸਰ-
ਤੀਰਥ ਹੈ। ਉਥੋਂ ਦੀ ਸਾਰੀ ਕਥਾ ਪੰਜਵੇਂ ਹਿੱਸੇ ਵਿੱਚ
ਆਵੇਗੀ। ਉਸ ਸਮੇਂ ਉਥੇ ਜੰਗਲ ਟਿੱਬੇ ਸਨ ਹੁਣ
ਲਹਿਰਾ ਨਾਮ ਨਗਰ ਵੱਸ ਪਿਆ ਹੈ। ਇਕ ਮਰਾਝਦੇ
ਜੱਟ ਪਾਸ ਕਮਰਬੇਗ ਦੇ ਕਮਰ ਦੀ ਜੜਾਊ ਮੁੱਠਵਾਲੀ
ਤਲਵਾਰ ਸੀ, ਉਸਦੇ ਵੰਡਣ ਬਦਲੇ ਭਾਈ ਭਾਈ
ਆਪਸ ਵਿੱਚ ਲੜ ਪਏ, ਗੁਰੂਜੀ ਪਾਸ ਝਗੜਾ ਆਗਿਆ,
ਉਨ੍ਹਾਂ ਬਚਨ ਕੀਤਾ ਏਸ ਤਲਵਾਰ ਨੂੰ ਜੋ ਲੜਾਈ ਦਾ
ਕਾਰਨ ਹੈ, ਏਸੇ ਖਾਤੇ ਵਿੱਚ ਦੱਬ ਦਿਓ ਨਹੀਂ ਤਾਂ ਏਹ
ਤੁਹਾਡੇ ਘਰ ਹਮੇਸ਼ਾ ਲੜਾਈ ਪਾਈ ਰਖੂ, ਉਨ੍ਹਾਂ ਮੰਨੀ
ਨਾ। ਗੁਰੂ ਜੀ ਦਾ ਬਚਨ ਐਸਾ ਸੱਚਾ ਹੈ ਕਿ ਉਨ੍ਹਾਂ ਦੀ
ਕੁਲ ਵਿੱਚ ਹੁਣ ਤੱਕ ਲੜਾਈ ਰਹਿੰਦੀ ਹੈ ॥

੪੮-ਬਾਦਸ਼ਾਹ ਨੇ ਜੰਗ ਦੀ ਤੇ ਗੁਰੂ ਜੀ ਦੀ
ਕਥਾ ਸੁਣਨੀ ਤੇ ਹਸਨਖਾਂ ਨੇ ਸੂਬਾ ਹੋਣਾ
ਭਾਵੇਂ ਹਸਨਖਾਂ ਤਾਂ ਹਜ਼ਾਰਕੁ ਆਦਮੀ ਨਾਲ ਲਾਹੌਰ
ਲੈ ਗਿਆ ਸੀ ਪਰ ਪਿਛੋਂ ਹੌਲੀ ਹੌਲੀ ਚਾਰ ਕੁ ਹਜ਼ਾਰ

ਤਵਾਰੀਖ ਖਾਲਸਾ (੧੦੦੪) ਗੁਰੂ ੬ ਹਿੱਸਾ ੨

ਹੋ ਗਿਆ ਓਨ੍ਹਾਂ ਦੇ ਬਚਾਕੇ ਲੈ ਜਾਣ ਦੀ ਵਡਿਆਈ
ਹਸਨ ਖਾਂ ਨੂੰ ਮਿਲੀ। ਓਨ ਵਜ਼ੀਰ ਖਾਂ ਨੂੰ ਗੁਰੂਜੀਵਲੋਂ
ਖੁਸ਼ੀ ਕਰਕੇ ਜਦ ਬਹੁਤ ਮਹਿਮਾਂ ਜੰਗ ਦੀ ਕਥਾ ਤੇ
ਗੁਰੂ ਜੀ ਦੀ ਬੇਅੰਤ ਸਮਰੱਥਾ ਸੁਣਾਈ ਤਾਂ ਵਜ਼ੀਰਖਾਂਨੇ
ਧੰਨ ਸਤਿਗੁਰੂ ਧੰਨ ਸਤਿਗੁਰੂ ਕਹਿ ਕੇ ਅਕਾਲ ਪੁਰਖ
ਅੱਗੇ ਮੱਥਾ ਟੇਕਿਆ ਕਿ ਧੰਨ ਹੈਂ ਤੂੰ ਜੋ ਆਪਣੇ ਦਾਸਾਂ
ਦੀ ਲਾਜ ਰੱਖਦਾ ਹੈਂ। ਓਸ ਨੂੰ ਜੇਹੜਾ ਸਿੱਖ ਰੋਜ਼
ਸੁਖਮਨੀ ਸੁਣਾਉਂਦਾ ਤੇ ਸਵਾ ਰੁਪਏ ਦਾ ਕੜਾਹ ਪ੍ਰਸ਼ਾਦ
ਕਰਕੇ ਗੁਰੂ ਜੀ ਨੂੰ ਭੋਗ ਲਾਕਰ ਛਕਿਆ ਛਕਾਇਆ
ਕਰਦਾ ਸੀ ਓਸ ਤੋਂ ਪੰਝੀ ਰੁਪਏ ਦਾ ਕੜਾਹ ਪ੍ਰਸ਼ਾਦ
ਜੰਗ ਜਿੱਤਣ ਦੀ ਖੁਸ਼ੀ ਦਾ ਕਰਾਕੇ ਵਰਤਾਇਆ, ਫੇਰ
ਕਚੈਹਰੀ ਵਿੱਚ ਜਾਕੇ ਬਾਦਸ਼ਾਹ ਪਾਸ ਜ਼ਿਕਰ ਚਲਾ-
ਇਆ ਕਿ ਲਲਾ ਬੇਗ ਫੌਜ ਲੈਕੇ ਘੋੜੇ ਲੈਣ ਗਿਆਸੀ
ਕੋਈ ਖਬਰ ਨਹੀਂ ਆਈ ਕੀਹ ਹੋਯਾ? ਸਲਾਬਤ ਖਾਂ
ਡਿਉਢੀ ਵਾਲੇਨੇ ਅਰਜ਼ ਕੀਤੀ ਓਥੋਂ ਹਸਨਖਾਂ ਆਇਆ
ਹੈ ਬੁਲਾਕੇ ਪੁੱਛੋ ਸੋ ਬੁਲਾ ਲੀਤਾ। ਓਸਨੇ ਸੱਤ ਸਲਾਮਾਂ
ਕਰਕੇ ਬਾਦਸ਼ਾਹ ਦੇ ਪੁਛਣੇ ਕਰ ਅਰਜ਼ ਕੀਤੀ ਜਾਨ
ਬਖਸ਼ੀ ਹੋਵੇ ਤਾਂ ਮੈਂ ਸੱਚੇ ਸੱਚ ਕਹਿਸਕਦਾ ਹਾਂ। ਬਾਦ-
ਸ਼ਾਹ ਨੇ ਆਖਿਆ, ਅੱਛਾ ਜਾਹ ਕਸੂਰ ਮਾਫ! ਤਾਂ ਓਹ
ਬੋਲਿਆ ਹਜ਼ੂਰ ਦੇ ਹੁਕਮ ਅਨੁਸਾਰ ਨਵਾਬ ਲਲਾ-
ਬੇਗ ਕਮਰ ਬੇਗ ਫੌਜ ਨੂੰ ਬਹੁਤ ਜਲਦੀ ਲੈਕੇ ਓਸ
ਜੰਗਲ ਦੇ ਦੇਸ ਵਿੱਚ ਪਹੁੰਚੇ ਜਿੱਥੇ ਮੋਠ ਬਾਜਰੀ ਦਾ
ਖਾਣਾ ਸੀ, ਸੋ ਭੀ ਪਹਿਲੇ ਬੰਦੋਬਸਤ ਨਾ ਕਰਨੇ ਕਰ

ਬਹੁਤ ਥੋੜਾ ਲੱਭਾ। ਪਾਣੀ ਐਸਾ ਖਾਰਾ, ਜੋ ਪੀਵੇ ਆਦਮੀ
 ਘੋੜਾ ਸਭ ਦੀ ਮੋਖ ਛੁਟ ਜਾਵੇ। ਓਥੋਂ ਦੇ ਬਾਸਿੰਦੇ ਭੂਤ
 ਪ੍ਰੇਤ ਬਨਮਾਣੂ ਜੇਹੇ ਸੇ ਤੇ ਜੰਗਲ ਟਿੱਬੇ ਨਜ਼ਰ ਆਉਂਦੇ
 ਸੇ, ਪਿੰਡ ਕਿਤੇ ਨਹੀਂ ਸੀ। ਜਿਥੇ ਗੁਰੂ ਜੀ ਸੇ ਓਥੇ ਇਕੋ
 ਪਾਣੀ ਦੀ ਢਾਹ ਸੀ ਸੋ ਓਨ੍ਹਾਂ ਰੋਕ ਰਖੀ। ਫੌਜ ਕੁਛ
 ਤਿਹਾਈ ਭੁਖੀ ਸੀ ਕੁਛ ਦਸਤਾਂ ਨੇ ਅਧਮੋਈ ਕਰਘਤੀ।
 ਅਸੀਂ ਹੱਥ ਜੋੜ ਜੋੜ ਲਲਾਬੇਗ ਨੂੰ ਆਖ ਰਹੇ ਕਿ ਅਗੇ
 ਨਾ ਜਾਓ ਫੌਜ ਬਿਨਾਂ ਮਾਰੇ ਮਰ ਜਾਊ, ਓਨ ਇਕ ਨਾ
 ਮੰਨੀ, ਮਾਰ ਕੁਟਕੇ ਓਥੇ ਲੈ ਗਿਆ। ਸੰਝ ਨੂੰ ਜਿਥੇ ਗੁਰੂ
 ਜੀ ਸਨ (ਲੱਕ ਲੱਕ ਜੇਤੇ ਉਲੇਹੇ ਦੇ ਟਿੱਬਿਆਂ ਤੇ
 ਝਾੜਾਂ ਵਿਚ) ਫੌਜ ਨੂੰ ਜਾ ਖੜੀ ਕੀਤਾ। ਨਾਲੇ ਓਸੇ ਘੜੀ
 ਲੜਾਈ ਛੇੜ ਦਿਤੀ ਤੇ ਸਿਖਾਂ ਦੇ ਗਲ ਜਾ ਪਿਆ।
 ਫੇਰ ਤਾਂ ਓਨ੍ਹਾਂ ਓਹ ਹੱਥ ਦਿਖਾਏ ਕਿ ਸ਼ਾਹੀ ਫੌਜ ਦੇ
 ਛੱਕੇ ਛੁਟ ਗਏ, ਮਸਾਲਾਂ ਮਤਾਬ ਜਗਾਕੇ ਫੇਰ ਹੱਲਾ
 ਕਰਾਯਾ, ਪਰ ਨੁਕਸਾਨ ਹੀ ਉਠਾਇਆ, ਕਿਉਂਕਿ ਸਿੱਖਾਂ
 ਨੇ ਅੰਗੀਠੇ ਬਾਲ ਰਖੇ ਸੇ ਜੋ ਸੇਕ ਸੇਕ ਲੜਦੇ ਰਹੇ,
 ਦੂਜੇ ਓਨ੍ਹਾਂ ਦੀਆਂ ਨੰਗੀਆਂ ਲੱਤਾਂ ਹਾਥੀ ਦੇ ਪਿੰਡੇ
 ਵਰਗੀਆਂ ਸਨ ਉਲੇਹਾ ਕਿਥੇ ਚੁੱਭੇ। ਸ਼ਾਹੀ ਫੌਜ ਦੇ
 ਗਿੱਟਿਆਂ ਤੋੜੀ ਘੇਰੇ ਦਾਰ ਸੁਥਣੇ ਉਲੇਹੇ ਨਾਲ ਭਰ
 ਗਏ, ਨਰਮ ਪਿੰਡੇ ਵਿਚ ਕੰਡੇ ਕਿੱਲਾਂ ਵਾਂਗੂੰ ਠੁਕ ਗਏ,
 ਹੱਥ ਨਾਲ ਕੱਢਣ ਹੱਥ ਵਿਚ ਚੁਭ ਜਾਣ, ਹੱਥਾਂ ਵਿਚੋਂ
 ਦੀਦਾਂ ਨਾਲ ਫੜਨ ਹੋਠ ਵਿਧੇ ਜਾਣ, ਤੋਬਾ ਤੋਬਾ ਪਈ
 ਹੋਵੇ, ਤੀਰ ਗੋਲੀ ਕੋਠ ਚਲਾ ਸਕੇ, ਘੋੜੇ ਜਵਾਨ ਲਗੇ

ਤਵਾਰੀਖ ਖਾਲਸਾ (੧੦੦੬) ਗੁਰੂ ੬ ਹਿੱਸਾ ੨

ਤੜਫਣ, ਉਲੇਹੇ ਨੇ ਕਾਇਰ ਬਹਾਦੁਰ ਇਕ ਰੱਸੇ ਧਰ
ਨਪੇ ਕਿ ਕਿਸੇ ਦੀ ਕੋਈ ਪੇਸ਼ ਨ ਜਾਵੇ। ਹਲਣਾ ਚਲਣਾ
ਬੈਠਣਾ ਖੜੋਣਾ ਪੈਣਾ ਸਭ ਔਖਾ ਕਰ ਦਿਤਾ ਕੁਛ ਤਾਂ
ਅਗੇ ਹੀ ਭੁਖ, ਥਕੇਵੇਂ, ਨੀਂਦ, ਬਿਮਾਰੀ, ਉਲੇਹੇ ਨੇ
ਅਧਮੋਏ ਕਰ ਰਖੇ ਸੇ, ਏਸ ਪਰ ਭੀ ਖੁਦਾ ਨੇ ਸਬਰ
ਨਾ ਕਰਕੇ ਐਡੀ ਡਾਢੀ ਤਿਖੀ ਤੇ ਠੰਢੀ ਪੌਣ ਬਰਫ ਦੀ
ਲਿਪਟੀ ਹੋਈ ਹਿਮਾਲੇ ਵਿਚੋਂ ਛੱਡੀ ਕਿ ਅੰਗ ਠਰ ਕੇ
ਸੁੰਨ ਤੇ ਹਥ ਪੈਰ ਲੂਲੇ ਲੁੰਜੇ ਹੋ ਪਏ । ਘੋੜਿਆਂ ਦੀਆਂ
ਵਾਗਾਂ ਕਮਾਨਾਂ ਬੰਦੂਕਾਂ ਸਭਦੇ ਹੱਥਾਂ ਵਿਚੋਂ ਛੁਟਗਈਆਂ
ਓਸ ਮਾਘ ਮਹੀਨੇ ਦੀ ਠੰਢੀ ਸੀਤ ਰਿਵੀ ਅਸਮਾਨੀ
ਆਫਤ ਨੇ ਬੇਹੋਸ਼ ਕਰਕੇ ਸਭ ਨੂੰ ਚਿਤ ਕਰ ਦਿਤਾ ।
ਖੁਦਾ ਨਾਲ ਕਿਸੇ ਦਾ ਕੀਹ ਚਾਰਾ ਚਲੇ ਜਦ ਓਹੋ ਗੁਰੂ
ਜੀ ਦੀ ਮਦਦ ਵਿਚ ਹੋ ਖੜੋਤਾ ? ਰਾਤ ਰਾਤ ਦੇ ਹਿੱਸੇ
ਫੌਜ ਪਾਲੇ ਨਾਲ ਮਰ ਗਈ, ਓਸ ਸਮੇਂ ਸਿੱਖ ਚਾਹੁੰਦੇ
ਤਾਂ ਸਭ ਨੂੰ ਮਾਰ ਦਿੰਦੇ, ਪਰ ਓਨ੍ਹਾਂ ਦੇ ਗੁਰੂ ਨੇ ਆਖਿਆ
ਕਿ ਜੋ ਅਗੇਂ ਤੁਹਾਨੂੰ ਮਾਰੇ ਉਸ ਨੂੰ ਮਾਰੋ ਦੂਜੇ ਨੂੰ ਨਾ
ਮਾਰੋ, ਏਸ ਕਰਕੇ ਤੀਜਾ ਹਿੱਸਾ ਫੌਜ ਬਚ ਰਹੀ, ਗੁਰੂ
ਜੀ ਦਾ ਹੁਕਮ ਸੀ ਕਿ ਨਾਂ ਡਿਗੇ ਪਏ ਨੂੰ ਮਾਰੋ ਤੇ ਨਾ
ਪ੍ਰਾਇਆ ਮਾਲ ਲਵੋ ਕਿਉਂ ਜੋ ਗੁਰੂ ਨਾਨਕ ਜੀ ਦਾ
ਬਚਨ ਹੈ “ਹਕ ਪਰਾਇਆ ਨਾਨਕਾ ਉਸ ਸੁਅਰ ਉਸ
ਗਾਇ” ਏਸ ਕਰਕੇ ਸਿੱਖਾਂ ਨੇ ਤਾਂ ਬੇਸ਼ਕ ਧਰਮਕਾਇਮ

ਰਖਿਆ ਪਰ ਜੋ ਲੁੱਟੇਰੀ ਖਲਕਤ ਤੇ ਕੁਛ ਵਿਗਾਰ
 ਫੜੀ ਹੋਈ ਆਈ ਸੀ ਓਨ ਸ਼ਾਹੀ ਸਿਪਾਹ ਨੂੰ ਬਹੁਤ
 ਲੁੱਟਿਆ ਤੇ ਮਾਰਿਆ । ਜਦ ਓਹ ਕਜਾਮਤ ਦੀ ਬਿਧਣ
 ਰਾਤ ਮੁਕੀ ਤੇ ਸੂਰਜ ਤੇਜ਼ ਹੋਯਾ ਤਾਂ ਜਿਨ੍ਹਾਂ ਵਿੱਚ ਜਾਨ
 ਸੀ ਓਹ ਉਠੇ; ਬਾਕੀ ਅਧੀ ਫੌਜ ਸੁੱਤੀ ਹੀ ਰਹਿ ਗਈ ।
 ਲਲਾਬੇਗ ਕਮਰ ਬੇਗ ਆਦਕ ਅਫਸਰ ਅਜਾਈਂ ਮੋਈ
 ਪਈ ਸਿਪਾਹ ਨੂੰ ਦੇਖਕੇ ਬਬੇਰੇ ਰੋਏ, ਪਰ ਕੀਹ ਪੇਸ਼
 ਜਾਵੇ? ਫੇਰ ਭੀ ਆਪਣੀ ਹਿੰਡ ਓਨਾ ਨਾਂ ਛੱਡੀ । ਅਸੀਂ
 ਓਥੇਰਾ ਕਿਹਾ ਫੌਜ ਤਕੜੀ ਹੋ ਲਵੇ ਤਾਂ ਲੜਾਂਗੇ, ਪਰ
 ਓਨ੍ਹਾਂ ਇਕ ਨਾ ਮੰਨੀ, ਚਾਹ ਚਪਾਤੀ ਸ਼ਰਾਬ ਪਿਲਾ
 ਖੁਲਾ ਫੌਜ ਸਿੱਖਾਂ ਉਤੇ ਫੇਰ ਝੁਕਾ ਦਿੱਤੀ । ਖੁਦਾ ਜਾਣੇ
 ਭੂਰਿਆਂ ਦੀਆਂ ਗਿਲਤੀਆਂ ਮੁੰਡਾਸੇ ਮਾਰਕੇ ਜਾਂਘੀਏ
 ਕੱਸੇ ਹੋਏ ਫਰੇਸ਼ਤੇ ਅਸਮਾਨੋਂ ਉੱਤਰ ਆਏ ਜਾਂ ਧਰਤੀ
 ਵਿੱਚੋਂ ਸਿੱਖ ਉਗ ਪਏ ਲਖਾਂ ਹੀ ਮਾਰਦੇ ਨਜ਼ਰ ਆਏ,
 ਭਾਰੀ ਘਮਸਾਣ ਪਿਆ, ਓਸੇਕਟਾ ਵਢ ਵਿੱਚ ਗੁਰੂ ਜੀਭੀ
 ਜਖਮੀ ਹੋਏ, ਘੋੜਾ ਵਿਲਬਾਗ ਮਾਰਿਆ ਗਿਆ, ਗੁਲ-
 ਬਾਗ ਨੂੰ ਫੱਟ ਵੱਜਿਆ । ਲਲਾ ਬੇਗ ਕਾਬਲੀ ਬੇਗ ਤਾਂ
 ਗੁਰੂ ਜੀਨੇ ਮਾਰੇ ਬਾਕੀ ਅਮੀਰ ਤੇ ਫੌਜ ਸਿੱਖਾਂ ਦੇ ਹੱਥੋਂ
 ਮਾਰੇ ਗਏ । ਓੜਕ ਫੌਜ ਨਸ ਤੁਰੀ, ਫੇਰ ਕੌਣ ਛੱਡੇ?
 ਦੇਸੀ ਲੁੱਟੇਰਿਆਂ ਨੇ ਵੰਡੀਆਂ ਪਾਲਈਆਂ ਮਾਰ ਕੁੱਟਕੇ
 ਕਪੜੇ ਹੱਥਿਆਰ ਘੋੜੇ ਖੋਹ ਲੀਤੇ । ਦੋ ਹਜ਼ਾਰ ਨੂੰ ਤਾਂ
 ਬਚਾਕੇ ਮੈਂ ਲੈ ਆਇਆ ਹਾਂ, ਏਤਨੀਕੁ ਹੋਰ ਟੁੱਟੀ
 ਭੱਜੀ ਆ ਜਾਊ, ਬਾਕੀ ਅਠਾਰਾਂ ਹਜ਼ਾਰ ਲਲਾ ਬੇਗ ਦੇ

ਤਵਾਰੀਖ ਖਾਲਸਾ (੧੦੦੮) ਗੁਰੂ ੬ ਹਿੱਸਾ ੨

ਪ੍ਰਵਾਰ ਸਮੇਤ ਓਸਦੀ ਬੇ ਅਕਲੀ ਦੇ ਸਿਰ ਸਦਕੇ ਹੋਈ।
ਹੁਣ ਭਾਵੇਂ ਅਸੀਂ ਇਹ ਮੰਨਦੇ ਹਾਂ ਕਿ ਬੇਫੇਗ ਬੇਵਕਤ
ਕੁਥਾਇੰ ਜਾਇ ਕਰ ਫੌਜ ਮਰੀ, ਪਰ ਆਪ ਮਾਰੋ ਭਾਵੇਂ
ਛੱਡੋ ਸੱਚ ਤਾਂ ਏਹ ਹੈ ਕਿ ਗੁਰੂ ਉਤੇ ਏਦੂੰ ਚੋਗਣੀ
ਫੌਜ ਭਾਵੇਂ ਕਜੋਂ ਨਾ ਘੱਲੀ ਜਾਵੇ ਫਤੇ ਪਾਕੇਨਾ ਆਵੇਗੀ
ਕਿਉਂਕਿ ਅੱਜ ਉਨ੍ਹਾਂ ਦੀ ਮਦਦ ਪਰ ਖੁਦਾ ਹੈ ਤੇ
ਓਹ ਭੀ ਖੁਦਾ ਦਾ ਨੂਰ ਹਨ। ਅਜਮਤ ਏਤਨੀ ਰਖਦੇ
ਹਨ ਕਿ ਜੇ ਓਹ ਚਾਹੁਣ ਤਾਂ ਸੱਤਾਂ ਵਲਾਇਤਾਂ ਦੀ
ਬਾਦਸ਼ਾਹੀ ਲੈ ਲੈਣ, ਪਰ ਓਹ ਦੁਨੀਆਂ ਦੀਆਂ ਹਕੂਮਤਾਂ
ਤੇ ਦੌਲਤ ਨੂੰ ਤੁੱਛ ਸਮਝਦੇ ਹਨ ਤੇ ਬਿਨਾ ਖੁਦਾ ਤੋਂ ਹੋਰ
ਕਿਸੇ ਦੀ ਕਾਣ ਨਹੀਂ ਰਖਦੇ ਦੋਸਤ ਦੇ ਦੋਸਤ ਦੁਸ਼ਮਨ
ਦੇ ਦੁਸ਼ਮਨ ਖੂਹ ਦੀ ਅਵਾਜ਼ ਵਾਂਗੂੰ ਹਨ। ਆਪ ਦੇ
ਪਿਤਾ ਜਹਾਂਗੀਰ ਬਾਦਸ਼ਾਹ ਨੇ ਮੈਨੂੰ ਮੁਖਬਰ ਬਣਾਕੇ
ਏਸੇ ਗੁਰੂ ਦੇ ਲਸ਼ਕਰ ਵਿੱਚ ਭੇਜਿਆ ਸੀ। ਕਈ ਸਾਲ
ਮੈਂ ਸਿੱਖ ਬਣਕੇ ਸਿੱਖਾਂ ਨਾਲ ਫਿਰਦਾ ਰਿਹਾ ਸੱਚ
ਬੋਲਣਾ, ਰੱਬ ਤੋਂ ਡਰਨਾ, ਯਾਰੀ ਚੋਰੀ ਨਾ ਕਰਨੀ,
ਧਰਮ ਦੀ ਕਿਰਤ ਕਰ ਖਾਲੀ ਓਸ ਵਿੱਚੋਂ ਦਸਵੰਧ
ਗੁਰੂ ਨੂੰ ਦੇਣਾ, ਬੰਦਗੀ ਕਰਦੇ ਤੇ ਮੁਗਲ ਬਾਦਸ਼ਾਹ
ਦੇ ਹੱਕ ਵਿੱਚ ਨੇਕ ਦੁਆ ਏਸ ਵਾਸਤੇ ਮੰਗਦੇ ਰਹਿੰਦੇ
ਹਨ ਕਿ ਬਾਬਰ ਬਾਦਸ਼ਾਹ ਨੂੰ ਸੱਤ ਪੀੜ੍ਹੀ ਹਿੰਦ ਦੀ
ਬਾਦਸ਼ਾਹੀ ਸੱਤ ਮੁੱਠਾਂ ਭੰਗ ਦੀਆਂ ਲੈਕੇ ਸਾਡੇ ਵੱਡੇ
ਗੁਰੂ ਨਾਨਕ ਜੀ ਨੇ ਬਖਸ਼ੀ ਹੈ। ਆਪਣੇ ਗੁਰੂ ਦੇ
ਹੁਕਮ ਨੂੰ ਰੱਬ ਦਾ ਹੁਕਮ ਮੰਨਦੇ ਹਨ, ਇੱਤਫਾਕ ਐਸਾ

ਜਨਮ ਸਾਖੀ (੧੦੦੯) ਦਸਾਂ ਗੁਰੂਆਂ

ਹੈ ਕਿ ਇਕ ਸਿੱਖ ਦੂਜੇ ਦੇ ਘਰ ਨੂੰ ਆਪਣਾ ਘਰ
ਮੰਨਦਾ ਹੈ, ਦਹਿਲ ਇਕ ਦੂਜੇ ਦੀ ਕਰਕੇ ਖੁਸ਼ੀ ਹੁੰਦੇ
ਹਨ। ਬਾਕੀ ਗੁਰੂ ਜੀ ਪਾਸ ਅਜਗੈਬੀ ਦੌਲਤ ਦਾ
ਚਸਮਾ ਚਲਦਾ ਹੈ; ਮੁਸਲਮਾਨ ਹਿੰਦੂ ਗਰੀਬ
ਗੁਰਬਾ ਸਿੱਖ ਸਾਧੂ ਕੋਈ ਆਵੇ ਰੋਟੀ ਕਪੜਾ ਲੰਗਰ
ਤੋਂ ਸਭ ਨੂੰ--ਭਾਵੇਂ ਬਾਦਸ਼ਾਹੀ ਚੋਰ ਕਿਉਂ ਨਾਂ ਹੋਵੇ--
ਮਿਲਦਾ ਹੈ, ਹਿੰਦੂ ਮੁਸਲਮਾਨਦਾ ਕੋਈ ਪੱਖ ਨਹੀਂ,
ਸੁਲ੍ਹਾ ਕੁਲ ਮਜ਼ਹਬ ਹੈ ਤਾਂ ਏਹੋ ਹੈ।

ਏਹ ਸਾਰਾ ਪ੍ਰਸੰਗ ਸੁਣਕੇ ਬਾਦਸ਼ਾਹ ਨੇ ਖੁਸ਼ ਹੋਕੇ
ਵਜ਼ੀਰ ਖਾਂ ਦੀ ਫਰਮਾਇਸ਼ ਨਾਲ ਕਾਬਲ ਦਾ ਸੂਬਾ
ਹਸਨ ਖਾਂ ਨੂੰ ਕਰ ਦਿੱਤਾ। ਲਲਾ ਬੇਗ ਦੀ ਜਗਹ ਉਸਨੇ
ਸੂਬਾ ਹੋਕੇ ਗੁਰੂ ਜੀ ਦੀ ਬਹੁਤ ਸੇਵਾ ਕੀਤੀ ਅਤੇ ਅੱਗੇ
ਨੂੰ ਹਮੇਸ਼ਾ ਮੇਵਿਆਂ ਦੇ ਉਠ ਲੱਦ ੨ ਕੇ ਤੇ ਧੁੱਸੇ
ਆਦਕ ਪਸ਼ਮੀਨੇ ਦੇ ਬਹੁਤ ਬਸਤਰ ਭੇਜਦਾ ਰਿਹਾ।

੪੯--ਸੰਗਤਾਂ ਨੂਰ, ਫਤੂਰ ਦੀ ਕਥਾ

ਜੰਗ ਫਤੇ ਹੋਣ ਪਿਛੋਂ ਦਿਨੇ ਤਾਂ ਗੁਰੂ ਜੀ ਉਸ
ਦਮਦਮੇ ਉਤੇ ਬੈਠਣ ਜਿਥੇ ਤੁਰਕ ਦਬੇ ਸੇ ਤੇ ਕੀਰ-
ਤਨ ਕਥਾ ਸਤਸੰਗ ਉਪਦੇਸ਼ ਦਾ ਵਿਚਾਰ ਹੁੰਦਾ ਰਹੇ,
ਗਤ ਨੂੰ ਆਪਣੇ ਡੇਰੇ ਵਿਚ ਆ ਜਾਣ। ਨਥਾਣੇ ਪਿੰਡ
ਵਿੱਚ ਇਕ ਕਾਲੂ ਨਾਥ ਬੈਰਾਗੀ ਸੰਤ ਜੱਲਣ ਭਗਤ
ਵਾਂਗੂੰ ਪੂਰਾ ਭਾਂਡਾ ਰਿਹਾ ਕਰਦਾ ਸੀ, ਉਸਦੇ ਸੇਵਕ
ਸਤਿਸੰਗੀ ਭੀ ਬਹੁਤ ਲਗ ਸੇ। ਇਕ ਦਿਨ ਦੁਧ ਦਹੀਂ

ਤਵਾਰੀਖ ਖਾਲਸਾ (੧੦੧੦) ਗੁਰੂ ੬ ਹਿੱਸਾ ੨

ਦੇ ਘੜੇ ਭਰਵਾਕੇ ਗੁਰੂਕਿਆਂ ਪਾਸ ਆਇਆ, ਗੁਰੂ ਜੀ ਨੇ ਬਚਨ ਕੀਤਾ ਆ ਕਾਲੂ ਨਾਥ ! ਓਨ ਗੁਰੂ ਜੀ ਦੇ ਚਰਨ ਫੜਕੇ ਬੇਨਤੀ ਕੀਤੀ ਸਤਿਗੁਰੋ ! ਮੈਂ ਤਾਂ ਆਪਦੇ ਘਰ ਦਾ ਕੂਕਰ ਹਾਂ ਨਾਥ ਨਹੀਂ । ਗੁਰੂ ਜੀ ਬੋਲੇ ਤੈਂ ਘਾਲਣਾ ਘਾਲੀ ਨਾਥ ਪਦ ਪਾਇਆ । ਭਲੇ ਪੁਰਖ ਅੰਬ ਵਾਂਗੂੰ ਵਡਾਈ, ਮਾਨ, ਬਿਭੇ ਪਾਉਂਦੇ ਹਨ ਨਿੰਮ੍ਰਤਾ ਫੜਦੇ ਹਨ ਤੁਛ ਬੁਧੀ ਸਿੰਮਲ ਦੀ ਤਰ੍ਹਾਂ ਉਥੇ ਹੰਕਾਰੀ ਬਣ ਬਣ ਸ੍ਰੇਸ਼ਟ ਗੁਣਾਂ ਤੋਂ ਹੀਨ ਰਹਿ ਜਾਂਦੇ ਹਨ। ਕਾਲੂ ਨਾਥ ਤੂੰ* ਨਾਥਾਂ ਦਾ ਨਾਥ ਹੋਯਾ ਤੇਰੀ ਮੰਨਤ ਹਮੇਸ਼ਾ ਦੁਨੀਆਂ ਪਰ ਹੋਵੇਗੀ । ਏਹ ਵਰ ਲੈਕੇ ਕਾਲੂ ਨਾਥ ਫੇਰ ਜਿੰਨੇ ਦਿਨ ਗੁਰੂ ਜੀ ਓਥੇ ਰਹੇ ਬਹੁਤ ਸੇਵਾ ਕਰਦਾ ਕਰਾਉਂਦਾ ਰਿਹਾ । ਜੰਗ ਦੀ ਢਤੇ ਹੋਣ ਕਰਕੇ ਗੁਰੂ ਜੀ ਦੀ ਮਹਿਮਾ ਦੇਸ ਵਿੱਚ ਬਹੁਤ ਫੈਲੀ, ਜਿਸ ਕਰਕੇ ਸੰਗਤਾਂ ਬਹੁਤ ਆਉਣ ਲਗ ਪਈਆਂ ਦਰਸ਼ਨ ਕਰ ਭੇਟਾ ਚੜ੍ਹਾਉਣ । ਏਹ ਨਿਸਚਾ

*ਕਾਲੂ ਨਾਥ ਦੀ ਕਥਾ ਐਉਂ ਸੁਣੀ ਹੈ—ਇਕ ਦਿਨ ਨਬਾਣੇ ਦੇ ਲੋਗ ਗੰਗਾ ਦੇ ਇਸ਼ਨਾਨ ਲਈ ਤਜ਼ਾਰ ਹੋਏ, ਕਾਲੂ ਨਾਥ ਨੂੰ ਆਖਿਆ ਤੁਸੀਂ ਭੀ ਚਲੋ, ਓਨ ਆਪਣੀ ਖੁੰਡੀ ਦੇਕਰ ਆਖਿਆ ਏਸ ਨੂੰ ਇਸ਼ਨਾਨ ਕਰਾ ਲਿਆਓ, ਓਹ ਲੈ ਗਏ । ਜਦ ਹਰਿਦੁਆਰ ਇਸ਼ਨਾਨ ਕਰਾਉਣ ਲਗੇ ਤਾਂ ਖੁੰਡੀ ਹਥੋਂ ਛੁਟ ਗਈ । ਘਰ ਆਏ, ਨਾਥ ਨੂੰ ਮਿਲੇ ਖੁੰਡੀ ਦਾ ਗਲ ਦਸਿਆ। ਨਾਥ ਨੇ ਬਚਨ ਕੀਤਾ ਗੰਗਾ ਜੀ ਏਸ ਵਾਬ ਵਿੱਚ ਵਸਦੀ ਹੈ, ਓਹੋ ਖੁੰਡੀ ਵਾਬ ਵਿਚੋਂ ਨਿਕਲ ਆਈ । ਤਦ ਥੀ ਓਸਦੇ ਸੇਵਕ ਪੈਰ ਜਟ ਤੇ ਓਸਦੇ ਚੀਖੇ ਦੀ ਉਲਾਦ ਰਮਾਣੇ ਜੱਟ ਓਸੇ ਵਾਬ ਵਿੱਚ ਜੋ ਕਾਲੂ ਨਾਥ ਦੀ ਗੰਗਾ ਬਾਪੀ ਯਾਈ ਮਰੇ ਪ੍ਰਾਣੀ ਦੇ ਫੁਲ ਪਾਉਂਦੇ ਹਨ, ਗੰਗਾ ਨਹੀਂ ਜਾਂਦੇ । ਜਦ ਏਸ ਦਾ ਪਾਣੀ ਸੁਕ ਜਾਂਦਾ ਹੈ ਤਾਂ ਹੱਡੀਆਂ ਨੂੰ ਓਸੇ ਵਾਬ ਦੀ ਮਿਟੀ ਵਿੱਚ ਦੱਬ ਦਿੰਦੇ ਹਨ, ਏਹ ਗਲ ਬੜੀ ਮਸ਼ਹੂਰ ਹੈ ਕਿ ਦੱਬੇ ਹੋਏ ਢੇਰ ਹੱਥ ਨਹੀਂ ਆਉਂਦੇ, ਵੈਸਾਖੀ ਦਾ ਮੇਲਾ ਬਹੁਤ ਭਰਦਾ ਹੈ ।

ਸਭ ਨੂੰ ਹੋ ਗਿਆ ਕਿ ਤੀਹ ਹਜ਼ਾਰ ਦੇ ਲਗ ਭਗ ਬਾਦ-
ਸ਼ਾਹੀ ਫੌਜ ਜੋ ਗੁਰੂ ਜੀ ਉਤੇ ਚੜ੍ਹਕੇ ਆਈ ਸੀ ਗੁਰੂਜੀ
ਨੇ ਪੈਂਟ ਨੂੰ ਹੁਕਮ ਕੀਤਾ ਓਨ ਹਿਮਾਲੇ ਵਿਚੋਂ ਖੂਨੀ
ਬਰਫ ਲਿਆ ਕੇ ਓਸ ਉਤੇ ਸਿਟ ਦਿੱਤੀ, ਸਭ ਮਰ ਗਈ
ਬਾਕੀ ਸਿੱਖਾਂ ਤੋਂ ਮਰਵਾ ਦਿਤੀ । ਜੋ ਕੋਈ ਗੁਰੂ ਜੀ ਦਾ
ਬੁਰਾ ਚਿਤਵਦਾ ਹੈ ਓਸਨੂੰ ਦੇਵਤੇ ਮਾਰ ਸਿਟਦੇ ਹਨ ।
ਪੈਂਟ ਪਾਣੀ ਅਗਨੀ ਇੰਦਰ ਆਦਿਕ ਸਭ ਦੇਵਤੇ ਗੁਰੂ
ਜੀ ਦਾ ਹੁਕਮ ਮੰਨਦੇ ਹਨ । ਏਹ ਚਰਚਾ ਘਰ ਘਰ
ਫੈਲਣੇ ਕਰ ਮਾਲਵਾ ਦੇਸ ਬਹੁਤ ਸਾਰਾ ਗੁਰੂ ਜੀ ਦਾ
ਸੇਵਕ ਬਣ ਗਿਆ । ਹਰ ਵੇਲੇ ਗੁਰੂ ਜੀ ਦੇ ਪਾਸ ਸੰਗਤਾਂ
ਦਾ ਮੇਲਾ ਲਗਾ ਰਹੇ, ਬਹੁਤ ਪਦਾਰਥ ਆਵੇ। ਉਪਦੇਸ਼ ਤੇ
ਮਨੋਂ ਕਾਮਨਾ ਪਾਕੇ ਘਰ ਨੂੰ ਜਾਣ ॥

ਜੰਗ ਫਤੇ ਹੋਏ ਪਿਛੋਂ ਗੁਰੂ ਜੀ ਨੇ ਜ਼ਖਮੀ ਹੋਏ
ਸਿੱਖਾਂ ਨਾਲ ਜੋ ਮੁਸਲਮਾਨ ਜ਼ਖਮੀ ਭੀ ਉਠਵਾ
ਲਿਆਂਦੇ ਸੇ, ਓਨ੍ਹਾਂ ਦੀ ਮੱਲ੍ਹਮ ਪੱਟੀ, ਖਾਨ ਪਾਨ ਸੇਵਾ
ਸਭ ਸਿੱਖਾਂ ਵਰਗੀ ਹੁੰਦੀ ਰਹੀ ਕਰਕੇ ਰਾਜੀ ਹੋ ਗਏ
ਤਾਂ ਖਰਚ ਦੇਕੇ ਗੁਰੂ ਜੀ ਨੇ ਲਾਹੌਰ ਬਾਦਸ਼ਾਹ ਪਾਸ
ਭੇਜ ਦਿਤਾ । ਓਨ੍ਹਾਂ ਨੇ ਬਾਦਸ਼ਾਹ ਅੱਗੇ ਗੁਰੂ ਜੀ ਦੀ
ਮਹਿਮਾ ਬਹੁਤ ਸੁਣਾਈ, ਫੇਰ ਤਾਂ ਬਾਦਸ਼ਾਹ ਨੂੰ ਪੱਕਾ
ਨਿਸਚਾ ਹੋ ਗਿਆ ਕਿ ਜੋ ਹਸਨ ਖਾਂ ਆਖਦਾ ਸੀ ਤੇ
ਵਜ਼ੀਰ ਖਾਂ ਹਮੇਸ਼ਾਂ ਗੁਰੂ ਜੀ ਦੀ ਤਾਰੀਫ ਕਰਦਾ ਹੁੰਦਾ
ਹੈ, ਸੋ ਸਭ ਸੱਚ ਹੈ। ਐਸਾ ਨਾ ਹੋਵੇ ਕਿ ਕਦੀ ਬਦਅਸੀਸ

ਤਵਾਰੀਖ ਖਾਲਸਾ (੧੦੧੨) ਗੁਰੂ ੬ ਹਿੱਸਾ ੨

ਦੇਕਰ ਗੁਰੂ ਜੀ ਸਾਡੀ ਬਾਦਸ਼ਾਹੀ ਗਰਕ ਕਰ ਦੇਣ । ਏਹ
ਬਾਤ ਸਭ ਜਾਣਦੇ ਹਨ ਕਿ ਹਿੰਦੂਆਂ ਨਾਲੋਂ ਮੁਸਲਮਾਨ
ਲੋਕ ਪੀਰਾਂ ਫਕੀਰਾਂ ਵਿੱਚ ਸ਼ਕਤੀ ਬਹੁਤ ਮੰਨਦੇ ਹਨ,
ਏਸ ਕਰਕੇ ਬਾਦਸ਼ਾਹ ਨੇ ਫੇਰ ਗੁਰੂ ਜੀ ਦੀ ਨਿੰਦਾ
ਬੁਰਾਈ ਨਾ ਸੁਣੀ ਤੇ ਨਾ ਫੌਜ ਚੜ੍ਹਾਈ। ਓਧਰ ਗੁਰੂ ਜੀ
ਨੇ ਪੰਦਰਾਂ ਵੀਹ ਦਿਨ ਤਾਂ ਫੌਜ ਸ਼ਾਹੀ ਨੂੰ ਉਡੀਕਿਆ
ਕਿਉਂਕਿ ਜੋਧਸ਼ਾਹ ਆਦਿਕ ਸਭ ਆਖਦੇ ਰਹੇ ਕਿ
ਬਾਦਸ਼ਾਹ ਜਰੂਰ ਫੌਜ ਭੇਜੇਗਾ । ਕਾਂਗੜ ਪਿੰਡ ਰਾਇ
ਜੋਧ ਦੇ ਘਰ ਬੁਰਜ ਵਿਚ ਗੁਰੂ ਜੀ ਤੇ ਬਾਹਰ ਸਿੱਖ
ਉਤਰੇ ਰਹੇ । ਜੋਧਸ਼ਾਹ ਸਲੇਮਸ਼ਾਹ ਸੇਵਾ ਕਰਦੇ ਰਹੇ
ਤੇ ਰਾਇ ਜੋਧ ਦੀ ਰਾਣੀ ਜੋ ਗੁਰੂ ਜੀ ਦੇ ਸਿੱਖ ਦੀ
ਬੇਟੀ ਸੀ, ਬੜੇ ਅੱਛੇ ਪ੍ਰਸ਼ਾਦ ਆਪਣੀ ਹਥੀ ਕਰਕੇ
ਛਕਾਉਂਦੀ ਤੇ ਸਤਸੰਗ ਕਰਦੀ ਰਹੀ । ਜੋ ਗੁਰੂ ਜੀ ਦੇ
ਸਿੱਖ ਹੋਰ ਬਹੁਤੇ ਪਿੰਡਾਂ ਵਾਲੇ ਰਾਇ ਲਾਲਾ
ਭਾਗਮਲ, ਸ਼ੀਹਾਂ, ਚੂਹੜ, ਬਘੇਲਾ, ਮੋਹਰੀ, ਸਨਮੁਖ,
ਕਾਲਾ, ਕਰਮਚੰਦ ਆਦਿਕ ਜੰਗ ਦੀ ਮਦਦ ਵਿਚ
ਆਪਣੇ ਆਪਣੇ ਭਾਈਚਾਰੇ ਨੂੰ ਲੈਕੇ ਆਏ ਸੇ ਸਭ ਨੂੰ
ਜਥਾ ਜੋਗ ਸਿਰੋ ਪਾਉ ਤੇ ਖੁਸ਼ੀ ਦੇਕੇ ਗੁਰੂ ਜੀ ਨੇ ਵਿਦਾ
ਕਰ ਦਿੱਤਾ । ਬਾਕੀ ਭਾਈ ਬਹਿਲੋ, ਭਗਤੂ, ਭਗਤਾ,
ਸਿੰਘਾ, ਦੂਜਾ ਭਗਤਾ, ਭੂੰਦੜ, ਦਿਆਲਾ, ਕਰਮਾ
ਆਦਿਕ ਸਭ ਮਸੰਦ ਭੀ ਆਪਣੇ ਆਪਣੇ ਪ੍ਰਗਟੇ ਦੀ
ਸੰਗਤ ਨੂੰ ਲਿਆਕੇ ਭੇਟਾ ਦਿਵਾਉਂਦੇ ਰਹੇ, ਜੋ ਸਿਰੋਪਾਉ
ਲੈਕੇ ਵਿਦਾ ਹੋਏ॥

ਇਕ ਦਿਨ ਗੁਰੂ ਸਾਹਿਬ ਸ਼ਿਕਾਰ ਗਏ, ਜੋਧਸ਼ਾਹ ਆਦਕ ਸਭ ਨਾਲ ਸਨ, ਇਕ ਭਾਰੀ ਅਜਗਰ ਸਰਪ ਪਿਆ ਤੜਫੇ ਜਾਂ ਗੁਰੂ ਜੀ ਦੇ ਪ੍ਰਤਾਪ ਨਾਲ ਓਸਦੀ ਦੇਹ ਛੁੱਟੀ ਤਾਂ ਓਸ ਵਿੱਚੋਂ ਬੇਅੰਤ ਕੀੜੇ ਨਿਕਲੇ। ਜੋਧਸ਼ਾਹ ਨੇ ਜੀਉਂਦੇ ਵਿਚ ਕੀੜੇ ਪੈਣ ਦਾ ਕਾਰਣ ਪੁੱਛਿਆ ਤਾਂ ਗੁਰੂ ਜੀ ਨੇ ਬਚਨ ਕੀਤਾ ਏਹ ਪਿਛਲੇ ਜਨਮ ਲੋਕਾਂ ਦਾ ਇਆਲੀ ਗੁਰੂ ਮਹੰਤ ਬਣਿਆਂ ਹੋਯਾ ਸੀ, ਛੀ ਮਹੀਨੇ ਪਿੱਛੋਂ ਸੇਵਕਾਂ ਦੇ ਘਰ ਪੂਜਾ ਖਾਂਦਾ ਸੀ, ਪਰ ਓਨ੍ਹਾਂ ਦੀ ਕਲਿਆਣ ਨਾ ਕਰ ਸੱਕਿਆ ਤੇ ਨਾ ਆਪ ਹੀ ਬ੍ਰਹਮ-ਗਿਆਨੀ ਹੋਇਆ। ਓੜਕ ਦੇਹ ਛੁੱਟੀ ਤਾਂ ਓਸ ਬਣਾ-ਉਟੀ ਗੁਰੂ ਨੇ ਏਹ ਸੱਪ ਦੀ ਜੂਨ ਪਾਈ ਤੇ ਜੀਕੂੰ ਸੇਵਕਾਂ ਨੂੰ ਖਾਧਾ ਸੀ ਓਨ੍ਹਾਂ ਕੀੜੇ ਹੋਕੇ ਏਸ ਨੂੰ ਤੋੜ ਖਾਧਾ*ਹੁਣ ਗੁਰੂ ਜੀ ਦਾ ਦਰਸ਼ਨ ਕਰਕੇ ਛੁਟਕਾਰਾ ਹੋਯਾ, ਬਿਧੀਚੰਦ ਬੋਲਿਆ ਸਚ ਹੈ, ਮਹਾਰਾਜ “ਸਾਧਕੈ ਸੰਗਿ ਨਾਹੀ ਕਿਛੁ ਘਾਲਾਦਰਸਨ ਭੇਟਤ ਹੋਤ ਨਿਹਾਲ” ਉਨ੍ਹਾਂ ਦੀ ਕਲਜਾਣ ਕਰਕੇ ਗੁਰੂ ਜੀ ਤੇਰੇ ਆ ਬਿਰਾਜੇ। ਏਸੇ ਪ੍ਰਕਾਰ ਸ਼ਿਕਾਰ ਵਿੱਚ ਅਨੇਕ ਜੀਵਾਂ ਦੀ

*ਏਹ ਸਾਖੀ ਸੱਤਵਾਂ ਰਾਸ ਪੜ੍ਹਿਆ ਵਾਲੀ ਠੀਕ ਸੋਢੀਆਂ ਬੋਲੀਆਂ ਉੱਤੇ ਘਟਦੀ ਹੈ ਜੋ ਬਣਾਉਣੀ ਇਆਲੀ ਗੁਰੂ ਬਣੇ ਹੋਏ ਆਪੋ ਧਾਪ ਰਾਉਲਾਂ ਵਾਂਗੂੰ ਸਿੱਖਾਂ ਤੋਂ ਕਾਰ ਭੇਟ ਛੇਈਂ ਮਹੀਨੀਂ ਜਾ ਲੈਂਦੇ ਹਨ, ਏਹੋ ਹਾਲ ਅਨੇਕ ਪੁਜਾਰੀਆਂ ਦਾ ਹੈ, ਆਪ ਨੂੰ ਗੁਰੂ ਪਦਵੀ ਦੀ ਖਬਰ ਨਹੀਂ ਅਧਰਮੀ ਤੇ ਵਿਛਈ ਰੰਨ ਮੁੰਡੇ ਦੇ ਗੁਲਾਮ ਓਹ ਸੇਵਕਾਂ ਨੂੰ ਕੀਹ ਤਾਰਨ? ਓਨ੍ਹਾਂ ਨੂੰ ਦੇਣ ਵਾਲੇ ਕੀੜੇ ਤੋਂ ਓਸ ਮੱਧ ਦੀ ਜੂਨ ਪਾਉਂਦੇ ਹੋਣਗੇ। ਤਾਂਤੇ ਲੋਕਾਂ ਨੂੰ ਚਾਹੀਦਾ ਹੈ ਕਿ ਬ੍ਰਹਮ ਗਿਆਨੀ ਵਿਰਕਤ ਸਾਧਾਂ ਸਿੱਖਾਂ ਦੀ ਸੇਭਤ ਸੇਵਾ ਕਰਕੇ ਆਪ ਨੂੰ ਤਾਰਨ। ਏਹ ਆਪਣੇ ਉੱਤੇ ਆਪ ਕਿਰਪਾ ਕਰਨੀ ਹੈ।

ਤਵਾਰੀਖ ਖਾਲਸਾ (੧੦੧੪) ਗੁਰੂ ੬ ਹਿੱਸਾ ੨

ਗਤਿ ਕੀਤੀ ॥

ਭਾਵੇਂ ਰਾਇ ਜੋਧਸ਼ਾਹ, ਸਲੇਮ ਸ਼ਾਹ, ਭਾਈ ਸਾਧੂ, ਰੂਪਾ, ਆਦਿਕ ਗੁਰੂ ਜੀ ਦੇ ਪ੍ਰੇਮੀ ਤੁਰਨ ਨਹੀਂ ਦੇਂਦੇ ਸੇ, ਪਰ ਗੁਰੂ ਜੀ ਨੇ ਨਦੀ, ਮੇਘ ਵਾਂਗੂੰ ਵਿਚਰਕੇ ਅਨੰਤ ਜੀਵਾਂ ਦਾ ਉਧਾਰ ਕਰਨਾ ਸੀ, ਏਸ ਲਈ ਇਕ ਕਟਾਰ ਜੋ ਹੱਥ ਭਰ ਲੰਮੀ ਸੀ ਤੇ ਸਾਰੀ ਪੁਸ਼ਾਕੀ ਜੋਧ ਨੂੰ ਬਖਸ਼ਕੇ ੧੭ ਫਗਣ ਸੰ: ੧੬੮੮ ਬਿ: ਨੂੰ ਕਾਂਗੜੇ ਤੋਂ ਚਲਕੇ ਮੱਲੇ, ਖਾਈ, ਛਪਾਰ ਆਦਿਕ ਪਿੰਡਾਂ ਵਿਚ ਉਤਰਦੇ ਹੋਏ ਲੋਕਾਂ ਨੂੰ ਸੱਚਾ ਧਰਮ ਦ੍ਰਿੜ੍ਹਾ ਕਰ ਤਖਤ ਪੁਰੇ ਜਿਥੇ ਹੁਣ ਲੋਹੜੀ ਨੂੰ ਬੜਾ ਭਾਰੀ ਮੇਲਾ ਹੁੰਦਾ ਹੈ, ਜਾ ਉਤਰੇ। ਏਥੇ ਪਹਿਲਾਂ ਗੁਰੂ ਨਾਨਕ ਜੀ ਭੀ ਰਹਿ ਗਏ ਸੇ, ਏਸ ਕਰਕੇ ਲੋਕਾਂ ਨੇ ਗੁਰੂ ਜੀ ਨੂੰ ਠਹਿਰਾ ਲੀਤਾ, ਸੇਵਾ ਕੀਤੀ ਉਪਦੇਸ਼ ਧਾਰਨ ਕਰ ਗੁਰਮੁਖ ਬਣੇ। ਉਥੋਂ ਅੱਗੇ ਹਨੂਰ ਪਿੰਡ ਜਿਥੇ ਬਹਾਦੁਰ ਸਿੰਘ ਹੋਇਆ ਹੈ* ਉਥੇ ਰਾਮ ਸਰ ਤਾਲ ਦੇ ਕਨਾਰੇ ਜਾ

*ਭਾਈ ਬਹਾਦੁਰ ਸਿੰਘ ਮੱਲੂ ਪਿੰਡ ਦਾ ਜਿਮੀਂਦਾਰ ਹਨੂਰ ਪਿੰਡ ਹੋਇਆ ਹੈ, ਉਸ ਨੇ ਰਾਮ ਸਿੰਘ ਕੁਕੇ ਵਾਂਗੂੰ ਹਜ਼ਾਰਾਂ ਸੁਲਤਾਨੀਆਂ ਨੂੰ ਸਿਖ ਬਣਾਯਾ। ਛੋਟਾ ਹੁੰਦਾ ਸੁਖਮਨੀ ਪੜ੍ਹਦਾ ਗੁਰੂਆਂ ਨੂੰ ਸਾਫੇ ਨਾਲ ਚਾਰਦਾ ਦੁਧ ਸਿੱਖਾਂ ਨੂੰ ਜਾਂ ਬਛਰੂਆਂ ਨੂੰ ਪਿਆ ਛਡਦਾ ਆਪ ਦਾ ਆਪ ਨਾ ਪੀਂਦਾ, ਚੌਵੀ ਵਰੇ ਏਹੋ ਤਪ ਕੀਤਾ, ਸਿਧ ਹੋਗਿਆ, ਜੋ ਮੁਹਾਂ ਆਖੇ ਪੂਰਾ ਹੋ ਜਾਏ “ਭਾਣਾ ਵਰਤੋਗਾ” ਏਹ ਅਵਾਜ਼ ਦੇਂਦੇ ਰਹੇ, ਉਨ ਦੇਭੇ ਬਹੁਤ ਪਿੰਡਾਂ ਦੇ ਪੁਦਾਏ, ਹਨੂਰ ਰਾਮਸਰ ਤਾਲ ਕੁਨਾਰੇ ਡੇਰਾ ਪਾ ਰਖਿਆ। ਸੰ: ੧੮੬੮ ਬਿ: ਨੂੰ ਬੇਦੀ ਸਾਹਿਬ ਸਿੰਘ ਏਸ ਦੇਸ ਆਇਆ, ਕਿਸੇ ਗੱਲੋਂ ਬਹਿਸ ਹੋ ਪਈ, ਬੇਦੀ ਨੇ ਆਖਿਆ ਤੈਂ ਬੇੜੀਆਂ ਵਿਚ ਮਰਨਾ ਹੈ, ਬਹਾਦੁਰ ਸਿੰਘ ਬੋਲਿਆ ਤੁਸੀਂ ਆਖਿਆ ਕਰਦੇ ਹੋ ਅਸੀਂ ਦਰਯਾਹ ਜਾਂਦੇ ਹਾਂ, ਬਚਨ ਸੱਚੇ ਹੋਏ ਸੰ: ੧੮੮੧ ਬਿ: ਨੂੰ ਕੁਦਬਤੀ ਏਹ ਗੱਲ

ਉਤਰੇ । ਜਿਮੀਦਾਰਾਂ ਨੇ ਚੰਗੀ ਆਗਤ ਭਾਗਤ ਕੀਤੀ,
ਬਚਨ ਹੋਯਾ ਏਥੇ ਸਾਡਾ ਸਿੱਖ ਪ੍ਰਗਟ ਹੋਕੇ ਸਿੱਖੀ
ਵਧਾਵੇਗਾ । ਤੀਜੇ ਦਿਨ ਪੱਖੋ ਜਾ ਬਿਰਜੇ, ਪਰਗਟੇ
ਮੁਲਤਾਨ ਦੀ ਚੱਲੀ ਹੋਈ ਸੰਗਤ ਗੁਰੂ ਜੀ ਦੇ ਦਰਸ਼ਨ
ਲਈ ਦੀਵਾਨ ਸੀਤਲ ਦਾਸ ਨਾਲ ਆਈ ਜਿਸਨੇ
ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦਾ ਸਿੱਖ ਹੋਕੇ ਸ਼ਾਹਜਹਾਂ ਤੋਂ

ਸਾਰੇ ਮੁਲਕ ਵਿੱਚ ਦੁੱਭੀ ਕਿ ਬਹਾਦੁਰ ਸਿੰਘ ਨੇ ਭਾਣਾ ਵਰਤਾਇਆ ਹੈ,
ਹਨੂਰ ਪਿੰਡ ਰਾਮਸਰ ਵਿਚ ਵੇਸਾਖੀ ਵਾਲੇ ਦਿਨ ਜੋ ਕੋਈ ਨਾਵੇਗਾ ਰੋਗੀ ਦਾ
ਰੋਗ ਪਾਵੇਗਾ, ਅੰਧਾ ਅੱਖੀਆਂ ਪਾਵੇਗਾ, ਔਤਾ ਪੁਤ੍ਰ ਖਿਲਾਵੇਗਾ, ਲੱਖਾਂ
ਇਸਤ੍ਰੀ ਪੁਰਖ ਰੀਤ ਗਾਉਂਦੇ ਚਲੇ ਆਏ, ਯਥਾ—“ਬਹਾਦੁਰ ਸਿੰਘ ਅਵਤਾਰ
ਨੀ । ਉਹ ਦੇਵੇ ਜਗਤ ਨੂੰ ਤਾਰ ਨੀ । ਦਿੱਤਾ ਆਪ ਹੁਕਮ ਕਰਤਾਰ ਨੀ ।
ਜੀ ਆਏ ਨੂੰ ਜੀ ਆਏ ਨੂੰ ਮੁਲਕ ਬਸਾਏ ਨੀ ਜੀ ਆਏ ਨੂੰ । ਸੰਤੋ ਨਾਵਣਕਰੇ
ਹਨੂਰ । ਦਖ ਦਰਿਦ੍ਰ ਹੋਵਣ ਦੂਰ । ਜਿੱਥੇ ਲੰਗਰ ਹੈ ਭਰਪੂਰ । ਪੱਕਣ ਮੰਡੇ
ਰਿੱਝਣ ਸੂਰ । ਨੀ ਜੀ ਆਏ ਨੂੰ ਜੀ ਆਏ ਮੁਲਕ ਬਸਾਏ । ਸਾਡੇ ਬੇੜੇ ਬੰਨੇ
ਲਾਏ ਨੀ ਜੀ ਆਏ ਨੂੰ’ ਏਹੋ ਜਿਹੇ ਕੁੜੀਆਂ ਘਰਾਂ ਵਿਚ ਯਾ ਬਾਹਰ ਮੰਡੇ
ਗਤ ਦਿਨੇ ਪਏ ਗਾਉਣ । ਬਹੁਤ ਮਾਯਾ ਤੇ ਰਸਤ ਆਈ ਪਰ ਭਾਈ ਬਹਾਦੁਰ
ਸਿੰਘ ਨੇ ਸਭ ਲੋਹ ਬਾਣੀ ਕਢ ਛੱਡੀ, ਲੰਗਰ ਵਰਤਦਾ ਰਿਹਾ ਸੀ,
ਪਟਾਲੇ ਵਾਲੀ ਅਤੇ ਸੇਂਕੜੇ ਸਰਦਾਰ ਸੁਦਾਰਨੀਆਂ ਹੋਰ ਆਏ ਸੇ, ਹਜ਼ਾਰਾਂ
ਰਖੇ ਦੇ ਕੁੜਾਹ ਪ੍ਰਸਾਦ ਹੋਏ ਵਰਤੇ, ਭਈਕ ਕਸਬਾ ਨੇੜੇ ਸੀ ਇਕ ਹਲਵਾਈ
ਦੀ ਦੁਕਾਨ ਉੱਤੇ ਬਾਗੜੂਆਂ ਦਾ ਦੰਗਾ ਹੋ ਗਿਆ, ਭਈਕੀਏ ਸਰਦਾਰਾਂ ਨੇ
ਫੌਜ ਰੜ੍ਹਾ ਦਿੱਤੀ ਗੋਲਾ ਪਾ ਦਿੱਤਾ ਕਿ ਖਲਕਤ ਲੁਟੇਰੀ ਆ ਗਈ । ਅਨੇਕਾਂ
ਨੂੰ ਬੰਦੂਕਾਂ ਛੱਰੇ ਮਾਰਕੇ ਜਖਮੀ ਕਰ ਘਾਤਿਆ, ਜਿਸਤੋਂ ਮੇਲੇ ਨੂੰ ਭਾਜਕ
ਪੈ ਗਈ, ਅਨੇਕ ਧਨੀ ਲੁਟੇ ਗਏ, ਉਸੇ ਦੇਸ਼ ਵਿੱਚ ਬਹਾਦੁਰ ਸਿੰਘ ਨੂੰ
ਸਰਦਾਰ ਸਮੇਂਦਰ ਸਿੰਘ ਨੇ ਫੜਕੇ ਬੰਦੀ ਪਾ ਦਿੱਤੀ, ਉਨ ਪਾਲ ਛੱਡ ਦਿੱਤੇ,
ਬਾਬੇ ਬੇਦੀ ਦਾ ਬਚਨ ਪੂਰਾ ਹੋਯਾ । ਸੰ: ੧੬੦੬ ਬਿ: ਵਿੱਚ ਬਾਬੇ ਦੇ ਬੇਟੇ
ਬਿਕ੍ਰਮਾ ਸਿੰਘ ਨੇ ਅੰਗ੍ਰੇਜ਼ਾਂ ਦਾ ਮੁਕਾਬਲਾ ਕੀਤਾ, ਉਨੇ ਦੀ ਇੱਟ ਇੱਟ
ਹੋ ਗਈ, ਉਹ ਕੈਦ ਰਹਿਕੇ ਅੰਮ੍ਰਿਤਸਰ ਗੁਜਰ ਗਿਆ, ਬਹਾਦੁਰ ਸਿੰਘ ਦਾ
ਬਚਨ ਪੂਰਾ ਹੋਯਾ, ਜੇਹੜੇ ਹਨੂਰ ਅੰਧੇ ਰੋਗੀ ਔਤਰੇ ਗਏ ਸੇ ਬਹੁਤਿਆਂ ਦੀ
ਕਾਮਨਾਂ ਪੂਰੀ ਹੋਈ । ਮੇਰੀ ਮਾਈ ਦੇ ਪੰਜ ਪੁਤ ਹੋਕੇ ਮਰ ਗਏ ਸੇ ਉਹ ਮੈਨੂੰ
ਕੁਛੜ ਲੈਕੇ ਗਈ ਸੀ, ਸੇ ਮੈਂ ਜੀਉਂਦਾ ਰਿਹਾ । ਬਹਾਦੁਰ ਸਿੰਘ ਦਾ ਭਾਣਾ
ਮੁਲਕ ਵਿੱਚ ਬਹੁਤ ਉੱਘਾ ਹੈ ॥

ਤਵਾਰੀਖ ਖਾਲਸਾ (੧੦੧੬) ਗੁਰੂ ੬ ਹਿੱਸਾ ੨

ਮੁਲਤਾਨ ਦੇ ਸਭ ਹਿੰਦੂਆਂ ਦਾ ਜੋਜੀਆ ਛੁਡਾਇਆ
ਸੀ, ਬਹੁਤ ਕੁਛ ਗੁਰੂ ਜੀ ਦੇ ਅੱਗੇ ਨਜ਼ਰ ਭੇਟ ਚੜ੍ਹਾਈ
ਮਨੋਕਾਮਨਾ ਪਾਈ, ਸਿਰੋਪਾਉ ਲੈਕੇ ਵਿਦਾ ਹੋਏ ।
ਗੁਰੂ ਜੀ ਪੱਖੋਂ ਤੋਂ ਉਠ ਕੇ ਗੁਜਰਵਾਲ ਜਾ ਉਤਰੇ
ਓਥੋਂ ਦੇ ਸ੍ਵਦਾਰ ਫਤੂਹੀ ਨਾਮੇ ਗਰੇਵਾਲ ਨੇ ਬਹੁਤ
ਸੇਵਾ ਕੀਤੀ । ਦਰਸ਼ਨ ਕਰਨ ਆਯਾ ਤਾਂ ਹੱਥ ਉਤੇ
ਸ਼ਿਕਾਰ ਬਠਾ ਲਿਆਯਾ, ਗੁਰੂ ਜੀ ਨੇ ਓਸਦਾ ਸਿਦਕ
ਪਰਖਣ ਲਈ ਓਹੋ ਜਾਨਵਰ ਓਸਥੋਂ ਮੰਗ ਲੀਤਾ ।
ਫਤੂਹੀ ਬੋਲਿਆ, ਆਪਦੇ ਪਾਸ ਦੇਸ਼ਾਂਤ੍ਰਾਂ ਤੋਂ ਏਹੋ
ਜਿਹੇ ਅਨੇਕ ਤੋਹਫੇ ਆ ਜਾਂਦੇ ਹਨ ਤੁਸੀਂ ਅਗੇ ਬਖਸ਼ਦੇ
ਰਹਿੰਦੇ ਹੋ, ਮੇਰੇ ਪਾਸ ਏਹੋ ਇਕ ਹੈ ਜੋ ਮੈਂ ਆਪਣੀ
ਜਾਨ ਨਾਲ ਰਖਿਆ ਹੋਇਆ ਹੈ । ਹੋਰ ਜੋ ਮੰਗੋ ਸੋ ਦੇਵਾਂ
ਏਹ ਨਹੀਂ ਦੇ ਸੱਕਦਾ । ਗੁਰੂਜੀ ਬੋਲੇ, ਬਹੁਤ ਪਜਾਰੀ ਚੀਜ਼
ਗੁਰੂ ਅਰਪਨ ਕਰੀਏ ਤਾਂ ਬਹੁਤ ਚੰਗਾ ਸੁਖਦਾਈ ਫਲ
ਮਿਲਦਾ ਹੈ । ਤੂੰ ਤਾਂ ਆਖਦਾ ਸੈਂ ਮੇਰਾ ਤਨ ਮਨ ਧਨ ਸਭ
ਗੁਰੂ ਅਰਪਣ ਹੈ, ਹੁਣ ਇਕ ਖੰਭਾ ਦੀ ਮੁਠ ਜਾਨਵਰ
ਨਹੀਂ ਦੇ ਸਕਦਾ? ਓਹ ਬੋਲਿਆ ਭਾਵੇਂ ਕੁਛ ਆਖੇ ਏਹਤਾਂ
ਮੈਂ ਨਹੀਂ ਦੇਣਾ । ਸ਼ਰਮਿੰਦਾ ਹੋਕੇ ਘਰ ਗਿਆ ਸ਼ਿਕਰੇ ਨੂੰ
ਅੱਡੇ ਪਰ ਬੈਠਾ ਕੇ ਪ੍ਰਸ਼ਾਦ ਛਕਣ ਲੱਗਾ ਤਾਂ ਸ਼ਿਕਰੇ ਨੇ
ਰੇਸ਼ਮੀ ਡੋਰ ਜੋ ਓਸਨੂੰ ਬਧੀ ਹੋਈ ਸੀ, ਨਿਗਲ
ਲਈ, ਲੱਗਾ ਮਰਨ । ਫਤੂਹੀ ਨੇ ਕਈ ਉਪਾ ਕੀਤੇ, ਪਰ
ਰਾਜ਼ੀ ਨਾ ਹੋਯਾ ਤਾਂ ਹਾਰਕੇ ਗੁਰੂ ਜੀ ਅੱਗੇ ਲਿਆ
ਰਖਿਆ । ਸਾਰਾ ਹਾਲ ਦੱਸਕੇ ਬੇਨਤੀ ਕੀਤੀ ਹੁਣ ਏਹ

ਤੁਸਾਡਾ ਹੀ ਹੋਯਾ ! ਜਿਵਾਇਆ ਜਾਂਦਾ ਹੈ ਤਾਂ ਜਿਵਾ ਲਓ । ਗੁਰੂ ਜੀ ਨੇ ਸ਼ਿਕਰੇ ਉਤੇ ਹੱਥ ਫੇਰਿਆ, ਉਸਨੇ ਮੁੜ ਓਹੋ ਡੋਰ ਉਗਲ ਦਿਤੀ, ਸ਼ਿਕਰਾ ਰਾਜੀ ਹੋਗਿਆ । ਏਹ ਪ੍ਰਤੱਖ ਸ਼ਕਤੀ ਦੇਖਕੇ ਫਤੂਹੀ ਨੇ ਗੁਰੂ ਜੀ ਦੇ ਚਰਨ ਫੜ ਲੀਤੇ, ਮਨੋਂ ਤਨੋਂ ਸਿੱਖ ਬਣ ਗਿਆ, ਕਈ ਦਿਨ ਗੁਰੂ ਜੀ ਨੂੰ ਰਖਿਆ, ਸ਼ਿਕਾਰ ਖੇਡਦੇ ਰਹੇ । ਉਸਦੀ ਸੇਵਾ ਸਰਧਾ ਦੇਖਕੇ ਗੁਰੂ ਜੀ ਨੇ ਬਚਨ ਕੀਤਾ ਤੇਰੇ ਘਰ ਸਰਦਾਰੀ ਰਹੇਗੀ । ਓਥੋਂ ਵਿਦਾ ਹੋ ਰਾੜੇ ਪਿੰਡ ਦੇ ਜਿਮੀਦਾਰਾਂ ਨੂੰ ਸੁਮੱਤੇ ਲਾਕੇ ਘਰਾਣੀ ਪਿੰਡ ਸੂਰਤੀਏ ਮਸੇਦ ਦੇ ਘਰ ਜਾ ਠਹਿਰੇ, ਓਨ੍ਹਾਂ ਪੰਦਰਾਂ ਦਿਨ ਗੁਰੂ ਜੀ ਨੂੰ ਰਖਿਆ ਆਪਣੇ ਗਿਰਦਨਵਾਹੀ ਦੀ ਸੰਗਤ ਤੋਂ ਬਹੁਤ ਸੇਵਾ ਕਰਾਈ ਤੇ ਆਪ ਕੀਤੀ, ਸੈਂਕੜੇ ਸਿੱਖ ਨਵੇਂ ਬਣੇ, ਗੁਰੂ ਜੀ ਨੇ ਖੁਸ਼ੀ ਹੋਕੇ ਇਕ ਚੋਲਾ ਪਰ ਕਲੀਆਂ ਦਾ ਤੇ ਇਕ ਰੁਮਾਲ ਜਿਸ ਉਤੇ ਜਪੁਜੀ ਸਾਹਿਬ ਕੱਢੀ ਹੋਈ ਹੈ ਬਖਸ਼ੇ, ਜੋ ਹੁਣ ਪੰਜਾਬ ਰਾਇ ਦੀ ਸੰਤਾਨ ਪਾਸ ਹਨ ॥

ਓਥੋਂ ਚੱਲਕੇ ਜੀਡਿਆਲੀ, ਧਮਦੇ, ਅਲੂਣੇ ਈਸੜੂ, ਇਕਲਾਹੇ ਪਿੰਡ ਦੇ ਲੋਕਾਂ ਨੂੰ ਤਾਰਦੇ ਹੋਏ ਸੋਟੀ ਪਿੰਡ ਜਾ ਬਿਰਾਜੇ । ਏਥੇ ਪੰਜ ਦਿਨ ਸੈਰ ਸ਼ਿਕਾਰ ਕੀਤਾ, ਸੁਲਤਾਨੀਏਂ ਲੋਕ ਸਿੱਖ ਬਣਾਏ, ਮੜ੍ਹੀਆਂ ਮੰਨਣੋਂ ਹਟਾਕੇ ਪਰਮੇਸ਼ਰ ਦੀ ਭਗਤੀ ਵਿੱਚ ਲਾਏ । ਏਥੇ ਇਕ ਕੁੱਤਾ ਗੁਰੂ ਜੀ ਦਾ ਸੂਤਾਂ ਨਾਲ ਲੜਕ ਸ਼ਹੀਦ ਹੋਯਾ, ਉਸ ਦਾ ਭਾੀ ਸ਼ਹੀਦ ਗੱਜ ਬਣਿਆ

ਤਵਾਰੀਖ ਖਾਲਸਾ (੧੦੧੮) ਗੁਰੂ ੬ ਹਿੰਸਾ ੨

ਹੋਯਾ ਹੈ । ਓਥੇ ਰਾਜਾ ਤਾਰਾਚੰਦ ਦੇ ਮਾਤਬਰ ਗੁਰੂ ਜੀ ਨੂੰ ਲੈਣ ਆ ਗਏ, ਉਨ੍ਹਾਂ ਦੇ ਪ੍ਰੇਮ ਦੇ ਵੱਸ ਹੋਕੇ ਨੌਪੋ, ਬਲਾਲੇ, ਖਮਾਣੇ, ਸੰਘਲ, ਰਮਕੌਰ, ਰੋਪੜ ਮਨੌਲੀ ਆਦਿਕ ਪਿੰਡਾਂ ਨੂੰ ਪਰਮੇਸ਼ਰ ਦੀ ਸੱਚੀ ਭਗਤੀ ਦ੍ਰਿੜ੍ਹਾ ਕਰ ੨੨ ਵਿਸਾਖ ਸੰਃ ੧੬੮੯ ਬਿ: ਨੂੰ ਕੀਰਤ-ਪੁਰ ਜਾ ਬਿਰਾਜੇ, ਸੂਰਜ ਮੱਲ ਪੰਜ ਕੋਹ ਅੱਗੇ ਆਕੇ ਮਹਾਰਾਜ ਨੂੰ ਮਿਲਿਆ, ਬਡਾ ਉਤਸ਼ਾਹ ਮਨਾਇਆ । ਗੁਰੂ ਕੇ ਮਹਿਲ ਮਾਤਾ ਮਰਵਾਹੀ ਜੀ ਨੇ ਆਰਤੀ ਉਚਾਰੀ, ਜੰਗ ਜਿੱਤਕੇ ਆਇਆਂ ਦੀ ਖੁਸ਼ੀ ਵਿਚ ਬਹੁਤ ਬਸਤਰ ਭੂਖਣ ਮਹਾਰਾਜ ਦੇ ਚਰਨਾਂ ਤੋਂ ਵਾਰਕੇ ਲਾਗੀਆਂ ਤੇ ਦਾਸ ਦਾਸੀਆਂ ਨੂੰ ਬਖਸ਼ੇ, ਦੀਪਮਾਲਾ ਕੀਤੀ ॥

੫੦—ਤਾਰਾਚੰਦ ਆਦਿਕ ਰਾਜਿਆਂ ਦਾ
ਮਿਲਾਪ ਤੇ ਬੁਢਲ ਸ਼ਾਹ ਦਾ ਚਲਾਣਾ,
ਸਿੱਖਾਂ ਦੀ ਕਥਾ

ਗੁਰੂ ਜੀ ਦਾ ਕੀਰਤਪੁਰ ਆਗਮਨ ਸੁਣਕੇ ਰਾਜਾ ਤਾਰਾ ਚੰਦ ਕਹਿਲੂਰੀ ਨੇ ਗੁਰੂ ਜੀ ਦੇ ਦਰਸ਼ਨ ਪਾਏ, ਇਕ ਘੋੜਾ ਕੁਛ ਨਕਦੀ ਨਜ਼ਰ ਦੇ ਕੇ ਕਲਯਾਣ ਪੁਰ ਤੇ ਇਕ ਪਿੰਡ ਹੋਰ ਗੁਰਾਂ ਦੇ ਘੋੜਿਆਂ ਦੇ ਦਾਣੇ ਘਾਸ ਲਈ ਮਾਫੀ ਦੇ ਕਰ ਸਨਦ ਲਿਖ ਦਿਤੀ, ਪਰਸਪਰ ਮਿਲਕੇ ਬਹੁਤ ਪ੍ਰਸੰਨ ਹੋਏ, ਰੋਪੜੀਏ ਪਠਾਣ ਜੋ ਹਮੇਸ਼

ਰਾਜਾ ਤਾਰਾ ਚੰਦ ਨਾਲ ਕਿੱਲਤ ਰਖਦੇ ਸੇ, ਗੁਰੂ ਜੀ ਦੇ ਆਉਣੇ ਕਰ ਸਭ ਛੈ ਹੋ ਗਏ । ਭਾਈ ਬਿਧੀ ਚੰਦ ਦੀ ਲੀਲਾ ਤੇ ਜੰਗ ਜਿੱਤਣ ਦੀ ਕਥਾ ਸੁਣਕੇ ਰਾਜਾ ਬਹੁਤ ਖੁਸ਼ੀ ਹੋਯਾ । ਗੁਰੂ ਜੀ ਨੇ ਜਾਣ ਲੱਗਿਆਂ ਅਨੇਕ ਸ਼ੇਰ, ਸੂਰ ਝੰਖਾਰ, ਰਿਖ, ਹਰਨ, ਪਾਹੜੇ ਸਸੇ ਸਦਗਤੀ ਨੂੰ ਪਚਾਏ । ਗੁਰੂ ਜੀ ਦਾ ਕੀਰਤ ਪੂਰ ਆਉਂਟਾ ਸੁਣਕੇ ਦੇਸ ਪ੍ਰਦੇਸ ਦੀਆਂ ਸੰਗਤਾਂ ਨੂੰ ਲੈਕੇ ਮਸੰਦ ਆਉਣ ਲੱਗੇ ਅਤੇ ਇੱਕਾ ਗੁਰਦਿੱਤਾ ਜੀ ਭੀ ਕਰਤਾਰ ਪੁਰੋਂ ਆ ਗਏ । ਬੁਢਣ ਸ਼ਾਹ ਫਕੀਰ ਜੋ ਇੱਕ ਜੋਗੀ ਰਾਜ ਗੁਰੂ ਨਾਨਕ ਜੀ ਦੇ ਸਮੇਂ ਦਾ ਇੱਕ ਝਾੜੀ ਪਹਾੜੀ ਵਿੱਚ ਰਿਹਾ ਕਰਦਾ ਸੀ, ਬੱਕਰੀਆਂ ਰਖਦਾ ਦੁੱਧ ਪੀ ਛੱਡਦਾ ਹੋਰ ਰਾਜਾ ਪ੍ਰਜਾ ਤੋਂ ਕਦੇ ਕੁਛ ਨਾ ਲੈਂਦਾ। ਗੁਰੂ ਨਾਨਕ ਜੀ ਜਦ ਏਥੇ ਆਏ ਸੇਤਾਂ ਓਨ ਦੁੱਧ ਅੱਗੇ ਰੱਖਿਆ ਸੀ ਤਾਂ ਓਨ੍ਹਾਂ ਬਚਨ ਕੀਤਾ ਸੀ ਸਾਡੀ ਅਮਾਨਤ ਤੇਰੇ ਪਾਸ ਰਹੀ। ਹੁਣ ਇੱਕ ਦਿਨ ਗੁਰੂ ਹਰਿਗੋਬਿੰਦ ਜੀ ਤੇ ਗੁਰਦਿੱਤਾ ਜੀ ਸੈਰ ਸ਼ਿਕਾਰ ਕਰਦੇ ਹੋਏ ਬੁਢਣ ਸ਼ਾਹ ਪਾਸ ਜਾ ਬੈਠੇ, ਦਰਸ਼ਨ ਪਰਸ਼ਨ ਕਰਕੇ ਬਹੁਤ ਪ੍ਰਸੰਨ ਹੋਏ, ਗੁਰੂ ਜੀ ਨੇ ਆਖਿਆ, ਸ਼ਾਹ ਜੀ ਹੁਣ ਸਾਡਾ ਦੁੱਧ ਅਮਾਨਤ ਵਾਲਾ ਦਿਓ । ਓਹ ਬੋਲਿਆ ਜੇਤ ਤੇ ਗੱਦੀ ਤਾਂ ਠੀਕ ਓਹੋ ਗੁਰੂ ਨਾਨਕ ਜੀ ਦੀ ਤੁਸੀਂ ਹੋ, ਪਰ ਸ਼ਬੀਹ (ਮੂਰਤ) ਓਹੋ ਹੋਵੇ ਤਾਂ ਅਮਾਨਤ ਹਾਜ਼ਰ ਕਰਾਂਗਾ । ਗੁਰੂ ਜੀ ਦੇ ਹੁਕਮ ਨਾਲ ਗੁਰਦਿੱਤਾ ਜੀ ਇਸ਼ਨਾਨ ਕਰਵਿਆਂ ਹੀ ਹੁਥਹੁ ਗੁਰੂ

ਤਵਾਰੀਖਖਾਲਸਾ (੧੦੨੦) ਗੁਰੂ ੬ ਹਿਸਾਰ

ਨਾਨਕ ਜੀ ਦਾ ਰੂਪ ਬਣ ਗਏ ਦੇਖਕੇ ਬੁੱਢਲ ਤੇ ਗੁਰੂ
ਜੀ ਖੜੇ ਹੋ ਗਏ ਆਖਿਆ ਆਓ ਬਾਬਾ ਜੀ, ਬੁੱਢਲ
ਸ਼ਾਹ ਨੇ ਦੁੱਧ ਪਿਲਾਇਆ ਅਤੇ ਜੋ ਜੋ ਪ੍ਰਸੰਨ ਕੀਤਾ
ਉਨ੍ਹਾਂ ਦੇ ਉਤਰ ਠੀਕ ਠੀਕ ਬਾਬੇ ਜੀ ਨੇ ਦਿੱਤੇ ਅਤੇ
ਅਸਥੂਲ ਸੂਖਮ ਕਾਰਣ ਤਿੰਨਾਂ ਦੇਹਾਂ ਤੋਂ ਨਿਆਰਾ
ਕਰਕੇ ਆਤਮਾ ਐਉਂ ਦਿਖਾਇਤਾ ਜਿਕੂੰ ਮੋਤੀਆਬੰਦ
ਉਤਾਰ ਕੇ ਵੈਦ ਜਗਤ ਦਿਖਾ ਦੇਂਦਾ ਹੈ । ਫੇਰ ਤਾਂ
ਬੁੱਢਲ ਸ਼ਾਹ ਸੁਇੱਛਤਮਿਤ੍ਰ ਜੋਗੀ ਬ੍ਰਹਮ ਗਿਆਨ ਨੂੰ
ਪਾਕੇ ਅਤਯੰਤ ਪ੍ਰਸੰਨ ਤੇ ਕ੍ਰਿਤਾਰਥ ਹੋ ਗੁਰੂ ਜੀ ਦੇ
ਦਰਸ਼ਨ ਕਰਦਾ ਹੋਯਾ ਸੱਪ ਦੀ ਕੁੰਜ ਤਜਾਗਣ ਵਾਂਗੂੰ
ਦੇਹ ਛੱਡਕੇ ਸ੍ਵੈ ਸਰੂਪ ਵਿੱਚ ਲੀਣ ਹੋ ਗਿਆ । ਗੁਰੂ
ਜੀ ਨੇ ਓਸ ਨੂੰ ਮੁਸਲਮਾਨ ਦਾ ਜਾਮਾ ਸਮਝਕੇ ਦਬਵਾ
ਕਰ ਕਬਰ ਬਣਵਾ ਦਿੱਤੀ ਜੋ ਹੁਣ ਤੱਕ ਬਾਬੇ ਗੁਰ-
ਦਿੱਤੇ ਜੀ ਦੇ ਡੇਰੇ ਪਾਸ ਹੈ । ਜੇਠ ਦੇ ਮਹੀਨੇ ਭੱਦਰ-
ਕਾਲੀ ਦੇ ਮੇਲੇ ਉਤੇ ਬਹੁਤ ਰਾਜੇ ਕੱਠੇ ਹੋਏ ਰਾਜਾ
ਤਾਰਾ ਚੰਦ ਗੁਰੂ ਜੀ ਨੂੰ ਓਥੇ ਲੈ ਗਿਆ । ਇੱਕ ਬੜੇ
ਦਿੱਬੇ ਉਤੇ ਗੁਰੂ ਜੀ ਦਾ ਦੁਰੋਬਾ ਸਾਏਵਾਨ ਦੀਵਾਨ
ਲੱਗਾ ਹੋਯਾ ਸੀ, ਲੋਗ ਮੇਲੇ ਵਾਲੇ ਦਰਸ਼ਨ ਨੂੰ
ਆਉਂਦੇ ਭੇਟਾ ਚੜ੍ਹਾਉਂਦੇ ਰਹੇ । ਰਾਜਾ ਤਾਰਾ ਚੰਦ
ਬਿਲਾਸ ਪੁਰੀਆ, ਜਗਤ ਪ੍ਰਕਾਸ ਸਰਸੋਰੀਆਂ ਕਰਮ-
ਚੰਦ ਭੰਬੋਰੀਆ, ਨਰਪਤ ਸਿੰਘ ਜਸਵਾਲੀਆ, ਧਰਮ
ਪਾਲ ਬੁਘਾਟ ਵਾਲਾ, ਗਜੇ ਸਿੰਘ ਹੰਡੂਰੀ, ਭੂਖ ਸੈਨ
ਕੈਥਲੀਆ, ਅੰਮ੍ਰਿਤ ਪਾਲ ਭੱਜੀ ਲੇ ਆਦਿ

ਬਹੁਤ ਪਰਬਤੀ ਰਾਜੇ ਜਿਉਂ ਜਿਉਂ ਦਰਸ਼ਨ ਕਰਨਾਈ
 ਗਏ, ਨਜਰ ਭੇਟ ਦੇਕੇ ਗੁਰਾਂ ਦੀ ਖੁਸ਼ੀ ਪਾ ਪਾ ਬੈਠਦੇ
 ਗਏ, ਗੁਰੂ ਜੀ ਭੀ ਜਥਾ ਜੋਗ ਸਭ ਨੂੰ ਕੁਸ਼ਲ ਅਨੰਦ
 ਪੁਛਕੇ ਮਾਣ ਦੇਂਦੇ ਰਹੇ । ਗੁਰੂ ਸਾਹਿਬ ਨੌਰਤਨੀ ਕੰਠਾ,
 ਭੱਵਦੇ ਕਲਗੀ, ਜਿਗਾ ਮੋਤੀ ਮਾਲਾ, ਸ਼ਸਤ੍ਰ ਬਸਤ੍ਰ
 ਪਹਨੀ ਆਪਣੇ ਜੋਧਜਾਂ ਸਮੇਤ ਸਜੇ ਬੈਠੇ ਸੇ । ਦਰਬਾਰ
 ਦੀ ਸ਼ਹਨਸ਼ਾਹੀ ਛਬ ਨਾਦਰੀ ਛਬ ਦੇਖਕੇ ਪਰਬਤੀ
 ਰਾਜੇ ਦੰਗ ਹੋ ਗਏ ਕਿਉਂਕਿ ਗੁਰੂ ਜੀ ਇੰਦਰ ਦੇ ਤੁਲ
 ਅਤੇ ਸੂਰਬੀਰ ਚੜ੍ਹੇ ਮੁਛੈਹਰੇ ਸਿੱਖ ਦੇਵਤੇ ਬੈਠੇ ਸੇ ਅਤੇ
 ਭਾਈ ਬਾਵਕ, ਜਸਦਰਿਆ, ਦਿੱਤੂ ਸੌਂਧਾ ਰਬਾਬੀਸੁਰੀਲੀ
 ਰਸੀਲੀ ਸੁਰ ਨਾਲ ਸ਼ਬਦ ਗਾਉਂਦੇ ਹੋਏ ਗੰਧਰਬਾਂ
 ਦੀ ਤਰ੍ਹਾਂ ਮਨ ਨੂੰ ਮੋਹਤ ਕਰ ਰਹੇ ਸੇ, ਓਸ ਸਮੇਂ ਜਿਕੂੰ
 ਹੋਰ ਸਿੱਖ ਮੇਲਾ ਦੇਖਦੇ ਫਿਰਦੇ ਸੇ ਭਾਈ ਭਾਰੂ ਨਾਮੇ
 ਸਿੱਖ ਭੀ ਮੇਲੇ ਦਾ ਸੈਰ ਕਰਦਾ ਹੋਯਾ ਮੰਦਰ ਵਿੱਚ
 ਗਿਆ ਤਾਂ ਕੁਹਾੜੀ ਨਾਲ ਦੇਵੀ ਤੇ ਭੈਰੋਂ ਦੀ ਮੂਰਤਾਂ
 ਦੇ ਨੱਕ ਵੱਢਕੇ ਦੌੜ ਆਯਾ, ਪਿੱਛੇ ਪੰਡੇ ਨੱਸੇ ਪਰ ਓਹ
 ਲਸਕਰ ਵਿੱਚ ਵੜ ਗਿਆ, ਰਾਜਿਆਂ ਨੇ ਏਸ ਗੱਲ
 ਉਤੇ ਬੜਾ ਰੋਸ ਮੰਨਕੇ ਜਦ ਗੁਰੂ ਜੀ ਨੂੰ ਉਲਾਹਮਾ
 ਭੇਜਿਆ ਤਾਂ ਗੁਰੂ ਜੀ ਆਖਣ ਲਗੇ, ਜਿਨ੍ਹਾਂ ਦੇ ਨੱਕ
 ਕੱਟੇ ਹਨ ਜਦ ਤੁਸੀਂ ਓਨ੍ਹਾਂ ਨੂੰ ਆਪ ਨਾਲੋਂ ਅਧਕ
 ਬਲੀ ਤੇ ਦੇਵਤਾ ਮਨ ਦੀ ਜਾਨਣ ਵਾਲੇ ਮੰਨਦੇ ਹੋ ਤਾਂ
 ਵੇਰ ਤੁਸੀਂ ਕਿਉਂ ਰੰਜ ਹੁੰਦੇ ਹੋ ? ਓਨ੍ਹਾਂ ਨੂੰ ਆਖੇ ਅਪਣੇ
 ਗੁਨਾਹੀ ਨੂੰ ਪਛਾਣ ਕੇ ਫੜਾ ਦੇਣ । ਓਨ੍ਹਾਂ ਆਖਿਆ

ਤਵਾਰੀਖ ਖਾਲਸਾ (੧੦੨੨) ਗੁਰੂ ੬ ਹਿੱਸਾ ੨

ਓਹ ਤਾਂ ਪੱਥਰ ਵੀਆਂ ਮੂਰਤਾਂ ਜੜ ਕੁਛ ਨਹੀਂ ਕਰ
ਸਕਦੀਆਂ। ਸਾਹਿਬ ਬੋਲੇ ਜੇ ਓਹ ਨਿਰੇ ਪੁਰੇ ਪੱਥਰ
ਹਨ ਤਾਂ ਤੁਹਾਨੂੰ ਓਨ੍ਹਾਂ ਨੇ ਕੀ ਫਾਇਦਾ ਦੇਣਾ ਹੈ ? ਜੇਹੜੇ
ਨਾ ਆਪਣਾ ਨੱਕ ਜੋੜ ਸਕਦੇ ਹਨ ਤੇ ਨਾ ਵੈਰੀ ਨੰ
ਕਹਿ ਸਕਦੇ ਹਨ ? ਫੇਰ ਤਾਂ ਠੀਕ ਕਬੀਰ ਭਗਤ
ਦਾ ਕਹਿਣਾ ਹੋਯਾ ਯਥਾ “ਪਖਾਨ ਗਢਿਕੈ ਮੂਰਤਿਕੀਨੀ
ਦੇ ਕੈ ਛਾਤੀ ਪਾਉ। ਜੇ ਏਹ ਮੂਰਤਿ ਸਾਰੀ ਹੈ ਤਉ
ਗਢਨ ਹਾਰੇ ਖਾਉ॥ ਭਾਤਪਹਿਤ ਅਰਲਾਪਸੀ ਕਰ ਕਰਾ-
ਕਾ ਸਾਰ। ਭੋਗਣ ਹਾਰੇ ਭੋਗਿਆ ਇਸ ਮੂਰਤ ਕੈ ਮੁਖ
ਛਾਰ” ਤਾਂਤੇ ਏਹ ਦੇਵਤਾ ਨਹੀਂ, ਜੇਹੜੇ ਤੁਸੀ ਘੜੇ
ਹੋਏ ਪੱਥਰ ਦੇਵਤਾ ਥਾਪ ਰਖੇ ਹਨ। ਦੇਵਤਾ ਵਿਦਵਾਨ
ਪੁਰਖ ਹਨ ਜਿਨ੍ਹਾਂ ਮਹਾਤਮਾ ਸੰਤਾਂ ਦੀ ਮਹਿਮਾ ਵੇਦ
ਸ਼ਾਸਤਰ ਗ੍ਰੰਥ ਵਰਣਨ ਕਰ ਰਹੇ ਹਨ ਓਨ੍ਹਾਂ ਦੀ ਸੇਵਾ
ਸਤਿਸੰਗ ਕਰਨੇ ਕਰ ਜੀਵ ਦੀ ਕਲਯਾਣ ਹੁੰਦੀ ਹੈ॥
ਏਹ ਤਾਂ ਬ੍ਰਾਹਮਣਾਂ ਨੇ ਆਪਣੀ ਜੀਵਕਾ ਦਾ ਢੰਗ ਜਾਲ
ਰਚ ਰਖਿਆ ਹੈ। ਜੇ ਏਹ ਪੰਡੇ ਦੇਵਤਾ ਮੰਨਦੇ ਹੋਣ ਤਾਂ
ਏਨਾਂ ਨੂੰ ਘੰਟੇ ਬਜਾ ਦਿਖਾ ਕੇ ਆਪ ਹੀ ਉਠਾ ਕਰ
ਪ੍ਰਸਾਦ ਕਜੋਂ ਛਕ ਜਾਣ? ਨਾਮ ਦੇਉ ਧੰਨੇ ਨੇ ਦੇਵਤਾ
ਮੰਨਿਆਂ ਤਾਂ ਪ੍ਰਤੱਖ ਹੋਕੇ ਭੋਜਨ ਛਕੇ ਦੁਧ ਪੀਤਾ ਬਾਤਾਂ
ਕਰੀਆਂ ਸੋ “ਆਪ ਗਵਾਈਐ ਤਾ ਸਹੁ ਪਾਈਐ ਅਵਰੁ
ਕੈਸੀ ਚਤੁਰਾਈ” ਪ੍ਰਯੋਗਿਓ ! ਜੇ ਤਰਨਾ ਹੈ ਤਾਂ ਤਨ
ਮਨ ਧਨ ਨਾਲ ਸੱਚੇ ਪ੍ਰਮੇਸ਼ੁਰ ਦੀ ਭਗਤੀ ਕਰੋ।

ਸੱਚੇ ਸਤਿਗੁਰਾਂ ਦੇ ਸੱਚੇ ਬਚਨ ਸੁਣਕੇ ਬਹੁਤ ਲੋਕ

ਪਖਾਨ ਪੂਜਾ ਛਡਕੇ ਸਤਿਨਾਮ ਦੇ ਉਪਦੇਸ਼ੀ ਸਰਬ ਸ਼ਕਤੀਮਾਨ ਈਸ਼ਵਰ ਦੇ ਭਗਤ ਬਣ ਗਏ । ਏਹ ਸਾਰੀ ਕਥਾ ਦੁਬਿਸਤਾਨ ਮਜ਼ਹਬ ਕਤਾਬਦੇ ੧੬੮ ਸਫੇ ਪਰ ਲਿਖੀ ਹੈ ਜੋ ਸੰਨ ੧੮੬੨ ਈਸੀ ਨੂੰ ਨਵਲ ਕਸ਼ੋਰ ਦੇ ਛਪੀ ਹੈ । ਹੋਰ ਭੀ ਬਹੁਤ ਕਥਾ ਗੁਰੂ ਕੇ ਸਿਖਾਂ ਦੀਆਂ ਉਸ ਕਤਾਬ ਵਿਚ ਲਿਖੀਆਂ ਹਨ, ਜਿਹਾਕਿ ਇਕ ਦਿਨ ਗੁਰੂ ਜੀ ਨੇ ਬਾਗ ਵਿਚ ਵੜਨ ਲਗਿਆਂ ਭਾਈ ਜਵੰਦੇ ਨੂੰ ਹੁਕਮ ਦਿੱਤਾ ਤੂੰ ਏਥੇ ਖੜਾ ਰਹੁ ਅੱਗੇ ਕਿਸੇ ਨੂੰ ਨਾ ਆਉਣ ਦੇਵੀਂ, ਗੁਰੂ ਜੀ ਤਾਂ ਬਾਗ ਦੀ ਸੈਰ ਕਰਕੇ ਦੂਜੇ ਰਾਹ ਚਲੇ ਗਏ, ਪਰ ਉਹ ਬੁਹੇ ਅਗੇ ਸੋਟਾ ਫੜੀ ਤਿੰਨ ਦਿਨ ਤਿੰਨ ਰਾਤਾਂ ਬਰਾਬਰ ਖੜਾ ਰਿਹਾ ਜਾਂ ਗੁਰੂ ਜੀ ਨੂੰ ਖਬਰ ਹੋਈ ਤਾਂ ਉਨ੍ਹਾਂ ਆਪਣੀ ਆਤਮਕ ਸ਼ਕਤੀ ਬਖਸ਼ ਕੇ ਬ੍ਰਹਮ ਬੇਤਾ ਰਿਧੀ ਸਿਧੀ ਦਾ ਮਾਲਕ ਬਣਾ ਦਿੱਤਾ । ਲੁਦਿਹਾਣੇ ਦੇ ਪ੍ਰਗਣੇ ਜਵੰਦੀ ਪਿੰਡ ਉਸਦਾ ਵਸਦਾ ਹੈ, ਉਸਦੀ ਸੰਤਾਨ ਸਿੱਖੀ ਸੇਵਕੀ ਵਾਲੀ ਹੈ ॥

ਇਕ ਦਿਨ ਗੁਰੂ ਜੀ ਨੇ ਭਾਈ ਚੂਹੜ ਨਾਮੇ ਜਿਮੀਂਦਾਰ ਨੂੰ ਜਿਸਦੇ ਤਾਬੇ ਸੌ ਅਸਵਾਰ ਸਨ, ਬਚਨ ਕੀਤਾ: ਸਿੱਖਾਂ ਨੂੰ ਆਖੋ ਕੰਧ ਬਣਾਉਣ ਲਈ ਨਦੀ ਵਿਚੋਂ ਪੱਥਰ ਲਿਆਕੇ ਜਮਾਂ ਕਰਨ । ਉਹ ਆਪ ਹੀ ਏਹ ਕੰਮ ਕਰਨ ਜਾ ਲੱਗਾ । ਪੰਜ ਦਿਨ ਹੋਏ ਤਾਂ ਗੁਰੂ ਜੀ ਨੇ ਯਾਦ ਕੀਤਾ । ਕਿਸੇ ਸਿੱਖ ਨੇ ਆਖਿਆ ਉਹ ਤਾਂ ਰਾਤ ਦਿਨ ਬੈਠਦਾ ਹੀ ਨਹੀਂ, ਬਾਗ ਦੇ ਪਾਸ ਪੱਥਰਾਂ ਦਾ ਢੇਰ ਲਾਈ ਜਾਂਦਾ ਹੈ, ਗੁਰੂ ਜੀ ਆਪ ਉਥੇ ਪਹੁੰਚੇ

ਤਵਾਰੀਖ ਖਾਲਸਾ (੧੦੨੪) ਗੁਰੂ ੬ ਹਿੱਸਾ ੨

ਓਸਦੇ ਮੋਢੇ ਗੋਡੇ ਹੱਥ ਪੈਰ ਉਚੜ ਕੇ ਲਹੂ ਚਲ ਰਿਹਾ ਸੀ, ਗੁਰੂ ਜੀ ਬੋਲੇ ਅਸਾਂ ਤੈਨੂੰ ਤਾਂ ਪੱਥਰ ਢੇਲ ਦਾ ਹੁਕਮ ਨਹੀਂ ਦਿਤਾ। ਏਹ ਆਖਿਆ ਸੀ ਕਿ ਸਿੱਖਾਂ ਨੂੰ ਢੇਲ ਲਾਓ। ਓਨ ਬੇਨਤੀ ਕੀਤੀ ਸਰੇ ਪਾਤਸ਼ਾਹ ਮੈਂ ਭੀ ਤਾਂ ਆਪਦਾ ਸਿੱਖ ਹਾਂ, ਓਸਦੀ ਸਰਧਾ ਪਰੇਮ ਭਗਤੀ ਸੱਚਾ ਸਿਦਕ ਦੇਖਕੇ ਗੁਰੂ ਜੀ ਨੇ 'ਨਿਹਾਲ ਨਿਹਾਲ' ਕਹਿ ਕਰ ਬਚਨ ਕੀਤਾ, ਤੂੰ ਸੱਤ ਪੀੜ੍ਹੀਆਂ ਸਿੱਖ ਹੋਯਾ। ਵੇਰ ਓਸਨੂੰ ਤਾਂ ਗੁਰਾਂ ਦੀ ਖੁਸ਼ੀ ਨਾਲ ਬ੍ਰਹਮ ਗਿਆਨ ਦੀ ਪ੍ਰਾਪਤੀ ਹੋਕਰ ਜੀਵਨ ਮੁਕਤੀ ਦਾ ਲਾਭ ਹੋਯਾ। ਓਸਦੇ ਪੋਤਰੇ ਭਾਈ ਮਨੀਸਿੰਘ ਜੀਦੀ ਸਿੱਖੀ ਦਾ ਬ੍ਰਿਤਾਂਤ ਸਭ ਸਿੱਖ ਜਾਣਦੇ ਹੀ ਹਨ ਓਸਤੋਂ ਚੌਥੀ ਪੀੜ੍ਹੀ ਖਾਲਸੇ ਦਾ ਦਾਸ ਏਹ ਗ੍ਰੰਥ ਕਰਤਾ ਗਿਆਨ ਸਿੰਘ ਹੈ ॥

ਏਸੇ ਪ੍ਰਕਾਰ ਇਕ ਦਿਨ ਗੁਰੂ ਜੀ ਨੇ ਭਾਈ ਖੁਸ਼-ਹਾਲੀ ਗਿੱਲ ਨੂੰ ਹੁਕਮ ਦਿੱਤਾ ਜੋ ਸਿੱਖ ਬਾਹਰ ਉਤਰੇ ਹੋਏ ਹਨ ਓਨ੍ਹਾਂ ਲਈ ਹੁਣੇ ਛੱਪਰ ਤਯਾਰ ਹੋਵੇ, ਓਨ ਭੀ ਅੱਗੇ ਹੋਰ ਕਿਸੇ ਨੂੰ ਨਾ ਆਖਿਆ ਤੇ ਨਦੀ ਕਿਨਾਰੇ ਪਹਾੜੀ ਵਿਚੋਂ ਪੱਨ੍ਹੀ ਸਰ ਵੱਢਣ ਜਾ ਲੱਗਾ। ਕਦੀ ਅੱਗੇ ਏਹੋ ਜਿਹਾ ਕੰਮ ਕੀਤਾ ਨਹੀਂ ਸੀ। ਪਿੰਡਾ, ਹੱਥ ਪੈਰ ਸਰ ਨੇ ਪੱਛ ਸਿਟੇ। ਛੱਪਰ ਬੰਨ੍ਹ ਭੀ ਕੋਈ ਨਾ ਲਭਾ, ਆਪੇ ਬੰਨਣ ਲਗ ਪਏ ਤਾਂ ਉਂਗਲਾਂ ਉਚੜ ਗਈਆਂ ਲਹੂ ਟਪਕ ਟਪਕ ਛੱਪਰ ਦੇ ਬੰਨ੍ਹ ਲਾਲ ਹੋ ਗਏ। ਓਧਰ ਸ਼ਿਕਾਰ ਖੇਡਕੇ ਗੁਰੂਜੀ ਆ ਪਹੁੰਚੇ ਛੱਪਰ ਉਤੇ ਲਹੂ ਲੱਗਾ ਦੇਖ ਕੇ ਪੁਛਿਆ ਤਾਂ ਸਿੱਖਾਂ ਨੇ ਓਸਦਾ ਬ੍ਰਿਤਾਂਤ

ਸੁਣਾਇਆ, ਬਚਨ ਹੋਯਾ ਨਿਹਾਲ ! ਭਾਈ ਖੁਸ਼ਹਾਲੀ
 ਵਰ ਮੰਗ। ਓਨ ਅਤਿ ਨਿਮਰ ਹੋਕੇ ਆਖਿਆ ਮਹਾਰਾਜ
 ਮੈਂ ਵਰ ਦੇ ਲਾਇਕ ਕੋਈ ਕੰਮ ਨਹੀਂ ਕੀਤਾ। ਸਾਡਾ
 ਪਿੰਡਾ ਬਹੁਤ ਕੱਚਾ ਪਿੱਲਾ ਹੈ ਜੋ ਲਹੂ ਟਪਕਿਆ।
 ਗੁਰੂ ਜੀ ਬੋਲੇ ਤੇਰੀ ਕੁਲ ਵਿੱਚ ਬਹੁਤ ਪੱਕੇ ਸੂਰ ਬੀਰ
 ਸੁਦਾਰ ਹੋਣਗੇ, ਤੈਨੂੰ ਪੱਕਾ ਪਰਮ ਪਦ ਬਖਸ਼ਿਆ।
 ਓਸਦੀ ਸੰਤਾਨ ਵਿੱਚੋਂ ਮਜੀਠੇ ਵਾਲੇ ਅਮਰਸਿੰਘ ਜਿਹੇ
 ਬਹੁਤ ਉੱਘੇ ਸਰਦਾਰ ਬਹਾਦਰ ਹੋਏ ਹਨ ਜਿਸਦੇ ਕੜਾਹੇ
 ਤੇ ਦੁਖਤਾਂ ਵਿੱਚ ਗੱਡੇ ਹੋਏ ਤੀਰ ਹੁਣ ਤੋੜੀ ਦੇਖੀਏ
 ਹਨ ਤਾਂ ਹੀ ਏਹੋ ਜਿਹੇ ਸਿਰੋਂ ਪਰੇ ਵਰਤਨ ਵਾਲੇ ਹਠੀਏ
 ਸਿੱਖ ਜੰਗ ਜਿੱਤਦੇ ਸੇ ॥

**੫੧--ਕਰਤਾਰ ਪੁਰ ਜਾਣਾ, ਬਿਧੀਚੰਦ ਨੇ
 ਚੋਰੀ ਕਰਨੀ, ਗੁਰੂ ਜੀ ਨੇ ਸੰਗਤਾਂ ਨੂੰ
 ਨਿਹਾਲ ਕਰਨਾ।**

ਜਾਂ ਪੰਜ ਮਹੀਨੇ ਕੀਰਤ ਪੁਰ ਗਰਮੀ ਚਤੁਰਮਾਸ
 ਗੁਰੂ ਜੀ ਰਹੇ ਤਾਂ ਕਰਤਾਰ ਪੁਰੋਂ ਮਲਕ ਜਾਤੀ ਪ੍ਰੇਹਤ
 ਜਾਕੇ ਸਾਹਬਜ਼ਾਦੇ ਤੇਗ ਬਹਾਦੁਰ ਜੀ ਦਾ ਬਜਾਹ ਕਰਨ
 ਵਾਸਤੇ (ਜਿਸਦੀ ਤਿਯਾਰੀ ਸੀ) ਗੁਰੂ ਜੀ ਨੂੰ ਕੀਰਤਪੁਰੋਂ
 ਲੈ ਆਇਆ। ਕੀਰਤ ਪੁਰ ਭਾਈ ਭੂੰਦੜ, ਕਰਮ ਚੰਦ
 ਪੰਜਾਬ ਆਦਿਕ ਸਿਦਕੀ ਸਿੱਖਾਂ ਨੂੰ ਛੱਡਕੇ ਗੁਰੂ ਜੀ
 ਕੀਰਤ ਪੁਰੋਂ ਚਲ ਪਾਇਲ ਪਿੰਡ ਜੋ ਅਨੰਦ ਪੁਰੋਂ

ਤਵਾਰੀਖ ਖਾਲਸਾ (੧੦੨੬) ਗੁਰੂ ੬ ਹਿੱਸਾ ੨

ਦੋ ਕੋਹ ਪੱਛੋਂ ਵੱਲ ਹੈ ਜਾ ਉਤਰੇ। ਸੂਰਜ ਮੱਲ ਦੀ
ਮਾਤਾ ਤੇ ਪਤਨੀ ਏਨ੍ਹਾਂ ਦੇ ਡੋਲੇ ਦਾਸੀਆਂ ਰਥਾਂ ਵਿੱਚ
ਸੂਰਜ ਮੱਲ ਸਮੇਤ ਜਾਂ ਅਗਲੇ ਦਿਨ ਆ ਮਿਲੇ ਤਾਂ
ਸਤਲੁਜ ਪਾਰ ਹੋਕੇ ਦੁਆਬੇ ਦੇਸ ਵਿੱਚ ਸੋਤਰ,
ਦੁਰਗਾਪੁਰ, ਭੁਮੇਲੀ ਜੀਂਦ ਆਦਿਕ ਅਨੇਕ ਪਿੰਡਾਂ
ਵਿੱਚ ਚਾਰ ਚਾਰ ਪੰਜ ੨ ਦਿਨ ਠਹਿਰ ਕੇ ਲੋਕਾਂ ਨੂੰ ਸਭੇ
ਪ੍ਰਮੇਸ਼ੁਰ ਦੀ ਭਗਤੀ ਤੇ ਸਤਿਨਾਮੁ ਦਾ ਉਪਦੇਸ਼ ਦਿੱਤਾ
ਕਰ ਉਨ੍ਹਾਂ ਦੀ ਕਲਿਆਣ ਕਰਦੇ ਹੋਏ ਕਰਤਾਰ ਪੁਰ
ਦੇ ਨਜ਼ਦੀਕ ਆਗਏ। ਫੇਰ ਤਾਂ ਨਗਰ ਦੇ ਇਸਤ੍ਰੀ ਪੁਰਖ
ਜਥਾ ਜੋਗ ਨਜ਼ਰ ਭੇਟਾ ਲੈਕੇ ਬੜੇ ਉਤਸ਼ਾਹ ਨਾਲ
ਅੱਗੇ ਆ ਮਿਲੇ। ਗੁਰੂ ਜੀ ਨੇ ਸਭ ਦਾ ਮਾਣ ਸਤਿਕਾਰ
ਕਰਕੇ ਓਸ ਸਮੇਂ ਕੁਛ ਐਸਾ ਪ੍ਰਤਾਪ ਦਿਖਾਇਆ ਜੋ
ਹਰ ਇਕ ਨੇ ਏਹੋ ਜਾਣਿਆ ਕਿ ਗੁਰੂ ਜੀ ਮੇਰੇ ਨਾਲ
ਹੀ ਗੱਲਾਂ ਕਰਦੇ ਹਨ। ਨਗਰ ਵਿੱਚ ਗਏ ਤਾਂ ਕੋਠਿਆਂ
ਬਜ਼ਾਰਾਂ ਵਿੱਚ ਦਰਸ਼ਨ ਵਾਲੀ ਖਲਕਤ ਛਾ ਗਈ।
ਬੰਮ ਸਾਹਿਬ ਜਾ ਉਤਰੇ, ਪ੍ਰਸ਼ਾਦ ਕਰਾਇਆ ਫੇਰ
ਮਹਿਲਾਂ ਵਿੱਚ ਗਏ ਤਾਂ ਗੁਰੂ ਕੇ ਮਹਿਲ ਮਾਤਾ
ਨਾਨਕੀ ਜੀਨੇ ਆਰਤੀ ਉਚਾਰੀ ਬੜਾ ਉਤਸ਼ਾਹ ਮਨਾਯਾ,
ਬਹੁਤ ਰੁਪਯਾ ਗਹਿਣਾ ਗੁਰੂ ਜੀ ਦੇ ਚਰਨਾਂ ਤੋਂ ਵਾਰ
ਵਾਰ ਲਾਗੀਆਂ ਤੇ ਦਾਸ ਦਾਸੀਆਂ ਨੂੰ ਦਿੱਤਾ, ਦੀਪ
ਮਾਲਾ ਕਰਾਈ। ਜੰਗ ਦੇ ਸਮੇਂ ਜੋ ਗੁਰੂ ਨਾਨਕ ਜੀ ਦੀ
ਸੁਖਣਾ ਸੁਖੀ ਸੀ ਓਹ ਪ੍ਰਸ਼ਾਦ ਸਵਾ ਸੌ ਦਾ ਕਰਾਯਾ।
ਭਾਈ ਭਗਤੂ ਕਿਦਾਰਾ ਆਦਿਕ ਓਥੋਂ ਦੇ ਕਾਰਦਾਰੀਆਂ

ਨੇ ਸਭ ਸੈਨਾ ਨੂੰ ਦਾਣਾ ਘਾਹ ਦੇਕੇ ਪ੍ਰਸ਼ਾਦ ਛਕਾਯਾ ।
 ਮਾਤਾ ਮੁਰਵਾਹੀ ਜੀ ਤੇ ਖੇਮ ਕੌਰ ਜਥਾ ਜੋਗ ਸਭ ਨੂੰ
 ਮਿਲੀਆਂ, (ਗੁਰੂ) ਤੇਗਬਹਾਦਰ ਤੇ ਅਟੀਰਾਇ ਨੂੰ ਦੇਖਕੇ
 ਗੁਰੂਜੀ ਬਹੁਤ ਖੁਸ਼ੀ ਹੋਏ, ਰਾਤ ਨੂੰ ਪ੍ਰਸ਼ਾਦ ਛਕਕੇ ਬਿਰਾਜ
 ਰਹੇ। ਅਗਲੇ ਦਿਨ ਦੀਵਾਨ ਥੰਮ ਸਾਹਿਬ ਅਗੇ ਲਗਾ,
 ਜੋਗ ਦੇ ਪ੍ਰਸੰਗ ਸੁਣਕੇ ਲੋਕ ਬਹੁਤ ਖੁਸ਼ ਹੋਏ, ਨੇੜੇ ਦੇ
 ਪਿੰਡਾਂ ਦੀ ਘਣੀ ਸੰਗਤ ਆਈ, ਭੇਟਾ ਚੜਾਈ ਦਰਸ਼ਨ
 ਕਰਕੇ ਨਿਹਾਲ ਹੋਈ । ਹੁਣ ਮਾਝੇ, ਦੁਆਬੇ, ਦੜਪ,
 ਪੋਠੋਹਾਰ ਆਦਿਕ ਦੇਸਾਂ ਦੀ ਸੰਗਤ ਗੁਰੂ ਜੀ ਦੇ ਦਰਸ਼ਨ
 ਤੇ ਸਤਿਸੰਗ ਕਰਨ ਦਾ ਰਵਾਜ ਤੇ ਦਹਿਲ ਕਰਨੇ ਦਾ
 ਢੰਗ ਜਿਉਂ ਜਿਉਂ ਸੁਣਨ ਤਿਉਂ ਤਿਉਂ ਸਭ ਲੋਕ
 ਬਹੁਤ ਪ੍ਰਸੰਨ ਹੋਣ, ਗੁਰੂ ਘਰ ਵਿਚ ਬੜੀ ਸ਼ਰਧਾਜਾਗੀ
 ਰਾਤ ਦਿਨ ਕਰਤਾਰ ਪੁਰ ਵਿਚ ਮੇਲਾ ਲਗਾ ਰਹੇ, ਇਕ
 ਦੋ ਦੋਲੇ ਤੁਰ ਜਾਣ ਇਕ ਦੋ ਆ ਜਾਣ, ਮਾਯਾ ਨਕਦ
 ਜਿਨਸ ਨਦੀ ਦੇ ਪਰਵਾਹ ਵਾਂਗੂੰ ਗੁਰਾਂ ਦੇ ਘਰ ਚਲੀ
 ਆਵੇ ਤੇ ਲੰਗਰ ਵਿਚ ਲਗੀ ਜਾਵੇ ॥

ਉਸੇ ਸਮੇਂ ਇਕ ਦਿਨ ਗੁਰੂ ਜੀ ਪ੍ਰਸ਼ਾਦ ਛਕ ਕੇ
 ਅਪਣੇ ਮਹਿਲਾਂ ਵਿਚ ਪਲੰਘ ਉਤੇ ਬੈਠੇ ਸੇ ਜੋਗ ਦਾ
 ਪ੍ਰਸੰਗ ਸੁਣਕੇ ਮਾਤਾ ਨਾਨਕੀ ਜੀ ਨੇ ਬੇਨਤੀ ਕੀਤੀ
 ਸੱਚੇ ਪਾਤਸ਼ਾਹ ਦੀਨ ਦਯਾਲ, ਅਸੀਂ ਚੋਰ ਕਦੇ ਨਹੀਂ
 ਭਿੱਠੇ ਉਹ ਕਿਹੋ ਜੇਹੇ ਹੁੰਦੇ ਹਨ, ਸਾਡਾ ਜੀ ਲੋਚਦਾ ਹੈ
 ਕਿ ਆਪਣੇ ਉਸ ਸਿਖ ਚੋਰ ਨੂੰ ਦੇਖੀਏ ਜਿਸ ਨੇ ਬਾਦ-
 ਸ਼ਾਹ ਦੇ ਘੋੜੇ ਕਢ ਲਿਆਂਦੇ ਸਨ ? ਉਨ੍ਹਾਂ ਦੀ ਬੇਨਤੀ

ਤਵਾਰੀਖ ਖਾਲਸਾ (੧੦੨੮) ਗੁਰੂ ੬ ਹਿੱਸਾ ੨

ਮੰਨਕੇ ਗੁਰੂ ਜੀ ਨੇ ਬਿਧੀ ਚੰਦ ਨੂੰ ਅੰਦਰ ਮਹਿਲਾਂ ਦੇ
ਬੁਲਾ ਲੀਤਾ। ਭਾਈ ਜੀ ਨੇ ਜਾਕਰ ਅਤਿ ਨਿੰਮ੍ਰਤਾ
ਨਾਲ ਪਹਿਲਾਂ ਗੁਰੂ ਜੀ ਨੂੰ ਮੱਥਾ ਦੇਕਿਆ, ਫੇਰ ਐਸੇ
ਕਹਿਕੇ ਮਾਤਾ ਸਾਹਿਬਜੀ ਮੈਂ ਮਥਾ ਦੇਕਦਾਹਾਂ ਸੀਸਨਿਵਾ-
ਇਆ। ਮਾਤਾ ਜੀ ਨੇ ਅਸੀਸ ਦਿਤੀ ਬ੍ਰਖੁਰਦਾਰ ਤੈਨੂੰ
ਸਿੱਖੀ ਸਿਦਕ ਪ੍ਰਾਪਤ ਹੋਵੇ ਨਾਮ ਚਿਤ ਆਵੇ। ਬਿਧੀਓ
ਵਲ ਤੱਕਕੇ ਮਾਤਾ ਜੀ ਬੋਲੇ ਮਹਾਰਾਜ ! ਏਹ ਤਾਂ ਸਿਖਾਂ
ਵਰਗਾ ਸਿਖ ਹੈ ਚੋਰ ਕੋਈਨਹੀਂ, ਅਸੀਂ ਸੁਣ ਰਖਿਆ ਹੈ
ਕਿ ਚੋਰ ਕਾਲੇ ਤੇ ਡਰਾਉਂਦੇ ਹੁੰਦੇ ਹਨ। ਬਿਧੀਚੰਦ ਨੇ
ਹੱਥ ਜੋੜਕੇ ਆਖਿਆ ਮਾਤਾ ਜੀ ਚੋਰੀ ਕਰਨ ਵੇਲੇ
ਅਸੀਂ ਕਾਲੇ ਡਰਾਉਂਦੇ ਭੀ ਬਣ ਜਾਂਦੇ ਹਾਂ, ਫੇਰ ਮਾਤਾ
ਨਾਨਕੀ ਜੀ ਨੇ ਬਚਨ ਕੀਤਾ ਬੱਚਾ ਬਿਧੀਚੰਦ ! ਸਾਨੂੰ
ਓਹ ਕਥਾ ਸੁਣਾ ਜਿਕੂੰ ਤੈਂ ਸ਼ਾਹਜਹਾਂ ਦੇ ਕਿਲੇ ਵਿਚੋਂ
ਪਾਹਰੂਆਂ ਦੇ ਦੇਖਦਿਆਂ ਘੋੜੇ ਲੈ ਆਂਦੇ ਹਨ ਕੀਹ
ਉਨਾਂ ਖਸਮਾਂ ਖਾਣਿਆਂ ਤੈਨੂੰ ਡਿਠਾ ਨਾਂ ਕਿ ਗੁਰੂ ਜੀ
ਦੀ ਮਾਯਾ ਨੇ ਉਨਾਂ ਨੂੰ ਮੋਹਣ ਮੁੰਦਰ ਪਾ ਦਿਤੀ ? ਗੁਰੂ
ਜੀ ਦੀ ਆਗਯਾ ਪਾਕੇ ਫੇਰ ਤਾਂ ਜਿਉਂ ਜਿਉਂ ਭਾਈ
ਬਿਧੀ ਚੰਦ ਕਥਾ ਮਸਾਲੇ ਲਾ ਲਾ ਸੁਣਾਉਂਦਾ ਜਾਏ
ਤਿਉਂ ਤਿਉਂ ਸਾਹਬਜ਼ਾਦੇ, ਦਾਸ, ਦਾਸੀਆਂ ਹਸ ਹਸ
ਦੋਹਰੇ ਪਏ ਹੋਣ। ਜਦ ਜਦ ਨੇ ਕਮਲਾ ਹੋਕੇ ਹੀਰੇ ਮੋਤੀ
ਚੂਨੀਆਂ, ਲਾਲ, ਜਵਾਰ ਤੇ ਮਕਈ ਦੇ ਦਾਣੇ ਦੱਸੇ ਅਰ
ਨਿਘੜਾ ਬੋਤ, ਸਤਯਾਨਾਸੀ ਪਿਆਉਂਦੇ ਦਾ ਢੰਗ
ਵਰਨਣ ਕੀਤਾ ਫੇਰ ਤਾਂ ਕੌਣ ਥੋੜਾ ਹੱਸੇ ? ਗੁਰੂ ਜੀ

ਮਾਈਆਂ ਸੱਭੇ ਪਏ ਹੱਸਣ । ਫੇਰ ਜਦ ਦੂਜਾ ਘੋੜਾ
 ਲਿਆਉਣ ਲਈ ਖੋਜੀ ਸਾਉਰੀ ਦਾ ਬਾਣਾ ਤੇ ਸਮੇਂ
 ਸਮੇਂ ਮੱਕਰਾਂ ਦੀ ਨਕਲ ਕਰਕੇ ਸੁਨਾਈ ਤਦੋਂ ਤਾਂ ਹਸਾ
 ਹਸਾ ਕੇ ਫਾਵੇ ਕਰ ਘੱਤੇ, ਸਭ ਦੀ ਅਸੀਸ ਤੇ ਖੁਸ਼ੀ
 ਲੀਤੀ, ਮਾਤਾ ਜੀ ਨੇ ਫੇਰ ਆਖਿਆ ਬੱਚਾ ਤੂੰ ਏਹੋ
 ਜਿਹਾ ਡਾਢਾ ਹਾਠਾ ਚੋਰ ਗੁਰੂ ਜੀ ਦਾ ਸਿੱਖ ਕਿੱਦਾਂ ਬਣ
 ਗਿਆ ? ਤਦ ਬਿਧੀ ਚੰਦ ਨੇ ਓਹ ਮਹੀਆਂ ਹਿੱਕਣ ਦੀ
 ਸਾਰੀ ਕਥਾ ਸੁਣਾਈ, ਆਖਿਆ ਜਦ ਮੈਨੂੰ ਗੁਰੂ ਅਰਜਨ
 ਸਾਹਿਬ ਜੀ ਨੇ ਚਰਨਾਮ੍ਰਿਤ ਤੇ ਗੁਰਮੰਤ੍ਰ ਦੇ ਕੇ ਹੁਕਮ
 ਸੁਣਾਇਆ ਸੀ ਕਿ ਚੋਰੀ ਯਾਰੀ ਨਾ ਕਰਨੀ ਤਾਂ ਮੈਂ
 ਓਸੇ ਘੜੀ ਰਾਂਝੇ ਵਾਂਗੂੰ ਆਖ ਦਿਤਾ ਸੀ ਮਹਾਰਾਜ ਹੋਰ
 ਸੱਭੇ ਐਸੇ ਛੁਟ ਜਾਣਗੇ ਪਰ ਚੋਰੀ ਮੈਥੋਂ ਨਹੀਂ ਛੁਟਨੀ
 ਤਾਂਤੇ ਮੈਨੂੰ ਤੁਸੀਂ ਆਪਣੇ ਘਰਦਾ ਚੋਰ ਸਿੱਖ ਬਣਾ ਰਖੋ।
 ਏਹ ਬਾਤ ਮੇਰੀ ਸੁਣਕੇ ਗੁਰੂ ਸਾਹਿਬ ਹੱਸਕੇ ਆਖਣ
 ਲੱਗੇ ਭੁਲਾ ਜੇ ਤੂੰ ਚੋਰੀ ਨਹੀਂ ਛੱਡ ਸਕਦਾ ਤਾਂ
 ਪਰੋਪਕਾਰ ਲਈ ਕਰੀਂ ਅਰ ਅਪਣੇ ਸੁਖ ਸੁਾਦ ਲਈ
 ਨਾ ਕਰੀਂ ਨਾਲੇ ਜਿਸ ਦਾ ਨਿਮਕ ਖਾਏਂ ਓਸਦੀ ਚੋਰੀ
 ਨਾ ਕਰੀਂ ਅਤੇ ਸੱਚ ਬੋਲਿਆ ਕਰੀਂ ਤਦਤੇਰੀ ਕਲਜਾਣ
 ਚੋਰੀ ਕਰਨੇ ਵਿਚ ਹੀ ਹੋ ਜਾਵੇਗੀ । ਏਹ ਬਚਨ ਸੁਣਕੇ
 ਮੈਂ ਬਹੁਤ ਰਾਜੀ ਹੋਯਾ ਓਸ ਦਿਨ ਤੋਂ ਮੈਂ ਅਪਣੇ ਪੇਟ
 ਯਾ ਕੁਟੰਬ ਦੇ ਵਾਸਤੇ ਕੋਈ ਚੋਰੀ ਨਹੀਂ ਕਰੀ । ਹੋਰ
 ਹੋਰ ਚੋਰੀਆਂ ਦੀਆਂ ਕਥਾਂ ਤਾਂ ਪੰਜਵੇਂ ਹਿੱਸੇ ਵਿਚ
 ਬਿਧੀ ਚੰਦ ਦੀ ਕਥਾ ਨਾਲ ਲਿਖਾਂਗੇ, ਏਥੇ ਕੇਵਲ

ਤਵਾਰੀਖ ਖਾਲਸਾ (੧੦੩੦) ਗੁਰੂ ੬ ਹਿੱਸਾ ੨

ਇਕ ਚੋਰੀ ਲਿਖਦੇ ਹਾਂ ਜੋ ਮਾਤਾ ਜੀ ਦੇ ਹੁਕਮ ਨਾਲ
ਕੀਤੀ ਸੀ। ਜਦ ਏਹ ਗੱਲ ਮਾਤਾ ਜੀ ਨੇ ਬਿਧੀ ਚੰਦ
ਤੋਂ ਸੁਣੀ ਕਿ ਪਰੋਪਕਾਰ ਲਈ ਮੈਂ ਅਨੇਕ ਚੋਰੀਆਂ
ਕਰੀਆਂ ਹਨ ਤਾਂ ਮਾਤਾ ਜੀ ਨੇ ਪ੍ਰਤਾਉਣ ਵਾਸਤੇ ਬਿਧੀ
ਚੰਦ ਨੂੰ ਬਚਨ ਕੀਤਾ, ਬੇਟਾ ਜੀਕੂੰ ਤੈਂ ਆਪਣੇ ਸਤਿਗੁਰਾਂ
ਨੂੰ ਚੋਰੀ ਕਰਕੇ ਘੋੜੇ ਲਿਆ ਦਿਤੇ ਤੇ ਹੋਰ ਚੋਰੀਆਂ
ਕਰੀਆਂ ਹਨ ਏਸੇ ਤਰਾਂ ਮੈਨੂੰ ਸਾਹਜਹਾਂ ਦੀ ਬੇਗਮ ਦੇ
ਸੱਚੇ ਜੜਾਊ ਜੇਵਰ ਲਿਆ ਦੇਹ। ਬਿਧੀਚੰਦ ਬੋਲਿਆ
ਮਾਤਾ ਜੀ ਧੰਨ ਭਾਗ ਮੇਰੇ ਜੇ ਤੁਸਾਡੀ ਟਹਿਲ ਬਣ
ਆਵੇ ਕਾਰਜ ਤਾਂ ਆਪਣੀ ਕ੍ਰਿਪਾ ਨਾਲ ਹੋਣਾ ਹੈ, ਪਰ
ਜੇ ਤੁਸੀਂ ਆਗਯਾ ਕਰੋ ਤਾਂ ਏਹ ਕੀਹ ਚੀਜ਼ ਹਨ
ਇੰਦ੍ਰ ਦੀਆਂ ਰਾਣੀਆਂ ਦੇ ਗਹਿਣੇ ਲਿਆ ਦੇਵਾਂ।
ਮਾਤਾ ਜੀ ਤੋਂ ਅਸੀਸ ਤੇ ਗੁਰੂ ਜੀ ਦੀ ਆਗਯਾ ਲੈਕੇ
ਓਸੇ ਦਿਨ ਲਾਹੌਰ ਨੂੰ ਤੁਰ ਗਿਆ, ਰਾਹ ਵਿਚ ਲਸ਼ਕਰ
ਆਉਂਦਾ ਦੇਖਕੇ ਪੁੱਛਿਆ ਤਾਂ ਮਾਲੂਮ ਹੋਇਆ ਜੋ ਸਾਹ
ਜਹਾਂ ਦੀ ਬੇਗਮ ਦਿੱਲੀ ਨੂੰ ਚੱਲੀ ਹੈ, ਕਿਉਂਕਿ ਸਾਹ-
ਜਹਾਂ ਸਿੰਧ ਵੰਨੀ ਹੋਕੇ ਗੁਜਰਾਤ ਨੂੰ ਜਾਏਗਾ। ਭਾਈ ਜੀ
ਬੜੇ ਖੁਸ਼ੀ ਹੋਏ ਕਿ ਮਹਿਲਾਂ ਵਿਚੋਂ ਜੇਵਰ ਬੇਗਮ ਦੇ
ਲਿਆਉਣੇ ਔਖੇ ਸੇ ਹੁਣ ਦਿੱਲੀ ਤੋੜੀ ਕਿਸੇ ਨਾਂ ਕਿਸੇ
ਥਾਂ ਦਾਉ ਲੱਗ ਹੀ ਜਾਏਗਾ। ਮੁਸਲਮਾਣਾਂ ਜਿਹਾ ਭੇਸ
ਬਣਾਕੇ ਬੇਗਮ ਦੇ ਡੇਰੇ ਨਾਲ ਹੋ ਲੀਤਾ, ਤਿੰਨ ਦਿਨ
ਤਾਂ ਦਾਉ ਨਾਂ ਲੱਗਾ ਪਰ ਭੇਤ ਸਭ ਲੈ ਲੀਤਾ,
ਰੋਥੇ ਦਿਨ ਗੋਇੰਦਵਾਲ ਪਾਸੋਂ ਬਿਆਸਾ ਲੰਘਕੇ ਡੇਰਾ

ਕੀਤਾ, ਹਥਨੀ ਉਤੇ ਸ਼ਾਹ ਬੇਗਮ ਸਵਾਰ ਹੁੰਦੀ ਸੀ,
 ਉਸਦੇ ਮਹਾਉਤ ਚਰਕਦੇ ਨਾਲ ਮਿੱਠੀਆਂ ਮਿੱਠੀਆਂ
 ਗੱਲਾਂ ਕਰਕੇ ਬਹੁਤ ਪਿਆਰ ਪਾ ਲੀਤਾ, ਬੇਗਮ ਦੇ
 ਤੰਬੂ ਦੇ ਕੋਹੇਂ ਲੱਗ ਦੇਖਦਾ ਰਿਹਾ, ਰਾਤ ਨੂੰ ਬੇਗਮ ਨੇ
 ਸਭ ਗੋਹਣੇ ਲਾਹਕੇ ਇੱਕ ਵੱਡੇ ਸਾਰੇ ਡੱਬੇ ਵਿਚ ਪਾ
 ਰੱਖੇ, ਅੱਧੀ ਰਾਤ ਤੋਂ ਜਦ ਕੂਚ ਹੋਯਾ ਤਾਂ ਉਹੋ ਡੱਬਾ
 ਬੇਗਮ ਹਥਣੀ ਉਤੇ ਲੈ ਬੈਠੀ ਬਿਧੀ ਚੰਦ ਭੀ ਹਥਣੀ
 ਦੇ ਪਿੱਛੇ ਲੱਗ ਤੁਰਿਆ। ਪੌਣ ਨੇਮਸਾਲਾਂ ਬੁਝਾ ਦਿਤੀਆਂ,
 ਲੰਪ ਤਾਂ ਉਸ ਸਮੇਂ ਸਨ ਹੀ ਨਹੀਂ, ਅੰਧੇਰੇ ਵਿੱਚ
 ਚਰਕਦਾ ਪਸ਼ਾਬ ਕਰਨ ਉਤਰਿਆ ਤਾਂ ਭਾਈ ਜੀ ਝੱਟ
 ਲਾਸ਼ ਫੜਕੇ ਉਸਦੀ ਥਾਂ ਚੜ੍ਹ ਗਿਆ। ਬੇਗਮ ਤੇ ਗੋਲੀ
 ਦੇ ਵਿਚਕਾਰ ਡੱਬਾ ਪਿਆ ਸੀ ਉਹ ਦੋਵੇਂ ਹਥਣੀ ਦੇ
 ਹੁਲਾਰਿਆਂ ਨਾਲ ਨੀਂਦ ਦੇ ਝੂਟੇ ਲੈਰਹੀਆਂ ਸਨ ਬਾਕੀ
 ਚੋਰ ਬਾਣ ਨੇ ਦਬਾ ਲਈਆਂ। ਪੌੜੀ ਜੇਹੜੀ ਹਥਣੀ
 ਦੇ ਨਾਲ ਲਟਕਦੀ ਸੀ ਭਾਈ ਜੀ ਨੇ ਗੁਰੂ ਮਨਾ ਉਸ
 ਦੇ ਉਤੇ ਪੈਰ ਜਮਾ ਹੋਏ ਦੇ ਬਰਾਬਰ ਹੋ ਮਲਕ ਕਰਕੇ
 ਵਿੱਚੋਂ ਡੱਬਾ ਉਡਾ ਲੀਤਾ ਤੇ ਛੇਤੀ ਦਿਤੀ ਜਮੀਨ ਤੇ
 ਛਾਲ ਮਾਰੀ। ਹਥਣੀ ਅਗਾਹਾਂ ਤੁਰੀ ਗਈ ਆਪ ਡੱਬਾ
 ਲੈਕੇ ਕਿਨਾਰੇ ਹੋਏ, ਅੰਧੇਰੇ ਵਿੱਚ ਕਿਸੇ ਦੀ ਨਜ਼ਰ ਨ
 ਪਈ, ਤਦੋਂ ਨੂੰ ਚਰਕਦਾ ਫੇਰ ਪਿੱਛੇ ਹਥਣੀ ਉਤੇ ਆ
 ਚੜ੍ਹਿਆ, ਉਸਦੇ ਆਏ ਤੋਂ ਰਹਿਲਣ ਦੀ ਅੱਖ ਖੁੱਲੀ,
 ਡੱਬਾ ਨਾ ਦੇਖਕੇ ਬੇਗਮ ਨੂੰ ਪੁੱਛਿਆ ਉਨ ਰੋਲਾ ਪਾਯਾ
 ਮਹਾਵਤ ਚਰਕਦਾ ਅੱਗੇ ਪਿੱਛੇ ਕਾਇਮ ਹਨ ਚੋਰ ਕਿੱਥੋਂ

ਤਵਾਰੀਖ ਖਾਲਸਾ (੧੦੩੨) ਗੁਰੂ ਏ ਹਿੰਸਾਰ

ਦੀ ਆ ਪਿਆ, ਸਭ ਅਚਰਜ ਹੋ ਰਹੇ ਏਧਰ ਓਧਰ
ਦੌੜੇ ਪਰ ਹਨੇਰੇ ਵਿੱਚ ਕੁਛ ਪਤਾ ਨ ਲੱਗਾ । ਭਾਈ
ਡੱਬੇ ਦੀ ਗੰਢੀ ਮਾਰ ਤਾਰਿਆਂ ਦੀ ਸੇਧ ਧਰ ਸਿਧਾ
ਕਰਤਾਰ ਪੁਰ ਨੂੰ ਹੋਤੁਰਿਆ । ਸ਼ਾਹ ਵੇਲੇ ਨੂੰ ਜਾਂਦੀ
ਦਾ ਡੱਬਾ ਗਹਣਿਆਂ ਦਾ ਭਰਿਆ ਹੋਯਾ ਮਾਤਾ ਨਾਨਕੀ
ਜੀ ਅੱਗੇ ਰੱਖਕੇ ਮੱਥਾ ਟੇਕ ਦਿੱਤਾ, ਮਾਤਾ ਜੀ ਨੇ ਅਸੀਸ
ਦਿੱਤੀ ਜਾਂ ਟਹਿਲਣ ਤੋਂ ਡੱਬਾ ਖੁਲ੍ਹਾਕੇ ਗਹਿਣੇ ਵੇਖੇ ਤਾਂ
ਅਚਰਜ ਰਹਿ ਗਈ, ਝਲਮਲ ਝਲਮਲ ਪਈ ਹੋਵੇ
ਮਾਤਾ ਜੀ ਨੇ ਹੱਕੀ ਬੱਕੀਹੋਕੇ ਪੁੱਛਿਆ ਐਡੀ ਛੇਤੀਕਿੱਥੋਂ
ਲੈ ਆਇਆਹੈਂ? ਭਾਈ ਜੀਨੇ ਅਤਿ ਨਿੰਮ੍ਹ ਹੋਕੇ ਆਖਿਆ
ਮਾਤਾ ਜੀ ਤੁਸਾਡੀ ਸਹਾਇਤਾ, ਸ਼ਾਹ ਬੇਗਮ ਦਿਲੀ ਨੂੰ
ਜਾਂਦੀ ਹੋਈ ਨੇੜੇ ਹੀ ਮਿਲ ਗਈ, ਮੈਨੂੰ ਕੇਵਲ ਬਹਾਨਾ
ਬਣਾ ਲੀਤਾ, ਹੋਰ ਕੰਮ ਤਾਂ ਤੁਸੀਂ ਆਪੇ ਆਪਣੀ ਸ਼ਕਤੀ
ਨਾਲ ਕਰ ਰਹੇ ਹੋ । ਫੇਰ ਜਿਕੂੰ ਲਿਆਇਆ ਸੀ ਸਾਰੀ
ਕਥਾ ਸੁਣਾਈ, ਮਾਈ ਜੀਨੇ ਭਾਈਜੀ ਨੂੰ ਬੜੀ ਬਚਿੱਤ੍ਰ
ਬੁੱਧੀ ਵਾਲਾ ਚੋਰੀ ਕਰਨ ਵਿੱਚ ਚਤੁਰ ਜਾਣਕੇ ਖੁਸ਼ੀ ਹੋ
ਬਹੁਤ ਵਰ ਦਿੱਤੇ ਉਥੋਂ ਉਠਕੇ ਬਿਧੀ ਚੰਦ ਨੇ ਬਾਹਰ
ਗੁਰਾਂ ਦੇ ਚਰਨਾਂ ਉਤੇ ਜਾ ਮੱਥਾ ਟੇਕਿਆ, ਗੁਰੂ ਜੀ ਨੇ
ਬਹੁਤ ਆਦਰ ਮਾਲ ਦੇਕੇ ਪਾਸ ਬਠਾਕੇ ਬਚਨ ਕੀਤਾ,
ਧੰਨ ਭਾਈ ਬਿਧੀ ਚੰਦ ਤੇਰੇ ਸਮ ਦੂਜਾ ਕੋਈ ਪੁਰਖਾ-
ਰਥੀ ਤੇ ਚਤੁਰ ਨਹੀਂ, ਤੈਂ ਆਪਣਾ ਲੋਕ ਪੁਲੋਕ ਸਭ
ਸੁਧਾਰ ਲੀਤਾ, ਏਸੇ ਪ੍ਰਕਾਰ ਵਰ ਦੇਂਦੇ ਤੇ ਪ੍ਰਸੰਗਸੁਣਦੇ
ਹੋਏ ਮਹਾਰਾਜ ਮਹਿਲਾਂ ਵਿੱਚ ਆ ਗਏ ਤਾਂ ਮਾਤਾ

ਨਾਨਕੀ ਜੀ ਨੇ ਬਿਧੀਏ ਦੀ ਕਿਰਤ ਪਰ ਹੱਸਕੇ ਗਹਿਣੇ
 ਦਾ ਡੱਬਾ ਮਹਾਰਾਜ ਅੱਗੇ ਰੱਖ ਦਿੱਤਾ, ਜਾਂ ਦਾਸੀ ਨੇ ਗਹਿਣੇ
 ਕੱਢੇ ਤਾਂ ਸੀਸ ਫੂਲ, ਤਨੌੜੇ, ਝੁਮਕੇ, ਹਾਰ, ਕੰਠਾ
 ਜੁਗਨੀ, ਬੈਸਰ, ਮਛਲੀ, ਅਤਰਦਾਨ ਹੋਰ ਹੱਥਾਂ ਪੈਰਾਂ
 ਦੇ ਸਭ ਗਹਿਣੇ ਬੜੇ ਤੇ ਕੀਮਤੀ ਹੀਰੇ, ਨੀਲਮ ਲਸ-
 ਨੀਏ, ਮੋਤੀ, ਚੂਨੀਆਂ ਨਾਲ ਜੜਤ ਦੇਖ ਦੇਖ ਗੁਰੂ
 ਜੀ ਤੇ ਸ੍ਰੀ ਮਾਤਾ ਨਾਨਕੀ ਮਰਵਾਹੀ ਜੀ
 ਦਾਸੀਆਂ ਦਾਸ ਸਾਹਬਜ਼ਾਦੇ ਤੇ ਓਨਾਂ ਦੀਆਂ
 ਸਵਾਣੀਆਂ ਬੜੀਆਂ ਖੁਸ਼ੀ ਹੋਣ ਤੇ ਬਾਰੰਬਾਰ ਬਿਧੀ ਚੰਦ
 ਦੀ ਬਡਾਈ ਕਰ ਕਰ ਅਸੀਸਾਂ ਦੇਣ, ਫੇਰ ਜਦ ਗੁਰੂ
 ਜੀ ਨੇ ਪਰਖਣ ਲਈ ਸ੍ਰੀ ਨਾਨਕੀ ਜੀ ਨੂੰ ਓਹ ਸਭ ਗਹਣੇ
 ਗੰਗਸਰ ਦੇ ਜਲ ਨਾਲ ਧੋਕੇ ਪੈਹਨਣ ਲਈ ਆਖਿਆ
 ਤਾਂ ਭਾਵੇਂ ਇਸਤ੍ਰੀਆਂ ਨੂੰ ਗਹਿਣੇ ਅਤਯੰਤ ਪਜਾਰੇ ਹੁੰਦੇ
 ਹਨ ਅਤੇ ਓਨਾਂ ਵਾਸਤੇ ਹੀ ਆਏ ਸੇ ਤਾਂ ਭੀ ਸ੍ਰੀ ਮਾਤਾ
 ਜੀ ਨੇ ਜਰਾ ਲੋਭ ਨਾ ਕੀਤਾ ਤੇ ਆਖਿਆ ਤੁਰਕਣੀ ਦਾ
 ਉਤਾਰ ਪਹਿਨਣਾਂ ਸਾਡਾ ਧਰਮ ਨਹੀਂ, ਏਹ ਕਹਿਕੇ ਪੈਂਦੇ
 ਖਾਂ ਦੀ ਤੇ ਬਾਵਕ ਦੀ ਇਸਤ੍ਰੀ ਨੂੰ ਬਖਸ਼ ਦਿਤੇ। ਏਸ
 ਬਖਸ਼ੀਸ਼ ਨੂੰ ਦੇਖਕੇ ਸਬ ਹੱਕੇ ਬੱਕੇ ਰਹਿ ਗਏ ਤੇ ਗੁਰੂ
 ਜੀ ਬਹੁਤ ਖੁਸ਼ ਹੋਏ। ਜਿਨ੍ਹਾਂ ਨੂੰ ਲਖਾਂ ਰੁਪਯਾਂ ਦੇ ਜੇਵਰ
 ਮਿਲੇ ਓਹ ਅਤਯੰਤ ਖੁਸ਼ੀ ਵਿਚ ਗੁਰੂ ਘਰ ਦੀ ਮਹਿਮਾ
 ਕਿਉਂ ਨਾਂ ਕਰਦੀਆਂ ਫਿਰਨ ॥

* * *

ਤਵਾਰੀਖ ਖਾਲਸਾ (੧੦੩੪) ਗੁਰੂ ਈ ਹਿੱਸਾ ੨

ਪ੨..ਬਾਲੂ ਹਸਨੇ ਦਾ, ਸੰਜਤ ਦਾ, ਤੇ ਸੁਦਾਗਰ ਦਾ ਪ੍ਰਸੰਗ

ਓਸ ਸਮੇਂ ਇਕ ਮਸੰਦ ਗੁਰੂ ਜੀ ਦੀ ਸੇਵਾ ਵਿਚ ਰਿਹਾ ਕਰਦਾ ਸੀ ਬਹੁਤ ਹੱਸਣੇ ਕਰ ਓਸ ਨੂੰ ਬਾਲੂ ਹੱਸਣਾ ਕਹਿਆ ਕਰਦੇ ਸਨ। ਇਕ ਦਿਨ ਗੁਰਦਿੱਤੇ ਜੀ ਨਾਲ ਸ਼ਿਕਾਰ ਗਿਆ, ਓਨਾਂ ਸੂਰ ਪਿਛੇ ਘੋੜਾ ਲਾਇਆ ਹੋਰ ਤਾਂ ਕੋਈ ਨਾ ਪਹੁੰਚਿਆ, ਸੂਰ ਮਾਰਨੇ ਸਮੇਂ ਇਕ ਬਾਲੂ ਹੱਸਣਾ ਪਹੁੰਚਿਆ, ਗੁਰਦਿੱਤੇ ਜੀ ਨੇ ਖੁਸ਼ੀ ਹੋਕੇ ਏਸ ਨੂੰ ਟੋਪੀ ਬਖਸ਼ੀ, ਡੇਰੇ ਆਏ ਤਾਂ ਗੁਰੂ ਸਾਹਿਬ ਨੇ ਓਸਦੀ ਬ੍ਰਿਤੀ ਭਜਨ ਵਿਚ ਲਗੀ ਹੋਈ ਦੇਖਕੇ ਹੁਕਮ ਦਿਤਾ ਹੁਣ ਤੂੰ ਥੰਮ ਸਾਹਿਬ ਬੈਠਕੇ ਭਜਨ ਕਰ, ਤਾਹੀਂ ਹੁਣ ਤੇੜੀ ਓਸੇ ਦੀ ਸੰਪ੍ਰਦਾਇ ਦੇ ਉਦਾਸੀ ਸਾਧੂ ਥੰਮ ਜੀ ਦੇ ਪੁਜਾਰੀ ਹਨ। ਗੁਰੂ ਜੀ ਦਾ ਕਰਤਾਰ ਪੁਰਆਉਣਾ ਸੁਣਕੇ ਸੰਗਤਾਂ ਬਹੁਤ ਆਉਣ ਲੱਗੀਆਂ ਸੰ: ੧੬੮੯ ਬਿ: ਨੂੰ ਦੀਪਮਾਲਾ ਦਾ ਮੇਲਾ ਬੜੀ ਧੂਮ ਧਾਮ ਤੇ ਰੌਣਕ ਨਾਲ ਹੋਯਾ, ਦੂਰ ਦੂਰ ਦੇਸਾਂ ਤੋਂ ਸੰਗਤਾਂ ਆਈਆਂ, ਪਦਾਰਥ ਬਹੁਤ ਚੜਿਆ ਜੋ ਲੰਗਰ ਵਿਚ ਖਰਚ ਹੁੰਦਾ ਰਿਹਾ। ਏਸੇ ਪ੍ਰਕਾਰ ਮਾਘੀ ਨੂੰ ਤੇ ਹੋਲੇ ਪਰ ਬਹੁਤ ਸੰਗਤ ਆਉਂਦੀ ਤੇ ਮਾਯਾ ਚੜਾਉਂਦੀ ਰਹੀ ਕਰਤਾਰ ਪੁਰ ਹਰ ਵੇਲੇ ਮੇਲਾ ਲਗਾ ਰਹੇ। ਹਜ਼ਾਰਾਂ ਨਵੀਨ ਸਿਖ ਹੁੰਦੇ ਰਹੇ। ਮਾਲਵੇ ਵਿਚ ਜੇਹੜਾ ਜੰਗ ਹੋਯਾ ਸੀ, ਓਸਦੇ ਪ੍ਰਸੰਗ ਤੇ ਖਿਧੀਚੇਟ ਦੀ ਲੀਲਾ ਘੋੜੇ

ਤੇ ਜੇਵਰ ਲਿਆਉਣੇ ਆਦਕ ਦੀ ਸੁਣ ਸੁਣ ਕੇ ਸੰਗਤ ਬਹੁਤ ਹੀ ਪ੍ਰਸੰਨ ਹੋਵੇ ਤੇ ਆਪੋ ਆਪਣੇ ਨੱਗਰਾਂ ਵਿੱਚ ਜਾਕੇ ਸੁਣਾਉਣ ਤਾਂ ਹਰ ਵੇਲੇ ਹਾਸਜ ਰਸਦਾ ਆਨੰਦ ਬਣਿਆ ਰਹੇ ॥

ਸੰ:੧੬੬੯੦ਬਿ: ਨੂੰ ਵੈਸਾਖੀ ਦੇ ਮੇਲੇ ਪਰ ਦੂਰ ੨ ਤੋਂ ਗੁਰਾਂ ਦੀ ਸੰਗਤ ਐਤਨੀ ਆਈ ਕਿ ਨਗਰ ਵਿੱਚ ਉਤਰਨ ਦੀ ਜਗਹ ਨਾ ਰਹੀ, ਬਾਹਰ ਤੰਬੂ ਲਗਵਾਏ ਗਏ, ਕੁਛ ਕੱਪੜਿਆਂ ਦੀਆਂ ਪਾਲਾਂ ਕਰਕੇ ਬਾਗਾਂ ਵਿੱਚ ਉਤਰ ਪਈ, ਪਰ ਪ੍ਰਸ਼ਾਦ ਸਭ ਨੂੰ ਲੰਗਰੋਂ ਮਿਲਦਾ ਰਿਹਾ। ਲੰਗਰ ਵਿੱਚ ਸੱਠ ਸੱਤਰ ਲਾਂਗਰੀ ਕੀਤੇ ਗਏ ਦੋ ਦੋ ਪ੍ਰਸ਼ਾਦੇ ਕੜਛਾ ਕੜਛਾ ਖਿਚੜੀਦਾ ਸਭਨੂੰ ਮਿਲਦਾ ਰਿਹਾ, ਇੱਕ ਦਿਨ ਵਿੱਚ ਸਭ ਨੂੰ ਜੀ ਜੀ ਪ੍ਰਤੀ ਢਾਈ ਢਾਈ ਸੇਰ ਕੜਾਹ ਪ੍ਰਸ਼ਾਦ ਦਿੱਤਾ ਜਾਂਦਾ ਸੀ ਅਮੀਰ ਗਰੀਬ ਸਭਨੂੰ ਸਮ ਮਿਲਦਾ, ਏਹ ਮੁਝਾਦਾ ਸੀ। ਵੈਸਾਖੀ ਵਾਲੇ ਦਿਨ ਗੁਰੂ ਸਾਹਿਬ ਜਿਗਾ ਕਲਗੀਕੰਠਾ ਮੋਤੀਮਾਲਾ, ਜੜਾਉ ਭਵੱਟੇ ਨੌਰਤਨੀ, ਸ਼ਸਤ੍ਰ ਬਸਤ੍ਰ, ਧਨੁਖ ਭੱਥਾ, ਢਾਲ, ਖੰਡਾ ਪਹਿਨਕੇ ਹੱਥ ਉਤੇ ਸਫੈਦ ਬਾਜ ਸਾਹਜਹਾਂ ਵਾਲਾ ਲੈਕੇ ਇਕ ਉੱਚੀ ਜਗਹ ਬੱਤੀ ਚੋਬਾਂ ਸਾਏਬਾਨ ਹੇਠ ਜਿਥੇਦੀਵਾਨ ਬਹੁਤ ਸੁੰਦਰ ਸਜਿਆ ਹੋਇਆ ਸੀ, ਜਾ ਬਿਰਾਜੇ। ਇਕ ਪਾਸੇ ਸ਼ਸਤ੍ਰ ਬਸਤ੍ਰ ਬੜੇ ਬੜੇ ਕੀਮਤੀ ਪਹਿਰਕੇ ਸੂਰ ਬੀਰ ਰਜੋਗੁਣੀ ਬੈਠੇ ਸੇ, ਦੂਜੇ ਪਾਸੇ ਗੁਰੂ ਜੀ ਦੇ ਸਾਧੂ ਮਹਾਤਮਾ ਬ੍ਰਿਕਤ ਜਪੀ ਤਪੀ ਸਤੋਗੁਣੀ ਰਿਖੀ ਮੁਨੀ ਬੈਠੇ ਸਨ, ਪਿਛੇ

ਤਵਾਰੀਖ ਖਾਲਸਾ (੧੦੩੬) ਗੁਰੂ ੬ ਹਿੱਸਾ ੨

ਸੇਵਕ ਚੋਰ ਕਰਨ ਵਾਲਾ ਤੇ ਮਸੰਦ ਮੁਸਾਹਬ ਰਹਿੰਦੇ,
ਅਗੇ ਦੂਰ ਦੂਰ ਤੋੜੀ ਖੁਲੀ ਜਗਹ ਚੋਬਦਾਰ ਜਿਨ੍ਹਾਂ ਨੂੰ
ਮਿਉੜੇ ਆਖਦੇ ਸੇ, ਅਰਦਾਸਾਂ ਕਰਦੇ ਤੇ ਲੋਕਾਂ ਨੂੰ ਜੱਥਾ-
ਜੋਗ ਬਿਠਾਉਂਦੇ ਰਹਿੰਦੇ । ਗੁਰੂ ਗੱਦੀ ਪਰ ਚੰਦੋਆ
ਤਾਸ਼ਦਾ ਸੀ, ਸੁਇਨੇ ਦੀਆਂ ਚੋਬਾਂ ਜੜਾਉ ਜਾਣੇ ਪ੍ਰਤੱਖ
ਹੀ ਪੁੰਨਜਾਂ ਦਾ ਚੰਦ ਪ੍ਰਕਾਸ਼ ਰਿਹਾ ਹੈ । ਝਾਲਰ ਮੁਕੇਸ਼ੀ
ਮੋਤੀਆਂ ਦੀਆਂ ਲੜੀਆਂ ਤੇ ਗੁੱਛੇ ਲਟਕ ਰਹੇ ਸੇ,
ਵਿਚਕਾਰ ਛਬਾ ਬੜੇ ਕੀਮਤੀ ਰਤਨਾਂ ਨਾਲ ਜੜਿਆ
ਹੋਯਾ ਛਬ ਦੇ ਰਿਹਾ ਸੀ, ਸੰਗਤਾਂ ਨੂੰ ਹੁਕਮ ਹੋਯਾ ਦਰ-
ਸ਼ਨ ਕਰਨ ਆਉਣ, ਮੇਵੜੇ ਅਰਥਾਤ ਚੋਬਦਾਰ ਸਭ ਨੂੰ
ਗੁਰਾਂ ਦਾ ਹੁਕਮ ਨੰਬਰ ਵਾਰ ਆਉਣ ਲਈ ਸੁਣਾ ਆਏ,
ਆਪੋ ਆਪਣੇ ਪਰਗਣੇ ਦੀ ਸੰਗਤ ਨੂੰ ਮਸੰਦ ਬੁਲਾਈ
ਜਾਣ, ਨਾਮ ਲੈ ਲੈ ਮੇਵੜਾ ਅਰਦਾਸ ਕਰੀ ਜਾਏ,
ਜਿਨਸ ਨਕਦੀ ਦੇ ਢੇਰ ਲਗ ਗਏ, ਤਿੰਨ ਪਹਿਰ
ਵਿੱਚ ਅਰਦਾਸਾਂ ਹੋਈਆਂ, ਮੁਖੀਏ ਮੁਖੀਏ ਸਿਖ
ਤਾਂ ਸਭਾ ਵਿੱਚ ਮੁਯਾਦਾ ਨਾਲ ਬੈਠਾਏ ਗਏ ਬਾਕੀ
ਸੰਗਤ ਚਹੁੰ ਪਾਸਿਆਂ ਤੋਂ ਚਕੋਰਾਂ ਵਾਂਗੂੰ ਗੁਰਾਂ ਦੇ ਮੁਖੀ
ਚੰਦ ਦੀ ਵਲ ਪ੍ਰੇਮ ਰਸ ਦੇ ਭਰੇ ਹੋਏ ਨੇਤਰਾਂ ਨਾਲ
ਟਿਕ ਲਾਈ ਦੇਖ ਰਹੀ ਸੀ, ਗੁਰੂ ਸਾਹਿਬ ਭੀ ਆਪਣੀ
ਆਤਮਕ ਸ਼ਕਤੀ ਅਸਟ ਸਿਧੀ ਦੇ ਬਲ ਨਾਲ ਕਿਰਪਾ
ਦਿਸ਼ਟੀ ਕਰ ਸਭ ਦੇ ਮਨੋਰਥ ਪੂਰੇ ਕਰ ਰਹੇ ਸੇ
ਉਸੇ ਸਮੇਂ ਇਕ ਸੈਦਾਗਰ ਸਿਖ ਕੰਧਾਰੀ ਕਾਬਲੀ ਮਲ
ਬਿਦਖਸ਼ਾਂ ਤੋਂ ਇਕ ਬਾਜ਼ ਚਿੱਟਾ ਇਕ ਜੋੜੀ ਲਾਲਾਂ ਦੀ

ਜਿਗਾ ਕਲਗੀ ਜੜਾਉ ਇਕ ਘੋੜਾ ਕਾਗਾਨੀ ਹੋਰ
 ਅਨੇਕ ਕੀਮਤੀ ਬਸਤੂ ਸ਼ਸਤ੍ਰ ਲੈਕੇ ਗੁਰਾਂ ਦੇ ਚਰਨਾਂ
 ਵਿਚ ਹਾਜ਼ਰ ਹੋਯਾ ਸਭ ਤੋਹਵੇ ਅਦਭੁਤ ਅਤੇ ਗਿਆਰਾਂ
 ਸੌ ਮੋਹਰ ਗੁਰੂ ਜੀ ਅਗੇ ਰਖਕੇ ਮੱਥਾ ਟੇਕਿਆ ਅਤੇ
 ਅਰਦਾਸ ਕਰਾਈ ਆਪਣੇ ਪੁਤ੍ਰਾਂ ਪੋਤ੍ਰਿਆਂ ਨੂੰ ਗੁਰਮੁਖ
 ਕਰਾਕੇ ਬੇਨਤੀ ਕੀਤੀ, ਸੱਚੇ ਪਾਤਸ਼ਾਹ ਜੀ ! ਮੈਂ ਸੰਮਤ
 ਇਕਾਹਠ ਵਿਚ ਗੁਰੂ ਅਰਜਨ ਸਾਹਿਬ ਜੀ ਤੋਂ ਉਪਦੇਸ਼
 ਧਾਰਨਕਰ ਫੇਰ ਸੈਦਾਗਰੀ ਕਰਦਾ ਹੋਯਾ ਅਨੇਕ ਮੁਲਕਾਂ
 ਵਿਚ ਫਿਰਦਾਰਿਹਾ, ਦਰਸ਼ਨ ਲਈ ਆ ਨਾ ਸਕਿਆ, ਆਪ
 ਦੀ ਮੰਨਤ ਤੇ ਦਸਵੰਧ ਦਾ ਰੁਪਯਾ ਕੱਠਾ ਕਰਦਾ ਰਿਹਾ,
 ਜਿਥੇ ਜਿਥੇ ਮੈਨੂੰ ਕੋਈ ਭੀੜ ਬਣੀ ਆਪ ਸਹਾਇਤਾ
 ਕਰਦੇ ਰਹੇ ਹੋ, ਮੈਂ ਆਪਦਾ ਦਾਸ ਹਾਂ ਹੁਣ ਮੇਰੀ ਮੁਕਤੀ
 ਹੋਵੇ ਜੰਮਣ ਮਰਨ ਕਟ ਜਾਵੇ । ਗੁਰੂ ਜੀ ਨੇ ਓਸ ਨੂੰ
 ਪੰਜਾਂ ਦਿਨਾਂ ਵਿਚ ਪੰਜ ਕੋਸ਼ ਦਾ ਨਿਰਨਾ ਦਿੱਤਾ ਕਰ
 ਪੰਜ ਕੋਸ਼ ਤਿੰਨ ਸਰੀਰ ਸੂਖਮ ਅਸਥੂਲ ਕਾਰਨ ਦੇਸ
 ਵਸਤੂ ਕਾਲ ਨੌਂ ਜੀਵ ਦੇ ਨੌਂ ਈਸ਼੍ਵਰ ਦੇ ਦਿਖਾ ਕਰ
 ਏਨ੍ਹਾਂ ਸਭਨਾਂ ਤੋਂ ਵਖਰਾ ਆਤਮਾ ਨੂੰ ਪ੍ਰਮਾਤਮਾ ਰੂਪ
 ਸਾਖਜਾਤ ਹਸਤਾਮਲਕ ਬ੍ਰਹਮ ਗਿਆਨ ਦਿੱਤਾ ਕਰ
 ਕੈਵਲਜ ਮੁਕਤੀ ਦਾ ਅਧਿਕਾਰੀ ਕਰਦਿਤਾ, ਜਿਸਕਰਕੇ
 ਓਹ ਜੀਵਨ ਮੁਕਤੀ ਦੀ ਅਵਸਥਾ ਨੂੰ ਪ੍ਰਾਪਤ ਹੋਕੇ
 ਪ੍ਰਮਾਨੰਦ ਵਿਚ ਮਗਨ ਰਹਿਣ ਲਗਾ । ਓਸਨੂੰ ਏਹ
 ਪਰਮ ਲਾਭ ਹੋਯਾ ਦੇਖਕੇ ਹੋਰ ਭੀ ਅਨੇਕ ਸਿੱਖ ਬ੍ਰਹਮ-
 ਗਿਆਨ ਦੀ ਪ੍ਰਾਪਤੀ ਲਈ ਇਕਾਂਤ ਇਸਥਿਤੀ ਦੇ

ਤਵਾਰੀਖ ਖਾਲਸਾ (੧੦੩੮) ਗੁਰੂ ਏ ਹਿੱਸਾਰ

ਸਮੇਂ ਗੁਰੂ ਜੀ ਪਾਸ ਹਾਜ਼ਰ ਹੋਕੇ ਅਤਿ ਨਿਮ੍ਰਤਾ ਤੇਸਰਧਾ
ਸੰਜੁਗਤ ਸਤਿਸੰਗ ਦੇ ਬਰਨ ਜਿਨ੍ਹਾਂ ਤੋਂ ਬ੍ਰਹਮ ਗਿਆਨ
ਹੋਕਰ ਜੀਵ ਨੂੰ ਕੇਵਲ ਮੁਕਤਿ ਪ੍ਰਾਪਤਿ ਹੁੰਦੀ ਹੈ, ਸ੍ਰਵਣ
ਕਰ ਕਰ ਸੰਸਾਰ ਸਮੁੰਦਰ ਦੇ ਮੋਹ ਨੂੰ ਤਰਨ ਲਗੇ ॥

੫੩—ਪੈਂਦੇ ਖਾਂ ਦੀ ਬੇਈਮਾਨੀ ਦਾ ਪ੍ਰਸੰਗ

ਵੈਸਾਖੀ ਉਤੇ ਆਏ ਹੋਏ ਨਾਮੀ ਨਾਮੀ ਸਿੱਖਾਂ ਨੂੰ
ਤੇ ਮਸੰਦਾਂ ਮੇਉੜਿਆਂ ਨੂੰ ਸਿਰੋ ਪਾਉ ਬਾਕੀ ਸਭ ਸੰਗਤ
ਨੂੰ ਖੁਸ਼ੀ ਮਨੋਂ ਕਾਮਨਾ ਦੇਕੇ ਜਦ ਗੁਰੂ ਜੀ ਨੇ ਸਭ ਨੂੰ
ਵਿਦਾ ਕਰ ਦਿਤਾ ਤਾਂ ਪਿਛੋਂ ਬਾਬੇ ਗੁਰਦਿਤੇ ਜੀ ਦੀ
ਇੱਛਾ ਅਨੁਸਾਰ ਸੁਫੈਦ ਬਾਜ਼, ਇਕ ਤਲਵਾਰ ਜੜਾਉ
ਮੁਠ ਵਾਲੀ, ਬਹੁ ਮੁਲੀ ਢਾਲ ਤੇ ਪੁਸ਼ਾਕੀ, ਕਾਬਲੀ ਮੱਲ
ਵਾਲਾ ਘੋੜਾ ਪੈਂਦੇ ਖਾਂ ਨੂੰ ਬਖਸ਼ਿਆ। ਹੋਰ ਜੋ ਜੋ ਗੰਜ
ਜਿਸ ਦੇ ਲਾਇਕ ਦੇਖੀ ਉਸਨੂੰ ਬਖਸ਼ ਦਿਤੀ। ਪੈਂਦੇ ਖਾਂ
ਨੂੰ ਹੁਕਮ ਹੋਯਾ ਜਦ ਤੂੰ ਸਾਡੇ ਪਾਸ ਦੀਵਾਨ ਵਿਚ ਆਵੇਂ
ਤਾਂ ਏਹੋ ਸ਼ਸਤ੍ਰ ਬਸਤ੍ਰ ਪਹਿਨ ਕੇ ਏਸੇ ਘੋੜੇ ਪਰ
ਅਸਵਾਰ ਹੋਕੇ ਆਇਆ ਕਰ, ਓਸ ਨੇ ਬੜੀ ਖੁਸ਼ੀ ਨਾਲ
ਮਨਜ਼ੂਰ ਕੀਤਾ ਅਤੇ ਓਸ ਘੋੜੀ ਗੁਰਾਂ ਦੇ ਹੁਕਮ ਅਨੁ-
ਸਾਰ ਬੜੇ ਪ੍ਰਸੰਨ ਹੋਕੇ ਓਹੋ ਸ਼ਸਤ੍ਰ ਬਸਤ੍ਰ ਪਹਿਨਕੇ ਓਸ
ਘੋੜੇ ਪਰ ਸਵਾਰ ਹੋ ਪਹਿਲੇ ਤਾਂ ਘੋੜਾ ਫੇਰਕੇ ਗੁਰੂ ਜੀ
ਤੇ ਸਿੱਖਾਂ ਨੂੰ ਦਿਖਾਇਆ ਫੇਰ ਜਦ ਛੋਟੇ ਮੀਰ ਪਿੰਡ
ਆਪਣੇ ਘਰ ਗਿਆ ਤਾਂ ਓਸਦਾ ਜਵਾਈ ਉਸਮਾਨ-
ਖਾਂ ਓਹ ਅਚਰਜ ਕੀਮਤੀ ਸ਼ਸਤ੍ਰ ਬਸਤ੍ਰ ਘੋੜੇ ਨੂੰ

ਦੇਖਕੇ ਮੋਹਤ ਹੋਗਿਆ, ਓਨਾਂ ਚੀਜ਼ਾਂ ਉਤੇ ਓਸਦਾ ਮਨ
 ਅਜੇਹਾ ਚਲਾਇਮਾਨ ਹੋਯਾ ਕਿ ਪਹਲੇ ਤਾਂ ਓਣ ਪੈਂਦੇ-
 ਖਾਂ ਨੂੰ ਆਖਿਆ ਏਹ ਸਾਰੀ ਬਖਸ਼ੀਸ਼ ਗੁਰੂਜੀ ਦੀ ਮੈਨੂੰ
 ਦੇ ਦੇਹ, ਪੈਂਦੇ ਖਾਂ ਨੇ ਆਖਿਆ ਗੁਰੂ ਜੀ ਨੇ ਹੁਕਮ
 ਕੀਤਾ ਹੈ ਕਿ ਏਹੋ ਪੁਸ਼ਾਕੀ ਢਾਲ ਤਲਵਾਰ ਪਹਿਨ ਕੇ
 ਏਸੇ ਘੋੜੇ ਉਤੇ ਅਸਵਾਰ ਹੋਕੇ ਸਾਡੇ ਪਾਸ ਆਯਾ ਕਰ
 ਜੇ ਓਹ ਏਹ ਹੁਕਮ ਨਾ ਦੇਂਦੇ ਤਾਂ ਏਹ ਤੈਨੂੰ ਦੇ ਸਕਦਾ ਸਾਂ
 ਹੁਣ ਨਹੀਂ ਦੇ ਸਕਦਾ। ਏਹ ਸੁਣਕੇ ਉਸਮਾਨ ਖਾਂ ਰੁਸ
 ਗਿਆ, ਅਪਣੀ ਸੱਸ ਨੂੰ ਕਸਮ ਖਾਕੇ ਆਖਣ ਲੱਗਾ
 ਜੇਕਰ ਖਾਨ ਮੈਨੂੰ ਏਹ ਚੀਜ਼ਾਂ ਨਾ ਦੇਵੇਗਾ ਤਾਂ ਮੈਂ ਫਕੀਰ
 ਹੋ ਜਾਵਾਂਗਾ ਜਾਂ ਜ਼ਹਿਰ ਖਾ ਮਰਾਂਗਾ। ਹੁਣ ਓਹ ਬਲਾ
 ਪਾਂਦੇਖਾਂ ਦੀ ਤੀਮੀਂ ਪੈਂਦੇਖਾਂ ਦੇ ਪਿੱਛੇ ਐਸੀਪਈ ਜੋਏਹੋ
 ਆਖੇ ਜੇ ਨਾ ਦੇਵੇਂਗਾ ਤਾਂ ਪਠਾਣ ਬੱਚਾ ਗੁੱਸਾ ਖਾਕੇ ਤੇਰੀ
 ਧੀ ਨੂੰ ਛੱਡ ਜਾਏਗਾ। ਫੇਰ ਬਹੁਤ ਖਰਾਬੀ ਹੋਵੇਗੀ, ਏਹੋ
 ਜੇਹੀਆਂ ਅਨੇਕ ਭੈਦਾਇਕ ਗੱਲਾਂ ਸੁਣਾਕੇ ਪੈਂਦੇ ਖਾਂ ਨੂੰ
 ਭੀ ਉਸਨੇ ਡਰਾ ਦਿੱਤਾ, ਅਗਲੇ ਦਿਨ ਉਸਮਾਨ ਖਾਂ
 ਆਪੇ ਹੀ ਓਹ ਸਾਰੀ ਪੁਸ਼ਾਕ ਤੇ ਹੱਥਯਾਰ ਬੰਨਕੇ ਉਸੇ
 ਘੋੜੇ ਤੇ ਅਸਵਾਰ ਹੋ ਆਪਣੇ ਹਮਜੋਲੀ ਪਠਾਣਾਂ
 ਨੂੰ ਨਾਲ ਲੈਕੇ ਸ਼ਿਕਾਰ ਖੇਡਨ ਚਲਾ ਗਿਆ,
 ਕੁਦਰਤ ਨਾਲ ਓਸੇ ਦਿਨ ਓਧਰੋਂ ਬਾਬਾ ਗੁਰਦਿੱਤਾ ਜੀ
 ਸੁਦਾਗਰ ਵਾਲਾ ਚਿੱਟਾ ਬਾਜ਼ ਲੈਕੇ ਸ਼ਿਕਾਰ ਖੇਡਣ ਚਲਾ
 ਗਿਆ, ਓਹ ਬਾਜ਼ ਏਡਾ ਬਲੀ ਡਿੱਠਾ ਕਿ ਜਿਸ
 ਜਾਨਵਰ ਉਤੇ ਛੁੱਟੇ ਓਸੇ ਨੂੰ ਮਰੇੜ ਕੇ ਸਿੱਟ ਘੱਤੇ

ਤਵਾਰੀਖ ਖਾਲਸਾ (੧੦੪੦) ਗੁਰੂ ਏ ਹਿੱਸਾ ੨

ਬਾਜ਼ ਦੀਆਂ ਝਪਟਾਂ ਪਕੜਾਂ ਦੇਖ ਦੇਖ ਸਭ ਖੁਸ਼ੀ ਹੋਏ
ਮੁੜਕੇ ਆਉਂਦੇ ਹੋਯਾਂ ਪੈਂਦੇ ਖਾਂ ਦੇ ਪਿੰਡ ਪਾਸ ਝੀਲ
ਕਨਾਰੇ ਸੁਰਖਾਬ ਉੱਤੇ ਬਾਜ਼ ਛੱਡਿਆ ਤਾਂ ਓਨ ਦੂਰ ਜਾ
ਢਾਇਆ, ਓਧਰੋਂ ਉਸਮਾਨ ਖਾਂ ਭੀ ਸ਼ਿਕਾਰ ਖੇਡ
ਕੇ ਆ ਰਿਹਾ ਸੀ, ਬਾਜ਼ ਨੂੰ ਫੜਕੇ ਆਪਣੇ ਘਰ ਜਾ
ਵੜਿਆ ਪਿੱਛੇ ਮੀਰ ਸ਼ਿਕਾਰੀ ਬਾਬੇ ਜੀ ਦੇ ਗਏ ਤਾਂ
ਮੁਕਰ ਪਿਆ ਓਹਨਾਂ ਪੈਂਦੇ ਖਾਂ ਨੂੰ ਅੰਦਰੋਂ ਬੁਲਾਇਆ
ਤਾਂ ਉਸਮਾਨ ਖਾਂ ਨੇ ਆਖਿਆ ਜੇ ਤੈਂ ਬਾਜ਼ ਦਸ ਦਿੱਤਾ
ਤਾਂ ਬਾਜ਼ ਨੂੰ, ਘੋੜੇ ਨੂੰ ਤੇ ਤੇਰੀ ਧੀ ਨੂੰ ਮਾਰਕੇ ਮੈਂ ਭੀ
ਕਟਾਰ ਖਾ ਮਰਾਂਗਾ, ਨਾਲੇ ਓਸਦੀ ਤੀਮੀਂ ਨੇ ਤਾੜਿਆ,
ਏਸ ਕਰਕੇ ਪੈਂਦੇ ਖਾਂ ਨੇ ਭੀ ਕਹਿ ਦਿੱਤਾ ਕਿ ਸਾਡੇ ਘਰ
ਬਾਜ਼ ਨਹੀਂ ਆਯਾ ਕਿਸੇ ਪੰਛੀ ਦੇ ਪਿੱਛੇ ਅਗੇ ਨਿਕਲ
ਗਿਆ ਹੋਊ ਤੁਸਾਂ ਨੂੰ ਭਰਮ ਏਥੋਂ ਦਾ ਲੱਗਾ ਰਿਹਾ।
ਮੀਰ ਸ਼ਿਕਾਰੀ ਤੇ ਬਾਬੇ ਦੇ ਆਦਮੀ ਬਹੁਤ ਸਮਝਾ
ਬੁਝਾ ਰਹੇ ਪਰ ਓਹ ਜਵਾਈ ਦੇ ਲਿਹਾਜ਼ ਨੂੰ ਸਾਫ
ਮੁਕਰ ਗਿਆ। ਓੜਕ ਏਹ ਸਾਰਾ ਹਾਲ ਜਦ ਗੁਰੂ ਜੀ
ਪਾਸ ਪ੍ਰਗਟ ਕੀਤਾ ਗਿਆ ਤਾਂ ਓਨਾਂ ਛੜੀ ਦਾਰ ਨੂੰ
ਆਖਿਆ ਜਾਓ ਪੈਂਦੇ ਖਾਂ ਨੂੰ ਬੁਲਾ ਲਿਆਓ ਅਤੇ
ਆਖਨਾ ਜਿਸ ਦਿਨ ਤੋਂ ਨਵੀਨ ਬਸਤ੍ਰ ਸ਼ਸਤ੍ਰ ਘੋੜਾ
ਲੈਕੇ ਤੂੰ ਗਿਆ ਹੈਂ ਪੰਜ ਛੀ ਦਿਨ ਹੋਏ ਮੁੜ ਮੂੰਹ
ਨਹੀਂ ਦਿਖਾਇਆ ਏਹ ਕਿਆ ਕਾਰਨ ਹੈ? ਓਧਰ ਪੈਂਦੇ
ਖਾਂ ਉਸਮਾਨ ਖਾਂ ਨੂੰ ਬਹੁਤ ਕਹਿ ਰਿਹਾ ਕਿ ਬਾਜ਼ ਦੇ
ਦੇਹ ਕਜੇ ਜੀਵਕਾ ਇਜ਼ਤ ਬਣੀ ਹੋਈ ਬਿਗਾੜਦਾ ਹੈਂ?

ਪਰ ਉਹ ਦੁਸ਼ਟ ਉਲਟਾ ਪੈਂਦੇ ਖਾਂ ਨੂੰ ਕਹਿਨ ਲਗਾ
 ਤੂੰ ਹਿੰਦੂ ਕਾਫਰ ਦਾ ਗੁਲਾਮ ਬਨ ਰਿਹਾ ਹੈਂ, ਕਿਆ
 ਹੋਰ ਸਾਡੇ ਭਾਈ ਪਠਾਣ ਗੁਜਰ ਨਹੀਂ ਕਰਦੇ ਤਦੇ
 ਹੀ ਤਾਂ ਸਾਰਾ ਭਾਈ ਚਾਰਾ ਤੈਨੂੰ ਕਾਫਰ ਆਖਦਾ ਹੈ ?
 ਪੈਂਦਾ ਬੋਲਿਆ ਏਸੇ ਆਕੜ ਨੇ ਤਾਂ ਪਠਾਣਾਂਨੂੰ ਬਰਬਾਦ
 ਕਰ ਰਖਿਆ ਹੈ ਟੁਕੜਾ ਖਾਨ ਨੂੰ ਨਹੀਂ ਬੁਰਾ ਹਾਲ
 ਬੰਕੇ ਦਿਹਾੜੇ ਭੰਗ ਭੁਜਦੀ ਫੇਰ ਭੀ ਰੰਘੜ ਵਾਲੀ
 ਲੱਤ ਮੰਜੇ ਉਤੇ ਨਹੀਂ ਉਤਾਰਦੇ, ਪਰ ਹੁਣ ਤੈਂ
 ਸਾਨੂੰ ਭੀ ਮਾਰਿਆ, ਗੁਰੂਜੀਦੀ ਚੀਜ਼ ਚੋਰੀ ਲਈ ਹੋਈ
 ਸੱਤਯਾਨਾਸ ਕਰ ਜਾਊ, ਏਹ ਬਾਜ਼ ਨਹੀਂ ਲਿਆਂਦਾ ਤੈਂ
 ਮਲਕਲਮੋਤ ਫਰੇਸ਼ਤਾ ਲੈ ਆਂਦਾ । ਪੈਂਦੇਖਾਂ ਦੀ ਤੀਵੀਂ
 ਬੋਲੀ ਖਾਂ ਜੀ ਏਹੋ ਜਿਹੀਆਂ ਖੋਟੀਆਂ ਵਾਜ਼ਾਂ ਨ ਕਢੋ,
 ਕੀਹ ਹੋਯਾ ਜੇ ਇਆਣੇ ਸਿਆਣੇ ਨੇ ਬਾਜ਼ ਫੜ ਲੀਤਾ
 ਹੁਣ ਤੁਸੀਂ ਏਸਦਾ ਪੱਖ ਪਾਲੋ । ਪੈਂਦੇਖਾਂ ਬੋਲਿਆ ਸੱਚ
 ਹੈ “ਬਾਹਰ ਮੀਯਾਂ ਪੰਜ ਹਜ਼ਾਰੀ ਘਰ ਬੀਵੀ ਝੋਲੇ ਦੀ
 ਮਾਰੀ” ਏਹ ਤੂੰ ਹੀ ਕਲਾ ਦੀ ਮੂਲ ਹੈਂ ਕੁਠਾਲੀ ਗਾਲ
 ਕੇ ਛੱਡੇਂਗੀ । ਤਦੇਂ ਨੂੰ ਗੁਰੂ ਜੀ ਦੇ ਚੋਬਦਾਰ ਨੇ ਛੋਟੇ
 ਮੀਰ ਪਿੰਡ ਪੈਂਦੇ ਖਾਂ ਦੇ ਘਰ ਜਾ ਆਵਾਜ਼ ਮਾਰੀ,
 ਪੈਂਦੇ ਖਾਂ ਮਨ ਮੁਰਝਾਏ ਸੋਲੇ ਕਪੜੇ ਅੰਦਰੋਂ ਆਯਾ,
 ਚੋਬਦਾਰ ਨੇ ਕਹਿਆ ਤੈਨੂੰ ਗੁਰੂਜੀ ਯਦ ਕਰਦੇ ਹਨ ।
 ਉਹ ਓਸੇ ਤਰਾਂ ਗੁਰਾਂ ਪਾਸ ਚਲਾ ਆਯਾ, ਗੁਰੂ ਜੀ ਨੇ
 ਪੁਛਿਆ ਤੈਨੂੰ ਹੁਕਮ ਦਿੱਤਾ ਸੀ ਕਿ ਏਹ ਬਾਤ ਸੁਣਤੁ
 ਪਹਿਨ ਕੇ ਏਸੇ ਘੋੜੇ ਪਰ ਸਾਡੇ ਪਾਸ ਆਯਾ ਕਰ ਸੇ ਤੂੰ

ਤਵਾਰੀਖ ਖਾਲਸਾ (੧੦੪੨) ਗੁਰੂ ਏਹਿੰਸਾ ੨

ਪੰਜ ਦਿਨ ਘਰ ਬੈਠ ਰਿਹਾ, ਆਯਾ ਤਾਂ ਆਹ ਕੰਗਾਲਾਂ
ਵਾਂਗੂੰ ਬਿਪਦਾ ਦਾ ਬਾਣਾ ਧਾਰ ਆਇਆ ? ਪੈਂਦਾ
ਬੋਲਿਆ ਮਹਾਰਾਜ ! ਮੈਂ ਜਿਸਤਰਾਂ ਬੈਠਾ ਸਾਂ ਉਸੇ ਤਰਾਂ
ਹੁਕਮ ਸੁਨਕੇ ਚਲਾ ਆਇਆ । ਗੁਰੂ ਜੀ ਨੇ ਫੁਰਮਾਯਾ
ਉਸਮਾਨ ਖਾਂ ਨੂੰ ਕਹੁ ਬਾਜ ਲੈਕੇ ਆ ਜਾਵੇ ਜੇ ਉਸ ਨੂੰ
ਸ਼ੌਂਕ ਹੈ ਤਾਂ ਟਿੱਕੇ ਪਾਸ ਰਹੇ, ਬਾਜ ਨੂੰ ਹਥ ਉਤੇ ਰਖੇ
ਸ਼ਿਕਾਰ ਉਤੇ ਛਡਦਾ ਰਹੇ ਪੈਂਦੇ ਖਾਂ ਸਾਫ ਮੁਕਰ ਗਿਆ
ਮੈਂ ਤਾਂ ਬਾਜ ਡਿਠਾ ਨਹੀਂ ਤੇ ਨਾਂ ਉਸਮਾਨ ਖਾਂ ਪਾਸ ਹੈ
ਕਲ ਟਿੱਕੇ ਜੀ ਦੇ ਮੀਰ ਸ਼ਿਕਾਰੀ ਭੀ ਗਏ ਸੇ, ਜੇ ਹੁੰਦਾ
ਤਾਂ ਉਸੇ ਘੜੀ ਨਾਂ ਦੇ ਛਡਦੇ ? ਸਾਨੂੰ ਬਾਜਾਂ ਜਾ ਘਾਟਾ
ਹੈ ਜੇ ਰਖਣੇ ਹੋਣ ਤਾਂ । ਗੁਰੂ ਜੀ ਨੇ ਫੇਰ ਆਖਿਆ
ਉਹ ਬਾਜ ਟਿੱਕੇ ਦਾ ਹੈ ਦੇ ਦਿਓ ਸਾਥੇ ਹੋਰ ਲੈ ਜਾਓ।
ਪੈਂਦਾ ਬੋਲਿਆ ਆਪ ਨੂੰ ਤਾਂ ਲੋਕ ਅੰਤ੍ਰਜਾਮੀ ਆਖਦੇ
ਹਨ ਏਥੇ ਸ੍ਰਬੰਗਤਾ ਕਿੱਥੇ ਗਈ ਐਵੇਂ ਕਿਸੇ ਦੇ ਕਹੇ
ਸੁਣੇ ਸਾਡੇ ਜ਼ਿਮੇਂ ਤੋਹਮਤ ਦੇਂਦੇ ਹੋ ? ਤੀਜੀ ਵਾਰੀ ਗੁਰੂ
ਜੀ ਨੇ ਫੇਰ ਕਿਹਾ ਪੈਂਦੇ ਖਾਂ ! ਸਾਡੇ ਅੱਗੇ ਚੋਰ ਚਤਰ ਨਾ
ਬਣ ਬਾਜ ਦਿਵਾ ਦੇ ਲਾਲੀ ਬਨੀ ਰਹੂ । ਉਹ ਬੋਲਿਆ
ਮੇਰੀ ਲਾਲੀ ਤਾਂ ਮੇਰੀਆਂ ਭੁਜਾਂ ਦੇ ਆਸਰੇ ਹੈ ਆਪ
ਨੂੰ ਗੁਰੂ ਪੀਰ ਸਦਾ ਕੇ ਕਿਸੇ ਦੇਸਿਖੇ ਸਿਖਾਏ ਨਿਰਦੋਸ਼
ਨੂੰ ਦੋਸ਼ ਲਾਉਣਾ ਤੇ ਝੂਠ ਬੋਲਨਾ ਚੰਗਾ ਨਹੀਂ, ਫੇਰ
ਭੀ ਧਰਮ ਧੁਰੰਧਰ ਗੁਰੂ ਜੀ ਨੇ ਧੀਰਜ ਰਖ ਕੇ
ਆਖਿਆ “ਉਲਟਾ ਚੋਰ ਕੁਤਵਾਲ ਕੇ ਡਾਂਟੇ” ਸਾਨੂੰ
ਝੂਠਾ ਦਸਦਾ ਹੈ ? ਅਜੇ ਭੁਲ੍ਹੇ ਬੋਰਾਂ ਦਾ ਕੁਛ ਨਹੀਂ ਬਿਗਾ

ਵਿਆ ਬਾਜ ਦੇ ਦਿਓ ਕਿਉਂ ਤੇਰੀ ਸ਼ਾਮਤ ਆਈ ਹੈ ਹਠ
 ਨ ਠਾਣ। ਫੇਰ ਤਾਂ ਪੈਂਦੇ ਖਾਂ ਗੱਜਕੇ ਆਖਨ ਲੱਗਾ ਦੇਖੋ
 ਯਾਰੋ “ਸਕਤੇ ਦਾ ਸੱਤੀਂ ਵੀਹੀਂ ਸੋ” ਜੇਇਮਾਨ ਨਹੀਂ ਤਾਂ
 ਕਸਮ ਕਰਾਲੋ। ਛੇਤੀ ਨਾਲ ਗੁਰੂ ਜੀ ਦੀ ਗੱਦੀ ਉੱਤੇ ਹੱਥ
 ਰੱਖਕੇ ਬੋਲਿਆ ਮੈਨੂੰ ਏਸੇ ਗੱਦੀ ਦੀ ਮਾਰ ਵੱਗੇ ਜੇ ਮੈਂ
 ਬਾਜ ਦੇਖਿਆ ਹੈ ਯਾ ਮੇਰੇ ਘਰ ਹੋਵੇ। ਏਸ ਅਤਿ
 ਅਨੀਤ ਤੇ ਝੂਠੀ ਸੌਂਹ ਖਾਣ ਉਤੇ ਗੁੱਸਾ ਖਾਕੇ ਗੁਰੂ
 ਜੀ ਨੇ ਬਿਧੀ ਚੰਦ ਦੇ ਕੰਨ ਵਿੱਚ ਆਖਿਆ ਜਾਹ ਏਸ
 ਦੇ ਘਰੋਂ ਬਾਜ ਲੈ ਆਓ। ਗੁਰੂ ਜੀ ਏਧਰ ਤਾਂ ਪੈਂਦੇ
 ਨੂੰ ਸਮਝਾਉਂਦੇ ਰਹੇ ਤੇ ਓਧਰ ਬਿਧੀ ਚੰਦ ਸਿਖਰ
 ਦੁਪੈਹਰ ਪੈਂਦੇ ਦੇ ਘਰ ਤੀਵੀਂ ਦੀ ਅੱਖ ਬਚਾਕੇ ਚੁਬਾਰੇ
 ਜਾ ਚੜ੍ਹਿਆ ਤਾਂ ਉਸਮਾਨ ਖਾਂ ਸੁੱਤਾ ਪਿਆ ਸੀ, ਗੁਰੂ
 ਜੀ ਦੇ ਬਖਸ਼ੇ ਹੋਏ ਸ਼ਸਤ੍ਰ ਬਸਤ੍ਰ ਕਿੱਲੀ ਤੇ ਪਏ ਸੇਝੱਟ
 ਪੱਟ ਖੜਗ ਢਾਲ ਪੁਸ਼ਾਕੀ ਅੱਡੇ ਉਤੇ ਬਾਜ ਲੈਕੇ
 ਉੱਤਰ ਆਇਆ, ਪਲੋ ਪਲੀ ਕਰਤਾਰ ਪੁਰ ਗੁਰਾਂ ਅਗੇ
 ਸਭਾ ਵਿੱਚ ਲਿਆਕੇ ਰੱਖੇ। ਫੇਰ ਤਾਂ ਪੈਂਦੇ ਖਾਂ ਦਾ ਚੇਹਰਾ
 ਸਿਆਹ ਹੋ ਗਿਆ, ਰੂਹ ਉਡ ਗਈ, ਗੁਰੂ ਜੀ ਬੋਲੇ
 ਨੀਚ ਤੁਰਕਾਂ ਦੇਖ ਆਹ ਕਿੱਥੋਂ ਨਿਕਲ ਆਯਾ, ਤੈਂ
 ਝੂਠੀ ਸੌਂ ਖਾਕੇ ਨਿਮਕ ਹਰਾਮੀ ਬੇਈਮਾਨੀ ਕਿਉਂ
 ਕੀਤੀ? ਫੇਰ ਭੀ ਓਸ ਨਿਮਕ ਹਰਾਮ ਨੇ ਮਾਛੀ ਨਾ
 ਮੰਗੀ ਉਲਟਾ ਆਖਣ ਲੱਗਾ ਤੁਸਾਂ ਆਪੇ ਆਪਣੇ ਘਰ
 ਲੁਕਾ ਕੇ ਹੁਣ ਮੇਰੇ ਅੱਗੇ ਲਿਆ ਰਖਿਆ ਹੈ। ਏਹੋ
 ਜਿਹੇ ਛੱਲ ਫਰੇਬ ਤੁਸੀਂ ਗੁਰੂ ਪੀਰ ਹੋਕੇ ਕਰਨ ਲੱਗੇ

ਤਵਾਰੀਖ ਖਾਲਸਾ (੧੦੪੪) ਗੁਰੂ ੬ ਹਿੱਸਾ ੨

ਤਾਂ ਹੋਰ ਦਾ ਕੀਹ ਹਾਲ? ਫੇਰ ਤਾਂ ਜਦ ਗੁਰੂ ਜੀ ਨੇ
ਉਸ ਨੂੰ ਪੱਕਾ ਚੋਰ ਸਮਝ ਕੇ ਲੱਤ ਮੁੱਕੀ ਦੀ ਮਾਰ
ਕਰਾਕੇ ਕਰਤਾਰ ਪੁਰ ਦੀ ਜੂਹੋਂ ਬਾਹਰ ਕੱਢਣ ਦਾ
ਹੁਕਮ ਕੀਤਾ ਤਾਂ ਉਹ ਬੋਲਿਆ ਮੇਰੇ ਬਲ ਨੂੰ ਸਾਰਾ
ਜਹਾਨ ਜਾਣਦਾ ਹੈ, ਸ਼ਾਹਜਹਾਂ ਨੂੰ ਮਿਲਕੇ ਤੇਰੀ ਮੀਰੀ
ਪੀਰੀ ਨਾ ਘਸੋੜੀ ਤਾਂ ਮੈਨੂੰ ਪੈਂਦਾ ਕੌਣ ਆਖੂ? ਝੂਠ
ਮੂਠ ਤੁਹਮਤ ਲਾਕੇ ਭਲੇ ਮਾਨਸਾਂ ਦੀ ਇੱਜ਼ਤ ਉਤਾਰ
ਦੇਣੀ ਏਸਦਾ ਮਜ਼ਾ ਖੂਬ ਚਖਾਵਾਂਗਾ? ਦੇਖੋਗੇ ਨਾ ਹੁਣ
ਕੇਹੀਕੁ ਫਤੇ ਪਾਓਗੇ। ਏਹ ਮੇਰੇ ਹੀ ਨਾਮ ਦਾ ਦਬਦਬਾ
ਸੀ ਜੋ ਡਰਦੇ ਮਾਰੇ ਲੋਕ ਜੰਗ ਤੋਂ ਹਾਰ ਜਾਂਦੇ ਰਹੇ।
ਉਸ ਹੰਕਾਰੀ ਦੇ ਏਹ ਖੋਟੇ ਬਕਬਾਦ ਸੁਣਕੇ ਸਿੱਖ ਧੱਕੇ
ਮੁੱਕੇ ਛਕਾਉਂਦੇ ਹੋਏ ਕਰਤਾਰਪੁਰ ਦੀ ਹੱਦ ਟੱਪਾ ਆਏ।
ਬੁਰੇ ਹਾਲ ਨਿੰਮੋ ਝਾਣਾ ਝੂਰਦਾ ਹੋਇਆ ਘਰ ਗਿਆ
ਤਾਂ ਉਸਮਾਨ ਖਾਂ ਆਦਿਕ ਹਰਾਨ ਪ੍ਰੇਸ਼ਾਨ ਹੋ ਗਏ,
ਪੈਂਦੇ ਨੇ ਰੋ ਰੋ ਕੇ ਸਾਰਾ ਹਾਲ ਦੱਸਿਆ, ਉਸ ਦੇ ਜਵਾਬੀ
ਨੇ ਆਖਿਆ ਖਾਂ ਜੀ ਚਿੰਤਾ ਨਾ ਕਰੋ ਸਾਨੂੰ ਭੀ ਪਠਾਣੀ
ਨੇ ਨਹੀਂ ਜਣਿਆਂ ਜੇ ਗੁਰੂ ਤੋਂ ਏਸ ਮਾਰ ਦਾ ਬਦਲਾ
ਨਾ ਲਈਏ ਤਾਂ ਤੇਰੀ ਤਾਕਤ ਤੇ ਬਹਾਦਰੀਦੀ ਬਾਦਸ਼ਾਹ
ਤਕ ਧਾਂਕ ਪੈ ਰਹੀ ਹੈ। ਭਾਈ ਚਾਰਾ ਸਾਰਾ ਤੇਰੇ
ਪਿੱਛੇ ਹੈ, ਬਾਦਸ਼ਾਹ ਤੋਂ ਫੌਜ ਲਿਆਕੇ ਗੁਰੂ ਨੂੰ ਫੜਕੇ
ਜਾਗੀਰਾਂ ਇਨਾਮ ਤੇ ਮਰਾਤਬੇ ਲਵਾਂਗੇ, ਸਗੋਂ ਚੰਗਾ
ਹੋਯਾ ਹਿੰਦੂ ਕਾਫ਼ਰ ਦੀ ਤਾਬੇਦਾਰੀ ਤੋਂ ਬਚੇ, ਉਸਮਾਨ
ਖਾਂ ਦੇ ਧੀਰਜ ਧਰਾਉਣੇ ਕਰ ਪੈਂਦੇ ਨੇ ਮੂੰਹ ਹੱਥ ਧੋਕੇ

ਖਾਣਾ ਤਾਂ ਕੁਛ ਖਾਧਾ ਤੇ ਰਾਤ ਨੂੰ ਪੈ ਭੀ ਰਿਹਾ ਪਰ
ਮਾਰੇ ਚਿੰਤਾ ਦੇ ਨੀਂਦ ਨਾ ਪਈ ॥

੫੪—ਪੈਂਦੇ ਖਾਂ ਨੇ ਫਰਿਆਦੀ ਹੋਣਾ ਤੇ
ਗੁਰੂ ਜੀ ਨੇ ਬਬੇਕਸਰ ਤਿਆਰ
ਕਰਾਉਣਾ ।

ਹੁਣ ਜਦ ਪੈਂਦੇ ਖਾਂ ਨੇ ਮੂਰਖ ਮੱਤ ਕਰਕੇ ਉਸਮਾਨ
ਖਾਂ ਜਿਹੇ ਸਿਫਲੇ ਆਦਮੀਆਂ ਦੇ ਆਖੇ ਖਤਾ ਬਖਸ਼ਾਉਣ
ਜੀ ਜਗਹ ਉਲਟਾ ਗੁਰੂਸਾਹਿਬਨਾਲਵੈਰ ਚੱਕਲੀਤਾ ਤਾਂ
ਗੁਰੂ ਜੀ ਨੇ ਭੀ ਏਸ ਨੂੰ ਮਨਾਉਣ ਲਈ ਕੋਈ ਸਿੱਖ
ਨਾ ਘਲਿਆ । ਪੈਂਦੇ ਖਾਂ ਨੂੰ ਗੁਰੂ ਜੀ ਦੀਆਂ ਬਖਸ਼ੀਸ਼ਾਂ
ਤੇ ਆਪਣੀ ਇੱਜ਼ਤ ਨੂੰ ਯਾਦ ਕਰ ਕਰ ਅਜਿਹਾ ਝੁਰੇਵਾਂ
ਲਗਾ ਕਿ ਖਾਣਾ ਪੀਣਾ ਸੌਣਾ ਸਭ ਰਹਿ ਗਿਆ,
ਮਾਰਿਆ ਸੰਸੇ ਦਾ ਰੰਗ ਰੂਪ ਸਭ ਉਡ ਗਿਆ, ਜਵਾਈ
ਉਤੇ ਤਾਂ ਕੁਛ ਪੇਸ਼ ਨਾ ਜਾਵੇ ਪਰ ਆਪਣੀ ਔਰਤ ਨੂੰ
ਦਿਨੇ ਰਾਤ ਗਾਲੀਆਂ ਦੇ ਛੱਡੇ । ਇਕ ਦਿਨ ਉਸਮਾਨ
ਖਾਂ ਪੰਜ ਸਤ ਆਦਮੀ ਲੈਕੇ ਗੁਰੂ ਜੀ ਨੂੰ ਸ਼ਿਕਾਰ ਵਿੱਚ
ਮਾਰਨ ਦੀ ਬਦਨੀਤ ਕਰਕੇ ਆ ਪਹੁੰਚਿਆ, ਪਰ
ਭਾਈ ਬਿਧੀ ਚੰਦ, ਭੱਲਣ, ਪ੍ਰਤਾਪ ਸਿੰਘ ਆਦਿਕ
ਨਾਲ ਸਨ । ਸਾਖੀ ਤਾਂ ਨੱਸ ਗਏ ਏਹ ਦੋਵੇਂ ਸਹੁਰਾ
ਜਵਾਈ ਫੜ ਲੀਤੇ ਖੂਬ ਮਾਰੇ, ਬਿਧੀ ਚੰਦ ਨੇ ਤਾਂ
ਚਾਹਿਆ ਮੁਕਾ ਛੱਡੀਏ ਪਰ ਗੁਰੂ ਜੀ ਨੇ ਉਨ੍ਹਾਂ

ਤਵਾਰੀਖ ਖਾਲਸਾ (੧੦੪੬) ਗੁਰੂ ੬ ਹਿੱਸਾ ੨

ਦੁਵਾਰਾ ਅਨੇਕਾਂ ਨੂੰ ਮਾਰਨ ਵਾਸਤੇ ਛੁਡਾ ਦਿਤਾ । ਫੇਰ
ਤਾਂ ਏਹ ਸਹੁਰਾ ਜਵਾਈ ਬਸੀਆਂ ਵਿਚ ਜੋ ਚਾਰ ਪੰਜ
ਪਿੰਡ ਪਠਾਣਾਂ ਦੇ ਹਨ ਸਭਨਾਂ ਵਿਚ ਫਿਰ ਨਿਕਲੇ,
ਭਾਈ ਚਾਰੇ ਨੂੰ ਕੱਠਾ ਕਰ ਪਗੜੀ ਉਤਾਰ ਕੇ ਸਭ ਦੇ
ਅੱਗੇ ਰਖ ਦਿਤੀ ਤੇ ਆਖਿਆ ਜੇ ਤੁਸੀਂ ਮਦਦ ਕਰਨੀ
ਹੋਵੇ ਤਾਂ ਪਗੜੀ ਬੰਧਾਓ ਨਹੀਂ ਤਾਂ ਮੈਂ ਕੁਛ ਖਾ ਮਰਾਂਗਾ,
ਬਿਨਾਂ ਵੈਰ ਲਏ ਜੀਉਣਾ ਚੰਗਾ ਨਹੀਂ । ਅਗੋਂ ਉਨ੍ਹਾਂ
ਆਖਿਆ ਖਾਂ ਜੀ ਗੁੱਸਾ ਨਾ ਕਰੀਂ ਏਹ ਤਾਂ ਚੰਗੀ ਤਰਹ
ਜਾਣ ਲੀਤਾ ਹੈ ਕਿ ਜਿਸਨੇ ਤੈਨੂੰ ਛੋਹਰ ਨੂੰ ਪਾਲਿਆ
ਪਦਾਰਥ ਖੁਲਾਕੇ ਪਹਿਲਵਾਨ ਬਣਾਇਆ, ਲੱਖਾਂ
ਰੁਪਯੇ ਬਖਸ਼ੇ, ਸਾਡੇ ਨਾਲੋਂ ਵੱਡਾ ਕਰ ਦਿਖਲਾਇਆ
ਜਦ ਤੂੰ ਓਸ ਨੂੰ ਓੜਕ ਏਹ ਦਾਦ ਦਿਤੀ, ਨਿਮਕ
ਹਰਾਮ ਅਹਿਸਾਨ ਫਰਾਮੋਸ਼ ਹੋਯਾ ਤਾਂ ਫੇਰ ਸਾਨੂੰ ਕੀਹ
ਨਫਾ ਦੇਣਾ ਹੈ? ਪਰ ਸ਼ਰਣ ਆਏ ਦੀ ਲਾਜ ਨੂੰ ਅਸੀਂ
ਤੇਰੇ ਸਾਥੀ ਹਾਂ । ਪੈਂਦੇ ਖਾਂ ਪਹਿਲੋਂ ਤਾਂ ਸ਼ਰਮਿੰਦਾ ਹੋਕੇ
ਸਿਰ ਨੀਵਾਂ ਕਰ ਭਾਈਆਂ ਦੇ ਤਾਨੇ ਸੁਣਦਾ ਰਿਹਾ,
ਫੇਰ ਅੰਤ ਦਾ ਬਚਨ ਸੁਣਕੇ ਕੁਝ ਖੁਸ਼ੀ ਹੋਯਾ । ਪੈਂਦੇ
ਖਾਂ ਦੇ ਚਾਰੇ ਦਾ ਪੁਤ੍ਰ ਕੁਤਬਖਾਂ ਜਲੰਧਰ ਦਾ ਸੂਬਾ ਸੀ,
ਭਾਈਆਂ ਦਾ ਮੇਲਾ ਲੈਕੇ ਫੇਰ ਓਸ ਪਾਸ ਗਿਆ ਸਾਰਾ
ਹਾਲ ਸੁਣਕੇ ਸੂਬੇ ਨੇ ਆਖਿਆ, ਜਿਸ ਨੇ ਤੈਨੂੰ ਐਡਾ
ਬੜਾ ਆਦਮੀ ਪਾਲ ਪੋਸਕੇ ਕੀਤਾ ਓਸਦਾ ਸਾਹਮਣਾ
ਕਰਨਾ ਤੇ ਬੁਰਾ ਚਿਤਵਨਾ ਸਰਾਸਰ ਨਿਮਕ ਹਰਾਮੀ
ਕ੍ਰਿਤਘਣਤਾ ਹੈ ਅਰ ਓਹ ਤੇਰੇ ਮੇਰੇ ਮਾਰਨ ਦਾ ਨਹੀਂ,

ਉਨਾਂ ਦੀ ਮਦਦ ਖੁਦਾ ਹੈ ਤਿੰਨ ਵਾਰੀ ਬਾਦਸ਼ਾਹੀ ਲਸ਼ਕਰ
 ਦੁਰਦਸ਼ਾ ਕਰਾਕੇ ਚਲਾ ਆਇਆ, ਜਦ ਉਨਾਂ ਦਾ ਵਾਲ
 ਵਿੰਗਾ ਨਾ ਹੋਯਾ ਤਾਂ ਤੁਸੀ ਅਸੀ ਕੀਹ ਕਰ ਸਕਦੇ ਹਾਂ?
 ਏਹ ਬਾਤਾਂ ਸੁਣਕੇ ਪੈਂਦੇ ਖਾਂ ਬੋਲਿਆ ਅਸੀ ਤਾਂ ਜਾਣਿਆਂ
 ਸੀ ਤੁਸੀ ਗੁਰੂ ਨੂੰ ਸ਼ਾਹੀ ਦੁਸ਼ਮਨ ਸਮਝਕੇ ਸਾਥੋਂ ਭੀ
 ਅਗੇ ਮਾਰਨ ਲਈ ਦੌੜੋਗੇ ਪਰ ਆਪਦੇ ਅੰਦਰ ਤਾਂ
 ਗੁਰੂ ਦਾ ਕੜਾਹ ਬੋਲਦਾ ਹੈ, ਕੀਹ ਕਿਤੇ ਮਿਲ ਗਿਆ
 ਸੀ? ਕੁਤਬ ਖਾਂ ਬੋਲਿਆ ਮੈਨੂੰ ਤਾਂ ਲੱਭਾ ਕਿ ਨਾ ਲੱਭਾ,
 ਤੇਰਾ ਵਜੂਦ ਹੀ ਗੁਰੂ ਕਾ ਕੜਾਹ ਹੈ ਤੂੰ ਕੀਹ ਆਖਣ
 ਨੂੰ ਮਰਦਾ ਹੈ? “ਛੱਜਤਾਂ ਬੋਲੇਹਜ਼ਾਰ ਛੇਕ ਵਾਲੀ ਛਾਨਣੀ
 ਕੀਹ ਬੋਲੇ?” ਪੈਂਦੇ ਖਾਂ ਨੇ ਬਹੁਤ ਸ਼ਰਮਿੰਦਾ ਹੋਕੇ ਆਖਿਆ
 ਆਹ ਭਾਈਚਾਰਾ ਸਾਰਾ ਮੇਲਾ ਕਰਕੇ ਤੇਰੀ ਸ਼ਰਨ
 ਆਯਾ ਹੈ, ਭਾਈਆਂ ਉਤੇ ਉਪਕਾਰ ਕਰਨਾ ਗੁਪਤ
 ਦੌਲਤ ਜਮਾਂ ਕਰਨੀ ਹੈ ਜੋ ਕਦੇ ਭੀੜ ਪਈ ਕੰਮ
 ਆਉਂਦੀ ਹੈ, ਭਾਈ ਤੇ ਮਿਤ੍ਰ ਬਿਪਤਾ ਵਿਚ, ਦਾਤਾ ਕਾਲ
 ਵਿਚ, ਪਰਖੇ ਜਾਂਦੇ ਹਨ। ਕਾਲ ਨਹੀਂ ਰਹਿੰਦਾ ਕੁਲੀਕਾਂ
 ਤੇ ਜਸ ਅਪਜਸ ਦੀਆਂ ਲੀਕਾਂ ਦੁਨੀਆਂ ਉਤੇ ਸਦਾ ਰਹਿ
 ਜਾਂਦੀਆਂ ਹਨ, ਤੇਰਾ ਉਪਕਾਰ ਭਾਈਆਂ ਨੂੰ ਸਦਾ ਯਾਦ
 ਰਹੇਗਾ। ਕੁਤਬ ਖਾਂ ਸੂਬੇ ਨੇ ਆਖਿਆ ਮੈਂ ਭਾਈ ਚਾਰੇ
 ਤੋਂ ਬਾਹਰ ਨਹੀਂ, ਜਿਤਨੀ ਤਾਕਤ ਹੋਊ ਲਾਵਾਂਗਾ, ਤੁਸੀ
 ਪਹਿਲੇ ਲਾਹੌਰ ਜਾਓ ਪਿਛੋਂ ਮੈਂ ਆਵਾਂਗਾ, ਬਾਦਸ਼ਾਹ
 ਪਾਸ ਤੁਸਾਡੀ ਮਹਿਮਾ ਕਰਕੇ ਮੱਦਦ ਲੈ ਦੇਵਾਂਗਾ। ਏਹ
 ਸੁਣਕੇ ਪੈਂਦੇ ਖਾਂ ਖੁਸ਼ੀ ਹੋਇਆ ਤੇ ਕੁਤਬ ਖਾਂ ਦੇ ਪੈਰ ਫੜਕੇ

ਤਵਾਰੀਖ ਖਾਲਸਾ (੧੦੪੮) ਗੁਰੂ ੬ ਹਿੱਸਾ ੨

ਸਤਿ ਸਲਾਮਾਂ ਕਰੀਆਂ, ਕੁਰਾਨ ਦੀ ਕਸਮ ਦਿਤੀ ਕਿ
ਤੁਸਾਂ ਜ਼ਰੂਰ ਛੇਤੀ ਆਉਂਦਾ, ਪੈਂਦੇਖਾਂ ਪੰਜਕੁ ਸੌ ਪਠਾਣ
ਦੁਟੇ ਭੱਜੇ ਸਾਜ ਵਾਲੇ ਹਾਰੇ ਹੋਏ ਘੋੜੇ ਸਭ ਨੂੰ ਆਪਣੇ
ਪਾਸੋਂ ਖਾਣਾ ਦਾਣਾ ਦਿੰਦਾ ਹੋਯਾ ਲਾਹੌਰ ਗਿਆ ਤੇ
ਜਵਾਈ ਸਮੇਤ ਲਗਾ ਅਮੀਰਾਂ ਦੇ ਘਰੀਂ ਫਿਰਨ । ਵਜ਼ੀਰ
ਖਾਂ ਨੂੰ ਗੁਰੂ ਜੀ ਦਾ ਪੱਖੀ ਜਾਣਕੇ ਓਸ ਤੋਂ ਡਰਦਾ
ਕੋਈ ਅਰਜ਼ ਕਰਨ ਦੀ ਹਾਮੀ ਨਾ ਭਰੇ, ਕਈ ਮਹੀਨੇ
ਘੱਟਾ ਛਾਟਿਆ ਜੋ ਕੁਛ ਪਾਸ ਸੀ ਛਕ ਛਕਾ ਬੈਠਾ,
ਭਾਈਚਾਰਾ ਵੱਖ ਜਾਨ ਖਾਏ, ਬਹੁਤ ਦੁਖੀ ਹੋਯਾ ਤਦੋਂ
ਨੂੰ ਕੁਤਬ ਖਾਂ ਜਾ ਪਹੁੰਚਿਆ, ਓਨ ਭੀ ਵਜ਼ੀਰ ਖਾਂ ਤੋਂ
ਡਰਕੇ ਅਰਜ਼ ਕਰਨੋਂ ਤਾਂ ਜਵਾਬ ਦਿਤਾ, ਪਰ ਰਾਹ ਦੱਸ
ਦਿਤਾ ਕਿ ਜਦ ਬਾਦਸ਼ਾਹ ਚੜ੍ਹੇ ਤਾਂ ਇਕ ਬੜੇ ਲੰਮੇ
ਬਾਂਸ ਨਾਲ ਮੁਰਗੀ ਬੰਨਕੇ ਓਸ ਨੂੰ ਚਿਕਾਓ, ਆਪੇ
ਬੁਲਾਕੇ ਹਾਲ ਸੁਣੇਗਾ, ਓਦੋਂ ਏਹੋ ਫਰਿਆਦ ਕਰਨ ਦੀ
ਨਿਸ਼ਾਨੀ ਸੀ, ਓਨ੍ਹਾਂਏਹੋ ਕੰਮ ਕੀਤਾ ਦਿਨੇ ਮਸਾਲ ਜਗਾ
ਕੇ ਮੁਰਗੀ ਚਿਕਾਈ । ਬਾਦਸ਼ਾਹ ਨੇ ਕਚੈਹਰੀ ਵਿਚ
ਬੁਲਾਯਾ ਸਲਾਬਤ ਖਾਂ ਡਿਉਢੀ ਵਾਲੇਨੂੰ ਪੰਜ ਸੌ ਰੁਪਯਾ
ਰਿਸ਼ਵਤ ਦੇਕੇ ਬਾਦਸ਼ਾਹ ਤਕ ਪਹੁੰਚਿਆ, ਜਦ ਏਨ
ਗੁਰੂ ਹਰਿਗੋਬਿੰਦ ਜੀ ਦਾ ਨਾਉਂ ਲੀਤਾ ਤੇ ਬਾਦਸ਼ਾਹ
ਨੇ ਵਜ਼ੀਰ ਖਾਂ ਵੰਨੀ ਵੇਖਿਆ ਤਾਂ ਵਜ਼ੀਰ ਖਾਂ ਬੇਲਜਾ
ਹਜ਼ਰਤ ਜੋ ਬਰਤਾਰਾ ਤੇਰ੍ਹਵੀਂ ਸਦੀ ਗੁਜ਼ਰੀ ਹੋਣ
ਵਾਲਾ ਹਦੀਸ ਵਿਚ ਪੈਗੰਬਰ ਸਾਹਿਬ ਨੇ ਫਰਮਾਯਾ ਹੈ
ਕਿ ਪਿਤਾ ਨਾਲ ਪੁਤਰ ਲੜੇਗਾ, ਮਾਂ ਦੀ ਗੁਤ ਧੀ ਖੇਵੇਗੀ

ਨੂੰਹ ਸੱਸ ਉਤੇ ਹੁਕਮ ਕਰੇਗੀ, ਇਸਤ੍ਰੀ ਪਤੀ ਅਦਾਲਤਾਂ,
 ਵਿਚ ਝਗੜਨਗੇ, ਔਰਤਾਂ ਸੁਤੰਤ੍ਰ ਹੋਣਗੀਆਂ, ਚਾਕਰ
 ਨਿਮਕ ਹਰਾਮ ਹੋਨਗੇ, ਵਰਖਾ ਵੇਲੇ ਸਿਰ ਨਾਂ ਪਵੇਗੀ,
 ਹਾਕਮ ਮੁਦਈ ਮੁਦਾਲੈ ਦੋਹਾਂ ਤੋਂ ਵੱਢੀ ਖਾਣਗੇ, ਇਕ
 ਭਾਈ ਦੂਜੇ ਦੀ ਗੱਲ ਪਸਿੰਦ ਨ ਕਰੇਗਾ, ਪੈਸਾਹੀਇਮਾਨ
 ਹਰਿ ਜਾਏਗਾ, ਮਨ ਭਾਉਂਦੇ ਮਤ ਚਲਣਗੇ, ਅਪਣੀ
 ਅਕਲ ਦਾ ਕਹਿਆ ਕਰਨਗੇ, ਬਜ਼ੁਰਗਾਂ ਦਾ ਬਚਨ ਨ
 ਮੰਨਣਗੇ, ਏਹ ਗੱਲਾਂ ਸਭ ਸੱਚ ਵਰਤਣਗੀਆਂ, ਕਿਉਂਕਿ
 ਹੁਣੇ ਏਹ ਗੱਲਾਂ ਚਮਕਨ ਲੱਗ ਪਈਆਂ ਹਨ । ਏਸ
 ਪਠਾਣ ਦੇ ਮਾਂ ਬਾਪ ਮਰ ਗਏ ਰੁਲਦਾ ਫਿਰਦਾ ਸੀ
 ਗੁਰਾਂ ਦਾ ਘਰ ਨਿਥਾਵਿਆਂ ਦਾ ਥਾਉਂ ਨਿਮਾਣਿਆਂ ਦਾ
 ਮਾਲ ਸੁਲਾਹਕੁਲ ਹੈ, ਗੁਰੂ ਜੀਨੇ ਤਰਸ ਖਾਕੇ ਏਸ ਮਛੇ-
 ਹਰ ਨੂੰ ਪੁਤ੍ਰਾਂ ਵਾਂਗੂੰ ਪਾਲਿਆ ਪੋਸਿਆ, ਵੱਡਾਕੱਦ ਦੇਖਕੇ
 ਪਹਿਲਵਾਨਾਂ ਵਾਲੀ ਖੁਰਾਕ ਦਿੱਤੀ, ਸ਼ਸਤ੍ਰ ਵਿੱਦਯਾ
 ਸਿਖਾਈ । ਜੇ ਚੰਗੀ ਚੀਜ਼ ਗੁਰੂ ਜੀ ਪਾਸ ਆਵੇ
 ਏਸਨੂੰ ਬਖਸ਼ਦੇ ਰਹੇ, ਵਿਆਹ ਦਿੱਤਾ, ਹੁਣ ਏਸ ਪਾਸ
 ਲੱਖ ਰੁਪਯੇ ਦਾ ਸਾਮਾਨ ਹੈ ਜਿਸ ਕਰਕੇ ਭਾਈ ਚਾਰਾ
 ਭੀ ਏਸ ਦੀ ਆਣ ਮੰਨਦਾ ਹੈ, ਹੁਣ ਏਸ ਦੀਆਂ
 ਅੱਖਾਂ ਅਗੇ ਸਰੋਂ ਫੁੱਲ ਆਈ ਹੈ, ਗੁਰੂ ਜੀ ਦਾ ਚਿੱਟਾ
 ਬਾਜ਼ ਤੇ ਅਦਭੁਤ ਬਸਤ੍ਰ ਸ਼ਸਤ੍ਰ ਜਿਗਾ ਕਲਗੀ ਸਵਾ
 ਲੱਖ ਕੀਮਤ ਦਾ ਘੋੜਾ ਏਹ ਸਭ ਚੀਜ਼ਾਂ ਜੋ ਓਨਾਂ ਨੂੰ
 ਬਦਖਸ਼ਾਂ ਵਾਲਾ ਸੇਦਾਗਰ ਦੇ ਗਿਆ ਸੀਏਸ ਦੇ ਮਵਾਈ
 ਨੇ ਚੁਰਾ ਲਈਆਂ, ਗੁਰੂ ਜੀ ਮੰਗ ਰਹੇ ਏਨ੍ਹਾਂ ਦਿੱਤੀਆਂ

ਤਵਾਰੀਖ ਖਾਲਸਾ (੧੦੫੦) ਗੁਰੂ ਏ ਹਿੱਸਾ ੨

ਨਹੀਂ, ਕਸਮ ਖਾਕੇ ਮੁਕਰ ਗਿਆ। ਝੂਠੀ ਕਸਮ ਖਾਣ
ਤੋਂ ਗੁਰੂ ਜੀ ਨੂੰ ਗੁਸਾ ਆਇਆ, ਏਸਦੇ ਘਰੋਂ ਸਾਂਵੀਆਂ
ਕਢਾ ਲਈਆਂ, ਏਸ ਨੇ ਮਾਫੀ ਨਾ ਮੰਗੀ ਉਲਟਾ
ਮੁਕਾਬਲਾ ਕੀਤਾ, ਗੁਰੂ ਜੀ ਨੇ ਆਪਣਾ ਪਾਲਕ ਸਮਝਕੇ
ਚਾਰ ਥੱਪੜ ਮਰਵਾ ਦਿੱਤੇ, ਕੀ ਹੋਯਾ ਸੀ? ਮਾਲਕ ਮਾਰਦੇ
ਭੀ ਹਨ। ਆਪ ਜੇਕਰ ਸਾਡਾ ਗੁਨਾਹ ਕਸੂਰ ਸਾਬਤ
ਕਰਕੇ ਮਾਰੋ ਤਾਂ ਸਾਥੋਂ ਹਜ਼ੂਰ ਤੋਂ ਮਾਫੀ ਮੰਗਣੀ ਜੋਗ ਹੈ
ਕਿ ਮੁਕਾਬਲਾ? ਸੋ ਏਸ ਨਿਮਕ ਹਰਾਮ ਨੇ ਮਾਫੀ ਨਾ
ਮੰਗੀ ਸਗੋਂ ਉਲਟਾ ਆਪਣੇ ਮਾਲਕ ਨਾਲ ਮੁਕਾਬਲਾ
ਕਰਨ ਵਾਸਤੇ ਹਜ਼ੂਰ ਤੋਂ ਮਦਦ ਲੈਣ ਆਯਾ ਹੈ, ਅਗੇ
ਸੋ ਆਪ ਨੂੰ ਭਾਵੇਂ ਸੋ ਕਰੋ, ਪਰ ਏਸ ਨੂੰ ਪੁਛੋ ਮੇਰਾ
ਕਹਿਣਾ ਸਭ ਸੱਚਾ ਹੈ ਯਾ ਕੁਝ ਹੋਰ। ਹੁਣ ਪੈਂਦੇ ਖਾਂ
ਕਿਉਂ ਮੁਕਰੇ? ਸਾਰੀ ਕਚੈਹਰੀ ਜਾਣਦੀ ਸੀ, ਸਭ ਕੁਝ
ਮੰਨਣਾਂ ਪਿਆ ਤਾਂ ਬਾਦਸ਼ਾਹ ਨੇ ਪੈਂਦੇ ਖਾਂ ਨੂੰ ਨਿਮਕ-
ਹਰਾਮੀ ਕਹਿਕੇ ਧੱਕੇ ਦਿਵਾ ਕਰ ਕਿਲੇ ਵਿਚੋਂ ਕਢਵਾ
ਦਿਤਾ, ਪੈਂਦੇ ਖਾਂ ਰੋਦਾ ਹੋਯਾ ਨਿੰਮੇ ਝਾਣਾ ਹੋਕੇ ਡੇਰੇ ਜਾ
ਬੈਠਾ ਪਰ ਕੁਤਬ ਖਾਂ ਨੇ ਧੀਰਜ ਦਿੱਤਾ। ਏਧਰ ਗੁਰੂ
ਜੀ ਪਾਸ ਨਿੱਤ ਨਵੀਂ ਰੋਣਕ ਬਣੀ ਰਹੇ, ਬਹੁਤ ਸਾਰੇ
ਸਿੱਖਾਂ ਤੇ ਪਰਵਾਰ ਦੀ ਇੱਛਾ ਪੂਰੀ ਕਰਨ ਲਈ
ਗੁਰੂ ਜੀ ਨੇ ਦੁਸੈਹਰਾ ਅੰਮ੍ਰਿਤਸਰ ਜੀ ਜਾ ਕੀਤਾ, ਗੁਰਾਂ
ਦਾ ਏਥੇ ਆਉਣਾ ਸੁਣਕੇ ਦੀਪ ਮਾਲਾ ਦੇ ਇਸ਼ਨਾਨ
ਦਰਸ਼ਨ ਕਰਨ ਲਈ ਬਹੁਤ ਸੰਗਤਾਂ ਆਉਣ ਲਗੀਆਂ,
ਬੜਾ ਭਾਰੀ ਮੇਲਾ ਹੋਯਾ ਤੇ ਪਦਾਰਥਭੀ ਬਹੁਤ ਆਯਾ।

ਬਬੇਕ ਸਰ ਤਾਲ ਜੋ ਗੁਰੂ ਜੀ ਨੇ ਅਰੰਭਿਆ ਹੋਯਾ
 ਵਿਚਕਾਰ ਪਿਆ ਸੀ ਹੁਣ ਓਥੇ ਅਨੇਕ ਰਾਜ ਮਜ਼ੂਰ
 ਲਾਕੇ ਗੁਰੂ ਸਾਹਿਬ ਨੇ ਹੁਕਮ ਦਿਤਾ ਪੰਜ ਮਹੀਨੇ ਵਿਚ
 ਤਿਆਰ ਹੋ ਜਾਵੇ, ਏਸ ਕਰਕੇ ਗੁਰੂ ਜੀ ਭੀ ਓਥੇ ਜਾਕੇ
 ਬਹੁਤ ਬੈਠਣ ਲੱਗੇ । ਭਾਵੇਂ ਕੋਲਾਂ ਬਦਲੇ ਗੁਰੂ ਜੀ ਨੂੰ
 ਬਬੇਕ ਲੱਗਣ ਦੇ ਰੁਪਯਾਂ ਨਾਲ ਏਹ ਤਾਲ ਬਣਕੇ
 ਬਬੇਕ ਸਰ ਨਾਮ ਹੋਣਾ ਲਿਖਿਆ ਹੈ, ਪਰੰਤੂ ਸੱਚ ਏਹ
 ਹੈ ਕਿ ਏਥੇ ਛੀ ਮਹੀਨੇ ਬੈਠਕੇ ਗੁਰੂ ਜੀ ਗੁਰੂ ਘਰ ਦੇ
 ਪ੍ਰੇਮੀ ਬ੍ਰਹਮ ਗਿਆਨ ਦੀ ਇੱਛਾ ਵਾਲੇ ਸਿੱਖਾਂ ਸਾਧਾਂ
 ਨੂੰ ਆਤਮਾਂ ਅਨਾਤਮਾਂ ਨਿਰਨੇ ਕਰਕੇ ਸੱਚਾ ਬਬੇਕਦਿਤ੍ਰ
 ਕਰਾਉਂਦੇ ਰਹੇ ਸੇ ਤਾਂ ਬਬੇਕ ਸਰ ਨਾਮ ਹੋਯਾ ਕਿਉਂਕਿ
 ਏਥੇ ਰਾਮਦਾਸ ਪੁਰ ਦੀ ਬਸਤੀ ਤੋਂ ਦੂਰ ਓਸੇ ਸਮੇਂ
 ਬਹੁਤ ਸੁੰਦਰ ਜੰਗਲ ਤਾਲ ਦੇਖਕੇ ਗੁਰੂ ਜੀ ਇਕਾਂਤ
 ਆ ਬੈਠੇ ਸੇ, ਬਿਨ੍ਹਾਂ ਬਬੇਕੀ ਪੁਰਸ਼ਾਂ ਦੇ ਹੋਰ ਨੂੰ ਏਥੇ
 ਆਉਂਣ ਦਾ ਹੁਕਮ ਨਹੀਂ ਸੀ, ਏਸੇ ਕਰਕੇ ਏਥੇ ਫੇਰ ਭੀ
 ਬਬੇਕੀ ਸੰਤ ਬ੍ਰਿਕਤ ਭਾਈ ਮੇਹਰ ਸਿੰਘ ਕਟਈ,
 ਵਸਾਖਾ ਸਿੰਘ ਬਹੁਤ ਨਿਵਾਸ ਕਰਦੇ ਰਹੇ ਹਨ । ਤਾਲ
 ਦੀ ਦਹਿਲ ਵਾਸਤੇ ਸੰਗਤਾਂ ਭੀ ਗੁਰੂ ਜੀ ਪਾਸ ਬਹੁਤ
 ਆਉਂਦੀਆਂ ਰਹੀਆਂ, ਜਿਸ ਕਰਕੇ ਤਾਲ ਬਹੁਤਸ਼ੀਘਰ
 ਤਯਾਰ ਹੋ ਗਿਆ, ਗੁਰੂ ਜੀ ਨੇ ਤਾਲ ਪੂਰਾ ਕਰਕੇ
 ਕੀਰਤ ਪੁਰ ਜਾਣ ਲਈ ਸੰ: ੧੬੯੧ ਬਿ: ਨੂੰ ਵੈਸਾਖੀ
 ਦਾ ਮੇਲਾ ਕਰਤਾਰ ਪੁਰ ਆ ਕੀਤਾ, ਬੜੀ ਧੁਮ ਧਾਮ
 ਦਾ ਮੇਲਾ ਹੋਯਾ ॥

ਤਵਾਰੀਖ ਖਾਲਸਾ (੧੦੫੨) ਗੁਰੂ ੬ ਹਿੱਸਾ ੨

ਹੁਣ ਈਸ਼ਰ ਨੇ ਪੈਂਦੇ ਦੀਆਂ ਬਦੀਆਂ ਦਾ ਬਦਲਾ
ਓਸਨੂੰ ਮੌਤ ਦੇਣ ਦੀ ਏਹ ਬਯੋਂਤ ਬਣਾ ਦਿਤੀ:-

ਵਜ਼ੀਰ ਖਾਂ ਨੂੰ ਤਾਂ ਸਿੰਧ ਦੇ ਅਮੀਰਾਂ ਤੋਂ ਜੋ ਬਿਗੜ
ਰਹੇ ਸੇ, ਖਿਰਾਜ ਲੈਣ ਲਈ ਸਜਾਣਾ ਤੇ ਪੁਰਾਣਾ ਵਜ਼ੀਰ
ਸਮਝਕੇ ਸ਼ਾਹਜਹਾਂ ਨੇ ਓਧਰ ਭੇਜ ਦਿਤਾ, ਪਿਛੇ
ਅਬਦੁਲ ਰਹੀਮ ਖਾਂ ਵੱਡੇ ਵਜ਼ੀਰ ਨੂੰ ਓਹ ਅਮੋਲਕ
ਜੇਵਰ ਜੋ ਮਾਤਾ ਨਾਨਕੀ ਜੀ ਨੇ ਪੈਂਦੇ ਖਾਂ ਦੀ ਤੀਵੀਂ ਨੂੰ
ਬਖਸ਼ੇ ਸੇ ਕੁਤਬ ਖਾਂ ਨਾਜ਼ਮ ਨੇ ਪੈਂਦੇ ਖਾਂ ਤੋਂ ਵੱਢੀ
ਦਿਵਾਕੇ ਪੈਂਦੇ ਦੀ ਅਰਜ਼ ਕਰਾ ਦਿਤੀ, ਜਾਂ ਪੈਂਦੇ ਖਾਂ
ਰੂਬਰੂ ਗਿਆ ਤੇ ਏਸਦੇ ਕੱਦ ਚੇਹਰੇ ਵੰਨੀ ਬਾਦਸ਼ਾਹ ਨੇ
ਦੇਖਿਆ ਤਾਂ ਵਜ਼ੀਰ ਨੇ ਆਖਿਆ ਹਜ਼ਰਤ ਏਹ ਭੀ ਜ਼ਮਾਨੇ
ਦਾ ਰੁਸਤਮ ਹੈ, ਏਹ ਸੌ ਅਸਵਾਰ ਪਠਾਣ ਦਾ ਸਰਦਾਰ
ਸੀ ਜੋ ਏਸੇ ਵਰਗੇ ਬਹਾਦੁਰ ਲੜਾਕੇ ਸੇ, ਏਨ੍ਹਾਂ ਦੇ ਹੀ
ਜੋਰ ਗੁਰੂ ਸ਼ਾਹੀ ਫੌਜ ਤੋਂ ਬਚਦਾ ਰਿਹਾ, ਹੁਣ ਏਹ ਸਭ
ਓਸ ਪਾਸੋਂ ਚਲੇ ਆਏ, ਕਿਉਂਕਿ ਓਹ ਦੀਨ ਇਸਲਾਮ
ਦੀ ਹੁਣ ਬਹੁਤ ਹਜ਼ੇ (ਨਿੰਦਿਆ) ਕਰਦਾ ਹੈ, ਜਿਸ ਤੋਂ
ਖਿਝਕੇ ਪੈਂਦੇ ਖਾਂ ਨੇ ਕੁਝ ਅਗੋਂ ਆਖ ਦਿੱਤਾ, ਓਸਨੇ
ਏਸ ਨੂੰ ਮਾਰਿਆ ਕੁਟਿਆ ਬੇਇੱਜ਼ਤ ਕਰਕੇ ਏਸਦੀ ਘਰ
ਬੱਥਰੀ ਸਭ ਲੁਟ ਲੀਤੀ; ਹੁਣ ਭਰੋਸਾ ਹੈ ਕਿ ਇਕ ਤਾਂ
ਓਸ ਪਾਸ ਕੋਈ ਆਦਮੀ ਲੜਾਕਾ ਨਹੀਂ ਰਿਹਾ ਦੂਜੇ
ਏਸਨੂੰ ਸਾਰਾ ਭੇਤ ਹੈ। ਪਾਸੋਂ ਕਿਨੇ ਆਖਿਆ ਓਹ ਧਾੜਵੀ
ਰਖਦਾ ਹੈ, ਪਰਜਾ ਨੂੰ ਲੁਟ ਲੁਟ ਖਾਂਦਾ ਹੈ, ਕੋਈ

ਬੋਲਿਆ ਓਨ ਤਿੰਨ ਵਾਰੀ ਸ਼ਾਹੀ ਫੌਜ ਦਾ ਮੁਕਾ-
ਬਲਾ ਕਰਕੇ ਅਨੇਕ ਸ੍ਰਦਾਰ ਤੇ ਹਜ਼ਾਰਾਂ ਸਿਪਾਹੀ ਖਪਾ
ਦਿੱਤੇ। ਕਿਨੇ ਕਿਹਾ ਓਸਨੂੰ ਅੰਮ੍ਰਤਸਰ ਵੜਨ ਦੀ
ਹਜ਼ੂਰ ਨੇ ਮਨਾਹੀ ਕੀਤੀ ਹੋਈ ਹੈ ਹੁਣ ਛੀ ਮਹੀਨੇ
ਹੋਏ ਓਥੇ ਹੀ “ਇਟ ਖੜਕੇ, ਦੁਕੜ ਬਜੇ, ਆਵੇ
ਖਲਕਤ ਦੇਗ ਚਲਾਵੇ।” ਹੋ ਰਹੀ ਹੈ, ਹੁਕਮ ਅਦੂਲੀ
ਬੜਾ ਭਾਰੀ ਗੁਨਾਹ ਹੈ। ਏਹੋ ਜਿਹੇ ਅਨੇਕ ਚਿੰਗਾੜੇ
ਪਾਕੇ ਬਾਦਸ਼ਾਹ ਨੂੰ ਭੜਕਾ ਦਿੱਤਾ, ਸ਼ਾਹਜਹਾਂ ਨੇ ਓਸੇ
ਘੜੀ ਕਚਿਹਰੀ ਵਿੱਚ ਬੀੜਾ ਰਖ ਦਿੱਤਾ ਤੇ ਹੁਕਮ
ਕੀਤਾ ਜੋ ਕੋਈ ਗੁਰੂ ਤੇ ਬੀੜਾ ਚੁਕੇ ਓਸਨੂੰ ਬੜਾ
ਆਦਮੀ ਕੀਤਾ ਜਾਊਗਾ। ਓਸ ਸਮੇਂ ਏਹੋ ਰਿਵਾਜ ਸੀ,
ਜਦ ਕੋਈ ਮੁਹਿੰਮ ਪੈਂਦੀ ਇੱਕ ਸਮਸ਼ੇਰ ਨੰਗੀ ਕਰਕੇ
ਪਾਨਾਂ ਦਾ ਬੀੜਾ ਕਚੈਹਰੀ ਵਿੱਚ ਬਾਦਸ਼ਾਹ ਰਖਾ ਦਿੰਦਾ
ਜੇਹੜਾ ਸ੍ਰਦਾਰ ਉਠਕੇ ਬਾਦਸ਼ਾਹ ਨੂੰ ਸਲਾਮ ਕਰ ਬੀੜਾ
ਚਬਾ ਤਲਵਾਰ ਉਠਾ ਮਿਆਨ ਕਰ ਗਾਤਰੇ ਪਾ ਲੈਂਦਾ
ਓਸਨੂੰ ਜਬਾ ਜੋਗ ਫੌਜ ਦੇਕੇ ਮੁਹਿੰਮ ਉਤੇ ਭੇਜਿਆ
ਜਾਂਦਾ ਸੀ। ਹੁਣ ਜਦ ਗੁਰਾਂ ਉਪਰ ਹੋਰ ਕਿਨੇ ਖੰਡਾ
ਨਾ ਚੁਕਿਆ ਤਾਂ ਮੁਖਲਸ ਖਾਂ ਦੇ ਛੋਟੇ ਭਾਈ ਕਾਲੇ ਖਾਂ
ਪਸ਼ੌਰੀ ਸਿਪਾਹ ਸਲਾਰ ਨੇ ਆਪਨੇ ਭਾਈ ਦਾ ਬਦਲਾ
ਲੈਣ ਲਈ ਉਠ ਕਰ ਬਾਦਸ਼ਾਹ ਨੂੰ ਸਲਾਮ ਕੀਤਾ ਤੇ
ਪਾਨ ਦਾ ਬੀੜਾ ਚਬਾ ਲੀਤਾ, ਤਲਵਾਰ ਗਾਤਰੇ ਪਾਕੇ
ਬੋਲਿਆ ਮੇਰਾ ਦਿਲ ਭਾਈ ਦੇ ਵੈਰ ਲੈਣ ਦੀ ਅੱਗ
ਨਾਲ ਭਰਿਆ ਹੋਯਾ ਹੈ ਹੁਣ ਠੰਢਾ ਕਰਾਂਗਾ, ਬਾਦਸ਼ਾਹ

ਤਵਾਰੀਖ ਖਾਲਸਾ (੧੦੫੪) ਗੁਰੂ ਏ ਹਿੱਸਾ ੨

ਨੇ ਸਵਾਲੱਖ ਦਾ ਖਿਲਅਤ ਦੇਕੇ ਕਿਹਾ ਜਿਤਨੀ ਫੌਜ
ਚਾਹੀਏ ਲੈ ਜਾਓ। ਉਸੇ ਘੜੀ ਅਨਵਰ ਖਾਂ ਖੋਜਾ
ਅਬਦੁਲ ਖਾਂ ਦਾ ਮਿੱਤ੍ਰ ਜਾਫ਼ਰ ਬੇਗ ਲਲਾਬੇਗ ਦਾ
ਪੁਤ੍ਰ, ਮਲਕ ਅਨਵਰ ਖਾਂ ਸ਼ੱਮਸ ਬੇਗ ਦਾ ਭਾਈ,
ਮਿ੍ਜਾ ਹਸਨ ਬੇਗ, ਏਹੋ ਜਿਹੇ ਕਈ ਪੰਜ ਪੰਜ ਸਤ ਸਤ
ਹਜ਼ਾਰੀ ਬਾਦਸ਼ਾਹ ਤੋਂ ਹੁਕਮ ਲੈਕੇ ਕਾਲੇ ਖਾਂ ਦੇ ਸਾਥੀ
ਹੋ ਗਏ ਤੇ ਫੌਜ ਨੂੰ ਤਜਾਰ ਹੋਣ ਦਾ ਹੁਕਮ ਸੁਣਾਇਆ
ਗਿਆ।

੫੫—ਫੌਜ ਦੀ ਚੜ੍ਹਾਈ ਸ਼ਿਕਾਰ ਤਸਵੀਰਾਂ ਅਨਵਰ ਖਾਂ ਧੀਰ ਮੱਲ ਦਾ ਪ੍ਰਸੰਗ

ਏਧਰ ਗੁਰੂ ਜੀ ਨੇ ਕਾਲੇ ਖਾਂ ਦੇ ਬੀੜਾ ਚੁਕਣ ਦੀ
ਖਬਰ ਸੁਣਕੇ ਉਸੇ ਦਿਨ ਮਸੰਦਾਂ ਦੁਆਰੇ ਸਾਰੇ ਦੇਸਾਂ
ਵਿੱਚ ਸਿੱਖਾਂ ਨੂੰ ਖਬਰ ਪੁਚਾ ਦਿੱਤੀ, ਜਿਸ ਨੂੰ ਸੁਣਦੇ
ਸਾਰ ਉੱਘੇ ਉੱਘੇ ਥੀਰ ਧੀਰ ਸਿਦਕੀ ਸਿੱਖ ਟੋਲਿਆਂ
ਦੇ ਟੋਲੇ ਮਾਝੇ, ਮਾਲਵੇ, ਤਿਹਾੜੇ, ਨੱਕੋ, ਲੰਮੇ, ਪੋਠੋਹਾਰ
ਦੜਪ, ਕੰਢੀ ਆਦਿਕ ਦੇਸਾਂ ਤੋਂ ਸਮਾਨ ਜੰਗ ਤੇ
ਖਰਚ ਲੈਕੇ ਆਉਣ ਲਗ ਪਏ। ਜਦ ਪੈਂਦੇ ਖਾਂ
ਗਿਆ ਸੀ ਉਦੋਂ ਸੱਭੇ ਪੰਦਰਾਂ ਸੋਲਾਂ ਸੌ ਆਦਮੀ ਗੁਰੂ
ਜੀ ਪਾਸ ਸੀ, ਫੇਰ ਪੰਜ ਛੀ ਹਜ਼ਾਰ ਹੋ ਗਿਆ ਤੇ ਰੋਜ
ਰੋਜ ਸੋਮੇਂ ਦੇ ਜਲ ਵਾਂਗ ਸਿੱਖ ਚਲੇ ਆਉਣ। ਉਧਰ
ਬਾਦਸ਼ਾਹ ਦਾ ਹੁਕਮ ਹੋਏ ਤੋਂ ਪੈਦੇ ਖਾਂ ਉਸਮਾਨ ਖਾਂ
ਫੁਲੇ ਨਹੀਂ ਸਮਾਉਂਦੇ ਸੇ ਪੈਂਦੇ ਖਾਂ ਸਾਥੀਆਂ ਨੂੰ ਆਖਦਾ

ਸੀ ਗੁਰੂ ਕੇ ਖਜ਼ਾਨੇ ਦੀ ਮੈਨੂੰ ਖਬਰ ਹੈ ਤੁਸੀਂ ਉਹ
ਵੰਡ ਲਈਯੋ ਜੋ ਸੱਤਾਂ ਪੀੜ੍ਹੀਆਂ ਜੋਗਾ ਬਹੁਤ ਹੈ,
ਕਾਲੇ ਖਾਂ ਪਸ਼ੋਰੀ ਨਾਜ਼ਮ ਪਾਸ ਭਾਵੇਂ ਫੌਜ ਬਹੁਤ ਸੀ
ਪਰ ਉਸ ਵਿਚੋਂ ਅਠਕੁ ਹਜ਼ਾਰ ਜੋਧਾ ਚੁਣੇ ਲੀਤਾ,
ਹੋਰ ਖੋਜੇ ਅਨਵਰ ਖਾਂ, ਹਸਨ ਖਾਂ, ਜਾਫਰ ਬੇਗ,
ਆਦਿਕ ਸਭ ਦੇ ਚੁਣੇ ਹੋਏ ਲੜਾਕੇ ਬੀਰ ਮਿਲ ਕੇ
ਬਾਰਾਂਕੁ ਹਜ਼ਾਰ ਹੋ ਗਏ, ਪਰ ਜਿਨ੍ਹਾਂ ਦੇ ਸੰਬੰਧੀ ਪਿਛ-
ਲੀਆਂ ਤਿੰਨ ਲੜਾਈਆਂ ਵਿੱਚ ਗੁਰੂ ਜੀ ਦੇ ਸਿੱਖਾਂ ਦੇ
ਹਥੋਂ ਮਾਰੇ ਗਏ ਸੇ ਉਹ ਲੋਗ ਬਹੁਤ ਸ਼ਾਮਲ
ਲਸਕਰ ਸ਼ਾਹੀ ਹੋ ਗਏ, ਹੋਰ ਲੋਗ ਬਿਗਾਰੀ ਭਾਰ
ਬਰਦਾਰੀ ਟਹਿਲੀਏ ਆਦਿਕ ਸਭ ਮਿਲਕੇ ਬੇਸ਼ੁਮਾਰ
ਲਸਕਰ ਵਾਜੇ ਵਜਾਕੇ ਐਉਂ ਚੱਲ ਪਿਆ ਜਿਕ੍ਹੂੰ ਖੰਭਾਂ
ਵਾਲੇ ਕੀੜੇ ਸੌਣ ਵਿਚ ਉੱਡ ਪੈਂਦੇ ਹਨ । ਹੁਣ ਕਰਤਾਰ
ਪੁਰ ਹਿਮਾਲੇ ਵੰਨੀ ਟਿੱਡ ਵਾਂਗੂੰ ਉਮਡੇ ਹੋਏ ਦਲ ਨੇ
ਬਟਾਲੇ ਦੇ ਰਸਤੇ ਬਾਗੜੀਆਂ ਪਿੰਡ ਦੇ ਪੱਤਣ ਜੋ
ਮੁਕੇਰੀਆਂ ਦੇ ਨਜੀਕ ਹੈ, ਬਜਾਸਾ ਲੰਘਕੇ ਮਲਾਮ ਪੁਰ
ਕੋਟਲੇ ਆ ਡੇਰਾ ਕੀਤਾ, ਉਥੋਂ ਦੇ ਰਈਸ ਉਸਮਾਨ ਖਾਂ
ਨੇ ਸਾਰਾ ਭੇਤ ਪਾਕੇ ਪੈਂਦੇ ਖਾਂ ਨੂੰ ਲਾਨਤਾਂ ਦਿੱਤੀਆਂ
ਤੇ ਕਿਹਾ ਜਿਸ ਨੇ ਤੈਨੂੰ ਪੁੱਤਾਂ ਵਾਂਗੂੰ ਪਾਲਿਆ ਹੁਣ ਤੂੰ
ਨਿਮਕ ਹਰਾਮ ਹੋਕੇ ਉਸ ਨਾਲ ਲੜਨ ਚੱਲਿਆ ਹੈਂ,
ਤੈਨੂੰ ਮੌਤ ਲੈ ਚੱਲੀ ਹੈ । ਉਥੋਂ ਅੱਗੇ ਅਨੇਕ ਪਿੰਡਾਂ
ਵਿਚ ਦੀ ਕਾਲੇ ਖਾਂ ਨੇ ਲਸਕਰ ਨੂੰ ਜਲੰਧਰ ਜਾ
ਉਤਾਰਿਆ । ਕਾਲੇ ਖਾਂ, ਜਮਾਲ ਖਾਂ, ਹਸਨ ਬੇਗ

ਤਵਾਰੀਖ ਖਾਲਸਾ (੧੦੫੬) ਗੁਰੂ ੬ ਹਿੱਸਾ ੨

ਜਾਫਰ ਬੇਗ, ਕੁਤਬ ਖਾਂ, ਪੈਂਦੇ ਖਾਂ, ਉਸਮਾਨ ਖਾਂ
ਆਦਿਕ ਸਰਦਾਰਾਂ ਨੇ ਪਹਿਲਾਂ ਫੌਜ ਦੀ ਤਜਾਰੀ ਦੇਖਕੇ
ਹਾਜ਼ਰੀ ਲਈ। ਫੇਰ ਵਖਰੀ ਵਖਰੀ ਅਨੇਕ ਜਗਾ ਵੰਡ
ਕਰ ਜਦ ਸਲਾਹ ਕਰਨੇ ਬੈਠੇ ਤਾਂ ਪੈਂਦੇ ਖਾਂ ਬੋਲਿਆ
ਤੁਸੀਂ ਕੀਹ ਗਿਣਤੀਆਂ ਕਰਦੇ ਹੋ ਓਸ ਪਾਸ ਤਾਂ ਸੱਭੇ
ਦੇਕੁ ਹਜ਼ਾਰ ਜੱਟ, ਬੂਟ, ਖੱਤ੍ਰੀ ਅਰੋੜੇ ਡਰਾਕਲ ਕੌਮਾਂ
ਦੇ ਗਰੀਬ ਲੋਕ ਕੱਠੇ ਹੋ ਰਹੇ ਹਨ, ਤੁਸੀਂ ਓਨ੍ਹਾਂ ਨੂੰ
ਰੋਕੀਓ ਮੈਂ ਕੱਲਾ ਹੀ ਗੁਰੂ ਨੂੰ ਜਾ ਫੜਾਂਗਾ, ਮੇਰੇ
ਸਾਹਮਣੇ ਲੜਨ ਵਾਲਾ ਕੌਣ ਹੈ? ਕੁਤਬਖਾਂ ਨੇ ਆਖਿਆ
ਗੁਰੂ ਆਪ ਭੀ ਬੜਾ ਬਲੀ ਜੋਧਾ ਹੈ ਤੇ ਓਸਦੇ ਸਾਥੀ
ਸਿੱਖ ਬਿਧੀ ਚੰਦ, ਪ੍ਰਤਾਪ ਸਿੰਘ, ਭੱਲਣ, ਚੂਹੜ, ਸੀਹਾਂ,
ਭਾਗੂ ਆਦਿਕ ਸਭ ਸਿੱਖ ਸਾਮ੍ਹਣੇ ਹੋਕੇ ਮਰਨੇ ਮਾਰਨੇ
ਵਾਲੇ ਹਨ, ਜੰਗ ਨੂੰ ਚੜ੍ਹੀਏ ਤਾਂ ਵੈਰੀ ਨੂੰ ਆਪ ਨਾਲੋਂ
ਅਧਕ ਬਲੀ ਜਾਣੀਏਂ ਕਿਲਾ ਖਜ਼ਾਨਾ, ਸਾਮਾਨ, ਜੰਗ
ਸੈਨਾ, ਸਹਾਇਕ, ਜਿੰਗਾ, ਸਮਾਂ, ਏਹ ਸੱਤ ਥਾਤਾਂ ਭਲੀ
ਭਾਂਤ ਅਨਕੂਲ ਮਜ਼ਬੂਤ ਜਰੂਰ ਦੇਖਣੀਆਂ ਜੋਗ ਹਨ।
ਓਧਰ ਤਾਂ ਏਹ ਤਿਆਰੀ ਤੇ ਵਿਚਾਰ ਹੋ ਰਿਹਾ ਸੀ
ਏਧਰ ਗੁਰੂ ਜੀ ਏਸ ਫੌਜ ਦੇ ਆਉਂਦੇ ਤੋਂ ਬਹੁਤ ਦਿਨ
ਪਹਿਲੋਂ ਇਕ ਰੋਜ਼ ਜਿੰਗਾ ਕਲਗੀ ਸ਼ਸਤ੍ਰ ਬਸਤ੍ਰ ਸਜਾਕੇ
ਜਾਨ ਭਾਈ ਘੋੜੇ ਪਰ ਚੜ੍ਹਕੇ ਸ਼ਿਕਾਰ ਗਏ ਤਾਂ ਦੋ
ਮੁਸ਼ਵਰ ਬਾਪ ਬੇਟਾ ਤ੍ਰਖਾਣ ਸਿੱਖ ਜੋ ਬਾਦਸ਼ਾਹ ਨੇ ਭੇਜੇ
ਸੇ, ਓਨ੍ਹਾਂ ਅਤੀ ਪ੍ਰੇਮ ਤੇ ਨਿਮ੍ਰਤਾਕਰ ਗੁਰੂ ਜੀ ਨੂੰ ਨਜ਼ਰ
ਭੇਟ ਦੇਕੇ ਇੱਕ ਤਸਵੀਰ ਸ਼ਿਕਾਰ ਦੀ ਦੂਜੀ ਦੀਵਾਨ

ਵਿੱਚ ਬੈਠਿਆਂ ਦੀ ਤੀਜੀ ਜੰਗ ਨੂੰ ਚੜ੍ਹਦਿਆਂ ਦੀ ਚੌਥੀ ਜੰਗ ਕਰਦਿਆਂ ਦੀ, ਏਹ ਚਾਰ ਤਸਵੀਰਾਂ ਤਿਆਰ ਕਰੀਆਂ ਜਿਨ੍ਹਾਂਨੂੰ ਦੇਖਕਰ ਬਾਦਸ਼ਾਹ ਨੇ ਬਹੁਤ ਇਨਾਮ ਦਿਤੇ, ਇਕ ਇਕ ਉਨ੍ਹਾਂ ਨੇ ਗੁਰੂ ਜੀ ਅਗੇ ਲੈ ਆਂਦੀ ਹੋਰ ਧਨਬਸਤ੍ਰ ਕੁਛ ਨਾ ਲੀਤਾ, ਕੇਵਲ ਕਲਯਾਣ ਮੰਗੀ ਸੋ ਨਿਹਾਲ ਕੀਤੇ ਗਏ ॥

ਜਦ ਜੰਗਦੀ ਤਿਆਰੀਦੋਹੀਂ ਪਾਸੀਂ ਹੋਗਈ ਤਾਂਕਾਲੇ ਖਾਂ ਨੇ ਅਨਵਰ ਖਾਂ ਵਕੀਲ ਨੂੰ ਗੁਰੂ ਜੀ ਪਾਸ ਭੇਜਿਆ, ਉਹ ਪਹਿਲੇ ਭੀ ਦੋ ਚਾਰ ਵਾਰੀ ਗੁਰੂ ਜੀ ਪਾਸ ਆ ਰੁਕਾ ਸੀ ਉਨ੍ਹਾਂ ਗੁਰਾਂ ਦੀ ਅਜਮਤ ਅਕਲ ਪਰਖਣ ਵਾਸਤੇ ਦੋ ਮੋਹਰਾਂ ਹੇਠ ਉਤੇ ਤਲੀ ਪੁਰ ਧਰ ਲਈਆਂ, ਅੱਗੇ ਹੱਥ ਕਰਕੇ ਗੁਰੂ ਜੀ ਨੂੰ ਨਜ਼ਰ ਦਿਖਾਈ ਤਾਂ ਮਹਾਰਾਜਨੇ ਇਕ ਚੁਕ ਕੇ ਆਖਿਆ ਕਰਾਮਾਤ ਦੇਖਣੀ ਦਿਖਾਉਣੀ ਕਹਿਰ ਜਹਿਰ ਦਾ ਅਮਲ ਰਖਦੀ ਹੈ, ਏਹ ਕਹਿਕੇ ਉਸਨੂੰ ਦੂਰ ਬੈਠਣ ਦਾ ਹੁਕਮ ਦਿੱਤਾ । ਉਸੇ ਸਮੇਂ ਸਿੰਧ ਦੀ ਸੰਗਤ ਬਹੁਤ ਆ ਪਹੁੰਚੀ, ਉਸਨੇ ਐਤਨੀ ਦੌਲਤ, ਬਸਤ੍ਰ, ਸ਼ਸਤ੍ਰ, ਚੜ੍ਹਾਏ ਕਿ ਅਨਵਰਖਾਂ ਦੇਖਕੇ ਹੈਰਾਨ ਰਹਿ ਗਿਆ, ਜੀ ਵਿੱਚ ਆਖਣ ਲਗਾਬਾਦਸ਼ਾਹ ਤਾਂ ਮਾਰ ਕੁਟਕੇ ਲੋਕਾਂ ਤੋਂ ਮਾਯਾ ਲੈਂਦਾ ਹੈ ਏਨ੍ਹਾਂ ਅਗੇ ਆਪੇ ਆ ਕਰ ਨਾਲੇ ਲੋਕ ਧਨ ਅਰਪਦੇ ਹਨ ਨਾਲੇ ਨੱਕ ਰਗੜਦੇ ਹਨ, ਸੱਚ ਮੁਚ ਏਹ ਸੱਚੇ ਪਾਤਸ਼ਾਹ ਹਨ, ਉਸ ਸਮੇਂ ਇਕ ਸੁਨਾਰੇ ਸਿੱਖ ਨੇ ਚਾਂਦੀ ਦਾ ਚੌਂਪੜ ਪੇਚਾਂ ਵਾਲਾ ਸੋਇਨੇ ਦੇ ਜੜਾਓ ਨਰਦ ਸੋਇਨੇ

ਤਵਾਰੀਖ ਖਾਲਸਾ (੧੦੫੮) ਗੁਰੂ ੬ ਹਿੱਸਾ ੨

ਚਾਂਦੀ ਦੀਆਂ ਚਿਟੀਆਂ ਪਰ ਨੀਲਮ ਸੁਚੇ ਪੀਲੀਆਂ,
ਪਰ ਚੂਨੀਆਂ ਜੜੀ ਹੋਈ ਡਾਲਣੇ ਸੋਇਨੇ ਦੇ ਚੂਨੀਆਂ
ਕਰ ਜੜਤ ਅਰਪਕੇ ਬੇਨਤੀ ਕੀਤੀ ਸੱਚੇ ਪਾਤਸ਼ਾਹ ਮੇਰੇ
ਸੱਤ ਪੁਤ੍ਰ ਹੋਕੇ ਮਰ ਗਏ, ਗੁਰੂ ਨਾਨਕ ਜੀ ਦੀ ਮੰਨਤ
ਕੀਤੀ ਚਾਰ ਹੁਣ ਕਾਇਮ ਹਨ, ਚੌਹਾਂ ਦੇ ਦਸਵੰਧ ਦੀ
ਏਹ ਚੌਂਪੜ ਰਚੀ ਬਾਕੀ ਕਾਰ ਭੇਟ ਦੀ ਏਹ ਇਕਹਜ਼ਾਰ
ਮੋਹਰ ਹੈ ਲੇਖੇ ਲਾਉਣੀ । ਤਿੰਨ ਦਿਨ ਸੰਗਤ ਰਹੀ
ਬਾਂਛਿਤ ਵਰ ਪਾਕੇ ਘਰਾਂ ਨੂੰ ਸਿਧਾਈ । ਫੇਰ ਵਕੀਲ
ਨੂੰ ਬੁਲਾਯਾ ਓਨ ਅਰਜ ਕੀਤੀ ਅਗੇ ਜਦ ਮੈਂ ਆਯਾ
ਕਰਦਾ ਸਾਂ ਆਪ ਬਹੁਤ ਖੁਸ਼ੀ ਨਾਲ ਬਾਤਾਂ ਕਰਦੇ ਸੇ,
ਐਤਕੀ ਓਹ ਰੁਖ ਨਹੀਂ ਗੁਰੂਜੀ ਨੇ ਕਿਹਾ ਪ੍ਰੀਤ ਦੁਧ
ਤੇ ਪਾਲੀ ਮਿਲੇ ਹੋਏ ਵਾਂਗੂੰ ਹਨ ਤੇ ਕਪਟ ਖਟਾਈ ਹੈ
ਯਥਾ “ਜਲਪੈ ਸਰਸ ਬਿਕਾਇ ਦੇਖੇ ਪ੍ਰੀਤਿ ਕੀ ਰੀਤਿ
ਭਲ, ਬਿਗਲ ਬਿਗਲ ਹੋ ਜਾਇ ਕਪਟ ਖਟਾਈ
ਪਰਤ ਹੀ” ਤੈਂ ਕਪਟ ਕੀਤਾ ਅਜਮਤ ਦੇਖਣ ਲਗਾ
ਕਰਾਮਾਤ ਦੇਖਣੀ ਕਹਿਰ ਹੈ। ਅਨਵਰਖਾਂ ਨੇ ਦੀਨਹੋਕੇ
ਭੁਲ ਬਖਸ਼ਾਈ ਤਨਖਾਹ ਦਿੱਤੀ। ਫੇਰ ਓਹ ਚੌਂਪੜ ਦੇਖਕੇ
ਦੰਗ ਰਹਿ ਗਿਆ ਤੇ ਆਖਣ ਲਗਾ, ਗੁਰੂ ਜੀ ! ਮੇਰੇ
ਨਾਲ ਇਕ ਬਾਜ਼ੀ ਏਸ ਉਤੇ ਜ਼ਰੂਰ ਖੇਡੋ, ਓਨ ਮਨਵਿੱਚ
ਏਹ ਠਾਨੀ ਕਿ ਜੇ ਮੈਂ ਜਿਤਯਾ ਤਾਂ ਜੰਗਦੀ ਫਤੇ ਪਾਵਾਂਗਾ,
ਤਿੰਨ ਬਾਜ਼ੀਆਂ ਖੇਡਿਆ ਤਿੰਨੇ ਹਾਰਿਆ, ਓਸੇ ਘੜੀ
ਉਠਕੇ ਜਲੰਧਰ ਦੇ ਰਾਹ ਪਿਆ ਜਦ ਜਾਕੇ ਸਾਰਾ ਭੇਤ
ਵਸਿਆ, ਭਾਵੇਂ ਓਨ੍ਹਾਂ ਨੇ ਤਾਂ ਸਲਾਹ ਕਰਕੇ ਮੇਲ ਕਰਨਾ

ਚਾਹਿਆ ਪਰ ਪੈਂਦੇ ਖਾਂ ਬੋਲਿਆ ਅਨਵਰਖਾਂ ਵਜੀਰ
 ਖਾਂ ਦਾ ਆਦਮੀ ਹੋਣੇ ਕਰ ਗੁਰੂ ਦੇ ਬਚਾਉ ਲਈ
 ਬਣੇਤਾਂ ਬਣਾਉਂਦਾ ਹੈ, ਤੁਸੀਂ ਜਰਾ ਨਾਂ ਡਰੋ ਮੈਂ ਆਪੇ
 ਬਣੇਂਤ ਬਣਾ ਲਵਾਂਗਾ। ਕੁਤਬ ਖਾਂ ਨੇ ਪੈਂਦੇ ਖਾਂ ਨੂੰ
 ਆਖਿਆ ਤੂੰ ਕਿਸੇ ਢੰਗ ਗੁਰੂ ਕਾ ਘਰ ਫੌੜ, ਫੁਟ ਪਵੇ
 ਤਾਂ ਗੁਰੂ ਨੂੰ ਫੜ ਲਈਂ, ਲੜਨਾ ਚੰਗਾ ਨਹੀਂ, ਕਿਉਂਕਿ
 ਸੁਣਿਆ ਹੈ ਕਿ ਗੁਰੂ ਪਾਸ ਭੀ ਮਾਝੇ ਮਾਲਵੇ ਦੇ ਸਭ
 ਧਾੜਵੀ ਡਕੈਤ ਕੱਠੇ ਹੋ ਰਹੇ ਹਨ, ਜੇਹੜਾ ਦਸਾਂ ਦਸਾਂ
 ਨੂੰ ਇੱਕੋ ਇੱਕ ਬਹੁਤ ਹੈ। ਦੋਖੜੀ ਜਵਾਨ ਮੁੰਡੇ ਦੁਫੇੜਾ
 ਤੇ ਕਰਮਾ, ਜਲੰਧਰੋਂ ਕਰਤਾਰ ਪੁਰ ਜਾ ਬਸੇ ਸੇ ਅਤੇ
 ਗੁਰੂ ਜੀ ਦੇ ਪੋਤਰੇ ਧੀਰ ਮੱਲ ਨਾਲ ਜੋ ਓਦੋਂ ਪੰਦਰਾਂ
 ਬਰਸਾਂ ਦੀ ਫਾਰਸੀ ਗੁਰਮੁਖੀ ਚੰਗੀ ਤਰ੍ਹਾਂ ਲਿਖ ਪੜ੍ਹ
 ਲੈਂਦਾਸੀ ਪੜ੍ਹਦੇ ਹੁੰਦੇਸੇ ਓਨ੍ਹਾਂ ਦੁਆਰਾ ਪੈਂਦੇਖਾਂ ਨੇਧੀਰ
 ਮੱਲ ਨੂੰ ਖਤ ਭੇਜਿਆ ਕਿ ਧੀਰ ਮੱਲ ਸਾਹਿਬ ਜੇ ਤੂੰ
 ਗੁਰੂ ਦਾ ਸਾਰਾ ਭੇਤ ਸਾਨੂੰ ਦੇਂਦਾ ਰਹੇਂ ਤਾਂ ਅੰਮ੍ਰਿਤਸਰ
 ਪਾਤਸ਼ਾਹ ਤੋਂ ਤੈਨੂੰ ਹੁਣੇ ਲਿਖਵਾ ਦੇਨੇ ਹਾਂ। ਧੀਰ ਮੱਲ
 ਪਹਿਲੇ ਹੀ ਮਦਰੱਸੇ ਵਿਚ ਮੌਲਵੀ ਪਾਸ ਪੜ੍ਹਨੇ ਕਰ
 ਲੜਾਈ ਕਰਨੀ ਬੁਰੀ ਸਮਝਕੇ ਤੁਰਕਾਂ ਦਾ ਮਿੱਤਰ
 ਬਣ ਰਿਹਾ ਸੀ ਖੜੀਆਂ ਦਾ ਸਿਖਾਯਾ ਹੋਯਾ ਆਪਣੇ
 ਲਾਲਚ ਵਾਸਤੇ ਪੈਂਦੇ ਖਾਂ ਦਾ ਪੱਖੀ ਬਣਕੇ ਮਾਈਆਂ ਤੋਂ
 ਅਤੇ ਆਪ ਗੁਰੂ ਜੀ ਨੂੰ ਜੰਗ ਤੋਂ ਹਟਾਉਂਣ ਵਾਲੀਆਂ
 ਗੱਲਾਂ ਕਹਿਣ ਕਹਾਉਣ ਲਗ ਪਿਆ ਅਤੇ ਪੈਂਦੇ ਖਾਂ
 ਨੂੰ ਖਤ ਲਿਖਿਆ ਕਿ ਮੈਂ ਆਪਣਾ ਤੇ ਸੂਬੇ ਕੁਤਬ ਖਾਂ

ਤਵਾਰੀਖ ਖਾਲਸਾ (੧੦੬੦) ਗੁਰੂ ੬ ਹਿੱਸਾ ੨

ਦਾ ਮਿੱਤ੍ਰ ਹਾਂ ਜਿੱਥੋਂ ਤੱਕ ਬਣ ਆਉ ਮੈਂ ਤੁਹਾਨੂੰ ਮਦਦ
ਤੇ ਭੇਤ ਦੇਂਦਾ ਰਹਾਂਗਾ, ਕਿਉਂਕਿ ਅਸੀਂ ਹਾਕਮਾਂ ਨਾਲ
ਬਿਗਾੜ ਬਹੁਤ ਬੁਰਾ ਮੰਨਦੇ ਹਾਂ। ਜਦ ਏਹ ਖਤ ਧੀਰ
ਮੱਲ ਦਾ ਪੈਂਦੇ ਖਾਂ ਨੇ ਕਾਲੇ ਖਾਂ ਤੇ ਕੁਤਬ ਖਾਂ ਨੂੰ ਦਿਖਾ-
ਇਆ ਤਾਂ ਉਨ੍ਹਾਂ ਗੁਰੂ ਦਾ ਘਰ ਫੁਟਾ ਅਤੇ ਕਾਇਰਤਾ
ਪਈ ਦੇਖਕੇ ਖੁਸ਼ੀ ਮਨਾਈ। ਪੈਂਦੇ ਖਾਂ ਨੇ ਕੁਤਬ ਖਾਂ
ਤੇ ਕਾਲੇ ਖਾਂ ਤੋਂ ਫੇਰ ਧੀਰ ਮੱਲ ਨੂੰ ਖਤ ਲਿਖਾਇਆ
ਕਿ ਧੀਰਮੱਲ ਜੀ ! ਆਪਦੇ ਖਿਆਲ ਆਪਦੇ ਖਤ ਤੋਂ
ਬਹੁਤ ਚੰਗੇ ਪਾਏ ਜਾਂਦੇ ਹਨ, ਵਡਾਈ ਅਕਲ ਦੇ ਨਾਲ
ਹੈ, ਉਮਰ ਦੇ ਨਾਲ ਨਹੀਂ, ਹੁਣ ਤੁਸੀਂ ਆਪਣੇ ਬਾਬੇਨੂੰ
ਸਮਝਾਓ, ਕਿਉਂ ਅਖਾੜੇ ਪਥਾੜੇ ਪਾਕੇ ਖਲਕਤ ਦਾ
ਖੂਨ ਕਰਾਉਂਦਾ ਹੈ, ਘੋੜਾ ਤੇ ਬਾਜ਼ ਦੇਕੇ ਬਾਦਸ਼ਾਹ ਨੂੰ
ਮਿਲ ਪਏ ਜਾਂ ਕੀਰਤ ਪੁਰ ਨੂੰ ਚਲਾ ਜਾਏ ਨਹੀਂ ਤਾਂ
ਬਹੁਤ ਖਰਾਬੀ ਹੋਊ, ਸਾਡੇ ਪਾਸ ਫੌਜ ਬਹੁਤ ਹੈ ਹੱਲਾ
ਕਰਨ ਦੀ ਡੇਰ ਹੈ ਕਿਤੇ ਕੋਈ ਸਿੱਖ ਭਾਲਿਆ ਨਾ
ਲੱਭੂ, ਏਹੋ ਜਿਹੀਆਂ ਬਾਤਾਂ ਤੁਸੀਂ ਹੋਰਨਾਂ ਤੋਂ ਕਹਾਓ,
ਆਪ ਕਹੋ ਜੇ ਤੁਸਾਡਾ ਆਖਿਆ ਨਾ ਮੰਨੇ ਤਾਂ ਮੌਕਾ
ਦੇਖਕੇ ਸਾਨੂੰ ਖਬਰ ਦਿਓ ਅੱਖ ਦੇ ਡੋਰ ਵਿੱਚ ਪਹੁੰਚ ਕੇ
ਫੜ ਲਵਾਂਗੇ ਏਸ ਖੈਰ ਖ਼ਾਹੀ ਵਿੱਚ ਅਸੀਂ ਕੁਰਾਨ ਦੀ
ਕਸਮ ਖਾਕੇ ਵਾਇਦਾ ਕਰਦੇ ਹਾਂ ਕਿ ਗੱਦੀ ਗੁਰਿਆਈ
ਦਾ ਮਿਲਅਤ ਤੇ ਜ਼ਗੀਰ ਉਹੋ ਪ੍ਰਗਣਾ ਝੁਬਾਲ ਦਾ ਜੋ
ਤੁਸਾਡਾ ਖੁਸ਼ਾ ਹੋਯਾ ਹੈ ਤੈਨੂੰ ਬਾਦਸ਼ਾਹ ਤੋਂ ਦਿਵਾ ਕਰ
ਗੁਰੂ ਚੱਕ ਅੰਮ੍ਰਿਤਸਰ ਵਿੱਚ ਬਸਾ ਦੇਵਾਂਗੇ। ਏਹ ਖਤ

ਜਨਮ ਸਾਖੀ (੧੦੬੧) ਦਸਾਂ ਗੁਰੂਆਂ

ਜਲੰਧਰੋਂ ਲੈਕੇ ਕਰਮਾਂ, ਦੁਫੇੜਾ ਖੱਤਰੀ ਗੱਲਾਂ ਕਰਦੇ
ਆਉਂਦੇ ਸੇ, ਕੁਦਰਤ ਨਾਲ ਬਿਧੀ ਚੰਦ ਜੋ ਪਠਾਣ
ਬਣਕੇ ਸ਼ਾਹੀ ਫੌਜ ਦਾ ਭੇਤ ਲੈਣ ਜਲੰਧਰ ਗਿਆ ਸੀ
ਸੰਝ ਨੂੰ ਆਉਂਦਾ ਹੋਇਆ ਓਨ੍ਹਾਂ ਦੀਆਂ ਗੱਲਾਂ ਸੁਣਦਾ
ਆਯਾ, ਫੇਰ ਗੁਰੂ ਜੀ ਪਾਸ ਹਾਜ਼ਰ ਕਰ ਦਿੱਤੇ, ਜਰਾਕ
ਘੂਰੇ ਤਾਂ ਸਾਰਾ ਭੇਤ ਖਤ ਸਮੇਤ ਨਿਕਲ ਪਿਆ, ਨਾਲੇ
ਮੁਨਸ਼ੀ ਕਰਮ ਚੰਦ ਨੇ ਜੋ ਸੂਬੇ ਦਾ ਸਰਿਸ਼ਤੇਦਾਰ ਸੀ
ਅਸਲ ਖਤ ਧੀਰ ਮਲ ਦਾ ਗੁਰੂ ਜੀ ਪਾਸ ਭੇਜ ਦਿੱਤਾ,
ਜਿਸਤੋਂ ਬਹੁਤ ਕੋਪ ਹੋਕੇ ਗੁਰੂ ਜੀ ਨੇ ਧੀਰਮਲ ਦਾ
ਬੰਦੋਬਸਤ ਕਰਕੇ ਹੁਕਮ ਦਿੱਤਾ ਕਿ ਗੁਰੂ ਕਾ ਸਿੱਖ
ਏਸ ਨਾਲ ਕੋਈ ਨਾ ਵਰਤੇ।

੫੬—ਕਰਤਾਰਪੁਰ ਦੀ ਲੜਾਈ

ਜਦ ਧੀਰ ਮੱਲ ਦੀ ਬਾਤ ਪੈਂਦੇ ਖਾਂ ਤੇ ਕੁਤਬ ਖਾਂ ਨੇ
ਸੁਣੀ ਬਾਕੀ ਗਫੂਰ ਬੇਗ ਨੇ ਭੀ ਮਖਬਰ ਜਾ ਦਿੱਤੀ ਕਿ
ਗੁਰੂ ਸਾਹਿਬ ਕੇਹਰ ਵਾਂਗੂੰ ਨਿਰਭੈ ਪੰਜ ਛੀ ਹਜ਼ਾਰ ਸੂਰ-
ਬੀਰ ਨਾਲ ਸ਼ਾਹੀ ਫੌਜੀ ਨੂੰ ਉਡੀਕ ਰਹੇ ਹਨ। ਫੇਰ ਤਾਂ
ਕਾਲੇ ਖਾਂ ਨੇ ਭੀ ਲੜੇ ਬਿਨਾਂ ਨੱਕ ਕਟੀਂਦਾ ਦੇਖਕੇ
ਜੰਗ ਲਈ ਚੜ੍ਹਾਈ ਕਰ ਦਿੱਤੀ, ਰਾਹ ਵਿੱਚ ਮਲਕ
ਦਾਤਾਰ ਆਦਿਕ ਅਨੇਕ ਪਠਾਣ ਜਗੀਰਦਾਰ ਆਪਣੇ
ਆਦਮੀ ਲੈਕੇ ਆ ਮਿਲੇ, ਬਾਕੀ ਹੋਰ ਲੁਟੇਰੇ ਤਮਾਸ਼ਬੀਨ
ਵਿਗਾਰੀ ਮਿਲਕੇ ਇਕ ਬੜਾ ਭਾਰੀ ਲਸ਼ਕਰ ਹੋਗਿਆ,
ਛੇਰੇ ਮੀਰ ਪਿੰਡ ਪੈਂਦੇ ਖਾਂ ਦੇ ਜਾ ਉਤਰੇ ਜੋ ਫੌਜ ਨੇ

ਤਵਾਰੀਖ ਖਾਲਸਾ (੧੦੬੨) ਗੁਰੂ ੬ ਹਿੱਸਾ ੨

ਉਜਾੜ ਛੱਡਿਆ, ਏਧਰ ਗੁਰੂ ਜੀ ਨੇ ਭੀ ਫੌਜ ਸ਼ਤ੍ਰੂ
ਦੀ ਨੇੜੇ ਆਈ ਸੁਣਕੇ ਗੋਲੀ ਬਰੂਦ ਘੋੜੇ ਹਥਯਾਰ
ਦੇਕੇ ਸਿੱਖਾਂ ਨੂੰ ਤਯਾਰਬਰ ਤਯਾਰ ਕਰ ਨਗਰ ਦੇ
ਚੁਫੇਰੇ ਦੂਰ ਦੂਰ ਪਿਕਟਾਂ ਖੜੀਆਂ ਕਰ ਦਿੱਤੀਆਂ।
ਭਾਈ ਲੱਖੂ, ਅਮੀਆਂ, ਮਹਿਰਾ, ਸੁਨੀਤਾ, ਸਨਮੁਖ,
ਏਨ੍ਹਾਂ ਪੰਜਾਂ ਨੂੰ ਪੰਜ ਪੰਜ ਸੌ ਸਿੱਖ ਦੇਕੇ ਹੁਕਮ ਦਿਤਾ
ਪਿੰਡ ਵਿੱਚ ਤੁਰਕ ਨਾ ਵੜੇ। ਹਾੜ ਵਦੀ ੭ ਸੰ:੧੬੯੧
ਬਿ:ਨੂੰ ਅੰਮ੍ਰਿਤ ਵੇਲੇ ਸਾਹੀ ਫੌਜ ਨੇ ਕਰਤਾਰ ਪੁਰ ਉਤੇ
ਹੱਲਾ ਕੀਤਾ। ਏਹ ਖ਼ਬਰ ਸੁਣਕੇ ਬਿਧੀਚੰਦ, ਮਲਕਜਾਤੀ
ਟਿਕਾ ਗੁਰਦਿੱਤਾ ਜੀ ਜਾ ਪਹੁੰਚੇ। ਸਿੱਖਾਂ ਨੇ ਬੜੇ
ਧੀਰਜ ਤੇ ਬਹਾਦਰੀ ਨਾਲ ਸਿਰੋਂ ਪਰੇ ਹੋਕੇ ਤੁਰਕਾਂ
ਦਾ ਹੱਲਾ ਰੋਕਿਆ, ਤਦੋਂ ਨੂੰ ਦਿਨ ਚੜ੍ਹਦੇ ਨਾਲ ਗੁਰੂ
ਸਾਹਿਬ ਭੀ ਜਿਗਾ ਕਲਗੀ ਸ਼ਸਤਰ ਬਸਤਰ ਸਜਾ
ਕੁਮੈਦ ਪਰ ਸਵਾਰ ਹੋ ਕਿਲੇ ਤੋਂ ਨਿਕਲੇ ਤੇ ਨਗਾਰੇ ਨੂੰ
ਦੋਹਰੀ ਚੋਟ ਪਈ ਤਾਂ ਪ੍ਰਤਾਪਸਿੰਘ ਕੁਸਾਲੀ ਗਿਲ, ਚੂਹੜ
ਭਗਤਾ, ਸਿੰਘਾ, ਮੋਹਰੂ ਰੰਧਾਵਾ, ਸ਼ੀਹਾਂ ਗਿਲ, ਭਾਗੂ
ਸਾਵਲ, ਰਾਮਾ ਅਰੋੜੇ, ਕਟਾਰਾ, ਤਖਤੂ ਢਿੱਲੋ, ਰੂਪਾ
ਬਲੋਲ, ਬੰਡੂ, ਭੱਲਣ ਬੈਰਾੜ, ਮਾਹਿਲ, ਲਾਲਾ,
ਨੰਦਾ, ਸੂਰਾ, ਦੀਪਾ, ਮਾਲੂ, ਬੰਮਣ ਖੱਤ੍ਰੀ, ਲਟਕਟ,
ਸਰਾਫ, ਮੁਰਾਰੀ, ਇਤਯਾਦਿਕ ਗੁਰੂ ਜੀ ਦੇ ਸਿੱਖ ਆਪਣੇ
ਆਪਣੇ ਜਥੇ ਲੈਕੇ ਗੁਰੂ ਜੀ ਦੇ ਨਾਲ ਪਿੰਡੋਂ ਬਾਹਰ
ਪੰਜ ਘੜੀ ਦਿਨ ਚੜ੍ਹੇ ਜਿਥੇ ਭਾਈ ਲੱਖੂ ਸੁਨੀਤਾ,
ਬਿਧੀਆ, ਮਲਕਜਾਤੀ ਆਦਿਕ ਲੜ ਰਹੇ ਸੇ ਤੁਰਕਾਂ

ਦੇ ਲਸਕਰ ਉਤੇ ਇਕੋ ਵਾਰੀ ਹੱਲਾ ਕਰਕੇ ਜਾ ਪਏ,
ਬੜੀ ਭਾਰੀ ਲੜਾਈ ਹੋਈ ॥ ਯਥਾ:—

ਨਰਾਜ ਚੰਦ ॥ ਫੁਕੇ ਸੂ ਆਇ ਦੋ ਦਿਸੈਂ ਬਜਾਇ
ਢੋਲ ਬਾਰਕੈਂ ॥ ਅਨੇਕ ਬਾਜ ਬੱਜਹੀਂ ਜੁਝਾਉ ਚਾਉ
ਘੋਰ ਹੈਂ ॥ ਸੁਣਿਤ ਜਾਹਿ ਕੇ ਤਹੀਂ ਦੁਜੋ ਭਵੰਤ ਕੇਹਰੈਂ ॥
ਚਢੈ ਕਰੁਧ ਜੁਧ ਕੇ ਜਹੂਰ ਨੂਰ ਸੇਹਰੈਂ ॥ ਮਹਾਨ ਮੇਘ
ਜਿਉਂ ਆਏ ਮਹਿਮਦੀ ਅਪਾਰ ਹੈਂ ॥ ਖਰੋਸ਼ ਜੋਸ਼ਕੈ
ਧਏ ਅਲੀ ਅਲੀ ਪੁਕਾਰ ਹੈਂ ॥ ਬਿਹੱਦ ਕੱਟ ਭਜਾਨਕੈ
ਮਿਨਾਰ ਸੇ ਅਵੱਸ ਥੇ ॥ ਮਢੇ ਸੁਗਾਤ ਲੋਹ ਸੈ ਅਛੋਹ
ਬੀਰ ਅੱਸੂਥੇ ॥ ਏਅੰਤ ਜੰਗਥੇ ਜਿਤੇ ਜਿਨੈ ਬਿਦੇਸ ਦੇਸ
ਮੈਂ ॥ ਲਟੇ ਨ ਥੁਕ ਕੇ ਕਬੀ ਹਟੇ ਨ ਜੰਗ ਕੇ ਸਮੈਂ ॥
ਪਠਾਣ ਮੇਖ ਸੱਯਦਾ ਮੁਗਲ ਗੱਲ ਵਾਰ ਜੇ ॥ ਬਲੀ
ਸੁਬੀਨ ਬੀਨ ਕੈ ਕੁਲੀਨ ਪੀਨ ਸਾਰ ਜੇ ॥ ਪਠੇ ਬਟੋਰ
ਸਾਹਿਨੈ ਸਮਾਨ ਦੈ ਅਪਾਰ ਸੇ ॥ ਲੜਾਕ ਧਾਕ ਬਾਜ ਜੇ
ਬਿਬਾਕ ਖੁੰਨ ਸਵਾਰ ਸੇ ॥ ਇਤੈ ਗਰੀਬ ਜੱਟ ਸਿੱਖ
ਸਾਇਣੀ ਬਕਾਲ ਸੇ ॥ ਤਖਾਣ ਬਿੱਪ ਖੱਤ੍ਰੀ ਕਹਾਰ ਤੈ
ਕਲਾਲ ਸੇ ॥ ਜਿਨੈ ਸੁਜੰਗ ਥਾ ਕਭੀ ਨਿਹਾਰਯੇ ਨ ਜੰਮ
ਕੈ ॥ ਆਏ ਅਚੇਤ ਖੇਤ ਮੈਂ ਸਹੇਤ ਗੁਰੂ ਕੰਮ ਕੈ ॥
ਗੁਰੂ ਕ੍ਰਿਪਾਹਿ ਤੈ ਭਏ ਬੂਜੋ ਬਘਯਾੜ ਸ਼ੇਰ ਸੇ ॥ ਜਿਤੀ
ਸੁ ਲੰਕ ਜਿਉਂ ਕਪੈਂ ਪ੍ਰਤਾਪ ਰਾਮ ਕੇ ਰਸੇ ॥ ਅਨੰਤਸੂਰ
ਬੀਰ ਧੀਰ ਥੇ ਤਿਨੈਂ ਮਝਾਰ ਜੋ ॥ ਸੁਨਾਤ ਭਏ ਸੱਭਕੋ
ਬਖਯਾਤ ਬਾਤ ਸਾਰ ਸੇ ॥ ਮਜ਼੍ਹਬ ਦੀਨ ਕੋ ਇਹੈ ਧਰੰਮ
ਹੇਤ ਜੰਗ ਹੈ ॥ ॥ ਪਰਜੋ ਸੁ ਆ ਅਚਾਨਕੈ ਕਰੋ ਨਿਸੰਗ

ਤਵਾਰੀਖ ਖਾਲਸਾ (੧੦੬੪) ਗੁਰੂ ੬ ਹਿੱਸਾ ੨

ਚੰਗ ਹੈ॥ ਗਿਆਨ ਧਿਆਨ ਜਾਪ ਤਾਪ ਜੋਗ ਜੇ ਕਮਾਇ
ਹੈਂ ॥ ਅਰਾਧ ਈਸ਼ ਜੁਗ ਲੈ ਬੈਕੁੰਠ ਮੋਖ ਪਾਇ ਹੈਂ ॥
ਸਮੱਛ ਅੱਛ ਸੂਝਕੈ ਤਜੰਤ ਜੇ ਸਰੀਰ ਕੇ ॥ ਮਿਲੰਤ ਸੇ
ਮਰਾਤਬਾ ਛਿਨੇਕ ਮਾਂਹਿ ਬੀਰ ਕੇ ॥ ਮਰੈਂ ਤੁ ਮੋਖ ਹੂੰ
ਲਹੈਂ ਜਿਯੈਂ ਤੁ ਜੱਸ ਪਾਇ ਹੈਂ ॥ ਉਭੈ ਸੁਹਾਬ ਮੇਦਕੈਂ
ਅਨੰਦ ਸਾਥ ਖਾਇ ਹੈਂ ॥ ਇਹੈ ਵਿਚਾਰ ਧਾਰਕੈ ਨਸੰਗ
ਜੰਗਕੋ ਉਠੇ ॥ ਫਲੰਗ ਦੈ ਉਮੰਗ ਮੈਂ ਗੁਰੂ ਕੀ ਬੋਲ ਜੈ
ਜੁਟੇ॥ ਕਮਾਨ ਬਾਨ ਪਾਨ ਲੈ ਸੁ ਤਾਨ ਕਾਨ ਲੈ ਖਰੈਂ ॥
ਅਰੋਖ ਪੈਰ ਧੋਪ ਦੈ ਚਲਾਤ ਕੋਪ ਕੈ ਸਰੈਂ ॥ ਫੁਲਾਦ
ਤੈ ਸਪਾਦ ਕੀ ਜਿਰਾ ਕੁਲਾਹ ਛੇਦ ਕੈ ॥ ਕਵੈਂ ਦੁਸਾਰ
ਪਾਰ ਸੇ ਕਿਕਾਣ ਜਵਾਨ ਬੇਧਕੈ ॥ ਕਿਤੇ ਤਕਾਇਤੁਪਕੈਂ
ਝੜਾਕ ਬਾੜ ਝਾੜ ਹੈਂ ॥ ਝਟਾਕ ਫੇਰ ਕੱਸਚੇ ਚਲਾਤ
ਸਾੜ ਸਾੜਹੈਂ ॥ ਧੜਾਕ ਭੂਮਿ ਪੈ ਗਿਰੈਂ ਫੜਾਕ ਢਾਲ
ਫੁਟ ਹੈਂ ॥ ਤੜਾਕ ਤੇਗ ਬੇਗਦੈ ਸੜਾਕ ਸੀਸ ਕੁਟ ਹੈਂ ॥
ਝਪਟ ਕੈ ਲਪਟ ਚੱਟ ਪੱਟ ਕਟ ਕੁਟ ਹੈਂ ॥ ਦਪੱਟ ਕੈ
ਅਘੱਟ ਡੱਟ ਫੱਟ ਫੱਟ ਸੁਟ ਹੈਂ ॥ ਚਲਾਕ ਚੋਖ ਚਾਤੁਰੇ
ਚਲਾਇ ਦੰਡ ਲੋਹਸੇ ॥ ਗਿਰਾਤ ਜਾਤਘਾਤ ਕੈ ਫਿਰਾਤ
ਹੈਂ ਅਛੇਹ ਸੇ ॥ ਸੜੱਕ ਸੈਂਫ ਸਾਫ ਸੈਂ ਸਫਾਇ ਸੀਸ ਹੈ
ਕਰੈਂ॥ ਤੜੱਕ ਤੇਗ ਬਾਂਹਿ ਲਾਂਹਿ ਲੱਤ ਲਾਇਕੈਧਰੈਂ॥੧॥

ਰਸਾਵਲ ਛੰਦ ॥ ਕਟਾ ਕੁਟ ਮਾਰੀ ॥ ਝੱਟਾ ਝੱਟ
ਸਾਰੀ ॥ ਫਟਾ ਫਟ ਫੱਟੇਂ ॥ ਸਟਾ ਸੱਟ ਸੱਤੈਂ ॥ ਤਿਖੀ
ਤੇਗ ਧਾਰਾ ॥ ਕਟੈ ਬੇਗ ਆਰਾ ॥ ਅਟਾ ਅੱਟ ਹੱਸੈਂ ॥
ਹਥਾ ਵੱਥ ਹੋਏ ॥ ਪਥਾ ਪੱਥ ਖੋਏ ॥ ਕਟੇ ਜੰਘ ਬਾਹਾਂ ॥

ਜਨਮ ਸਾਖੀ (੧੦੬੫) ਦਸਾਂ ਗੁਰੂਆਂ

ਰਹੇ ਹਾਇ ਹਾਹਾ ॥ ਜਹਾਂ ਝੁੰਡ ਹੋਲੇ ॥ ਤਹਾਂ ਮਾਰ ਗੋਲੇ ॥
ਕਰੈਂ ਏਕ ਏਕੈਂ ॥ ਧਰੈਂ ਛੇਕ ਛੇਕੈਂ ॥ ਮਰੈਂ ਜਵਾਨ
ਘੋਰੇ ॥ ਘਨੇ ਖਾਨ ਖੂਨੀ ॥ ਬਨੇ ਗੂਨ ਗੂਨੀ ॥ ਬਡੇ
ਸਿੱਖ ਸੂਰੇ ॥ ਰਰੈਂ ਬੈਨ ਕੂਰੇ ॥ ਜਿਸੈ ਬਾਂਹਿ ਤੇਗੈਂ ॥
ਕਰੈਂ ਪਾਰ ਬੇਗੈਂ ॥ ਬਰੇ ਤੀਰ ਗੋਲੀ ॥ ਮਨੋ ਮੇਂਹ
ਓਲੀ ॥ ਭਏ ਲਾਲ ਬਾਗੇ ॥ ਮਨੋ ਖੇਲ ਢਾਗੇ ॥ ਚਢੀ
ਧੂਰ ਗੈਨਾ ॥ ਭਏ ਮੰਦ ਨੈਨਾ ॥ ਭਯੋ ਭਾਨੁ ਫੋਕਾ ॥ ਮਨੋ
ਮੇਘ ਕੋਕਾ ॥ ਬਕੇ ਮਾਰ ਮਾਰੰ ॥ ਬਲੀ ਜੇ ਜੁਝਾਰੰ ॥ ਘਨੇ
ਘਾਉ ਬੋਲੇ ॥ ਭਕਾ ਭੱਕ ਬੋਲੇ ॥ ਛੁਟੈ ਸ੍ਰੋਣ ਧਾਰੇ ॥ ਬਹੇ
ਜਿਉਂ ਪਨਾਰੇ ॥ ਤਬੈ ਸਾਦ ਖਾਨੰ ॥ ਭਯੋ ਅੱਗੁ ਆਨੰ ॥
ਲਰਿਓ ਖੂਬ ਗਾਵਾ ॥ ਧਰੇ ਧੀਰ ਆਵਾ ॥ ਟਰਿਓ ਨਾਹਿ
ਪਾਛੇ ॥ ਬਢਿਯ ਅੱਗੁ ਆਛੇ ॥ ਕਰਿਓ ਖੂਬ ਹੱਲਾ ॥
ਮੁਖੋਂ ਬੋਲ ਅੱਲਾ ॥ ਗਿਰਿਓ ਜੋ ਕੁੰਢਗੈ ॥ ਛੜਿਯ ਸੋ
ਤੁਰੰਗੈ ॥ ਸੁਟਿਯ ਤੰਮ ਸੁੰਮੈਂ ॥ ਮਿਲਿਓ ਸੋਇ ਭੂੰਮੈਂ ॥
ਗੁਰੂ ਬਾਨ ਬਾਹੈਂ ॥ ਤਨੰ ਚੀਰ ਲਾਹੈਂ ॥ ਜਥੇਦਾਰ ਮਾਰੇ ॥
ਤੁਰਕਾਂ ਕੇ ਅਪਾਰੇ ॥੩॥ ਦੋਹਿਰਾ ॥ ਬਿਦੀਚੰਦ ਕੇ ਸੰਗ
ਉਤ ਅਰਿਓ ਅਨਵਰ ਖਾਨ ॥ ਬਲੀ ਬੀਰ ਦੁਹਿ ਦਿਸਾ
ਤੇ ਮਾਰਤ ਜੁਵਾਨ ਕਿਕਾਨ ॥ ੪ ॥ ਚੌਪਈ ॥ ਬਿਧੀ
ਚੰਦ ਕੇ ਲਾਗਿਓ ਤੀਰਾ ॥ ਜਾਗਿਓ ਤਬੇ ਕੋਪ ਰਸ ਬੀਰਾ ॥
ਖੈਂਚ ਕਮਾਨ ਕਾਨ ਪਰਮਾਨੰ ॥ ਤੁਰਕ ਲਿਟਾਏ ਧਰੇ
ਬਹੁ ਜਾਨੰ ॥ ਪੁਨ ਅਨਵਰਖਾਂ ਆਗੇ ਆਯੋ ॥ ਬਿਧੀ ਚੰਦ
ਤਕ ਤੀਰ ਚਲਾਯੋ ॥ ਫੁੱਕਤ ਗਯੋ ਸਰਪ ਜਨ ਕਾਲੰ ॥
ਪਰਿਯੋ ਪਾਰ ਲਗ ਕੈ ਮਧ ਭਾਲੰ ॥ ਲਹੂ ਪਟਕ ਭੇਰਿ

ਤਵਾਰੀਖ ਖਾਲਸਾ (੧੦੬੬) ਗੁਰੂ ੬ ਹਿੰਸਾ ੨

ਮਧ ਆਯੋ । ਬਰੀ ਪਰੀ ਜਨ ਤਿਲਕ ਲਗਾਯੋ । ਕਿਧੋ
ਕੋਪ ਬਿਧੀਏ ਕਾ ਆਏ । ਬੈਠਿਯੋ ਭਾਲ ਸੱਤ੍ਰ ਕਾ ਜਾਏ ।
ਭੂਮ ਭੂਮ ਗਿਰਜੋ ਜਬ ਸੋਈ । ਤੁਰਕੀ ਸੈਨ ਚੈਨ ਬਿਨ
ਹੋਈ । ਸੈਦ ਖਾਨ ਤਬ ਲੈ ਤਰਿ ਆਯੋ । ਅਲੀ ਅਲੀ
ਬਕ ਸਿੱਖਨ ਘਾਯੋ । ਅਮੀਆਂ ਮਿਹਰਾ ਲੀਨੇ ਘੇਰਾ ।
ਪਿਖ ਪਹੁੰਚਯੋ ਚੂਹੜ ਸਮਸ਼ੇਰਾ । ਸਿਖ ਪੰਜ ਸੋ ਤਾਕੇ
ਸਾਥ । ਪੇਖਤ ਖੜੇ ਗੁਰੂ ਜਗਨਾਥ । ਤੀਰਨ ਸੋ ਅਰਿ
ਚੀਰ ਗਿਰਾਏ । ਪੀਛੇ ਹਟੇ ਅੱਗ੍ਹ ਜੋ ਆਏ । ਸੈਦ ਖਾਨ
ਕੋ ਤਾਂਹਿ ਪਛਾਰਾ । ਜਨ ਬਿਜਰੀ ਪਰ ਸੁਟਿਓ ਮੁਨਾਰਾ ।
ਵਾਹਿ ਵਾਹਿ ਤਬ ਗੁਰੂ ਉਚਾਰਾ । ਚੂਹੜ ਦੁਲਟ ਬਡੇ
ਜੁਝਾਰਾ । ਇਸੀ ਤੌਰ ਕਿਤ ਭੱਲਣ ਲਰੈ । ਬਵੈ ਤੁਰਕ
ਹਟ ਪੀਛੇ ਕਰੈ । ਕਿਤ ਪਰਤਾਪ ਸਿੰਘ ਨਰ ਘਾਵੈ ।
ਰਾਜ ਪੂਤ ਬਲ ਬੀਰ ਸਦਾਵੈ । ਸ੍ਰੀ ਗੁਰਦਿਤਾ ਗੁਰੂ
ਸੁਤ ਬੀਰ । ਜਥਾ ਸਿਖਨ ਕਾ ਲੈ ਬਡ ਭੀਰ । ਜਹਾਂ ਜੋਰ
ਤੁਰਕਨ ਕਾ ਹੋਰੈ । ਪਰੈ ਜਾਇ ਝਟ ਮਾਰ ਨਿਬੇਰੈ ।
ਕਰਮ ਚੰਦ ਸੇਮਾਂ ਜੁਗ ਧਾਈ । ਰਖਿਓ ਮੋਰਚਾ ਅਗਰ
ਬਢਾਈ । ਕਾਰਾ ਸੀਹਾਂ ਜਿਤ ਵਲ ਧਾਵੈ । ਮਾਰ ਸਤ੍ਰ-
ਗਨ ਤਈਂ ਮੁਕਾਵੈ । ਨੰਦਾ ਭਗਤਾ ਸੰਘੇ ਦੋਈ । ਜਿਨ
ਅਰਿ ਕੀ ਧੁਜਨੀ ਬਹੁ ਖੋਈ । ਭਾਗੂ, ਸਾਵਲ, ਰਾਮਾਂ,
ਰੋੜੇ । ਮ੍ਰਿਤ ਨਦੀ ਮਦ ਬਹੁ ਅਰ ਰੋੜੇ । ਲਟਕਣ
ਥੱਮਣ ਖੱਤ੍ਰੀ ਬੀਰ । ਜਿਨੈ ਤੁਰਕ ਬਹੁ ਸਿੱਟੈ ਚੀਰ ।
ਇਸੀ ਤੌਰ ਸਿਖ ਔਰ ਅਨੇਕੈਂ । ਜਹਾਂ ਤਹਾਂ ਸੱਤ੍ਰਨ ਕੋ
ਛੇਕੈਂ । ਬਦਰ ਦੀਨ ਇਕ ਪੰਜ ਹਜ਼ਾਰੀ । ਲੈ ਨਾ ਫਬ

ਅਯੋ ਅਗਾਰੀ । ਮਾਰ ਸਿੱਖ ਉਨ ਬਹੁ ਬਿਲਚਾਏ ॥
 ਬਿਧੀਆ ਭੱਲਣ ਤਿਸ ਦਿਸ ਆਏ । ਕੋਟ ਓਟ ਸਤਗੁਰ
 ਹੁਇ ਖਰੇ । ਮਾਰੇ ਤੀਰ ਚੀਰ ਬਹੁ ਧਰੇ । ਅਮੀਆਂ
 ਬਦਰ ਦੀਨ ਸੋ ਲਰਾ । ਮਾਰ ਤਾਂਹਿ ਕੋ ਖੁਟ ਬੀ ਮਰਾ ।
 ਕੁਤਬ ਖਾਨ ਕਾ ਹੁਤੇ ਭਟੇਵਾਂ । ਖਾਂ ਅਬਦੁਲਾ ਸੁਭਟ
 ਅਭੇਵਾ । ਭਾਰਾ ਮਗਨਾਦਿਕ ਸਿਖ ਬੀਰ । ਸਿਦੇਅਨੇਕ
 ਤਾਂਹਿ ਜਬ ਚੀਰ । ਬਿਧੀਆ ਭਿਰਜੋ ਤਾਂਹਿ ਸੋ ਜਾਈ ।
 ਮਾਰਯੋ ਖਾਨ ਦੇਰ ਨਹਿ ਲਾਈ । ਤਿਸ ਪਰ ਔਰ ਖਾਨ
 ਇਕ ਭਾਰਾ । ਝਟ ਪਟ ਭੱਲਣ ਨੇ ਕਟ ਭਾਰਾ । ਔਰ
 ਗਫੂਰ ਖਾਨ ਡਡ ਬੀਰ । ਗਰਜਤ ਪਹੁੰਚਯੋ ਲੱਖੁ ਤੀਰ ।
 ਤਬ ਤਕ ਬੀਰਨ ਤੀਰ ਚਲਾਏ । ਲੋਹ ਢਾਲ ਪਰ ਲੇਤ
 ਰਹਾਏ । ਓੜਕ ਸਮਸ਼ੇਰਨ ਸੋਂ ਲਰੇ । ਬਾਰ ਦੁਹਿਨ
 ਇਕ ਬਾਰਹ ਕਰੇ । ਜੱਫੇ ਪਰੇ ਰਹੇ ਮਰ ਖਰੇ । ਸੋਹਿਤ
 ਜਨ ਰਣ ਖੰਭੇ ਖਰੇ ॥ ਦੋਹਿਰਾ ॥ ਕਾਲੇ ਖਾਂ ਨੇ ਜਬ
 ਪਿਖਯੋ ਮਰੇ ਘਨੇ ਸਰਦਾਰ । ਆਗੇ ਬਢ ਬਢ ਲਰਤ
 ਹੈਂ ਗੁਰ ਕੇ ਸਿੱਖ ਅਪਾਰ ॥ ਨਸ਼ਾਨੀ ਛੰਦ ॥ ਪੈਦੇ ਖਾਂ
 ਕੋ ਉਨ ਕਹਯੋ ਸੁਨ ਖਾਨ ਬਿਰਾਦਰ । ਗੁਰ ਨੇ ਮਾਰ
 ਮੁਕਾ ਦਏ ਮਮ ਅਧਿਕ ਬਹਾਦਰ । ਤੂੰ ਕਹਿਤੋ ਥਾ ਗੁਰੂ
 ਕੋ ਮੈਂ ਪਕਰੋਂ ਧਾਈ । ਵਕਤ ਬੀਤਯੋ ਜਾਤ ਹੈ ਕਿਉਂ
 ਦੇਰ ਲਗਾਈ । ਬੇਧਤ ਦੋ ਦੋ ਤੀਨ ਕੋ ਇਕ ਇਕ ਸਰ
 ਉਨਕਾ । ਬਾਣ ਮੋਹ ਸਮ ਬਰਸ ਹੈ ਗੋਲੀ ਸਮਉਲਕਾ ।
 ਸੋਝੀ ਲੈਣ ਨ ਦੇਤ ਹੈਂ ਬੀਰਨ ਕੋ ਤਾਂਈ । ਦੂਰ ਦੂਰ
 ਲੋ ਮਾਰਕੈ ਉਨ ਦਏ ਮੁਕਾਈ । ਭੂਮ ਹੋਕੇ ਜਾ ਗੁਰੂ ਕੋ

ਤਵਾਰੀਖ ਖਾਲਸਾ (੧੦੬੮) ਗੁਰੂ ੬ ਹਿੱਸਾ ੨

ਹਮ ਸਿਖਨ ਸਮੇਟੈਂ ॥ ਸਿਰੋਂ ਪਰੇ ਹੁਇ ਲਰ ਅਬੈ ਇਹੁ
ਟੰਟਾ ਮੇਟੈਂ । ਸੁਣ ਪੈਂਦੇ ਖਾਂ ਗਰਜ ਕੇ ਆਇਓ ਗੁਰੂ
ਆਗੇ । ਗਰਬ ਹਰਨ ਹਿਤ ਤਾਂਹਿ ਕਾ ਗੁਰੂ ਭਏ ਕਿ
ਲਾਗੇ । ਨਾਮ ਵਰੋਲਾ ਅਸਵ ਕਾ ਕੀਮਤ ਲਖ ਜਾਂਕਾ ।
ਬਖਸ਼ਯੋ ਥਾ ਜੋ ਗੁਰੂ ਨੇ ਬਡ ਬਲੀ ਚਲਾਕਾ । ਅੰਦਰ
ਕੋਟ ਗਰਾਮ ਕੇ ਗੁਰੂ ਥੇ ਜਹਾਂ ਠਾਂਢੇ । ਮਾਰਤ ਥੇ ਤੁਰ-
ਕਾਨ ਕੋ ਤਕ ਤਕ ਸਰ ਗਾਢੇ । ਪੈਂਦੇਚਾਬਕਮਾਰਕੈਨਿਜ
ਅੱਸਵ ਕੁਦਾਇਓ । ਪੰਛੀ ਜਿਉਂ ਉਡਕੈ ਪਰਯੋ ਨਹਿ
ਸੁਬ ਛੁਹਾਇਓ । ਪੈਂਦੇ ਖਾਂ ਨੇ ਤਬ ਕਹਯੋ ਗੁਰੂ ਤਜਕੈ
ਧਨਖੀ । ਦੁੰਧ ਜੁਧ ਕਰ ਖੜਗ ਕਾ ਜੇ ਹੈਂ ਕਛ ਅਨਖੀ ।
ਗੁਰ ਧਨਖ ਤਜ ਖੜਗ ਲੈ ਤਿਹ ਗਰਜ ਸੁਣਾ-
ਇਓ । ਨਿਮਕ ਹਰਾਮੀ ਗੀਦਿਆ ਅਬ ਹੋਸ ਮੁਹਾਇਓ ।
ਬਲ ਸੰਭਾਰ ਕਰ ਵਾਰ ਲੈ ਨਹਿ ਹੋਸ ਰਹਾਈ ॥ ਮੈਂ
ਅਬ ਤੁਮਕੋ ਮਾਰਹੋ ਗੁਰੂ ਗ੍ਰੰਥ ਦੁਹਾਈ ॥ ਪੈਂਦੇ ਖਾਂ
ਝਟ ਅਸ੍ਰ ਤਜ ਪੈਦਲ ਹੁਇ ਧਾਇਓ ॥ ਖੰਡਾ ਪੰਝੀ
ਸੇਰਕਾ ਗੁਰੂ ਓਰ ਚਲਾਇਓ ॥ ਗੁਰ ਪਗਮਾਂਹਿ ਰਕਾਬ
ਥੀ ਸਤ ਸੇਰ ਭਰਤ ਕੀ ॥ ਤਾਂ ਪਰ ਬਾਰ ਬਚਾਲਿਓ
ਅਸਕਰੀ ਫੁਰਤ ਕੀ ॥ ਪੈਂਦੇ ਬਹੁ ਪਛਤਾਇਕੇ ਫਿਰ
ਕੀਨੇ ਬਾਰਾ । ਸੋ ਗੁਰੂ ਲੀਨੇ ਢਾਲ ਪੈ ਫੁਲ ਕਟ
ਗਿਓ ਸਾਰਾ ॥ ਖੰਡਾ ਟੂਟਿਓ ਹੇਰਕੇ ਤਬ ਖਾਨ ਵਿਚਾਰੋ ॥
ਗੁਰੂ ਸਮੇਤ ਘੋੜੇ ਤਈਂ ਅਬ ਜਾਇ ਪਛਾਰੋਂ ॥
ਗੁਰ ਕੋ ਚੁਕਕੇ ਲੈ ਚਲੋਂ ਧਮਸੈਨ ਧਸੈਹੋਂ ॥
ਸ਼ਾਹ ਪਾਸ ਪਹੁੰਚਾਇਕੈ ਮਰਤਬ ਬਡ ਲੈਹੋਂ ॥

ਠਾਂਨ ਇਹੈ ਕਰ ਸੀਘ੍ਰਤਾ ਘੋੜੇ ਤਲ ਬੜਿਓ ॥
 ਨਹਿ ਉਠਾਇ ਜਬ ਸੇ ਸਕਿਓ ਰਾਖਿਓ ਫੜ ਕੜਿਓ
 ਮਹਿਲ ਗੁਰੂ ਕੇ ਮਹਿਲ ਤੇ ਝਾਰੋ ਖਾਨ ਦੁਆਰਾ । ਦੇਖ
 ਰਹੀ ਥੀ ਜੰਗਕੋ ਸਸਕਤ ਮਨ ਭਾਰਾ । ਮੰਨਤ ਕਰ ਗੁਰ
 ਆਇ ਕੀ ਹੁਇ ਦੀਨ ਧਿਐਹੈਂ।ਹਿੰਦੂ ਤੇ ਹਿੰਦੁਵਾਣੀਆਂ
 ਕੋਠਿਓ ਪਰਤੈ ਹੈਂ । ਪੇਖਤ ਦਹਿਦਿਸ ਨਗ੍ਰ ਕੇ ਰਣ
 ਪਰਿਓ ਭਿਆਵਨ । ਸਭੈ ਮਨਾਵਤ ਈਸਕੋ ਕਹਿਤੁਰਕ
 ਹਰਾਵਨ । ਉਤ ਰਕਾਬ ਗੁਰੂ ਹਤ ਰਹੇ ਅਸ੍ਰ ਚਲ ਨ
 ਸਕਾਈ । ਤੇਗ ਨਾਂ ਅਰਿਪਰ ਚਲ ਸਕੈ ਥਾ ਸੇ ਦਿਸ
 ਬਾਈ । ਬਾਂਏ ਕਰ ਸੇ ਗੁਰੂ ਨੇ ਤਬ ਢਾਲਾ ਮਾਰਿਓ ।
 ਪੈਂਦਾ ਮੁਰਛਿਤ ਹੁਇ ਗਿਰਿਓ ਅਸ੍ਰ ਅਗਰ ਪਧਾਰਿਓ।
 ਗੁਰੂ ਤੁਰੰਗਾਰੈ ਉਤਰਕੈ ਜਬ ਖੜਗਉ ਭਾਰਾ । ਪੈਂਦਾ
 ਮਚਲਾ ਹੁਇ ਪਰਜੇ ਗੁਰੂ ਕੀਨੋ ਟਾਰਾ । ਜਰਾਕ ਪੀਛੇ
 ਗੁਰੂ ਹਰੇ ਸੇ ਉਠਿਓ ਤਕੈਕੈ । ਚਾਹਿਓ ਜੱਫੀ ਭਰ ਗੁਰੈਂ
 ਚੁਕ ਚਾਲੋਂ ਧੈਕੈ । ਦੌਰਿਓ ਜੱਫੀ ਪਾਵਨੇ ਗੁਰੂ ਖੜਗ
 ਪ੍ਰਹਾਰਿਓ । ਗੀਦੀ ਗਿਰਤੇ ਹੀ ਕਹਯੋ ਰਖ ਲਿਹੁ ਮੈਂ
 ਹਾਰਿਓ । ਬੋਲੇ ਗੁਰੂ ਕਲਮਾਂ ਪੜੇ ਉਨ ਐਸ ਬਖਾਨੇ ।
 ਖੰਡਾ ਤੁਮਰਾ ਹੀ ਭਯੋ ਅਬ ਕਲਮਾਂ ਮਾਂਨੇ । ਪਾਲਕ
 ਅਪਨਾ ਗੁਰੂ ਨੇ ਲਖ ਭਿਸਤ ਪਠਾਇਓ । ਹੈ ਹੈ ਤੁਰਕੋਂ
 ਨੇ ਕਹਯੋ ਜੈ ਹਿੰਦੂਨ ਗਾਇਓ ॥ ਦੇਹਿਰਾ ॥ ਜਬ ਪੈਂਦਾ
 ਗੁਰੂ ਦਿਸ ਅਇਓ ਪਾਛੇ ਖਾਂ ਉਸਮਾਨ।ਆਯੋ ਥਾ ਗੁਰੂ
 ਦਿਸਾ ਚੁਰ ਰੋਕਿਓ ਟਿੱਕੇ ਆਨ ॥ ਚੌਪਈ ॥ ਕਹਿਓ
 ਪ੍ਰਕਾਰ ਸ੍ਰੀ ਗੁਰੁਦਿਤੈ । ਦੁਸ਼ਟ ਜਾਤਿ ਕਿਤ ਆਵਹੁ

ਤਵਾਰੀਖ ਖਾਲਸਾ (੧੦੭੦) ਗੁਰੂ ਏ ਹਿੱਸਾ ੨

ਇਤੈ । ਸੇ ਗੁਰੂ ਸੁਤ ਸੈਂ ਰਿਸ ਧਰ ਲਰਿਓ । ਦਾਵਘਾਵ
ਬਹੁ ਦੁਹਿਦਿਸ ਕਰਿਓ । ਘਾਵ ਕੁਛਕ ਗੁਰੂ ਸੁਤਕੇ
ਲਾਗਿਓ । ਤਬ ਹੀ ਰੋਸ ਅਧਕ ਤਿਹ ਜਾਗਿਓ । ਖਪਰ
ਭਾਲ ਤੁਰਕ ਕੇ ਮਾਰਾ । ਧਨ ਪਰ ਬਿਰਿਓ ਸਰਪ ਜਨ
ਕਾਰਾ । ਗਿਰਿਓ ਧਰਨਿ ਪਰ ਸੇ ਮਰ ਗਇਓ । ਹਿੰਦੁਨ
ਜੈ ਜੈ ਕਾਰ ਅਲਇਓ ॥ ਦੋਹਿਰਾ ॥ ਪੈਂਦੇ ਖਾਂ ਉਸਮਾਨ
ਖਾਂ ਮਰ ਮੁਕੇ ਜਬ ਦੇਇ । ਤਿਨ ਕੀ ਮਦਤ ਆਏਥੇ
ਤੁਰਕ ਔਰ ਥੇ ਜੋਇ ॥ ਦ੍ਰੋਯਾ ਛੰਦ ॥ ਕਾਲੇ ਖਾਂ ਕੇ
ਅਨਵਰ ਖਾਂ ਲੋ ਸੁਭਟਨ ਕਹਯੋ ਸੁਨਾਏ । ਜਿਨ ਹਿਤ
ਸ਼ਾਹਿ ਪਠਿਓ ਥਾ ਹਮਕੋ ਸੇ ਮਰ ਭਿਸਤ ਸਿਧਾਏ । ਕਈ
ਹਜ਼ਾਰ ਸਪਾਹੀ ਜੁਝਿਓ ਜਥੇਦਾਰ ਅਪਾਰੇ । ਅਬਤੋ
ਲੜਨਾ ਹੈ ਫਜ਼ੂਲ ਹੀ ਹਟਕਰ ਚਲੋ ਪਿਛਾਰੇ । ਕੁਤਬ
ਖਾਂਨ ਕਾਲੇ ਖਾਂ ਬੋਲੇ ਜੇ ਅਬ ਰਣ ਤਜ ਜੈਹੈਂ । ਲੋਗਾਂ
ਬੀਚ ਹਸਾਈ ਹੋਸੀ ਸ਼ਾਹਿ ਸਜਾ ਬਹੁ ਦੈਹੈਂ । ਮੁਗਲ
ਪਠਾਣ ਲੜਾਕੀ ਕੌਮੇਂ ਪ੍ਰਗਟ ਇਹੁ ਜਗ ਮੈਹੈਂ । ਨਾਹਿ
ਬਹਾਦੁਰ ਕੈਹੈਂ ਕੋਈ ਕਾਇਰ ਗੀਦੀ ਕੈਹੈਂ । ਬਾਟਸ਼ਾਹ
ਭੀ ਤੁਮੈਂ ਹਟਾਕੇ ਜੱਟਨ ਕੋ ਢਿਗ ਰਖ ਹੈ । ਕਿਉਂਕਿ
ਜਿਨ ਤੈ ਹਾਰ ਗਏ ਤੁਮ ਸੁਭਟ ਉਮੇ ਬਡਲਖ ਹੈ । ਤਾਂਤੇ
ਰੋਜੀ ਲਾਜ ਕੌਨ ਦੀ ਜੇ ਰਾਖਿਓ ਚਹੁ ਭਾਈ । ਤੋ
ਅਬ ਕੱਠੇ ਹੋਇ ਕਰ ਹੱਲਾ ਪਰੇ ਸਿਖਨ ਪਰ ਧਾਈ ।
ਜੀਤ ਗਏ ਤਬ ਜਸ ਸੁਖ ਲੈਹੈਂ ਮਰੇ ਭਿਸਤਕੇ ਜੈਹੈਂ ।
ਦੋਹੀਂ ਹੱਥੀਂ ਲੱਛੂ ਹਮਰੇ ਇਕ ਜਰੂਰੀ ਖੈਹੈਂ । ਮਾਨ
ਬਾਤ ਏਹ ਸਭ ਹੀ ਪੁਨ ਪਰੇ ਸਿਖਨ ਪਰ ਧਾਈ । ਚਾਰ

ਹਜਾਰਕੁ ਅੱਗਯੋਂ ਗੁਰੁ ਸਿੱਖ ਲਰੇ ਅਧਕ ਬਲਲਾਈ ।
 ਬਰਸੇ ਗੋਲੀ ਤੀਰ ਅਸਾਰੈਂ ਮੀਂਹ ਫਿੜਤੀਕੇ ਨਿਆਈਂ ।
 ਪੱਕੇ ਫਲ ਜਿਉਂਗਿਰੇ ਦੜਾ ਦੜ ਤੀਛਨ ਪੋਨਚਲਾਈ ।
 ਗੁਰੂ ਬਿਰੇਂਇਕ ਨੌਰ ਚਲੈਹੈਂ ਤੀਰ ਬਿਬਧ ਬਲਕਾਰੀ ।
 ਦੋ ਦੋ ਚਹੁ ਚਹੁ ਕੋ ਪਰੋਇਕੈ ਧਰਪਰ ਸਿਟਤ ਅਪਾਰੀ ।
 ਤਕ ਤਕ ਜਥੇਦਾਰ ਸੋ ਮਾਰੇ ਗਰਜ ਗਰਜ ਜੋ ਆਏ।ਕਟ
 ਮਿਨਾਰਿ ਗੁਹਾਰਿ ਭੜੋਲੇ ਜੇਹੇ ਧਰਾ ਲਿਟਾਏ ।
 ਸੂਧੇ ਟੇਢੇ ਮੂਧੇ ਕੇਤੇ ਰੁੱਡ ਮੁੱਡ ਬਿਸਥਾਰੇ । ਕਦੀ ਜੰਗ
 ਕਿੱਤ ਬਾਹਾਂ ਛਾਤੀ ਬਿਰਥੀ ਆਂਤ ਅਪਾਰੇ । ਕੁਤਬ ਖਾਨ
 ਸੂਬਾ ਗੁਰੁ ਸਨਮੁਖ ਅਧਕ ਕੋਪ ਧਰ ਆਇਓਂ । ਘੋੜਾ
 ਛੇੜ ਕਬੋਲ ਬੋਲ ਉਨ ਤਕਕੇ ਤੀਰ ਚਲਾਇਓਂ । ਘਾਸਾ
 ਚਰਮ ਰਕਾਬ ਕੇਰ ਭਿਦ ਧਸਿਓਂ ਪਿੰਨਟੀ ਮੈ ਹੈਂ । ਸੋ
 ਸ਼ੀਘਰ ਗੁਰੁ ਨੈ ਪੁਰ ਸੁਟਿਓਂ ਜਾਗਯੋ ਰਸ ਅਤਿਸੈ ਹੈਂ ।
 ਤਾਨ ਕਮਾਨ ਤਜਯੋ ਖਰ ਖਪਰਾ ਪੇਟ ਭੇਦ ਸੰਜੋਆ ।
 ਐਸ ਧਸਿਓਂ ਜਿਉਂ ਅਹਿ ਬਰਮੀ ਮੈਂ ਖਾਨ ਸਿਬਲ
 ਕੁਛ ਹੋਆ । ਪੁਨ ਗੁਰੁ ਤਾਂਹਿ ਤੁਰੰਗ ਬਿਦਾਰਿਓਂ ਅਯ
 ਖਾਨ ਖਿਚ ਖੰਡਾ । ਆਂਤੈ ਬਿਥਰੀ ਬਹਿਤ ਖੁੰਨ ਬਹੁ ਤੈ
 ਭੀ ਆਇ ਉਮੰਡਾ । ਵਾਹਿ ਬੀਰ ਇਮ ਕਹਿ ਗੁਰੁ ਚੱਕ੍ਰ
 ਮਾਰ ਮੁੰਡ ਕਟ ਡਾਰਿਯੋ । ਤੋ ਭੀ ਨਚਿਓਂ ਕਬੰਦ ਦੇਰਿ
 ਲੋ ਮਾਰਹਿ ਮਾਰ ਪੁਕਾਰਿਓਂ । ਕੁਤਬਖਾਨ ਜਬ ਮਰਿਓਂ
 ਨਿਹਾਰਾ ਆਸ ਜੀਤਕੀ ਛੂਟੀ । ਪਰੇਸਾਨ ਹੈਰਾਨ ਹੋਇ
 ਕੈ ਸੈਨਾਂ ਤੁਰਕੀ ਹੂਟੀ । ਕਾਲੇ ਖਾਂ ਨੇ ਤਬ ਏਹੁ ਠਟਿਓਂ
 ਮੈਂ ਗੁਰੁ ਸਨਮੁਖ ਜਾਵੇਂ । ਦੁੰਦ ਜੁਧ ਤਿਸਤੈ ਮੰਗ ਲੈਹੋਂ

ਤਵਾਰੀਖ ਖਾਲਸਾ (੧੦੭੨) ਗੁਰੂ ੬ ਹਿੱਸਾ ੨

ਕਰ ਫਰੇਬ ਤਿਹ ਘਾਵੇਂ । ਤੀਰੰਦਾਜ਼ ਤੇਗ ਚਲਾਇਆ
ਪਟੇ ਬਾਜ਼ ਬਲਕਾਰੀ । ਮੇਂ ਸਮ ਨਹੀਂ ਦੂਸਰਾ ਜਗ
ਮੈਂ ਪਤਸਾਹਿ ਮਧ ਸਾਰੀ । ਦਾਉ ਘਉ ਕਰ ਮਾਰ ਗੁਰੂ
ਕੋ ਫਤੇ ਸੁਜਸ ਜਗ ਲੈਹੋਂ । ਅਧਕ ਜਗੀਰ ਇਨਾਮ
ਮਰਤਬਾ ਬਾਦਸ਼ਾਹਿ ਤੈ ਪੈਹੋਂ । ਏਹੀ ਠਾਟ ਕਰ ਗਟਕ
ਪਜਾਲਾ ਪੀਰ ਮਨਾ ਕੇ ਚਾਲਾ । ਮਰੇ ਪਰੇ ਭਰਅਪਨੇਬਹੁ
ਪਿਖਜਾਗਯੋ ਕੋਪ ਕਰਾਲਾ । ਗਰਜ ਤਰਜ ਫਿਗਫੁਕ ਗੁਰੂ
ਕੇ ਉਚੇ ਐਸ ਉਚਾਰਾ । ਏਂਦ ਜੁੱਧ ਮੰਗਿਆ ਦੇ ਮੁਝਕੇ
ਜੇ ਤੂੰ ਗੁਰੂ ਭਟਕਾਰਾ । ਬੋਲੇ ਗੁਰੂ ਆਗੇ ਤੁਮ ਆਵੇ
ਹਮਤੋ ਏਹੇ ਚੈਹੈਂ । ਪੈਂਦੇ ਖਾਂ ਲੈ ਜਹਾਂ ਪੁਚਾਏ ਤੁਮਕੋ
ਤਹਾਂ ਪੁਚੈਹੈਂ । ਕਰ ਲੈ ਵਾਰ ਹੋਂਸ ਨ ਰੈਹੈ ਸੁਨ ਕਰ
ਕੋਪ ਕਰਾਰਾ । ਕਾਨ ਪ੍ਰਮਾਨ ਕਮਾਨ ਖੈਂਚਕੇ ਤਕ ਗੁਰੂ
ਕੋ ਸਰ ਮਾਰਾ । ਤ੍ਰਿਛਾ ਚੱਲਕੇ ਲਗਯੋ ਭਾਲ ਪੈ ਕਿੰਚਤ
ਮਾਸ ਉਚੇਰਾ । ਰਕਤ ਬੂੰਦ ਨਿਕਸੀ ਸੋਹਿਤ ਇਮ ਮਨੋ
ਤਿਲਕ ਜੈਕੇਰਾ । ਦੂਸਰਿ ਬਾਨ ਖਾਨ ਫਿਰ ਮਾਰਾ ਪੇਟੀ
ਭਿਦ ਕੁਛ ਧਸਿਓ । ਖੈਂਚ ਨਿਕਾਸ ਖਾਸ ਸਰ ਲੈ ਗੁਰੂ
ਅਤਿ ਰਿਸ ਧਰ ਧਨ ਕਸਿਓ । ਮਾਰ ਤੁਰੰਗ ਗਿਰਾਯੋ
ਅਰਿਕਾ ਪਜਾਦਾ ਹੁਇ ਫਿਰ ਕਾਲਾ । ਬੋਲਯੋ ਮਮ ਸਮ
ਹੋਇ ਪੀਰ ਜੀ ਲੜ ਫੜ ਖੰਡਾ ਢਾਲਾ । ਧਨਖ ਅਸੂ
ਤਜ ਗੁਰੂ ਥਿਰ ਧਰ ਪਰ ਸਨਮੁਖ ਤਿਸਕੇ ਹੋਏ । ਕਹਯੋ
ਮਾਨ ਲੀਨੋ ਅਬ ਤੁਮਰਾ ਲੜ ਲੈ ਭਾਵਤ ਜੋਏ । ਕਰ ਲੈ
ਬਾਰਹੋਂਸ ਨਤ ਰੈਹੈ ਉਛਰ ਤੇਗ ਉਨ ਬਾਹੀ । ਲਈ
ਢਾਲ ਪਰ ਗੁਰੂ ਫਿਰ ਮਾਰੀ ਸੋਭੀ ਗਹਿਓ ਬਚਾਹੀ ।

ਭਿਰਤ ਉਭੈ ਭਟਦਾਉ ਘਾਉ ਕਰ ਬਿਦਯਾ ਮੈ ਜੁਗ ਪੂਰੇ।
 ਦੇਨੋਂ ਕੇ ਮੁਖਪਰ ਬਡਲਾਲੀ ਬਲੀ ਬਿਸਾਲ ਜਰੂਰੇ ।
 ਕਿਧੋਂ ਗਜਿੰਦ ਉਭੈ ਕੇਹਰ ਕਿਤ ਬ੍ਰਿਤ੍ਰਾ ਸਰ ਕਿਤ
 ਇੰਦ੍ਰ । ਰਾਵਣ ਰਾਮ ਕਿ ਬਿਸਨ ਜਲੰਧਰ ਕਿਧੋਂ ਭੀਮ
 ਕੋਰਿੰਦ੍ਰ । ਕਬੀ ਲੇਤ ਖੰਡੇ ਪਰ ਖੰਡਾ ਠਣਕਤ ਉਠਤ
 ਚਿੰਗਾਰੇ । ਢਾਲਾਂ ਪਰ ਗਤਕੇ ਫਹੀਆਂ ਸਮ ਹੱਥਅਨੇਕੈ
 ਮਾਰੇ । ਹਿੰਦੂ ਤੁਰਕ ਉਭੈ ਦਲ ਦੇਖਤ ਰਾਮ ਰਹੀਮ
 ਮਨਾਵੈਂ । ਗੁਰਕੇ ਮਹਿਲ ਮਹਿਲ ਪਰਤੇ ਪਿਖ ਗੁਰ
 ਨਾਨਕ ਕੋ ਧਿਆਵੈਂ । ਸਭਕੇ ਮਨਕੀ ਸਸਕ ਕਰਨ ਹਿਤ
 ਸਤਿਗੁਰ ਖਾਨ ਵੰਗਾਰਜੇ । ਬਾਰ ਤਾਹਿਕਾ ਲੈ ਢਾਲੇਪਰ
 ਗੁਰ ਤਿਹ ਢਾਲਾ ਮਾਰਿਓਂ । ਸਹਿ ਨ ਸਕਿਓਂ ਧਿਬ
 ਲਗਿਓਂ ਗਿਰਨ ਜਬ ਤਬ ਗਰ ਤੇਗ ਵਗਾਈ । ਲਗੀ
 ਕੰਧ ਪਰ ਦੇ ਧਰ ਕਰਕੇ ਧਸੀ ਧਰਨਿ ਵਿਚ ਜਾਈ ।
 ਕਾਲੇ ਖਾਂ ਮਰ ਗਇਓਂ ਭਿਸਤ ਨੂੰ ਗੁਰੂ ਫਤੇ ਰਣ
 ਪਾਈ । ਮਨ ਮੁਰਝਾਇ ਗਏ ਤੁਰਕਨ ਕੇ ਹਿੰਦੁਨ ਜੈ
 ਧੁਨਿ ਲਾਈ । ਚਲੇ ਪਲਾਇ ਤੁਰਕ ਮਾਲਕ ਬਿਨ ਕੋ
 ਕਰ ਸਕੇ ਲਰਾਈ । ਹੱਲਾ ਕਰਕੇ ਪਰੇ ਸਿੰਘ ਫਿਰ
 ਤੁਰਕਾਨੀ ਪਰ ਧਾਈ । ਕਾਟਤ ਗਏ ਮੀਰ ਛੋਟੇ
 ਤਕ ਘੋੜੇ ਬਹੁ ਖਸ ਲਿਆਏ । ਤੁਰਕੀ ਸੈਨ ਜਲੰਧਰ
 ਪਹੁੰਚੀ ਜ਼ਖਮੀ ਗੁਰੂ ਉਠਵਾਏ । ਲਗੇ ਹੋਣ ਤੁਰਕਨ
 ਕੇ ਘਰ ਘਰ ਸਿਐਪੇ ਪੁਰ ਪੁਰ ਮਾਹੀਂ । ਸਾਥ
 ਕਾਇਏ ਪਿਟਤ ਨਾਰੈਂ ਡੁਮਣੀ ਨੈਣ ਪਿਟਾਹੀਂ । ਮਖਣ
 ਅਤਰ ਢੁਲੇਲ ਭਿੰਨੀਆਂ ਖਰਪਰ ਪਰੀਆਂ ਸਿਰੀਆਂ ॥

ਤਵਾਰੀਖ ਖਾਲਸਾ (੧੦੭੪) ਗੁਰੂ ਏ ਹਿੱਸਾ ੨

ਜਿਨਕੇ ਪਤਿ ਸੁਤ ਬੀਰ ਮਰੇ ਰਣਸੇ ਰੋ ਰੋਧਰ ਲਿਟੀਆਂ॥
ਦੇਹਰਾ ॥ ਫਤੇ ਪਾਇ ਇਤ ਗੁਰੂ ਸਿਖ ਖੁਸ਼ੀ ਮਨਾਇ
ਬਿਸਾਲ । ਜਥਾ ਜੋਗ ਸਭਕੀ ਕਰੀ ਡੇਰੇ ਆਇਸੰਭਾਲ।
ਕਮਰ ਕਸਾ ਗੁਰ ਖੋਲਯੋ ਦੇਖੇ ਜੁਬਮ ਅਨੇਕ। ਮਾਈਆਂ
ਸਿਖ ਬਿਸਮਜ ਭਏ ਕਹਿ ਗੁਰ ਰਾਖੀਦੇਕਾਜੋ ਸਿਖ ਰਣ
ਵਿੱਚ ਮਰੇ ਥੇ ਤੇ ਸਭ ਦਏ ਫੁਕਾਇ। ਖਾਤੇਕਈਪੁਟਾਇਕੇ
ਤੁਰਕ ਦਏ ਦਬਵਾਇ। ਸਿਖ ਤੁਰਕ ਜਖਮੀ ਕਿਤੇ ਸਭਕੋ
ਗੁਰੂ ਇਕ ਸਾਰ। ਦੇਤ ਤਿਹਾਵਯ ਖਾਣ ਕੋ ਸਮਤਾ
ਬ੍ਰਿੱਤੀ ਧਾਰ। ਇਸੀ ਹੇਤੁ ਤੈ ਸ਼ੀਘ੍ਰ ਸਭ ਭਏ ਜਥੈ
ਆਨੰਦ। ਤੁਰਕ ਪਠਾਏ ਸ਼ਾਹਿ ਡਿਗ ਦੈ ਕਰ ਖਰਰ
ਮੁਕੰਦ। ਜੱਦਪਿ ਖਬਰ ਰਣ ਹਾਰਕੀ ਸੁਣ ਰਾਖੀ ਬੀ
ਸ਼ਾਹਿ। ਪਰ ਇਨਤੈ ਜਸ ਗੁਰੂ ਕਾ ਸੁਣ ਹੋਯੋ ਖੁਸ਼
ਵਾਹਿ। ਸੋਲਾਂਸੈ ਪਰ ਬਾਨਵੇਂ ਵਦੀ ਸੰਮਤੀ ਜੇਠ ।
ਹਤੇ ਤੁਰਕ ਰਣ ਕਰ ਗੁਰੂ ਪੁਰ ਕਰਤਾਰੈਂ ਠੇਠ ॥

੫੭--ਵਜ਼ੀਰ ਖਾਂ ਦਾ ਕਥਨ, ਫਗਵਾੜੇ

ਫਿਰਗ ਜੰਗ, ਕੀਰਤ ਪੁਰ ਜਾਨਾ

ਯੱਦਪਿ ਜੰਗ ਵਿਚ ਕਾਲੇ ਖਾਂ ਆਦਿਕ ਸਰਦਾਰ ਦਾ
ਮਰਨਾ ਤੇ ਸ਼ਾਹੀ ਫੌਜ ਦੀ ਹਾਰ, ਸਿੱਖਾਂ ਦੀ ਤੇ ਗੁਰੂਕੀ
ਬਹਾਦਰੀ ਸੁਣਕੇ ਪਹਿਲੇ ਤਾਂ ਬਾਦਸ਼ਾਹ ਦਾ ਮੂੰਹ ਫੱਕ
ਹੋ ਗਿਆ ਸੀ ਤੇ ਭੜਕਿਆ, ਰੰਜ ਮੰਨਿਆਂ ਪਰ ਜਦ
ਉਨ੍ਹਾਂ ਮੁਸਲਮਾਨਾਂ ਨੇ (ਜਿਨ੍ਹਾਂ ਜਖਮੀਆਂ ਨੂੰ ਗੁਰੂ ਜੀ ਨੇ
ਰਾਜੀਕਰਕੇ ਭੇਜਿਆ ਸੀ) ਗੁਰੂ ਕੀ ਮਹਿਮਾ ਸੁਣਾਈ

ਤਾਂ ਜ਼ਰਾ ਨੰਢਾ ਹੋਯਾ ਤੇ ਆਖਣ ਲੱਗਾ ਏਹ ਗੁਰੂ ਤਾਂ
ਕੋਈ ਫਰੇਸ਼ਤਾ ਹੈ ਜਿਸ ਨੇ ਚਾਰ ਵਾਰੀ ਸ਼ਾਹੀ ਫੌਜ ਨੂੰ
ਹਾਰ ਦਿਤੀ, ਵਜ਼ੀਰ ਖਾਂ ਨੇ ਰੁਖ ਵੇਖਕੇ ਆਖਿਆ ਹਜ਼-
ਰਤ ਏਸਦੇ ਕਈ ਕਾਰਨ ਹਨ, ਇਕ ਤਾਂ ਸ਼ਾਹੀ ਫੌਜ
ਜਾਨ ਬਚਾਕੇ ਲੜਦੀ ਹੈ, ਸਿਖਾਂ ਨੇ ਮਨ, ਤਨ, ਧਨ
ਗੁਰੂ ਅਰਪਣ ਕਰ ਛਡਿਆ ਹੈ, ਵੱਡੀ ਖੁਸ਼ੀ ਨਾਲ ਸ਼ਹੀਦ
ਹੋਣ ਲਈ ਵਧ ਵਧਕੇ ਲੜਦੇ ਹਨ, ਸੋ ਜਿਸਨੂੰ ਮੌਤ
ਦਾ ਭੈ ਨਹੀਂ ਓਹ ਇਕੋ ਹੀ ਦਸ ਦਸ ਨੂੰ ਭਜਾ ਸਕਦਾ
ਹੈ। ਦੂਜੇ ਸ਼ਾਹੀ ਸਿਪਾਹੀ ਆਪ ਨੂੰ ਨੌਕਰ ਮੰਨਦੇ
ਹਨ ਤੇ ਸਿੱਖ ਆਪਨੂੰ ਜੰਗ ਦੇ ਮਾਲਕ ਮੰਨਦੇ ਹਨ।
ਤੀਜੇ ਸ਼ਾਹੀ ਸਿਪਾਹੀ ਏਹ ਖਜ਼ਾਲ ਕਰ ਲੈਂਦੇ ਹਨ ਕਿ
ਬਾਦਸ਼ਾਹ ਬਹੁਤ ਕਰੂ ਨੌਕਰੀ ਤੋਂ ਹਟਾ ਦੇਵੇ ਹੋਰ ਕੁਛ
ਕੰਮ ਕਰਕੇ ਗੁਜ਼ਾਰਾ ਕਰ ਲਵਾਂਗੇ, ਜਾਨ ਨਾਲ ਹੀ
ਜਹਾਨ ਹੈ ਮਰ ਗਏ ਤਾਂ ਪਿਛੇ ਬਾਲ ਬੱਚਾ ਭੁੱਖਾ ਮਰ
ਜਾਏਗਾ। ਸਿੱਖ ਏਨ੍ਹਾਂ ਖਜ਼ਾਲਾਂ ਤੋਂ ਪਾਕ ਹਨ, ਸਗੋਂ
ਏਹ ਮੰਨਦੇ ਹਨ ਕਿ ਜੇ ਗੁਰੂ ਜੀ ਗੁੱਸੇ ਹੋ ਗਏ ਤਾਂ
ਏਥੇ ਦੁਖੀ ਹੋਕੇ ਮਰਾਂਗੇ ਤੇ ਅੱਗੇ ਨਰਕ ਵਿਚ ਪਵਾਂਗੇ।
ਚੌਥਾ ਅਸਲ ਕਾਰਣ ਏਹ ਹੈ ਕਿ ਜੀਕੂੰ ਤੁਸੀਂ ਆਪਣੇ
ਆਗਿਆਕਾਰੀ ਮਾਤਬਰ ਲਾਇਕ ਆਦਮੀ ਦਾ ਪੱਖ
ਪਾਲਦੇ ਹੋ, ਤੀਕੂੰ ਖੁਦਾਵੰਦ ਕਰੀਮ ਭੀ ਆਪਣੇ ਸੱਚੇ
ਭਗਤਾਂ ਸੰਤਾਂ ਦੀ ਹਰ ਤਰ੍ਹਾਂ ਮਦਦ, ਪਾਲਣਾ ਕਰਕੇ
ਲਾਜ ਰਖਦਾ ਹੈ ਤੇ ਓਨ੍ਹਾਂ ਦੀ ਬੇਨਤੀ ਮੰਨ ਲੈਂਦਾ ਹੈ,
ਸੋ ਜਦ ਆਪ ਖੁਦਾ ਓਨ੍ਹਾਂ ਵੱਲ ਹੋਯਾ ਤਾਂ ਫੇਰ ਬੰਦਿਆਂ

ਤਵਾਰੀਖ ਖਾਲਸਾ (੧੦੭੬) ਗੁਰੂ ੬ ਹਿੰਸਾਰ

ਦੀ ਕੀ ਪੇਸ਼ ਜਾਏ? ਏਹ ਬਾਤ ਸੁਣਕੇ ਨਵਾਬ ਦਲੇਲ
ਖਾਂ ਜੋ ਜੰਗ ਵਿਚ ਸੀ, ਬੋਲਿਆ: ਹਜ਼ਰਤ ! ਵਜ਼ੀਰ ਖਾਂ
ਸਭ ਸੱਚ ਆਖਦਾ ਹੈ, ਪਹਿਲੇ ਤਾਂ ਗੁਰੂ ਪਾਸ ਥੋੜੇ ਹੀ
ਸਿਖ ਦੇਖੇ ਸੁਣੇ ਜਾਂਦੇ ਹਨ, ਪਰ ਜਦ ਮੁਕਾਬਲਾ ਹੁੰਦਾ
ਹੈ ਤਦੋਂ ਖਬਰ ਨਹੀਂ ਕਿਥੋਂ ਆ ਜਾਂਦੇ ਹਨ ? ਸਿਖ ਹੀ
ਸਿਖ ਨਜ਼ਰ ਆਉਂਦੇ ਹਨ ਤੇ ਉਨ੍ਹਾਂ ਦੇ ਬਦਨ ਅਜੇਹੇ
ਫੋਲਾਦੀ ਹਨ ਕਿ ਸ਼ਸਤ੍ਰ ਨਹੀਂ ਚੁਭਦਾ, ਜੇਹੜੇ ਮੁਗਲ
ਪਠਾਣ ਬਹਾਦਰੀ ਦਾ ਦਮ ਮਾਰਦੇ ਹੋਏ ਆਪਣੇ ਸ਼ੇਰ
ਖੁਦਾ ਦੇ ਮੰਨ ਕੇ ਮੁਛਾਂ ਉਤੋਂ ਨਹੀਂ ਲਹਾਂਵਦੇ, ਸਿਖਾਂ
ਅੱਗੇ ਬੱਕਰੀਆਂ ਭੇਡਾਂ ਬਣ ਜਾਂਦੇ ਹਨ, ਏਹ ਕੁਛ
ਕੁਦਰਤ ਕਾਦਰੀ ਹੈ । ਜਦ ਏਹੋ ਗੱਲ ਅਠਵਰਖਾਂ
ਉਮਰਾ ਤੇ ਗੁੰਚਹਿਬੇਗ ਨੇ ਭੀ ਆਖੀ ਤਾਂ ਫੇਰ ਵਜ਼ੀਰ
ਖਾਂ ਬੋਲਿਆ ਜਦ ਆਪ ਖੁਦਾਵੰਦ ਕਰੀਮ ਨੇ ਫੁਰਮਾਯਾ
ਹੈ “ਅੱਲਾ ਮਨ ਫਕਰ ਫਕਰ ਮਨ ਅੱਲਾ” ਜੇਹੜੇ
ਪਹੁੰਚੇ ਹੋਏ ਸਚੇ ਪੀਰ ਫਕੀਰ ਰਬ ਦੀ ਜਾਤ ਬਣ ਰਹੇ
ਹਨ ਉਹ ਭਾਵੇਂ ਪ੍ਰਗਟ ਕਿਸੇ ਮਜ਼ਹਬ ਵਿਚ ਹੋਣ ਪਰ
ਅੰਦਰੋਂ ਸਭਨੂੰ ਇਕ ਮੰਨਦੇ ਹਨ । ਪ੍ਰਤੱਖ ਦੇਖਲੋ ਗੁਰੂ
ਹਰਿਗੋਬਿੰਦ ਸਾਹਿਬ ਜੀ ਨੇ ਜਿਉਂ ਆਪਣੇ ਜਖਮੀ
ਸਿਖਾਂ ਦੀ ਕਾਰੀ ਕਰਾਈ ਤਿਉਂ ਮੁਸਲਮਾਨਾਂ ਦੀ ॥

ਫੇਰ ਗੁਰੂ ਨਾਨਕ ਸਾਹਿਬ ਜੀ ਨੇ ਪਹਿਲੇ ਕਾਬਲ
ਵਿਚ ਬਾਬਰ ਸ਼ਾਹ ਨੂੰ ਜਦ ਉਹ ਤਿੰਨ ਵਾਰੀ ਪਠਾਣਾਂ
ਤੋਂ ਹਾਰਕੇ ਪੰਜਾਬ ਵਿਚੋਂ ਮੁੜ ਗਿਆ ਸੀ, ਵਰ ਦਿਤਾ
ਕਿ ਤੈਨੂੰ ਖੁਦਾ ਪਾਸੋਂ ਹਿੰਦ ਦੀ ਬਾਦਸ਼ਾਹੀ ਦਿਵਾਵਾਂਗੇ

ਹੁਣ ਫੇਰ ਚੜ੍ਹਾਈ ਕਰ, ਓਨ੍ਹਾਂ ਦੀ ਬਦੌਲਤ ਹਿੰਦੁ ਫਤੇ ਹੋ ਗਈ ॥

ਫੇਰ ਓਨ੍ਹਾਂ ਦੇ ਗੱਦੀ ਨਸ਼ੀਨ ਸ੍ਰੀ ਗੁਰੂ ਅੰਗਦ ਜੀ ਹਿਮਾਯੂੰ ਬਾਦਸ਼ਾਹ ਨੂੰ ਜਦ ਓਹ ਸ਼ੇਰਸ਼ਾਹ ਤੋਂ ਸ਼ਕਸਤ ਖਾਕੇ ਜਾ ਰਿਹਾ ਸੀ ਪਿਠ ਠੋਕ ਕੇ ਕਿਹਾ ਕਿ ਡਰ ਨਾ, ਤੇਰੇ ਬਾਪ ਬਾਬਰ ਸ਼ਾਹ ਨੂੰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਸੱਤ ਮੁਠਾਂ ਭੰਗ ਬਦਲੇ ਸੱਤ ਪੁਸ਼ਤ ਬਾਦਸ਼ਾਹੀ ਬਖਸ਼ੀ ਹੈ ਸੋ ਤੂੰ ਕਰੇਂਗਾ। ਏਸੇ ਤਰਾਂ ਤੀਜੇ ਗੁਰੂ ਦੇ ਬਚਨ ਨਾਲ ਚਤੁਰ ਗੜ੍ਹ ਫਤੇ ਹੋਯਾ ਜਿਸ ਬਦਲੇ ਅਕਬਰ ਸ਼ਾਹ ਨੇ ਗੁਰੂ ਜੀ ਦੀ ਜ਼ਜ਼ਾਰਤ ਕਰਕੇ ਪ੍ਰਗਟਾ ਝੁਬਾਲ ਗੁਰੂ ਕੇ ਲੰਗਰ ਵਾਸਤੇ ਅਰਪਣ ਕੀਤਾ ਸੀ, ਫੇਰ ਵੇਖੋ ਪੰਜਵੇਂ ਗੁਰੂ ਨੂੰ ਓਹ ਹਮੇਸ਼ਾ ਮੰਨਦੇ ਰਹੇ ਹਨ ਹੁਣ ਸਭਦੇ ਸਾਹਮਣੇ ਸ਼ਹਿਨਸ਼ਾਹ ਜਹਾਂਗੀਰ ਏਸੇ ਗੁਰੂ ਦੇ ਅਨੇਕ ਪਰਚੇ ਵੇਖਕੇ ਅਧਿਕ ਸੇਵਕ ਬਣ ਗਏ ਜੋ ਹਰ ਵੇਲੇ ਨਾਲ ਰਖਦੇ ਸੇ, ਸੋ ਹਜ਼ਰਤ ਨੇ ਤਾਂ ਬਖੀਲਾਂ ਦੀਆਂ ਗੱਲਾਂ ਸੁਣ ਸੁਣ ਫੌਜ ਕਸ਼ੀ ਕਰ ਰਖੀ ਹੈ ਜਿਸ ਵਿਚ ਘਾਟਾ ਹੀ ਘਾਟਾ ਹੈ, ਫੌਜ ਮੋਈ ਤਾਂ ਬਾਦਸ਼ਾਹੀ, ਖਜ਼ਾਨਾ ਖਰਚ ਹੋਯਾ ਤਾਂ ਸ਼ਾਹੀ, ਜੇ ਸਿੱਖ ਮੋਏ ਤਾਂ ਹਜ਼ਰਤ ਦੀ ਪਰਜਾ, ਓਸ ਫਕੀਰ ਦਾ ਕੀ ਗਿਆ, ਤਮਾਸ਼ਾ ਵੇਖ ਲਿਆ। ਫੇਰ ਓਸਨੂੰ ਜਿੱਤ ਕੇ ਕੋਈ ਮੁਲਕ ਯਾ ਖਜ਼ਾਨਾ ਬਾਦਸ਼ਾਹ ਦੇ ਹੱਥ ਨਹੀਂ ਆ ਜਾਣਾ, ਓਸਨੂੰ ਪੀਰ ਫਕੀਰ ਸਮਝਕੇ ਪਰਜਾ ਮੰਨਦੀ ਹੈ ਓਸਦਾ ਲੰਗਰ ਚਲਦਾ ਹੈ ਜਿਥੋਂ ਹਿੰਦੂ ਤੁਰਕ ਗਰੀਬ ਗੁਰਬਾ

ਤਵਾਰੀਖ ਖਾਲਸਾ (੧੦੭੮) ਗੁਰੂ ੬ ਹਿੱਸਾ ੨

ਗੁਜਰ ਕਰਦੇ ਹਨ। ਲੜਾਈ ਕਿਸ ਗੱਲ ਦੀ ਹੈ ਇਕ
ਬਾਜ਼ ਖੰਭਾਂ ਦੀ ਮੁਠ ਤੇ ਦੋ ਘੋੜੇ ਵਾਉ ਭਰੇ ਖਲੜ।
ਅਸਾਂ ਬਹੁਤ ਜ਼ਮਾਨਾ ਦੇਖਿਆ ਹੈ ਪੀਰ ਫਕੀਰ ਅਪਣੀ
ਚਰਚਾ ਚਲਾਵਣ ਵਾਸਤੇ ਕਿਸੇ ਨ ਕਿਸੇ ਤਰਾਂ ਦਾ
ਸਿਰੜ ਫੜ ਲੈਂਦੇ ਹਨ, ਸੋ ਦੁਨੀਆਂਦਾਰਾਂ ਨੂੰ ਕੀ ਆਖ
ਫਕੀਰ ਨਾਲ ਆਢਾ ਲਾਉਣਾ ! ਆਢਾ ਲਾਈਏ
ਬਰਾਬਰ ਦੇ ਨਾਲ, ਜਿਥੋਂ ਕੁਝ ਜਿਤ ਹਾਰ ਦਾ ਮਜ਼ਾ ਭੀ
ਆਵੇ, ਪੀਰਾਂ ਫਕੀਰਾਂ ਦਾ ਜਿਤਣਾ ਕੀ ਔਖਾ ਹੈ ? ਮੱਥਾ
ਟੇਕ ਦੇਈਏ ਜਿੱਤੇ ਗਏ ਫੇਰ ਜੋ ਮੰਗੋ ਸੋ ਲੈ ਲਓ।
ਏਹ ਤਾਂ ਕਦੀਮੀ ਚਾਲ ਹੈ, ਫਲ ਵਾਲੇ ਬਿੱਛਾਂ ਵਾਂਗੂੰ
ਵੱਡੇ ਪੁਰਖ ਦੁਨੀਆਂਦਾਰ ਹੀ ਧੀਰਜ ਖਿਮਾਂ ਕਰਕੇ
ਪੀਰਾਂ ਫਕੀਰਾਂ ਅੱਗੇ ਨਿਉਂਦੇ ਹਨ, ਪੀਰ ਫਕੀਰ
ਦੁਨੀਆਂਦਾਰਾਂ ਅੱਗੇ ਨਹੀਂ ਨਿਉਂਦੇ ਕਿਉਂਕਿ ਓਹ
ਬੇਗਰਜ਼ ਹਨ ਤੇ ਦੁਨੀਆਂਦਾਰ ਗਰਜ਼ਮੰਦ ਹਨ ॥

ਬੱਸ ਏਹੋ ਜ਼ਹੀਆਂ ਨਸੀਹਤਾਂ ਸੁਣਕੇ ਤੇ ਗੁਰੂ ਜੀ ਦੇ
ਹੱਥ ਵੇਖਕੇ ਬਾਦਸ਼ਾਹ ਨੇ ਤਾਂ ਭਾਵੇਂ ਗੁਰੂ ਵਲ ਮੂੰਹ ਤੇ
ਮਨ ਕਰਕੇ ਸਿਜਦਾ ਕਰ ਦਿਤਾ ਅਤੇ ਅੱਗੇ ਨੂੰ ਗੁਰੂ
ਵਲ ਫੌਜ ਭੇਜਣ ਦੀ ਸੌਂਹ ਖਾ ਲਈ, ਪਰ ਜਿਨ੍ਹਾਂ ਦੇ
ਸਕੇ ਸਰਬੰਧੀ ਮਾਰੇ ਗਏ ਸੇ ਤੇ ਘਰਾਂ ਵਿਚ ਸਿਆਪੇ ਹੋ
ਰਹੇ ਸੇ ਓਨ੍ਹਾਂ ਦੇ ਅੰਦਰ ਤਾਂ ਅੱਗ ਲੱਗ ਰਹੀ ਸੀ ਜੋ
ਅੰਤ ਨੂੰ ਮਚੇ ਬਿਨ੍ਹਾਂ ਨਾ ਰਹੀ।

ਕਰਤਾਰ ਪੁਰ ਦੇ ਜੰਗ ਹੋਏ ਪਿਛੋਂ ਗੁਰੂ ਜੀ ਨੇ
ਭਾਵੇਂ ਬਹੁਤ ਮੁਰਦੇ ਸੜਵਾ ਦਬਵਾ ਦਿੱਤੇ ਸੇ, ਪਰ ਤਾਂ ਭੀ

ਪਿੰਡੋਂ ਦੂਰ ਦੂਰ ਟਿਬਜਾਂ ਤੇ ਝਾੜਾਂ ਵਿਚ ਪਏ ਰਹੇ ਸੇ,
ਇਕ ਤਾਂ ਓਨ੍ਹਾਂ ਨੂੰ ਗਿੱਦੜ, ਕੁੱਤੇ ਧੂਹੀ ਫਿਰਨ ਚੀਲ੍ਹਾਂ
ਕਾਂ, ਗਿਰਝਾਂ ਹਰ ਵੇਲੇ ਭੌਂਦੇ ਦਿੱਸਣ, ਦੂਜੇ ਮੀਂਹ ਪਏ
ਤੋਂ ਦੁਰਗੰਧੀ ਖਿੰਡ ਗਈ, ਹਾੜ ਲਗੇ ਬੋਲਣ ਸਾਵਣ
ਨੇ ਡਡੂਆਂ ਵਾਂਙੂੰ ਮਾਰੇ ਮਾਰੇ ਫੜੇ ਫੜੇ ਪਾਣੀ ਪਾਣੀਦੀ
ਮਹਾਂ ਭਿਆਵਨੀ ਧੁਨਿ ਰਾਤ ਦਿਨੇ ਲਗੀ ਰਹੇ । ਤੀਜਾ
ਜਿਨ੍ਹਾਂ ਦੇ ਸੰਬੰਧੀ ਮੋਏ ਸੇ ਓਨ੍ਹਾਂ ਪਠਾਣਾਂ ਦੇ ਪਿੰਡ
ਕਰਤਾਰ ਪੁਰ ਦੇ ਚੁਫੇਰੇ ਨੇੜੇ ਨੇੜੇ ਸਨ, ਇਕ ਤਾਂ ਓਹ
ਚਿਹ ਚੜ੍ਹੇ ਹੋਏ ਹਰ ਵੇਲੇ ਸਿੱਖਾਂ ਨੂੰ ਦੁਖ ਦੇਣ ਦੂਜੇ
ਓਨ੍ਹਾਂ ਦੇ ਘਰਾਂ ਤੋਂ ਕੁਰਲਾਣ ਦੀ ਅਵਾਜ਼ ਪਈ ਆਵੇਤੇ
ਅੰਦਰ ਮਾਈਆਂ ਪਾਸ ਆਕੇ ਪਿੰਡ ਦੀਆਂ ਤੀਵੀਆਂ
ਅਨੇਕ ਤਰਾਂ ਦੇ ਤੋਤਕੜੇ ਪਈਆਂ ਉਡਾਉਣ ॥

ਏਸ ਕਰਕੇ ਸਿੱਖਾਂ ਦੇ ਤੇ ਪਰਵਾਰ ਦੇ ਕਹਿਣੇ ਪੁਰ
ਗੁਰੂ ਸਾਹਿਬ ਜੀ ਨੇ ਕੀਰਤ ਪੁਰ ਚੱਲਣ ਦੀ ਤਿਆਰੀ
ਕਰ ਦਿੱਤੀ ਤੇ ਜਦ ਅਸਬਾਬ ਗੱਡੇ, ਉਠਾਂ ਉਤੇ ਲਦਵਾ
ਕੇ ਤੋਰਿਆ ਤੇ ਡੋਲੇ ਰਥਾਂ ਵਿਚ ਪਰਵਾਰ ਚੜ੍ਹਾਯਾ ਤਾਂ
ਧੀਰ ਮਲ ਜੋ ਪਹਿਲੇ ਹੀ ਗੁਰੂ ਜੀ ਨਾਲ ਵਿਗੜਰਿਹਾ
ਸੀ, ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਕੋਠੇ ਅੰਦਰ ਰਖਕੇ ਜੰਦਰਾ
ਮਾਰ ਬੂਹੇ ਅਗੇ ਮਰਨ ਮਾਰਨ ਤੇ ਹੋ ਬੈਠਾ, ਤਾਂ ਗੁਰੂ ਜੀ
ਨੇ ਓਸਨੂੰ ਖੋਟਾ ਸਮਝਕੇ ਬੁਰਾ ਭਲਾ ਕੁਝ ਨਾ ਆਖਿਆ
ਓਥੇ ਹੀ ਰਹਿਣ ਦਿੱਤਾ; ਓਸਨੇ ਆਪਣੀ ਮਾਈ ਤੇ
ਵਹੁਟੀ ਭੀ ਪਾਸ ਹੀ ਰਖ ਲਈਆਂ ਤੇ ਹੋਰ ਸਾਰਾ
ਪ੍ਰਵਾਰ ਹਾੜ ਸੁਦੀ ਪੰਚਮੀ ਨੂੰ ਕਰਤਾਰ ਪੁਰੋਂ ਕੀਰਤ

ਤਵਾਰੀਖ ਖਾਲਸਾ (੧੦੮੦) ਗੁਰੂ ੬ ਹਿੰਸਾ ੨

ਪੁਰ ਵੱਲ ਤੁਰ ਪਿਆ। ਹੁਣ ਓਧਰ ਜੇਹੜੇ ਦੁਸ਼ਮਣ
ਗਿੱਲੇ ਗੋਹੇ ਵਾਂਗੂੰ ਧੁਖਦੇ ਹੋਏ ਸੰਬੰਧੀਆਂ ਦਾ ਵੈਰ
ਲੈਣ ਦੀ ਨੀਤ ਪੁਰ ਹਰ ਵੇਲੇ ਫਾਥੇ ਬਿੱਲੇ ਵਾਂਗੂੰ ਦਾਉ
ਭੱਕ ਰਹੇ ਸੇ, ਓਨ੍ਹਾਂ ਨੇ ਗੁਰੂ ਜੀ ਨੂੰ ਰਾਹ ਵਿਚ ਘੇਰਨ
ਦਾ ਚੰਗਾ ਮੌਕਾ ਵੇਖਕੇ ਕੱਠ ਕਰ ਲੀਤਾ, ਜਿਸ ਵਿਚ
ਅਬਦੁਲੇ ਖਾਂ ਦੇ ਪੁਤ੍ਰ ਅਹਿਮਦ ਖਾਂ ਤੇ ਵਲੀਖਾਂ, ਕੁਤਬ
ਖਾਂ ਜਮਾਲ ਖਾਂ, ਫਤੇ ਖਾਂ, ਰਈਸ ਬਸੀ ਸੇਖਾਂ ਵਾਲੀਦਾ,
ਅਲਾਉਲ ਪੁਰੀਏ ਜਾਫਤੇਖਾਂ ਆਦਿਕ ਵੱਡੇ ਵੱਡੇ ਆਦਮੀ
ਬਹੁਤ ਸੇ। ਭਾਵੇਂ ਓਹ ਭਲੀ ਭਾਂਤ ਜਾਣਦੇ ਸੇ ਕਿ ਜਿਨ੍ਹਾਂ
ਸ਼ੇਰਾਂ ਦੇ ਸਾਮ੍ਹਣੇ ਹੋਕੇ ਪੈਂਦੇਖਾਂ, ਕਾਲੇਖਾਂ, ਕੁਤਬਖਾਂ, ਲਲਾ
ਬੇਗ, ਕਰਮਬੇਗ, ਮੁਖਲਸਖਾਂ ਜੇਹੇ ਵਡੇਰ ਮਤਗਜਿੰਦ ਭੀ
ਦੰਦ ਭਨਾਕੇ ਮੌਤ ਦੇ ਸਿਕੰਜੇ ਵਿਚ ਪੀੜੇ ਗਏ ਸੇ ਅਸੀਂ
ਬਿੱਲੇ, ਗਿੱਦੜ ਓਨ੍ਹਾਂ ਬਬਰ ਸ਼ੇਰਾਂ ਦਾ ਕੀਹ ਖੋਹ ਸਕਦੇ
ਹਾਂ? “ਪਰ ਹੀਲੇ ਰਿਜ਼ਕ ਬਹਾਨੇ ਮੌਤ” ਕਾਲ ਦੇ ਪ੍ਰੇਰੇ
ਪੰਜਕੁ ਹਜ਼ਾਰ ਸਵਾਰ ਪਿਆਦਾ ਲੈਕੇ ਜਲੰਧਰ ਤੋਂ ਚੜ੍ਹ
ਬੈਠੇ। ਓਸ ਦਿਨ ਗੁਰੂ ਜੀ ਫਗਵਾੜੇ ਦੇ ਨੇੜੇ ਪਲਾਹੀ
ਪਿੰਡ ਉਤਰੇ ਹੋਏ ਸੇ ਤੁਰਕਾਂ ਦੀ ਤਿਆਰੀ ਵੇਖਕੇ
ਇਕ ਗੁਰਦਿੱਤੇ ਨਾਮ ਗੁਰੂ ਕੇ ਸਿਖ ਨੇ ਜਲੰਧਰੋਂ ਦੌੜ
ਕੇ ਗੁਰੂ ਜੀ ਨੂੰ ਖਬਰ ਦਿਤੀ, ਜਿਸ ਤੋਂ ਗੁਰੂ ਜੀ ਨੇ ਦੋ
ਸੌ ਆਦਮੀ ਨਾਲ ਗੁਰਦਿੱਤੇ ਜੀ ਨੂੰ ਡੇਰੇ ਦਾ ਰਾਖਾ
ਛੱਡਿਆ ਤੇ ਆਪ ਹਜ਼ਾਰ ਬਾਰਾਂ ਸੰਬੰਧੀ ਚੰਦ ਜੇਹੇ ਬਹਾਦਰ
ਸਿੱਖਾਂ ਸਮੇਤ ਓਨ੍ਹਾਂ ਦੇ ਰਾਹ ਉਤੇ ਪਿੰਡੋਂ ਅਧਕੋਹ
ਛੱਡ ਰਿਖਾਂ ਦੀ ਢੱਕੀ ਵਿਚ ਜਾ ਖਲੋਤੇ, ਜਦੋਂ ਤੁਰਕ ਨੇੜੇ

ਫੁਕੇ ਬੰਦੂਕਾਂ ਦੁਗਾੜੇ ਭਰੇ ਹੋਏ ਦਾਗ ਦਿਤੀਆਂ, ਦੋ ਕੁ
 ਸੌ ਤਾਂਦੜਾ ਦੜ ਡਿਗਪਿਆਓਨ੍ਹਾਂ ਨੇ ਅਚਨਚੇਤ ਅਕਾਸ਼ੋਂ
 ਬਿੱਜ ਪਈ ਦੇਖਕੇ ਛੇਤੀ ਨਾਲ ਕੱਠੇ ਹੋ ਲੜਨ
 ਵਾਸਤੇ ਪਿਛਲਜਾਂਨੂੰ ਜੋ ਲਾਗਾ ਦੇਰ ਆਰਹੇ ਸੇ ਮਿਲਾ-
 ਉਂਟਾ ਚਾਹਿਆ, ਤਦੋਂ ਨੂੰ ਏਧਰੋਂ ਸਿੱਖਾਂ ਨੇ ਕਸਕੇ
 ਫੇਰ ਡੰਮ ਘੱਤੀਆਂ, ਗੁਰੂ ਸਾਹਿਬ ਤੇ ਪ੍ਰਤਾਪ ਸਿੰਘ
 ਆਦਿਕ ਤੀਰੰਦਾਜ਼ਾਂ ਨੇ ਭੀ ਅਨੇਕ ਚੀਰ ਘੱਤੇ, ਸਾੜ੨
 ਅਜੇਹੇ ਸ਼ੀਘਰ ਤੀਰ ਛੱਡੇ ਕਿ ਕੋਈ ਅੱਗੇ ਨ ਖੜਾ ਹੋਣ
 ਦਿੱਤਾ, ਹੱਥ ਪੈਰ ਤਾਂ ਓਨ੍ਹਾਂ ਭੀ ਬਹੁਤ ਹਲਾਏ, ਅਨੇਕ
 ਸਿੱਖ ਜ਼ਖਮੀ ਕੀਤੇ ਤੇ ਮਾਰੇ, ਪਰ ਓਹ ਮਾਂਗਵੀ ਧਾੜ
 ਪੈਰ ਜਮਾਕੇ ਨਾ ਲੜ ਸਕੀ, ਜਿਉਂ ਜਿਉਂ ਪਿਛੇ ਹਟਦੇ
 ਗਏ ਸਿੱਖ ਓਨ੍ਹਾਂ ਵੰਨੀ ਵਧ ਵਧਕੇ ਤੀਰਾਂ ਬੰਦੂਕਾਂ ਦੀ
 ਫੰਡ ਮਾਰਦੇ ਗਏ, ਜਦ ਛੀ ਸਤ ਸੌ ਡਿਗ ਪਿਆ ਫੇਰਤਾਂ
 ਤੇਜ਼ ਘੋੜਿਆਂ ਵਾਲੇ ਜਾਨ ਬਚਾ ਗਏਬਾਕੀ ਹੱਲਾ ਕਰਕੇ
 ਸਿੱਖਾਂ ਨੇ ਸਭ ਢਾਹ ਲੀਤੇ, ਚਾਰ ਪੰਜ ਕੋਹ ਵਿਚ ਲੋਥਾਂ
 ਬਖੇਰ ਘੱਤੀਆਂ ਤਿੰਨਕੁ ਸੌ ਘੋੜਾ ਘੋੜੀ ਹਥਯਾਰਤੁਰਕਾਂ
 ਦੇ ਫਤੇ ਸਮੇਤ ਲੈਕੇ ਦੀਵੇ ਜਗਦਿਆਂ ਨੂੰ ਗੁਰੂ ਸਾਹਿਬ
 ਮੁੜ ਡੇਰੇ ਆ ਗਏ ਤੇ ਆਪਣੇ ਜ਼ਖਮੀਆਂ ਨੂੰ ਚਕਵਾ
 ਲਿਆਏ। ਦੁਬਿਸਤਾਨ ਮਜ਼ਾਹਬ ਕਤਾਬ ਦਾ ਕਰਤਾ
 ਲਿਖਦਾ ਹੈ:—ਕਰਤਾਰ ਪੁਰ ਤੇ ਫਗਵਾੜੇ ਦੀ ਲੜਾਈ
 ਹੋਣ ਸਮੇਂ ਮੈਂ ਖੁਦ ਗੁਰੂ ਜੀ ਦੇ ਪਾਸ ਸੀ ਕਿਉਂਕਿ
 ਏਦੂੰ ਪਹਿਲੇ ਪੰਜ ਛੀ ਵਾਰੀ ਮੇਰੀ ਮੁਲਾਕਾਤ ਗੁਰੂ
 ਸਾਹਿਬ ਨਾਲ ਹੋ ਚੁਕੀ ਸੀ, ਏਸ ਗੁਰੂ ਦਾ ਬ੍ਰਿਤਾਂਤ

ਤਵਾਰੀਖ ਖਾਲਸਾ (੧੦੮੨) ਗੁਰੂ ੬ ਹਿੱਸਾ ੨

ਸਾਰਾ ਮੈਂ ਅੱਖੀਂ ਦੇਖਿਆ ਲਿਖਿਆ ਹੈ ਤੇ ਪਿਛਲੇ ਪੰਜਾਂ ਗੁਰੂਆਂ ਦੀ ਕਥਾ ਛੀਵੇਂ ਗੁਰੂ ਤੋਂ ਸੁਣਕੇ ਲਿਖੀ ਹੈ । ਦੇਖੋ ਸਫਾ ੨੫੨ ਜੋ ੧੮੬੬ ਈਸਵੀ ਨੂੰ ਲਖਨਊ ਛਪੀ ਹੈ ॥

ਹੁਣ ਭਾਵੇਂ ਕੋਈ ਦੁਸ਼ਮਣ ਗੁਰੂ ਜੀ ਵੰਨੀ ਹੱਥ ਚੁੱਕਣ ਜੋਗਾ ਨਹੀਂ ਰਿਹਾ ਸੀ, ਤਾਂ ਥੀ ਅਪਣੇ ਵਹੀਰ ਦੇ ਅੱਗੇ ਪਿੱਛੇ ਸਿੱਖਾਂ ਨੂੰ ਰੱਖਕੇ ਗੁਰੂ ਜੀ ਨੇ ਬੰਦੂਕਾਂ ਕਸਵਾ, ਤੋੜੇ ਧੁਖਵਾ ਰੱਖੇ ਸੇ, ਉਥੋਂ ਚੱਲਕੇ ਬੰਗੇ ਕਸਬੇ ਪਾਸ ਜੀਂਦ ਪਿੰਡ ਉਤਰੇ, ਏਥੇ ਚਰਨ ਕੌਲ ਦੀ ਚੌਂਕੀ ਹੋਈ, ਏਸ ਕਰਕੇ ਗੁਰੂ ਦੁਆਰੇ ਦਾ ਨਾਮ ਚਰਨਕੌਲ ਹੈ, ਬਸਾਖੀ ਨੂੰ ਮੇਲਾ ਭਰਦਾ ਹੈ, ਮਹੰਤ ਰਾਮ ਸਰਨ ਉਦਾਸੀ ਸਾਧੂ ਜਾਗੀਰਦਾਰ ਹੈ ॥

ਉਥੋਂ ਚੱਲਕੇ ਨਵੇਂ ਸ਼ਹਿਰ ਪਾਸ ਦੁਰਗਾਪੁਰ ਪਿੰਡ ਉਤਰੇ, ਏਥੇ ਨਾਮਧਾਰੀ ਕਾਹਨ ਸਿੰਘ ਮਹੰਤ ਹੈ, ਏਸੇ ਤਰ੍ਹਾਂ ਅਨੇਕ ਪਿੰਡਾਂ ਵਿਚ ਉਤਰਦੇ ਹੋਏ ਦੁਆਬੇ ਦੇਸ ਵਿਚ ਦੀ ਧੀਰੇ ਧੀਰੇ ਸਿੱਖਾਂ ਦੀ ਕਲਜਾਣ ਕਰਦੇ ਹੋਏ ਨੰਗਲਦੇ ਘਾਟ ਸਤਲੁਜੋਂ ਪਾਰ ਹੋਕੇ ਪਾਇਲਪਿੰਡ ਜਾ ਉਤਰੇ । ਅਗਲੇ ਦਿਨ ਤੁਰਨ ਲੱਗੇ ਤਾਂ ਗੁਰੂ ਜੀ ਦਾ ਘੋੜਾ ਸੁਹੇਲਾ ਨਾਮੇ* ਤਾਲ ਵਿੱਚੋਂ ਜਲ ਪੀਣ ਸਾਰ ਮਰ ਗਿਆ, ਗੁਰੂ ਸਾਹਿਬ ਜੀ ਦੂਜੇ ਘੋੜੇ ਪਰ ਸਵਾਰ ਹੋਕੇ ਸਾਉਣ ਵਦੀ ਤ੍ਰੈਦਸੀ ਨੂੰ ਕੀਰਤ ਪੁਰ

*ਅਠਨਾਂ ਰਾਸ ੨੩ ਪੰਜਾਬ ਵਿਚ ਲਿਖਿਆ ਹੈ ਕਿ ਉਸ ਘੋੜੇ ਵਿਚੋਂ ਸਵਾ ਮਣ ਸਿੱਕੇ ਦੀਆਂ ਗੋਲੀਆਂ ਜੋ ਜੰਗ ਵਿੱਚ ਉਸਨੂੰ ਵਜਕੇ ਵਿੱਚੋਂ ਰਹੀਆਂ ਸਨ ਨਿਕਲੀਆਂ, ਤੀਰਾਂ ਦੇ ਬਖਸ਼ ਭੀ ਬੇਅੰਤ ਸੇ ॥

ਜਾ ਬਿਰਾਜੇ, ਫੇਰ ਅਠ ਨੌਂ ਬਰਸ ਓਥੇ ਹੀ ਰਹਿਕੇ
ਸਿੱਖਾਂ ਨੂੰ ਨਿਹਾਲ ਕਰਦੇ ਰਹੇ ॥

੫੮-ਬਾਦਸ਼ਾਹ ਪਾਸ ਜ਼ਖਮੀਆਂ ਦਾ ਤੇ
ਧੀਰਮਲ ਦੀ ਚਿੱਠੀ ਦਾ ਜਾਣਾ, ਗੁਰੂ ਜੀ
ਪਾਸ ਸੰਗਤਾਂ ਦਾ ਆਉਣਾ,
ਰੋਪੜੀਆਂ ਦਾ ਜੰਗ

ਕਰਤਾਰਪੁਰ ਦੇ ਜੰਗ ਵਿੱਚ ਜ਼ਖਮੀ ਹੋਏ ਜੇਹੜੇ
ਤੁਰਕਾਂ ਨੂੰ ਰਾਜੀ ਕਰਕੇ ਗੁਰੂਜੀ ਨੇ ਤੋਰਿਆ ਸੀ ਜਦ
ਓਹਨਾਂ ਨੇ ਬਾਦਸ਼ਾਹ ਪਾਸ ਜਾਕੇ ਜੰਗ ਦਾ ਹਾਲ ਤੇ
ਅਪਣਾ ਬ੍ਰਿਤਾਂਤ ਗੁਰੂ ਜੀ ਦੀ ਮਹਿਮਾ ਨਾਲ ਮਿਲਿਆ
ਹੋਇਆ ਸੁਣਾਇਆ ਤਾਂ ਬਾਦਸ਼ਾਹ ਬੋਲਿਆ, ਗੁਰੂ ਤਾਂ
ਠੀਕ ਸੱਚੇ ਮੀਰ ਪੀਰ ਸਮਦਰਸੀ ਹਨ, ਪਰ ਸਾਡੇ
ਅਮਾਲ ਤੇ ਪੈਂਦੇ ਖਾਂ ਜਹੇ ਨਿਮਕ ਹਰਾਮ ਖਾਹਮਖਾਹ
ਲੜਾਈ ਕਰਾ ਦਿੰਦੇ ਹਨ। ਵਜ਼ੀਰ ਖਾਂ ਬੋਲਿਆ ਹਜ਼ਰਤ
ਪੀਰਾਂ ਫਕੀਰਾਂ ਦਾ ਘਰ ਰੱਬ ਦਾ ਘਰ ਹੁੰਦਾ ਹੈ, ਓਨ੍ਹਾਂ
ਨਾਲ ਵੈਰ ਕਰਨ ਵਾਲੇ ਖੁਦਾ ਨਾਲ ਵੈਰ ਕਰਦੇ ਹਨ,
ਫੇਰ ਖੈਰ ਕਿਥੋਂ ਗੁਜਰੇ ? ਹਜ਼ੂਰ ਨੇ ਸੁਣਿਆਂ ਹੋਊ
ਜਦ ਕਰਤਾਰ ਪੁਰ ਜੰਗ ਹੋਏ ਪਿਛੋਂ ਹੁਣ ਬਰਖਾ
ਹੋਈ ਬਦਬੋ ਉਠੀ ਤੇ ਹਾੜ ਬੋਲਣ ਲਗੇ ਤਾਂ ਗੁਰੂ ਜੀ
ਕੀਰਤ ਪੁਰ ਨੂੰ ਜਾਂਦੇ ਹੋਏ ਜਦ ਫਗਵਾੜੇ ਪਾਸ ਪਹੁੰਚੇ
ਤਾਂ ਵਲੀ ਮਹੰਮਦਖਾਂ ਤੇ ਜ਼ਾਲਮਖਾਂ, ਜਮਾਲ ਖਾਂ

ਤਵਾਰੀਖ ਖਾਲਸਾ (੧੦੮੪) ਗੁਰੂ ੬ ਹਿੱਸਾ ੨

ਆਦਿਕ ਉਮਰ ਅਪਣੇ ਭਾਈ ਚਾਰੇ ਦਾ ਚਾਰ ਪੰਜ
ਹਜ਼ਾਰ ਆਦਮੀ ਲੈਕੇ ਗੁਰੂ ਕੇ ਡੇਰੇ ਉੱਤੇ ਜਾ ਪਏ,
ਭਾਵੇਂ ਗੁਰੂ ਪਾਸ ਸਿੱਖ ਥੋੜੇ ਹੀ ਸੇ ਪਰ ਖੁਦਾ ਜਿਸਦਾ
ਹਾਮੀ ਹੋਗਿਆ ਉਸਨੂੰ ਕੀ ਡਰ ? ਐਸੀ ਚਟਪਟੀ ਦੀ
ਲੜਾਈ ਹੋਈ, ਖਟਾ ਖਟ ਤਲਵਾਰ ਚਲੀ ਕਿ ਬਲੀਖਾਂ,
ਜ਼ਮਾਲਖਾਂ, ਜ਼ਾਫਤੇ ਖਾਂ ਅਲਾਉਲ ਪੁਰੀਆ, ਬਸੀ
ਵਾਲਾ ਕਮਰਦੀਨਖਾਂ, ਆਦਕ ਵਡੇ ਵਡੇ ਆਦਮੀ ਤਿੰਨ
ਚਾਰ ਸੌ ਪਠਾਣ ਸਮੇਤ ਮਾਰੇ ਗਏ ਬਾਕੀ ਦੌੜ ਆਏ ।
ਹਜ਼ਰਤ ਨੇ ਹੁਕਮ ਕੀਤਾ ਸੀ ਹੁਣ ਗੁਰੂ ਨਾਲ ਨਹੀਂ
ਲੜਨਾਂ ਉਨ੍ਹਾਂ ਹੁਕਮ ਅਵੂਲੀ ਕੀਤੀ ਮੈਂਤ ਸਜਾ ਪਾਈ ।
ਏਹ ਬਾਤ ਨਵੀਨ ਸੁਣਕੇ ਬਾਦਸ਼ਾਹ ਹੈਰਾਨ ਰਹਿਕਰ
ਬੋਲਿਆ ਉਹ ਬੇਈਮਾਨ ਗੀਦੀ ਕਜ਼ੋਂ ਨਾ ਮਾਰੇ ਜਾਣ
ਜਿਨ੍ਹਾਂ ਨੇ ਪੀਰਾਂ ਪੁਰਖਾਂ ਨੂੰ ਧੋਖਾ ਦੇਣਾ ਚਾਹਿਆ ?
ਉਸੇ ਸਮੇਂ ਗੁਰੂ ਕੇ ਪੋਤਰੇ ਧੀਰਮੱਲ ਦੀ
ਅਰਜ਼ੀ ਬਾਦਸ਼ਾਹ ਪਾਸ ਪਹੁੰਚੀ, ਉਨ ਬਾਦਸ਼ਾਹ
ਦੀ ਬਹੁਤ ਮਹਿਮਾਂ ਕਰਕੇ ਲਿਖਿਆ ਕਿ
ਮੇਰੇ ਬਾਬੇ ਗੁਰੂ ਹਰਿ ਗੋਬਿੰਦ ਜੀ ਨੇ ਬਾਦਸ਼ਾਹੀ ਫੌਜ
ਦਾ ਸਾਮ੍ਹਣਾ ਕੀਤਾ ਸੋ ਬਹੁਤ ਬੁਰਾ ਕੀਤਾ ਜਿਸ ਕਰਕੇ
ਉਨਾਂ ਨੂੰ ਮਾਝਾ ਦੁਆਬਾ ਦੇਸ ਛਡਕੇ ਪਹਾੜਾਂ ਝਾੜਾਂ
ਵਿਚ ਜਾ ਕਰ ਕੀਰਤਪੁਰ ਬਸਣਾ ਪਿਆ, ਮੈਂ ਉਨਾਂ ਦੇ
ਨਾਲ ਨਹੀਂ ਗਿਆ ਕਿਉਂਕਿ ਮੈਂ ਨਾਜ਼ਮ ਕੁਤਬ ਖਾਂ ਤੇ
ਸਿਪਾਹ ਸਾਲਾਰ ਕਾਲੇ ਖਾਂ ਨੂੰ ਹਰ ਤਰਾਂ ਮੱਦਦ ਤੇ ਭੇਤ
ਦਿੰਦਾ ਰਿਹਾ ਸੀ ਜਿਸ ਤੋਂ ਮੇਰਾ ਗੁਰੂ ਨਾਲ ਬਿਗਾੜ

ਹੋ ਗਿਆ। ਹੁਣ ਮੈਂ ਹਜ਼ੂਰ ਦੀ ਸ਼ਰਨ ਹਾਂ ਜੈਸੇ ਹੋਰ
 ਰੱਯਤ ਹ ਤੈਸੇ ਮੈਨੂੰ ਭੀ ਹਜ਼ਰਤ ਆਪਣੀ ਖਾਸ
 ਪਰਜਾ ਤੇ ਖੈਰ ਖਵਾਹ ਸਮਝੇ। ਵਜ਼ੀਰ ਖਾਂ ਨੇ ਏਹ
 ਖਤ ਪੜ੍ਹਕੇ ਧੀਰਮਲ ਨੂੰ ਬਹੁਤ ਬੁਰਾ ਨਾਲਾਇਕ ਤੇ
 ਗੀਦੀ ਸਮਝਿਆ, ਬਾਦਸ਼ਾਹ ਨੂੰ ਦੱਸਿਆ ਤਾਂ ਓਨ ਭੀ
 ਏਹੋ ਆਖਿਆ ਕਿ ਆਪਣੇ ਬਾਪ ਦਾਦੇ ਨਾਲ ਬਦੀ
 ਕਰਨ ਵਾਲਾ ਭੀ ਕਦੇ ਕੋਈ ਦੂਜੇ ਦਾ ਖੈਰ ਖੁਆਹ
 ਹੋਇਆ ਹੈ? ਐਸੇ ਕਾਇਰ ਮੁਜ਼ੀ ਦਾ ਨਾਉਂ ਲੈਣਾ ਭੀ
 ਚੰਗਾ ਨਹੀਂ। ਜਦ ਦੇਸ਼ ਦੇਸ਼ਾਂਤ੍ਰਾਂ ਵਿਚ ਸਿਖਾਂ ਨੂੰ ਇਹ
 ਖਬਰ ਹੋਈ ਕਿ ਗੁਰੂ ਸਾਹਿਬ ਸਾਰੇ ਪਰਵਾਰ ਸਮੇਤ
 ਕੀਰਤਪੁਰ ਜਾ ਰਹੇ ਹਨ ਤਾਂ ਬੱਡੇ ਉਤਸ਼ਾਹ ਨਾਲ
 ਆਪਣੇ ਆਪਣੇ ਪ੍ਰਗਟੇ ਮਸੰਦਾਂ ਨਾਲ ਗੁਰੂ ਕੇ ਦਰਸ਼ਨ
 ਕਰਨ ਆਉਣ ਲਗ ਪਏ, ਹਰ ਰੋਜ਼ ਗੁਰੂ ਜੀ ਪਾਸ
 ਮੇਲਾ ਲਗਾ ਰਹੇ, ਤਦੋਂ ਨੂੰ ਜੋਧ ਸ਼ਾਹ ਤੇ ਉਮਰ ਸ਼ਾਹ
 ਦੋਵੇਂ ਭਾਈ ਆਪਣੇ ਕਬੀਲਿਆਂ ਸਮੇਤ ਸੰ: ੧੬੯੨
 ਬਿ: ਨੂੰ ਵੈਸਾਖੀ ਵਾਲੇ ਦਿਨ ਗੁਰੂ ਕੇ ਦਰਸ਼ਨ ਕਰਨ
 ਵਾਸਤੇ ਕੀਰਤਪੁਰ ਆਏ, ਬਹੁਤ ਚੰਗੇ ਚੰਗੇ ਵਛੇਰੇ ਪਾਲੇ
 ਹੋਏ ਨਕਦੀ ਸਮੇਤ ਗੁਰੂ ਕੀ ਨਜ਼ਰ ਕੀਤੇ, ਓਨ੍ਹਾਂ ਦੀਆਂ
 ਸਵਾਣੀਆਂ ਨੇ ਭੀ ਅਨੇਕ ਅੱਛੇ ਗਹਿਣੇ ਕਪੜੇ ਜਨਾਨੇ
 ਮਾਈਆਂ ਲਈ ਚੜ੍ਹਾਏ ਤੇ ਦਰਸ਼ਨ ਉਪਦੇਸ਼ ਪਾਕੇ
 ਨਿਹਾਲ ਹੋਈਆਂ। ਜੋਧਸ਼ਾਹ ਉਮਰਸ਼ਾਹ ਭਾਈ ਰੂਪਾ
 ਆਦਿਕ ਸਭ ਸਿੱਖ ਜੰਗ ਦੇ ਪ੍ਰਸੰਗ ਸੁਣ ਸੁਣ ਬਹੁਤ
 ਖੁਸ਼ੀ ਹੋਏ। ਓਸੇ ਸਮੇਂ ਰਾਜਾ ਤਾਰਾ ਚੰਦ ਕਹਿਲੂਰੀ ਤੇ

ਤਵਾਰੀਖ ਖਾਲਸਾ (੧੦੮੬) ਗੁਰੂ ੬ ਹਿੱਸਾ ੨

ਹੰਡੂਰੀ ਆਦਿਕ ਕਈ ਰਾਜੇ ਦੀਪਮਾਲਾ ਦੇ ਦਿਨ ਗੁਰੂ ਜੀ ਦੇ ਦਰਸ਼ਨ ਨੂੰ ਆ ਗਏ, ਰਾਜ ਦਰਬਾਰ ਸੈਰਸ਼ਿਕਾਰ ਦੀਆਂ ਗਲਾਂ ਕਰਨੇ ਪਿਛੋਂ ਜੋਧਸ਼ਾਹ ਦੀ ਮੁਲਾਕਾਤ ਰਾਜਿਆਂ ਨਾਲ ਹੋਈ ਤੇ ਬਿਧੀ ਚੰਦ ਨੇ ਦੋਹਾਂ ਪਾਸਿਆਂ ਦੇ ਗੁਣ ਵਰਣਨ ਕਰਕੇ ਸੁਣਾਏ। ਫੇਰ ਤਾਂ ਸਭ ਰਾਜੇ ਪੰਦਰਾਂ ਦਿਨ ਤਕ ਮਿਲਕੇ ਸੈਰ ਸ਼ਿਕਾਰ ਕਰਦੇ ਰਹੇ ਤੇ ਕਈ ਸ਼ੇਰ ਮਾਰੇ। ਰੋਪੜੀਏ ਤੇ ਸਜਾਲਬੇ ਵਾਲੇ ਪਠਾਣਾਂ ਦੀ ਜੋ ਨਾਲਾਗੜੀਏ ਰਾਜਾ ਤਾਰਾ ਚੰਦ ਗਜੈ ਸਿੰਘ ਦੇ ਬਾਪ ਨਾਲ ਹਮੇਸ਼ਾ ਰਖਾਮਖੀ ਰਹਿੰਦੀ ਸੀ, ਹੁਣ ਲੜਾਈ ਹੋ ਪਈ ਤਾਂ ਰਾਜੇ ਦੀ ਫੌਜ ਨੂੰ ਭਜਾਕੇ ਓਨਾਂ ਨੇ ਕਈ ਪਿੰਡ ਰਾਜੇ ਦੇ ਦੱਬ ਲਏ। ਰਾਜੇ ਨੇ ਗੁਰੂ ਜੀ ਦੇ ਚਰਨ ਆ ਫੜੇ, ਗੁਰੂ ਜੀ ਨੇ ਸ਼ਰਣ ਆਏ ਦੀ ਲਾਜ ਪਾਲਣ ਵਾਸਤੇ ਬਿਧੀ ਚੰਦ, ਸ਼ੀਹਾਂ ਉਮਰਸ਼ਾਹ, ਆਦਿਕ ਬਹਾਦਰਾਂ ਨੂੰ ਪੰਜ ਛੇ ਸੌ ਸਿੱਖ ਨਾਲ ਦੇਕੇ ਭੇਜ ਦਿੱਤਾ, ਏਨਾਂ ਦੇ ਜੋਰ ਨਾਲ ਰਾਜੇ ਨੇ ਆਪਣੇ ਪਿੰਡ ਛੁਡਾਕੇ ਸਗੋਂ ਓਨ੍ਹਾਂ ਦੇ ਕਈ ਪਿੰਡ ਦੱਬ ਲਏ। ਏਸ ਗਲੋਂ ਪਠਾਣਾਂ ਨੇ ਖਿਝ ਖਾਕੇ ਕਿੜੀ, ਬਲੋਲਪੁਰ, ਮਾਛੀਵਾੜੇ, ਕੋਟਲੋ, ਸਜਾਲਬੇ ਆਦਿਕ ਪਿੰਡਾਂ ਦੇ ਆਪਣੇ ਭਾਈ ਪਠਾਣਾਂ ਨੂੰ ਲਿਆਕੇ ਰਾਜੇ ਦੇ ਆਦਮੀ ਮਾਰ ਕੁਟਕੇ ਕੱਢ ਛੱਡੇ ਤੇ ਫੇਰ ਬਹੁਤ ਪ੍ਰਗਣਾ ਦੱਬ ਲਿਆ। ਫੇਰ ਤਾਂ ਬਹੁਤ ਸਾਰੇ ਪਹਾੜੀਏ ਗੁਰੂ ਜੀ ਦੀ ਸ਼ਰਣ ਆਏ ਤੇ ਦੀਨ ਹੋਕੇ ਗੁਰੂ ਜੀ ਨੂੰ ਚੜ੍ਹਾ ਲਿਆਏ, ਘਨੌਲੇ ਪਿੰਡ ਪਾਸ ਮੁਠ ਭੇੜ ਹੋਈ ਪਹਾੜੀਆਂ ਨੇ ਪਹਿਲਾਂ ਤਾਂ ਤੀਰ

ਜਨਮ ਸਾਖੀ

(੧੦੮੭)

ਦਸਾਂ ਗੁਰੂਆਂ

ਗੋਲੀ ਚਲਾਈ ਪਰ ਜਾਂ ਪਠਾਣ ਜੋਰ ਦੇਕੇ ਹੱਲਾ
ਕਰਕੇ ਆ ਪਏ ਤਾਂ ਪਹਾੜੀਏ ਨੱਸ ਤੁਰੇ, ਤਦ ਗੁਰੂ ਜੀ
ਨੇ ਆਪਣੀ ਬਦਨਾਮੀ ਹੋਣ ਦਾ ਖਿਆਲ ਕਰਕੇ ਸਿੱਖਾਂ
ਦਾ ਹੱਲਾ ਪਠਾਣਾਂ ਪੁਰ ਦੂਜੇ ਪਾਸਿਓਂ ਕਰ ਦਿੱਤਾ, ਫੇਰ
ਤਾਂ ਜੋਧ ਸ਼ਾਹ, ਉਮਰ ਸ਼ਾਹ, ਪ੍ਰਤਾਪ ਸਿੰਘ, ਸਾਂਗਾਰਾਣਾਂ
ਸ਼ਿਵ ਸਿੰਘ, ਬਿਧੀਚੰਦ, ਮੰਗਲਸ਼ਾਹ, ਦੂਹੜ, ਕੁਸਾਲੀ
ਆਦਿਕ ਗੁਰੂ ਕੇ ਜੋਧੇ ਆਪਣੇ ੨ ਜਥੇ ਨੂੰ ਲੈਕੇ ਚਿਤ੍ਰਜਾਂ
ਵਾਂਗੂੰ ਜਾ ਪਏ। ਬਰਛੇ, ਸੇਲੇ, ਸੈਫ, ਤੇਗੇ, ਘੋਸਾ
ਘੋਸ ਘੋਸੜ ਦਿੱਤੇ, ਖੱਟਾ ਖੱਟ ਤਲਵਾਰ ਚੱਲਣ ਲੱਗੀ
ਆਪਣੇ ੨ ਹੁਨਰ ਸੂਰਬੀਰਾਂ ਨੇ ਵਧ ਵਧਕੇ ਦਿਖਾਏ
ਤੇ ਗੁਰੂ ਕੇ ਤੀਰਾਂ ਦੀ ਬੁਛਾੜ ਨੇ ਪਠਾਣ ਪਛਾੜਕੇ
ਸਿੱਟ ਘੱਤੇ, ਤਦੋਂ ਨੂੰ ਪਹਾੜੀ ਰਾਜਜਾਂ ਦੀ ਫੌਜ ਨੱਸੀ
ਹੋਈ ਮੁੜ ਪਠਾਣਾਂ ਉਤੇ ਆ ਝੁਕੀ, ਜਿਸ ਕਰਕੇ
ਪਠਾਣ ਪਿੱਠ ਦਿਖਾ ਤੁਰੇ ਚਾਰ ਕੋਹ ਤੱਕ ਸਿਖ ਓਨ੍ਹਾਂ ਦਾ
ਪਿੱਛਾ ਦੱਬੀ ਗਏ, ਬਹੁਤ ਘੋੜੇ ਹਥਯਾਰ ਪਠਾਣਾਂ ਦੇ
ਖੋਹ ਲਿਆਏ। ਫੱਗਣ ਵਦੀ ਪੰਚਮੀ ਸੰ: ੧੬੯੨ ਬਿ:
ਨੂੰ ਗੁਰੂ ਜੀ ਸਿੱਖਾਂ ਸਮੇਤ ਕੀਰਤ ਪੁਰ ਆ ਬਿਰਾਜੇ।

੫੯-ਸ਼ਿਕਾਰ ਵਿਚ ਲੜਾਈ, ਖੂਹ
ਲਾਉਣੇ ਟਿੱਕੇ ਜੀ ਦਾ ਚਲਾਣਾ

ਸੰ: ੧੬੯੩ ਬਿ: ਨੂੰ ਵੈਸਾਖੀ ਪਰ ਬਹੁਤ ਸੰਗਤ
ਆਈ, ਭੇਟ ਚੜ੍ਹਾਈ। ਇੱਕ ਦਿਨ ਗੁਰੂ ਜੀ ਸਿੱਖਾਂ
ਸਮੇਤ ਸ਼ਿਕਾਰ ਗਏ ਤਾਂ ਰੋਪੜ ਵੰਨੀਂ ਸਤਲੁਜ ਦੇ

ਤਵਾਰੀਖ ਖਾਲਸਾ (੧੦੮੮) ਗੁਰੂ ੬ ਹਿੱਸਾ ੨

ਕਿਨਾਰੇ ੨ ਦੂਰ ਨਿਕਲ ਗਏ । ਉਧਰ ਨਵਾਬ ਰਹਿ-
ਮਤ ਖਾਂ, ਫਤੇ ਖਾਂ, ਮਹੰਮਦ ਬਖਸ਼ ਆਦਿਕ ਰੋਪੜੀਏ
ਪਠਾਣ ਭੀ ਸ਼ਿਕਾਰ ਖੇਡਦੇ ਹੋਏ ਆ ਪਹੁੰਚੇ । ਟਾਕਰਾ
ਹੋ ਪਿਆ, ਖੂਬ ਝੜਫੜੀ ਹੋਈ, ਗੁਰੂ ਜੀ ਦਾ ਤੀਰ
ਰੋਪੜ ਦੇ ਨਵਾਬ ਰਹਿਮਤ ਖਾਂ ਨੂੰ ਵੱਜ ਗਿਆ, ਤੁਰਕ
ਤਾਂ ਸਭ ਉਸ ਪੁਰ ਹੀ ਵੇਰੀ ਹੋ ਗਏ ਤੇ ਗੁਰੂ ਜੀ ਮ੍ਰਿਗਾਂ
ਮਲੇਛਾਂ ਦਾ ਸ਼ਿਕਾਰ ਕਰਦੇ ਹੋਏ ਡੇਰੇ ਆਬਿਰਾਜੇ ॥

ਏਸੇ ਸਾਲ ਗੁਰੂ ਜੀ ਨੇ ਇਕ ਖੂਹ ਲਵਾਇਆ ਜੋ
ਕਲਜਾਨ ਪੁਰ ਪਿੰਡ ਸਮੇਤ ਲੋਹੜ ਨਦੀ ਵਿੱਚ ਰੁੜ
ਗਿਆ । ਦੂਜਾ ਪਾਇਲ ਜੋ ਹੁਣ ਤਕ ਗੁਰੂ ਕੇ ਲਾਹੌਰ
ਦੇ ਰਾਹ ਵਿੱਚ ਕਾਇਮ ਹੈ, ਤੀਜਾ ਕੋਟਲੇ, ਚੌਥਾ ਅਨੰਦ
ਪੁਰ ਤੇ ਕੀਰਤ ਪੁਰ ਦੇ ਵਿਚਕਾਰ ਜਿਥੇ ਹੁਣ ਭਾਈ
ਅਣੇਖ ਸਿੰਘ ਰਹਿੰਦਾ ਹੈ, ਏਹ ਚਾਰ ਖੂਹ ਲਵਾਏ
ਕਿਉਂਕਿ ਇਹ ਸਭ ਪਿੰਡ ਗੁਰੂ ਕਿਆਂ ਨੂੰ ਰਾਜੇ ਤਾਰਾ
ਚੰਦ ਨੇ ਮਾਫੀ ਦੇ ਰਖੇ ਸੇ । ਏਸੇ ਸਾਲ ਰਾਜੇ ਦੇ ਮਰੇ
ਤੇ ਉਸਦਾ ਵਡਾਪੁਤ੍ਰ ਦੀਪਚੰਦ ਗੱਦੀ ਤੇ ਬੈਠਾ ਤਾਂ ਇਕ
ਘੋੜਾ ਸੋ ਰੁਪਯਾ ਗੁਰੂ ਜੀ ਦੀ ਨਜ਼ਰ ਕੀਤਾ, ਗੁਰੂ ਜੀ
ਨੇ ਸਿਰੋ ਪਾਉ ਬਖਸ਼ਿਆ । ਤਾਰਾਚੰਦ ਦੇ ਤਿੰਨ ਪੁਤ੍ਰ ਸੇ—
ਦੀਪਚੰਦ, ਕੀਰਤ ਚੰਦ, ਕਲਜਾਨ ਚੰਦ । ਕੀਰਤਪੁਰ ਤੇ
ਕਲਜਾਨ ਪੁਰ ਏਨਾਂ ਦੋਹਾਂ ਦੇ ਨਾਮ ਦੇ ਦੋ ਪਿੰਡ ਜੇਹੜੇ
ਸੇ ਉਹ ਗੁਰੂ ਜੀ ਪਾਸ ਮਾਫੀ ਸਨ । ਸੋ ਜਿਮੀਂਦਾਰਾਂ
ਸੋਢੀਆਂ ਨੇ ਨਾਂ ਸਾਂਭਿਆ ਤਾਂ ਰੰਘੜਾਂ ਨੇ ਸਾਂਭ ਲਿਆ,
ਜਿਨ੍ਹਾਂ ਵਿਚੋਂ ਹੁਣ ਕਾਨ੍ਹਾਂ ਲੰਬਰਦਾਰ ਹੈ, ਮਾਫੀ ਦਾਰ

ਸੋਢੀ ਰਹੇ ਜੋ ਦਸਮੇਂ ਗੁਰੂ ਜੀ ਦੇ ਸਾਥ ਭੀਮਚੰਦ ਦਾ ਵਿਰੋਧ ਹੋਣੇ ਕਰ ਓਸਨੇ ਛੀਨ ਲੀਤੀ। ਏਸੇ ਸਾਲ ਬਾਬੇ ਗੁਰਦਿੱਤੇ ਦਾ ਚਲਾਣਾ ਹੋਇਆ, ਏਸਦੇ ਬਾਬਤ ਮੁਨਸ਼ੀ ਮਹਾਂਵਲੀ ਨੇ ਤਵਾਰੀਖ ਅੰਮ੍ਰਿਤਸਰ ਵਿਚ ਦੁਬਿਸਤਾਨ ਮਜ਼ਾਹਬ ਦਾ ਹਵਾਲਾ ਦੇਕੇ ਐਉਂ ਲਿਖਿਆ ਹੈ “ਨਾਗੋਰਾ ਇਕ ਕਲਾਨੌਰ ਦਾ ਖੱਤੀ ਆਪਣੇ ਕੁਟੰਬ ਸਮੇਤ ਗੁਰੂ ਕੇ ਦਰਸ਼ਨ ਨੂੰ ਆਇਆ, ਓਸਦੀ ਬੇਟੀ ਵੱਲ ਚਿਰ ਤਕ ਗੁਰੂਜੀ ਦੇਖਦੇ ਰਹੇ, ਓਨ ਜਾਣਿਆਂ ਗੁਰੂ ਜੀ ਦਾ ਦਿਲ ਏਸ ਉਤੇ ਆਇਆ ਹੈ, ਹੱਥ ਜੋੜਕੇ ਬੇਨਤੀ ਕੀਤੀ ਸੱਚੇ ਪਾਤਸ਼ਾਹ ! ਆਪ ਦੀ ਇਛਾ ਹੋਵੇ ਤਾਂ ਏਸਨੂੰ ਆਪਣੀ ਵਾਸੀ ਕਰ ਲਓ। ਗੁਰੂ ਜੀ ਬੋਲੇ ਏਸ ਵਾਸਤੇ ਅਸੀਂ ਨਹੀਂ ਦੇਖਦੇ ਅਸੀਂ ਤਾਂ ਕੇਵਲ ਏਸਦੇ ਅਨੁਪ ਸਰੂਪ ਵੰਨੀ ਜੋ ਕਰਤਾਰ ਨੇ ਏਸਨੂੰ ਬਖਸ਼ਿਆ ਹੈ ਦੇਖਦੇ ਸੇ, ਸਿੱਖ ਦੀ ਬੇਟੀ ਸਾਡੀ ਬੇਟੀ ਹੈ” ਏਹ ਬਚਨ ਸੁਣਕੇ ਸਭ ਲੋਗ ਧੰਨਜ ਸਿਖ ਧੰਨ ਗੁਰੂ ਆਖਣ ਲੱਗੇ ॥

ਏਧਰ ਟਿੱਕੇ ਗੁਰਦਿੱਤੇ ਜੀ ਨੇ ਓਸਦੇ ਅਤੀ ਸੁੰਦਰ ਸਰੂਪ ਉਤੇ ਮੋਹਿਤ ਹੋਕਰ ਓਸ ਨਾਲ ਸ਼ਾਦੀ ਕਰਨੀ ਠਹਿਰਾ ਲੀਤੀ, ਗੁਰੂ ਹਰਰਾਇ ਜੀ ਦੀ ਮਾਤਾ ਨੇ ਆਪਣੇ ਉਤੇ ਸੌਂਕਣ ਆਉਣਦਾ ਦੁਖ ਮੰਨਕੇ ਗੁਰੂ ਸਾਹਿਬ ਪਾਸ ਜਾ ਦੱਸਿਆ ਤੇ ਰੁਦਨ ਕੀਤਾ ਕਿ ਗੁਰੂ ਜੀ ਨੇ ਟਿੱਕੇ ਸਾਹਿਬ ਨੂੰ ਬੁਲਾਕੇ ਆਖਿਆ ਏਸ ਨੂੰ ਅਸੀਂ ਭਰੀ ਸਭਾ ਵਿਚ ਬੇਟੀ ਕਹਿ ਚੁਕੇ ਹਾਂ ਤੈਨੂੰ ਬਜਾਹੁਣੀ

ਤਵਾਰੀਖ ਖਾਲਸਾ (੧੦੯੦) ਗੁਰੂ ੬ ਹਿੱਸਾ ੨

ਜੇਗ ਨਹੀਂ; ਟਿੱਕਾ ਗੁਰੂ ਜੀ ਪਾਸ ਤਾਂ ਮੁੱਕਰਕੇ ਸੌਂਹ
ਖਾ ਗਿਆ ਪਰ ਚੋਰੀ ਬਜਾਹ ਲੀਤੀ। ਝੂਠੀ ਸੌਂਹ ਖਾਣ
ਉਤੇ ਗੁਰੂ ਜੀ ਨੂੰ ਰੁੱਸਾ ਆਇਆ ਓਨ੍ਹਾਂ ਕਹਿ ਭੇਜਿਆ
ਹੁਣ ਸਾਨੂੰ ਮੂੰਹ ਨਾ ਦਿਖਾਵੀਂ। ਏਹ ਸੁਣ ਕੇ ਟਿੱਕੇ ਜੀ
ਨੂੰ ਬਹੁਤ ਗਮ ਹੋਇਆ, ਅਠ ਦਿਨ ਘਰੋਂ ਬਾਹਰ ਨਾ
ਨਿਕਲਿਆ, ਨੌਵੇਂ ਦਿਨ ਸੇਵਕ ਸ਼ਿਕਾਰ ਖੇਲਾਉਣ
ਲੈ ਗਏ, ਭਾਵੀ ਕਰਤਾਰ ਦੀ ਚੜ੍ਹਦੀ ਪਰ ਚੜ੍ਹਾਉ।
ਸ਼ਿਕਾਰ ਵਿਚ ਮ੍ਰਿਗ ਦੇ ਧੌਖੇ ਗਊ ਨੂੰ ਤੀਰ ਵੱਜ
ਗਿਆ, ਓਹ ਮਰ ਗਈ, ਟਿੱਕੇ ਜੀ ਨੇ ਗੋ ਹੱਤਿਆ
ਹੋਈ ਸਮਝਕੇ ਓਸਨੂੰ ਜਿਵਾ ਦਿਤਾ, ਇਹ ਬਾਤ ਸੁਣਕੇ
ਗੁਰੂ ਜੀ ਹੋਰ ਭੀ ਗੁੱਸੇ ਹੋਏ ਕਿ ਕਰਾਮਾਤ (ਕਹਿਰ)
ਦਿਖਾਉਣ ਲਗ ਪਿਆ ਹੈ, ਏਹ ਪਰਮਾਤਮਾ ਨਾਲ
ਸ਼ਰੀਕਾ ਕਰਦਾ ਹੈ। ਇਹ ਬਚਨ ਸੁਣਕੇ ਤੇ ਜਗਤ
ਗੁਰੂ ਪਿਤਾ ਨੂੰ ਗੁੱਸੇ ਦੇਖ ਕੇ ਟਿੱਕਾ ਜੀ ਨੇ ਅਟੱਲ
ਰਾਇਵਾਂਝ ਚੁਪ ਚਾਪ ਅਕੱਲੇ ਹੀ ਬੁੱਢਣਸ਼ਾਹ ਦੀ
ਕਬਰ ਦੇ ਨੇੜੇ ਪਹਾੜੀ ਉਪਰ ਜਾਕੇ ਅਸੂ ਵਦੀ ੧੦
ਸੰਮਤ ੧੬੯੩ ਬਿਃ ਨੂੰ ਸੱਪ ਦੇ ਕੁੰਜ ਛੱਡ ਜਾਣ
ਵਾਗੂੰ ਦੇਹ ਤਿਆਗ ਦਿੱਤੀ। ਜਦ ਇਹ ਖਬਰ ਗੁਰੂ
ਸਾਹਿਬ ਨੂੰ ਹੋਈ ਤਾਂ ਬਹੁਤ ਅਫਸੋਸ ਕਰਦੇ ਹੋਏ ਓਥੇ
ਪਹੁੰਚੇ, ਸਾਰਾ ਪਰਵਾਰ ਰੁਦਨ ਕਰਨ ਲੱਗਾ। ਗੁਰੂ
ਜੀ ਨੇ ਟਿੱਕੇ ਜੀ ਦੀ ਦਾਹ ਕ੍ਰਿਆ ਗੁਰਮਰਯਾਦਾ
ਅਨੁਸਾਰ ਕਰਕੇ ਬਚਨ ਕੀਤਾ ਭਾਵੀ ਕਰਤਾਰ ਦੀ
ਅਮਿੱਟ ਹੈ ਤੇ ਪ੍ਰਬਲ ਹੈ, ਤਾਂਤੇ ਪ੍ਰਭੂ ਦੀ ਰਜਾਇ ਪਰ

ਰਾਜੀ ਰਹਿਣਾ ਹੀ ਮਨੁਖ ਦੀ ਸ੍ਰੇਸ਼ਟਤਾ ਹੈ, ਫੇਰ ਬਚਨ ਕੀਤਾ ਏਹ ਸਦਾ ਹੀ ਅਮਰ ਹੈ ਏਸ ਨੂੰ ਲੋਗ ਪੂਜਣ ਮੰਨਣਗੇ ਤੇ ਏਸਦੇ ਦੇਹੁਰੇ ਬਹੁਤ ਕੜਾਹ ਪ੍ਰਸ਼ਾਦ ਵਰਤਿਆ ਕਰੇਗਾ। ਲਿਖਿਆ ਹੈ ਕਿ ਟਿੱਕੇ ਜੀ ਦੇ ਹਥਦੀ ਛਿਟੀ ਜੋ ਓਥੇ ਪੌਢਣ ਲਗੇ ਧਰਤੀ ਵਿਚ ਧਸਾ ਕੇ ਖੜੀ ਕਰ ਦਿਤੀ ਸੀ ਹੁਣ ਓਹ ਨਿੰਮ ਦਾ ਬ੍ਰਿਛ ਹੋਈ ਖੜੀ ਹੈ। ਫੇਰ ਗੁਰੂ ਜੀ ਨੇ ਟਿੱਕੇ ਜੀ ਦੇ ਨਮਿੱਤ ਪਾਠ ਕਰੋਣ ਲਈ (ਗੁਰੂ) ਗ੍ਰੰਥ ਸਾਹਿਬ ਲਜਾਉਣਵਾਸਤੇ ਭਾਈ ਗੜੀਏ, ਮਲਕ ਜਾਤੀ ਪ੍ਰੋਹਤ ਨੂੰ ਕਰਤਾਰਪੁਰਭੇਜਿਆ, ਪਰ ਧੀਰਮਲ ਨੇ ਨਾ ਤਾਂ (ਗੁਰੂ) ਗ੍ਰੰਥ ਸਾਹਿਬ ਹੀ ਦਿਤਾ ਅਤੇ ਨਾ ਪਿਤਾਦੇ ਸ਼ੋਕਵਿਚ ਆਇਆ, ਗੁਰੂਜੀਨੇ ਬਚਨ ਕੀਤਾ ਓਹ (ਗੁਰੂ) ਗ੍ਰੰਥ ਸਾਹਿਬ ਦਾ ਮਾਣ ਕਰਦਾ ਹੈ ਏਹ (ਗੁਰੂ) ਗ੍ਰੰਥ ਸਾਹਿਬ ਘਰ ਘਰ ਹੋਵੇਗਾ ॥

ਗੁਰੂ ਜੀ ਪੰਜ ਗ੍ਰੰਥੀ ਪੋਥੀ ਦਾ ਸਾਰਾ ਪਾਠ ਤੇ ਸੰਸਕ੍ਰਿਤੀ ਸਲੋਕਾਂ ਦੀ ਕਥਾ ਟਿੱਕੇ ਜੀ ਦੇ ਨਮਿੱਤ ਨਿਤ ਕਰਾਉਂਦੇ ਰਹੇ, ਸਤ੍ਰਮੀ ਵਾਲੇ ਦਿਨ ਭੋਗ ਪਵਾਕੇ ਦਸਤਾਰ ਹਰਿ ਰਾਇ ਜੀ ਨੂੰ ਬਨ੍ਹਾ ਦਿਤੀ, ਹੋਰ ਭੀ ਸਭ ਮਸੰਦ ਤੇ ਸਾਕ ਸੰਬੰਧੀ ਜੋ ਆਏ ਸੇ ਸਭ ਨੇ ਪੱਗਾਂ ਦੁਸਾਲੇ ਜਥਾ ਜੋਗ ਰੁਪਯੇ ਧਰਕੇ ਮੱਥੇ ਟੇਕ ਦਿੱਤੇ, ਨਾਗੋ ਰਾਇ ਨੂੰ ਜਿਸਦੀ ਬੇਟੀ ਗੁਰਦਿੱਤੇ ਜੀ ਨੇ ਬਜਾਹ ਕੇ ਛੋਹੀ ਭੀ ਨਹੀਂ ਸੀ, ਗੁਰੂ ਜੀ ਨੇ ਹੁਕਮ ਦਿੱਤਾ ਏਸ ਦੇਵੀ ਨੂੰ ਘਰ ਲੈ ਜਾਕੇ ਹੋਰ ਜਗਾ ਬਜਾਹ ਦੇਹੋ, ਓਨ ਓਹੋ ਕੀਤਾ, ਏਸ ਬਚਨ ਤੋਂ ਲੜਕੀਆਂ ਦਾ ਦੂਜਾ

ਤਵਾਰੀਖ ਖਾਲਸਾ (੧੦੯੨) ਗੁਰੂ ੬ ਹਿੱਸਾ ੨

ਬਿਵਾਹ ਕਰਨ ਦੀ ਆਗਯਾ ਭੀ ਗੁਰੂ ਜੀਵਲੋਂ ਹੋਗਈ॥

ਬਾਬਾ ਗੁਰਦਿੱਤਾ ਜੀ ਬਹੁਤ ਨੇਕ ਚਲਨ ਧੀਰਜੀ ਨਿੰਮੀ, ਸਤੋਗੁਨੀ, ਉਦਾਰ ਚਿਤ ਸਰਬ ਭਾਂਤ ਲਾਇਕ ਸੇ, ਗੁਰੂ ਪਿਤਾ ਜੀ ਦੀ ਆਗਯਾ ਭੰਗ ਕਰਨ ਦਾ ਫਲ ਜਦ ਓਨ੍ਹਾਂ ਨੂੰ ਏਹ ਹੋਇਆ ਤਾਂ ਜੇਹੜੇ ਗੁਰਾਂ ਦੇ ਬਚਨਾਂ ਉੱਤੇ ਸਰਬਥਾ ਨਹੀਂ ਚਲਦੇ ਓਨ੍ਹਾਂ ਦਾ ਕੀਹਾਲੀ ਤਾਂਤੇ ਗੁਰੂ ਕੇ ਸਿੱਖਾਂ ਨੂੰ ਸਰਬ ਪਰਕਾਰ ਕਾਰ ਬਿਹਾਰ ਗੁਰ-ਬਾਣੀ ਅਨੁਸਾਰ ਕਰਨਾ ਜੋਗ ਹੈ। ਦੇਹੁਰਾ ਬਾਬੇ ਨਾਨਕ ਜੀ ਦਾ ਰਾਜੇ ਭੂਪ ਸਿੰਘ ਰੋਪੜੀਏ ਨੇ ਸੰ: ੧੮੯੨ ਬਿ: ਨੂੰ ਤਿਆਰ ਕਰਾਕੇ ਇਕ ਪਿੰਡ ਗੁਜਾਰੇ ਵਾਸਤੇ ਦਿੱਤਾ ਸੀ, ਜੋ ਓਦੇ ਰਾਜ ਨਸ਼ਟ ਨਾਲ ਜ਼ਬਤ ਹੋਗਿਆ॥

੬੦-ਸੰਗਤਾਂ ਦਾ ਆਉਣਾ, ਮੁੰਦ੍ਰਸ਼ਾਹ ਦਾ ਪ੍ਰਸੰਗ

ਦੀਪਮਾਲਾ ਦਾ ਜੋੜ ਮੇਲ ਨੇੜੇ ਆਇਆ ਦੇਖ ਕੇ ਬਹੁਤ ਲੋਗ ਤਾਂ ਟਿੱਕੇ ਜੀ ਦੀ ਮੁਕਾਣ ਆਏ ਹੋਏ ਗੁਰੂ ਪਾਸ ਟਿੱਕੇ ਰਹੇ ਤੇ ਅਨੇਕ ਚਲੇ ਗਏ, ਗੁਰੂ ਸਾਹਿਬ ਟਿੱਕੇ ਦੇ ਗੁਜਰੇ ਪਿੱਛੋਂ ਅਧਕ ਪਿਆਰ ਆਪਣੇ ਛੋਟੇ ਪੋਤਰੇ ਸ੍ਰੀ ਹਰਿ ਰਾਇ ਜੀ ਨਾਲ ਰਖਣ ਲੱਗੇ, ਭਾਵੇਂ ਓਹ ਓਦੇਂ ਸੱਤ ਬਰਸ ਦੇ ਸਨ, ਪਰ ਹਰ ਵੇਲੇ ਆਪਣੇ ਪਾਸ ਰਖਣਾ ਗ੍ਰਹਣੇ ਕਪੜੇ ਚੰਗੇ ਬਣਵਾਉਣੇ, ਪਹਿਰਾਉਣੇ, ਲਾਡ ਪਯਾਰ ਦੇਣਾਂ, ਬਾਹਰ ਸਿਕਾਰ ਸੈਲ ਨੂੰ

ਚੜ੍ਹਨਾ ਤਾਂ ਭੀ ਸਾਥ ਗੂਟ ਘੋੜੇ ਪਰ ਸਵਾਰ ਕਰਾ
 ਲੈਣਾ, ਕਦੇ ਸਤਲੁਜ ਕਨਾਰੇ ਸੈਲ ਕਰਨਾ ਕਿਸਤੀ
 ਵਿੱਚ ਭਰਨਾ ਤਾਂ ਭੀ ਸਾਥ ਰਖਣਾ । ਦੀਵਾਨ ਵਿੱਚ ਭੀ
 ਆਪਣੇ ਪਾਸ ਬੈਠਾਉਣਾ, ਏਸ ਕਰਕੇ ਸਿਆਣੇ-ਲੋਗ
 ਨਿਸਚੇ ਕਰ ਬੈਠੇ ਸੇ ਕਿ ਹੁਣ ਗੁਰਿਆਈ ਏਸ ਪੋਤਰੇਨੂੰ
 ਦੇਣਗੇ ਕਿਉਂਕਿ ਸੂਰਜਮੱਲ ਜੀ ਨੂੰ ਤਾਂ ਘਰ ਦਾ ਕਾਰ
 ਵਿਹਾਰ ਸੌਪ ਰੱਖਿਆ ਸੀ, ਓਹ ਓਧਰੇ ਲੱਗੇ ਰਹਿੰਦੇ ।
 ਅਣੀ ਰਾਇ ਜੀ ਮਸਤ ਸੁਭਾਵ ਸ਼ਾਦੀ ਗਮੀ ਰਾਗ
 ਰੋਖ ਤੋਂ ਪਾਰਗਰਾਮੀ ਸੇ, ਤੇਗਬਹਾਦੁਰ ਜੀ ਹਰ
 ਵੇਲੇ ਸ੍ਰੇ ਸਰੂਪ ਦੇ ਧਿਆਨ ਵਿੱਚ ਮਗਨ ਜਗਤ
 ਜੰਗਲ ਤੋਂ ਉਦਾਸ ਰਹਿੰਦੇ ਸੇ, ਸੂਧੇ ਸਾਦੇ ਮਜ਼ਾਜ ਸੇ,
 ਪਰ ਕਦੇ ੨ ਮਾਤਾ ਨਾਨਕੀ ਜੀ ਦੇ ਪਰੇਰੇ ਹੋਏ ਦੀਵਾਨ
 ਵਿੱਚ ਗੁਰੂ ਸਾਹਿਬ ਨੂੰ ਨਮਸਕਾਰ ਕਰਕੇ ਆ ਬੈਠਦੇ ।
 ਹੁਣ ਕੁਛ ਤਾਂ ਦੀਪਮਾਲਾ ਨੂੰ ਗੁਰੂ ਦਰਸ਼ਨ ਲਈ ਤੇ
 ਕੁਛ ਟਿੱਕੇ ਜੀ ਵੱਲੋਂ ਅਫਸੋਸ ਕਰਨ ਵਾਸਤੇ ਏਸ
 ਦੇਸ਼ਾਂਤ੍ਰਾਂ ਦੇ ਮਸੰਦ ਸੰਗਤਾਂ ਨੂੰ ਲੈਕੇ ਆਏ ਬਡਾ ਭਾਰੀ
 ਮੇਲਾ ਹੋ ਗਿਆ, ਨਾਨਕ ਮਤੇ ਵਾਲੇ ਅਲਮਸਤ ਜੀ
 ਰਾਜੇ ਬਾਜ ਬਹਾਦੁਰ ਸਮੇਤ ਪਰਗਣੇ ਪੀਲੀ ਭੀਤ,
 ਗੋਰਖਪਰ ਦੀ ਸੰਗਤ ਲੈਕੇ ਕਈ ਬਰਸ ਪਿੱਛੋਂ ਆਏ,
 ਓਨ੍ਹਾਂ ਨੇ ਬਹੁਤ ਪਦਾਰਥ ਗੁਰੂ ਕੀ ਕਾਰ ਭੇਟ ਦਾ ਜੋ
 ਸੰਗ੍ਰਹ ਕੀਤਾ ਹੋਇਆ ਸੀ ਚੜ੍ਹਾਇਆ, ਅਤੇ ਟਿੱਕੇ
 ਜੀ ਦੇ ਗੁਜਰ ਜਾਣਦਾ ਅਫਸੋਸ ਪ੍ਰਗਟ ਕੀਤਾ । ਗੁਰੂ
 ਜੀ ਜੋ ਰਾਗ ਰੋਖ ਰਹਿਤ ਸਦਾ ਇਕ ਰਸ ਪ੍ਰਸੰਨ

ਤਵਾਰੀਖ ਖਾਲਸਾ (੧੦੯੪) ਗੁਰੂ ੬ ਹਿੱਸਾ ੨

ਬਦਨ ਰਹਿੰਦੇ ਸੇ, ਫੁਰਮਾਇਆ ਕਿ ਸੰਸਾਰ ਸੰਬੰਧੀ
ਨਦੀ ਦੇ ਪੂਰ ਵਾਂਗੂੰ ਕੱਠੇ ਹੋ ਜਾਂਦੇ ਹਨ ਜਥਾ—“ ਬਿਰਖੈ
ਹੇਠ ਸਭ ਜੰਤ ਇਕਠੇ ॥ ਇਕ ਤਤੇ ਇਕ ਬੋਲਣ
ਮਿਠੇ । ਅਸਤ ਉਦੇਤ ਭਇਆ ਉਠ ਚਲੇ ਜਿਉ ਜਿਉ
ਆਉਧ ਵਿਹਾਣੀਆ” ॥ ਐਸਾ ਨਿਸਚਾ ਰੱਖਣਾਂ ਤੇ
ਕਰਤਾਰ ਦੀ ਰਜਾ ਉਤੇ ਰਾਜੀ ਰਹਿਣਾਂ ਏਹੋ ਸੱਚੀ
ਭਗਤੀ ਲੋਕ ਪ੍ਰਲੋਕ ਵਿੱਚ ਸੁਖਦਾਈ ਹੈ । ਪੁਨਾਃ
ਆਪਣੀ ਆਤਮਕ ਸ਼ਕਤੀ ਅਸ਼ਟ ਸਿੱਧੀ ਦੇ ਬਲ
ਨਾਲ ਗੁਰੂ ਜੀ ਨੇ ਜਥਾ ਜੋਗ ਸਭ ਸੰਗਤ ਦੀ ਕਾਮਨਾ
ਪੂਰੀ ਕੀਤੀ, ਅਤੇ ਜੋ ਸੰਤ ਭਗਤ ਨਿਸਕਾਮ ਆਏ ਸੇ
ਉਹਨਾਂ ਨੂੰ ਬਬੇਕ ਦ੍ਰਿੜ੍ਹਾ ਕਰ ਆਤਮ ਗਿਆਨ ਦੇਕਰ
ਮੁਕਤਿ ਦੇ ਅਧਿਕਾਰੀ ਕੀਤਾ । ਏਸ ਪ੍ਰਕਾਰ ਜਥਾ
ਅਧਿਕਾਰ ਸਭ ਨੂੰ ਨਿਹਾਲ ਕਰਕੇ ਮਸੰਦਾਂ ਨੂੰ ਤੇ
ਨਾਮੀਰਸਿੱਖਾਂ ਨੂੰ ਸਿਰੋਪਾਉ ਦੇਕਰ ਬਿਦਾ ਕੀਤਾ । ਰਾਜਾ
ਬਾਜ ਬਹਾਦੁਰ ਗੁਰੂ ਘਰ ਦੀ ਮਹਿਮਾਂ ਦੇਖਕੇ ਨਿਹਾਇਤ
ਖੁਸ਼ ਹੋਇਆ, ਉਸ ਦਿਨ ਤੋਂ ਅਧਕ ਸਰਧਾ ਰੱਖਣ ਤੇ
ਸੇਵਾ ਕਰਨ ਲੱਗਾ, ਇੱਕ ਮਹੀਨਾ ਗੁਰੂ ਜੀ ਦੇ
ਚਰਨਾਂ ਵਿੱਚ ਰਹਿਕੇ ਸਤਸੰਗ ਕਰ ਨਿਹਾਲ
ਹੋਗਿਆ ॥

ਇਕ ਸੁੰਦਰਾਹ ਨਾਮ ਫਕੀਰ ਬੁੱਢਣਸ਼ਾਹ ਦਾ
ਚੇਲਾ ਉਸ ਦੇਸ ਦੇਉ ਨੱਗਰ ਵਿੱਚ ਬਹੁਤ ਮੰਨਿਆ
ਤੰਨਾ ਹੋਯਾ ਸਿੱਧ ਪੁਰਖ ਜੋਗੀਰਾਜ ਰਿਹਾ ਕਰਦਾ
ਸੀ, ਜਦ ਅਲਮਸਤ ਜੀ ਰਾਜੇ ਬਾਜ ਬਹਾਦੁਰ ਸਮੇਤ

ਆਉਂਦੇ ਹੋਏ ਦੇਉ ਨੱਗਰ ਉਤਰੇ ਤੇ ਸੁੰਦਰ ਸ਼ਾਹ ਨਾਲ ਬਾਤਾਂ ਹੋਈਆਂ, ਭਾਵੇਂ ਗੁਰੂ ਕੀ ਮਹਿਮਾ ਤਾਂ ਉਨ ਪਹਿਲੇ ਭੀ ਸੁਣ ਰਖੀ, ਪਰ ਹੁਣ ਬੁਢਣ ਸ਼ਾਹ ਦਾ ਚਲਾਣਾ ਸੁਣਕੇ ਉਹਭੀ ਸੰਗਤ ਦੇ ਸਾਥ ਹੀ ਕੀਰਤਪੁਰ ਚਲਾ ਆਇਆ ਸੀ। ਗੁਰੂ ਕਾ ਪ੍ਰਤਾਪ ਸਿੱਖਾਂ ਦੇ ਸੁਭਾਵ ਪ੍ਰੇਮ ਭਗਤੀ ਵਿੱਚ ਭਿਜੇ ਹੋਏ ਦੇਖਕੇ ਉਸਦੀ ਸਰਧਾ ਗੁਰੂ ਕੇ ਚਰਨਾਂ ਵਿੱਚ ਬਹੁਤ ਜਾਗ ਪਈ, ਕਿਸੇ ਨਵਾਬ ਦੀ ਬੇਗਮ ਨੇ ਜੇ ਉਸਨੂੰ ਵਡੇ ਵਡੇ ਕੀਮਤੀ ਮੋਤੀਆਂ ਦੀ ਤਸਬੀ ਸਬਜ਼ੇ ਪਏ ਹੋਏ ਦਿੱਤੀ ਸੀ ਉਹੋ ਸੁੰਦਰਸ਼ਾਹ ਨੇ ਗੁਰੂ ਕੇ ਅਰਪਣ ਕਰ ਦਿੱਤੀ ਅਤੇ ਬੁਢਣ ਸ਼ਾਹ ਦੀ ਕਬਰ ਬਹੁਤ ਚੰਗੀ ਬਣਵਾਈ, ਨਜ਼ਰ ਨਜ਼ਾਜ਼ ਦਿੱਤੀ, ਬਿਧੀ ਚੰਦ ਨਾਲ ਉਸਦੀ ਬਹੁਤ ਗੋਸ਼ਟ ਤੇ ਪ੍ਰੀਤਿ ਹੋ ਗਈ, ਭਾਵੇਂ ਸੁੰਦਰਸ਼ਾਹ ਨੂੰ ਜੋਗ ਮਾਰਗ ਦੀ ਵਿਦਯਾ ਦੇ ਬਲ ਸਮਾਧੀ ਲਾ ਲੈਣੀ ਤਾਂ ਆਉਂਦੀ ਸੀ, ਪਰ ਬ੍ਰਹਮ ਗਿਆਨ ਤੋਂ ਖਾਲੀ ਸੀ। ਬ੍ਰਹਮ ਗਿਆਨ ਬਿਨਾਂ ਜੀਵ ਦੀ ਕਲਯਾਣ ਨਹੀਂ ਹੁੰਦੀ, ਏਸ ਕਰਕੇ ਚਾਰਮਹੀਨੇ ਗੁਰੂ ਕੇ ਪਾਸ ਰਹਿਕੇ ਸਤਸੰਗ ਕਰਕੇ ਬ੍ਰਹਮ ਵਿਦਯਾ ਸਿੱਖੀ, ਜਿਸ ਤੋਂ ਬਹੁਤ ਸ਼ੀਘਰ ਉਹ ਬ੍ਰਹਮ ਗਿਆਨੀ ਮੁਕਤਿ ਦਾ ਅਧਿਕਾਰੀ ਹੋਗਿਆ। ਉਸ ਦਿਨ ਤੋਂ ਬੁਢਣ ਸ਼ਾਹ ਵਾਂਗੂੰ ਸੁੰਦਰਸ਼ਾਹ ਭੀ ਗੁਰੂ ਕੇ ਘਰ ਵਿੱਚ ਸਰਧਾ ਰਖਣ ਲਗਾ, ਬਿਧੀਚੰਦ ਨਾਲ ਉਸ ਦੀ ਅਤਯੰਤ ਪ੍ਰੀਤਿ ਹੋਣੇ ਕਰ ਵਿਦਾ ਹੋਣ ਸਮੇਂ ਉਨ ਬਿਧੀਚੰਦ ਤੋਂ ਬਚਨ ਲੀਤਾ ਕਿ ਜਦ ਮੈਂ ਬੁਲਾਵਾਂ ਤਾਂ ਤੁਸਾਂ ਦੇਉ ਨਗ੍ਰ

ਤਵਾਰੀਖ ਖਾਲਸਾ (੧੦੯੬) ਗੁਰੂ ੬ ਹਿੱਸਾ ੨
ਵਿਚ ਮੈਨੂੰ ਜਰੂਰ ਦਰਸਨ ਦੇਣਾ ॥

੬੧-ਸੂਰਜ ਗ੍ਰਹਣ ਪਰ ਜਾਣਾ, ਬਾਮਣ- ਮਾਜਰੇ ਜੰਗ

ਰਾਜੇ ਦੀਪ ਚੰਦ ਕਹਿਲੂਰੀ ਦੇ ਬਹੁਤ ਪ੍ਰੇਮ ਨਾਲ
ਪ੍ਰੇਰੇ ਹੋਏ ਵੈਸਾਖ ਸੰ: ੧੬੯੫ ਬਿ: ਨੂੰ ਗੁਰੂ ਸਾਹਿਬ
ਨੇ ਦੇਕੁ ਹਜ਼ਾਰ ਸਵਾਰ ਨਾਲ ਕੁਰਖੇਤ੍ਰ ਸੂਰਜ ਗ੍ਰਹਿਣ
ਪਰ ਲੋਕਾਂ ਨੂੰ ਜਾ ਦਰਸਨ ਦਿੱਤੇ। ਅਠ ਦਿਨ ਸਨਹਤ
ਤੀਰਥ ਕਿਨਾਰੇ ਉਤਰੇ ਰਹੇ, ਖਲਕਤ ਬਹੁਤ ਦੂਰੋਂ
ਆਈ, ਵੈਰਾਗ ਸੰਨਯਾਸ ਦੇ ਅਖਾੜੇ ਆਏ। ਗੁਰੂ ਕੇ
ਸਿਖ ਤਾਂ ਗੁਰੂ ਜੀ ਨੂੰ ਪੂਜਦੇ ਹੀ ਸੇ, ਪਰ ਗੁਰੂ ਜੀ ਦੇ
ਪ੍ਰਤਾਪ ਦੇ ਪ੍ਰੇਰੇ ਹੋਏ ਹੋਰ ਲੋਕ ਭੀ ਗੁਰੂ ਜੀ ਅੱਗੇ ਸੁਕ
ਪਏ, ਕਿਉਂਕਿ ਗੁਰੂ ਜੀ ਜੋ ਚੌਥੇ ਤੰਬੂ ਅੱਗੇ ਸਾਏਵਾਨ
ਹੋਠ ਕੀਮਤੀ ਫਰਸ਼ ਉਤੇ ਦੇਵਤਿਆਂ ਵਰਗੇ ਸਿਖਾਂ ਦੀ
ਸਭਾ ਵਿੱਚ ਜਿਗਾ ਕਲਗੀ ਮੋਤੀਆਂ ਦੀ ਮਾਲਾ ਕੰਠਾ
ਭਵੱਟੇ ਧਾਰਨ ਕਰੇ ਹੋਏ ਪਲੰਘ ਉਤੇ ਬਿਰਾਜਮਾਨ ਸਨ,
ਸਿਖ ਚੌਰ ਕਰ ਰਹੇ ਸਨ, ਦੂਜੇ ਪਾਸੇ ਲੰਗਰ ਵਰਤ
ਰਿਹਾ ਸੀ, ਇਕ ਪੰਗਤ ਉਠੇ ਦੂਜੀ ਬੈਠੇ ਜਵਾਬ ਕਿਸੇ
ਨੂੰਕੀਹ ਦੇਣਾ ਸੀ, ਸਗੋਂ ਪਰੇਮ ਨਾਲ ਸਿਖ ਹੋਰ ਲੋਕਾਂ
ਨੂੰ ਘੇਰ ਘੇਰ ਕੇ ਲਿਆ ਕਰ ਗੱਢੇ ਛਕਾ ਰਹੇ ਸੇ, ਏਸ
ਠਾਠ ਨੂੰ ਦੇਖਕੇ ਲੋਗ ਦੰਗ ਹੋ ਰਹੇ ਸੇ। ਗੁਰੂ ਨਾਨਕ ਜੀ
ਦੇ ਗੱਦੀ ਨਸੀਨ ਪ੍ਰੇਮ ਪ੍ਰਤਾਪੀ ਗੁਰੂ ਹਰਿ ਗੋਬਿੰਦ ਜੀ
ਦੇ ਪ੍ਰਸੰਗ ਸੁਣ ਸੁਣ ਸਾਰਾ ਮੇਲਾ ਹੀ ਗੁਰੂ ਕਿਆਂ ਵੰਨੀ

ਏਕ ਪਿਆ, ਜਿਸ ਕਰਕੇ ਜੋਗੀ ਸਨਯਾਸੀ, ਬੈਰਾਗੀ
 ਬ੍ਰਾਹਮਣ, ਮਤਸਰ ਕਰ ਆਖਣ ਲੱਗੇ ਤੁਸੀ ਗ੍ਰਹਸਤੀ
 ਛੱਡੀ ਹੋਕੇ ਪੂਜਾ ਕਿਉਂ ਲੈਂਦੇ ਹੋ ? ਗੁਰੂ ਜੀ ਨੇ ਉੱਤਰ
 ਦਿੱਤਾ, ਰਾਮਚੰਦ੍ਰ ਕ੍ਰਿਸ਼ਨ ਸ਼ਿਵਜੀ ਛੱਡੀ ਸਸਤ੍ਰ ਧਾਰੀ
 ਸਨ ਕਿ ਨਹੀਂ ? ਜਦ ਤੁਸੀਸਭ ਲੋਗ ਉਨ੍ਹਾਂ ਦੀ ਅਮੂਰਤਾਂ
 ਬਣਾਕੇ ਪੂਜ ਰਹੇ ਹੋ ਤਾਂ ਫੇਰ ਅਸੀ ਕਿਉਂ ਨ ਪੁਜਵਾਂ
 ਈਏ ? ਤਾਂਤੇ ਤੁਸੀ ਪਾਖਾਣ ਪੂਜਾ ਛੱਡਕੇ ਅਕਾਲ ਪੁਰਖ
 ਦੀ ਉਪਾਸ਼ਨਾ ਕਰੋ । ਜੇਹੜੇ ਆਪ ਹੀ ਕਾਲ ਵਸ ਹੋ
 ਗਏ ਉਨ੍ਹਾਂ ਦੀ ਉਪਾਸ਼ਨਾ ਤੁਹਾਨੂੰ ਕੀਹ ਤਾਰੇਗੀ ? ਏਸ
 ਵਾਸਤੇ ਅਸੀ ਸਿੱਖਾਂ ਤੋਂ ਅਕਾਲ ਪੁਰਖ ਦਾ ਸਿਮਰਨ
 ਕਰਾਉਂਦੇ ਹਾਂ ਤੇ ਪੂਜਾ ਜੋ ਆਉਂਦੀ ਹੈ ਲੰਗਰ ਵਿੱਚ
 ਲਗਦੀ ਹੈ ਅਸੀ ਤਾਂ ਕੇਵਲ ਸਾਖੀ ਹਾਂ । ਫੇਰ ਉਨ੍ਹਾਂ
 ਧਰਮ, ਕਰਮ, ਬ੍ਰਹਮ ਦੇ ਬਾਰੇ ਵਿੱਚ ਅਨੇਕ ਪ੍ਰਕਾਰ
 ਦੀ ਚਰਚਾ ਕੀਤੀ ਪਰ ਸੱਚੇ ਸਚੇ ਉੱਤਰ ਸੁਣਕੇ ਸਭ
 ਗੁਰੂ ਕੇ ਅਨੁਸਾਰੀ ਬਣ ਗਏ, ਗੁਰੂ ਜੀ ਦਾ ਬਹੁਤ ਜਸ
 ਹੋਯਾ, ਰਾਜਾ ਦੀਪ ਚੰਦ ਤਾਂ ਓਥੇ ਹਰਿ ਦੁਆਰ ਗੰਗਾ
 ਜੀ ਵੰਨੀ ਚਲਾ ਗਿਆ, ਗੁਰੂ ਜੀ ਜਦ ਹਟਕੇ ਬਾਗਾਂ
 ਵਾਲੇ ਪਾਸ ਆਏ ਉਤਰੇ ਤਾਂ ਰੋਪੜੀਏ ਪਠਾਣ ਉਹ
 ਚਿਤਾਰ ਕੇ ਜੋ ਗੁਰੂ ਜੀ ਨੇ ਰਾਜੇ ਨੂੰ ਜਿਤਾਇਆ ਸੀ,
 ਅਪਣੇ ਭਾਈ ਚਾਰੇ ਨੂੰ ਸੰਘੋਲ, ਬਹਲੋਲ ਪੁਰ, ਕੀੜੀ
 ਬਸੀ, ਕੋਟਲੇ ਆਦਿਕ ਪਿੰਡਾਂ ਵਿੱਚੋਂ ਕੱਠਾ ਕਰਕੇ ਰਾਹ
 ਰੋਕ ਖਲੋਤੇ । ਜਦ ਗੁਰੂ ਜੀ ਬਾਮਣ ਮਾਸਰੇ ਪਾਸ ਆਏ
 ਤਾਂ ਪੰਜ ਛੀ ਹਜ਼ਾਰ ਪਠਾਣ ਨਗਾਰੇ ਢੋਲ ਵਜਾਉਂਦੇ

ਤਵਾਰੀਖ ਖਾਲਸਾ (੧੦੯੮) ਗੁਰੂ ੬ ਹਿੱਸਾ ੨

ਹੋਏ ਆ ਪਹੁੰਚੇ, ਤੀਰ ਤੁਪਕ ਦੀ ਲੜਾਈ ਹੋਣ ਲੱਗੀ
ਭਾਵੇਂ ਸਿੱਖ ਬਹੁਤ ਜਾਨ ਤੋੜਕੇ ਲੜੇ ਪਰ ਬਹੁਤਿਆਂ
ਅੱਗੇ ਥੋੜਿਆਂ ਦੀ ਕੀਰ ਪੇਸ਼ ਜਾਏ, ਉੜਕ ਸਿੱਖ
ਬਾਮਣ ਮਾਜਰੇ ਦੀ ਗੜ੍ਹੀ ਵਿੱਚ ਜਾ ਵੜੇ ਤੇ ਗੁਰੂ ਜੀ
ਨੇ ਇੱਕ ਬ੍ਰਾਹਮਣ ਦੇ ਚੁਬਾਰੇ ਵਿਚ ਬੈਠਕੇ ਐਸੇ ਤੀਰ
ਮਾਰੇ ਕਿ ਜੇਹੜਾ ਤੁਰਕ ਅੱਗੇ ਵਧੇ ਉਸੇਨੂੰ ਵਿੱਨ੍ਹ ਸੁੱਟਣਾ।
ਜਿੱਥੋਂ ਤੋੜੀ ਗੁਰੂ ਜੀ ਦੇ ਤੀਰ ਮਾਰ ਕਰਦੇ ਸਨ
ਤੁਰਕਾਂ ਦੇ ਤੀਰ ਉਤਨੀ ਦੂਰੋਂ ਸਿੱਖਾਂ ਤੋੜੀ ਨਹੀਂ
ਪਹੁੰਚਦੇ ਸਨ, ਸਵੇਰ ਤੋਂ ਸੰਝ ਤੋੜੀ ਤੀਰ ਬੰਦੂਕ
ਚਲਦੇ ਰਹੇ, ਅਨੇਕ ਹੱਲੇ ਤੁਰਕਾਂ ਨੇ ਗੜ੍ਹੀ ਦੇ ਦਰਵਾਜ਼ੇ
ਅੰਦਰ ਜੋ ਬਿਨਾਂ ਤਾਕ ਸੀ ਆਉਣ ਨੂੰ ਕੀਤੇ, ਪਰ ਸਿੱਖ
ਤੇ ਗੁਰੂ ਜੀ ਪਛਾੜਕੇ ਪਿਛੇ ਹਟਾ ਦੇਂਦੇ ਰਹੇ, ਦਰਵਾਜ਼ੇ
ਅੱਗੇ ਲੋਥ ਉਤੇ ਲੋਥ ਚੜ੍ਹ ਗਈ, ਹਨੇਰੇ ਹੋਏ ਪਠਾਣ
ਪਿੱਛੇ ਹਟਕੇ ਉਤਰ ਪਏ, ਜੇਹੜੇ ਸਿੱਖ ਘੋੜੇ ਦੌੜਾ
ਗਏ ਸੇ ਉਨ੍ਹਾਂ ਕੀਰਤ ਪੁਰ ਖਬਰ ਜਾ ਕੀਤੀ, ਉਥੋਂ
ਭਾਈ ਤਾਹੂ, ਕੁਸ਼ਾਲੀ, ਚੂਹੜ, ਰਾਮਾਂ, ਸਾਧੂ ਸਾਂਗਾ
ਆਦਿਕ ਦਸ ਬਾਰਾਂ ਸੌ ਅਸਵਾਰ ਪਸ਼ਾਦਾ ਲੈਕੇ ਧਾਵਾ
ਕਰਕੇ ਪੋਹ ਫੁਟਦੀ ਨੂੰ ਤੁਰਕਾਂ ਉਤੇ ਆ ਪਏ, ਘਸਾ-
ਘਸ ਨੇਜੇ ਭਾਲੇ ਤੇਗੇ ਬਰਛੇ ਗੱਡ ਦਿੱਤੇ, ਭਾਰੀ
ਕਟਾ ਵਫ਼ ਹੋਈ, ਸਿੱਖਾਂ ਦਾ ਜੈਕਾਰਾ ਸੁਣਕੇ ਪਿੰਡ ਵਿੱਚੋਂ
ਭੀ ਗੁਰੂ ਸਿੱਖ ਸਭ ਨਿਕਲ ਪਏ, ਫੇਰ ਤਾਂ ਦੋਹਾਂ
ਪਾਸਿਆਂ ਦੇ ਹੱਲੇ ਨੇ ਤੁਰਕਾਂ ਨੂੰ ਫੰਡ ਸਿੱਟਿਆ, ਜਿੱਧਰ
ਜਿਸਤੋਂ ਨੱਠਾ ਗਿਆ ਨੱਸ ਗਿਆ, ਅੱਸੀ ਸੱਤਰ ਘੋੜੇ

ਹਥਿਆਰ ਸਿੱਖਾਂ ਦੇ ਹੱਥ ਆਏ । ਫੇਰ ਤਾਂ ਬਿਧੀਚੰਦ
ਹੋਰੀ ਹੱਲਾ ਕਰਕੇ ਰੋਪੜ ਪਠਾਣਾਂ ਦੇ ਮਹੱਲੇ ਜਾ ਵੜੇ,
ਜੋ ਕੁਛ ਹੱਥ ਲੱਗਾ ਤਰਦਾ ਮਾਲ ਲੈਕੇ ਫਤੇ ਦੇ ਨਗਾਰੇ
ਵਜਾਉਂਦੇ ਹੋਏ ਕੀਰਤਪੁਰ ਆ ਪਹੁੰਚੇ, ਏਸ ਲੜਾਈ
ਦਾ ਹਾਲ ਦੁਬਿਸਤਾਨ ਮਜ਼ਾਹਬ ਦੇ ਸਫਾ ੨੬੨ ਪਰ
ਜੋ ੧੮੬੬ ਬਿ: ਨੂੰ ਛਪੀ ਹੈ ਲਿਖਿਆ ਹੈ ॥

੬੨-ਮਾਈਆਂ ਦੀ ਪ੍ਰਾਰਥਨਾ, ਅਨੰਦ ਜੀ ਦਾ ਮਿਲਾਪ

ਹੁਣ ਦਿਨ ਦਿਨ ਪ੍ਰਤੀ ਸ੍ਰੀਗੁਰੂ ਹਰਿਰਾਇ ਜੀਨਾਲ
ਗੁਰੂ ਜੀ ਦਾ ਅਧਿਕ ਪ੍ਰੇਮ ਵਧਦਾ ਦੇਖਕੇ ਸਭ ਨੂੰ
ਨਿਸਚੇ ਹੋ ਗਿਆ ਕਿ ਗੱਦੀ ਗੁਰਿਆਈ ਪੋਤਰੇ ਨੂੰ
ਦੇਣਗੇ । ਇਕ ਦਿਨ ਸੂਰਜ ਮਲ ਦੀ ਮਾਈ ਨੇ ਮਸੰਦਾਂ
ਦੇ ਸਿਖਾਏ ਹੋਏ ਗੁਰੂ ਜੀ ਅਗੇ ਬੇਨਤੀ ਕੀਤੀ ਮਹਾਰਾਜਾ!
ਸਭ ਲੋਗ ਆਖਦੇ ਹਨ ਕਿ ਗੁਰੂ ਜੀ ਸ੍ਰੀਹਰਿਰਾਇ ਜੀ
ਨੂੰ ਗੱਦੀ ਗੁਰਿਆਈ ਦੇਣਗੇ, ਸੋ ਆਪ ਦੇ ਅਗੇ ਸਾਡਾ
ਕਹਿਣਾ ਤਾਂ ਭਾਵੇਂ ਸੂਰਜ ਅਗੇ ਦੀਵਾ ਜਗਾਉਣਾ
ਹੈ, ਪਰੰਤੂ ਮੂੰਹ ਆਈ ਗੱਲ ਕਹੇ ਬਗੈਰ ਰਿਹਾ ਨਹੀਂ
ਜਾਂਦਾ, ਆਪ ਦਾ ਵੱਡਾ ਪੁਤ੍ਰ ਗਰਦਿਤਾ ਗੱਦੀ ਦੇ
ਲਾਇਕ ਸੀ ਸੋ ਕਰਤਾਰ ਨੂੰ ਪਯਾਰਾ ਲਗਾ, ਓਸਦਾ
ਵੱਡਾ ਪੁਤ੍ਰ ਧੀਰਮਲ ਸੀ ਓਹ ਤੁਰਕਾਂ ਨਾਲ ਮੇਲ
ਕਰਕੇ ਗੰਥ ਸਾਹਿਬ ਨੂੰ ਕਾਬੂ ਕਰ ਬੈਠਾ, ਓਸੇ ਦੇ
ਆਸਰੇ ਗੁਰੂ ਸਦਾਕੇ ਆਪ ਨੂੰ ਪਿਆ ਪੁਜਾਵੇਗਾ,

ਤਵਾਰੀਖ ਖਾਲਸਾ (੧੯੦੦) ਗੁਰੂ ਦਿ ਹਿੰਸਾ ੨

ਹੁਣ ਆਪਦਾ ਵੱਡਾ ਪੁਤ੍ਰ ਸੂਰਜ ਮਲ ਅਧਕਾਰੀ ਹੈ, ਐਸੇ
ਲਾਇਕ ਪੁਤ੍ਰ ਨੂੰ ਬਿਨਾ ਅਪ੍ਰਾਧ ਛੱਡਕੇ ਪੋਤਰੇ ਨੂੰ ਗੱਦੀ
ਦੇਣੀ ਮੈਨੂੰ ਤਾਂ ਅਯੋਗ ਮਲੂਮ ਹੁੰਦੀ ਹੈ ਅਗੇ ਆਪ
ਮਾਲਕ ਹੋ। ਗੁਰੂ ਸਾਹਿਬ ਜੀ ਬੋਲੇ ਮੈਨੂੰ ਤਾਂ ਸਭ ਇਕੋ
ਜੇਹੇ ਹਨ, ਪਰ ਈਸ਼੍ਵਰੀ ਨੇਤ ਨੂੰ ਕੋਈ ਮਿਟਾ ਨਹੀਂ
ਸਕਦਾ। ਏਹ ਬੜੇ ਭਾਰੇ ਜਪ ਤਪ ਦਾ ਫਲ ਹੈ, ਸੋ
ਪ੍ਰਮੇਸ਼ੁਰ ਦੂਜੇ ਦੇ ਕਰਮ ਦਾ ਫਲ ਦੂਜੇ ਨੂੰ ਨਹੀਂ ਦਿੰਦਾ,
ਜਿਸਦਾ ਭਾਗ ਹੋਵੇਗਾ ਉਸੇ ਨੂੰ ਕਰਤਾਰ ਸਾਥੋਂ
ਦਿਵਾਵੇਗਾ, ਉਸਦਾ ਹੁਕਮ ਅਮੇਦ ਹੈ। ਬਾਕੀ ਜੋ ਤੁਸੀਂ
ਗੁਜ਼ਾਰੇ ਦਾ ਖਜ਼ਾਲ ਕਰਦੇ ਹੋ ਸੋ ਗੁਰੂ ਘਰ ਦੇ ਸੇਵਕਾਂ
ਦੇ ਅੱਗੇ ਪਿਛੇ ਮਾਯਾ ਪਈ ਫਿਰਦੀ ਹੈ, ਪੁਤ੍ਰਾਂ ਵਾਸਤੇ
ਕੀ ਪ੍ਰਵਾਹ ਹੈ, ਸੋ ਤੇਰੇ ਪੁਤ੍ਰ ਦੀ ਸੰਭਾਨ ਤਾਂ ਸ਼੍ਰੇਯਸ਼ਾਂ
ਸਦਾ ਵਟੇਗੇ। ਏਹ ਵਰ ਸੁਣਕੇ ਅਤੇ ਪਤੀ ਦਾ ਰੁਖ
ਵੇਖਕੇ ਖੁਸ਼ੀ ਹੋਕੇ ਰੁਪ ਕਰ ਰਹੀ। ਏਸੇ ਭਾਂਤ (ਗੁਰੂ) ਤੇਗ
ਬਹਾਦੁਰ ਜੀ ਦੀ ਮਾਈ ਨਾਨਕੀ ਜੀ ਨੇ ਇੱਕ ਦਿਨ
ਬੇਨਤੀ ਕੀਤੀ ਮਹਾਰਾਜ ! ਮੇਰਾ ਪੁਤ੍ਰ ਤਾਂ ਨਿਹਾਇਤ
ਭੋਲਾ ਭਾਲਾ ਸੁਧਾ ਸਾਦਾ ਜੇਹਾ ਵਿਚਾਰਾ ਸੰਤ ਲੋਗ ਹੈ,
ਦੁਨੀਆਂ ਦਾ ਕੋਈ ਕਾਰ ਵਿਹਾਰ ਯਾ ਮਸੰਦਾਂ ਨਾਲ
ਮੇਲ ਰਖਣ ਦਾ ਪ੍ਰਕਾਰ ਜਰਾ ਨਹੀਂ ਜਾਣਦਾ, ਗੱਦੀ
ਤੁਸੀਂ ਪੋਤਰੇ ਨੂੰ ਦੇਣੀ ਚਾਹੁੰਦੇ ਹੋ ਵੇਰ ਏਸਦਾ ਨਿਰਥਾਹ
ਕਿਸ ਭਾਂਤ ਹੋਵੇ ? ਗੁਰੂ ਜੀ ਬੋਲੇ, ਤੁਸਾਂ ਨੂੰ ਭਰੋਸਾ
ਨਹੀਂ, ਈਸ਼ੁਰ ਸਭਦਾ ਨਿਰਥਾਹ ਕਰਾਉਂਦਾ ਹੈ ਤੂੰ ਏਸ
ਦੇ ਨਿਰਥਾਹ ਦਾ ਕੀ ਫਿਕਰ ਕਰਦੀ ਹੈ ? ਏਸ ਪਿਛੇ

ਅਨੇਕਾਂ ਦਾ ਨਿਰਬਾਹ ਹੋਵੇਗਾ। ਏਸ ਦੇ ਪੁੱਤ੍ਰ ਦਾ ਬੜਾ ਭਾਰੀ ਪ੍ਰਤਾਪ ਤੂੰ ਦੇਖੇਂਗੀ, ਭੋਲਿਆਂ ਨੂੰ ਹੀ ਭਾਗ ਲੱਗਦਾ ਹੈ “ਭੋਲੇ ਭਾਇਮਿਲੇਰਘੁਰਾਇਆ।” ਚਤਰਾਈ ਨਾ ਚਤਰਭੁਜ ਪਾਈਏ॥” ਇਕ ਰਮਾਲਤੇ ਕਟਾਰ ਦੇਕੇ ਬਚਨ ਕੀਤਾ ਏਹ ਗੁਰਿਆਈ ਦਾ ਪਾਇਤਾ ਹੈ, ਰੱਖ ਛੱਡ ਜਦ ਏਸ ਨੂੰ ਗੱਦੀ ਮਿਲੂ ਤਦੋਂ ਦੇਈਂ, ਏਹ ਵਰ ਲੈਕੇ ਮਾਤਾ ਨਾਨਕੀ ਜੀ ਬਹੁਤ ਪ੍ਰਸੰਨ ਹੋਈ। ਏਸੇ ਸਾਲ ਵਿੱਚ ਮੋਹਰੀ ਤੇ ਮੋਹਣ ਜੀ ਦਾ ਚਲਾਣਾ ਸੁਣਕੇ ਗੁਰੂ ਜੀ ਨੇ ਆਪਣੀ ਵੱਲੋਂ ਪਰਚਾਉਣੀ ਕਰਨ ਲਈ ਭਾਈ ਗੜ੍ਹੀਏ ਤੇ ਕਸ਼ਮੀਰੀ ਨੂੰ ਗੋਇੰਦਵਾਲ ਘੱਲਿਆ। ਅਨੰਦ ਨੂੰ ਕੀਰਤਪੁਰ ਸਦਵਾ ਕੇ ਬਹੁਤ ਆਦਰ ਭਾਉ ਕੀਤਾ, ਦੇਸਹੀਨੇ ਟਿਕਾ ਰੱਖਿਆ, ਸੰਤਾਂ ਭਗਤਾਂ ਵਾਲੀਆਂ ਸਤਸੰਗ ਦੀਆਂ ਥਾਤਾਂ ਜਿਨ੍ਹਾਂ ਤੋਂ ਸਿੱਖਾਂ ਨੂੰ ਭੀ ਪ੍ਰਮਾਰਥ ਦਾ ਲਾਭ ਹੋਵੇ, ਕਰਦੇ ਰਹੇ ॥

੬੩—ਬਿਧੀਚੰਦ ਤੇ ਸੁੰਦਰ ਸ਼ਾਹ ਦਾ ਪ੍ਰਲੋਕ

ਏਸੇ ਸਮੇਂ ਸੁੰਦਰਸ਼ਾਹ ਦਾ ਘੱਲਿਆ ਹੋਯਾ ਓਸਦਾ ਚੇਲਾ ਬਾਰੇਸ਼ਾਹ ਓਸ ਦੇਸ ਦੀਆਂ ਕੀਮਤੀ ਚੀਜ਼ਾਂ ਲੈਕੇ ਗੁਰੂ ਜੀ ਪਾਸ ਹਾਜ਼ਰ ਹੋਇਆ, ਸੁੰਦਰਸ਼ਾਹ ਵੱਲੋਂ ਬੇਨਤੀ ਕੀਤੀ ਕਿ ਕ੍ਰਿਪਾ ਕਰਕੇ ਬਿਧੀਚੰਦ ਨੂੰ ਘੱਲੋ। ਗੁਰੂ ਜੀ ਨੇ ਓਨ੍ਹਾਂ ਦੀ ਕਾਮਨਾ ਪੂਰੀ ਕਰਨ ਵਾਸਤੇ ਬਿਧੀ ਚੰਦ ਨੂੰ ਜਾਣ ਦੀ ਆਗਯਾ ਕੀਤੀ, ਕਿਉਂਕਿ ਭਾਈ ਜੀ ਦੀ ਸੁੰਦਰਸ਼ਾਹ ਨਾਲ ਬਹੁਤ ਗੂਹੜੀ ਪ੍ਰੀਤਿ ਤੇ

ਤਵਾਰੀਖ ਖਾਲਸਾ (੧੯੦੨) ਗੁਰੂ ੬ ਹਿੱਸਾ ੨

ਮਿਲਣ ਦੀ ਪ੍ਰਤੱਗਯਾ ਕੀਤੀ ਹੋਈ ਸੀ, ਭਾਈ ਜੀ ਨੂੰ ਗੁਰੂ ਕੀ ਸੇਵਾ ਭਗਤੀ ਨਿਸਕਾਮ ਕਰਨੇ ਕਰ ਕੁਛ ਤ੍ਰਿਕਾਲੱਗਯਤਾ ਭੀ ਸੀ ਜਿਸ ਕਰਕੇ ਉਨ ਉਸੇ ਥਾਂ ਆਪਣਾ ਪ੍ਰਲੋਕ ਹੋਣਾ ਸਮਝਕੇ ਆਪਣੇ ਭਤੀਜੇ ਲਾਲ ਚੰਦ ਦੀ ਬਾਂਹ ਗੁਰੂ ਜੀ ਨੂੰ ਫੜਾ ਕੇ ਸਿਖੀ ਧਰਮ ਤੇ ਗੁਰੂ ਆਗਯਾ ਪਾਲਣ ਆਦਿਕ ਉਤਮ ਗੁਣ ਦ੍ਰਿੜ੍ਹ ਕਰਾਏ, ਬਿਧੀਚੰਦ ਦੇ ਵਿਛੜਨ ਸਮੇਂ ਗੁਰੂ ਜੀ ਅਤੇ ਬਿਧੀਏ ਦੇ ਨੇਤ੍ਰਾਂ ਤੋਂ ਜਲ ਬਹਿ ਤੁਰਿਆ ਕਿਉਂਕਿ ਸਾਰੀ ਉਮਰ ਕੱਠੇ ਰਹੇ, ਅਨੇਕ ਲੀਲਾ ਕੀਤੀਆਂ, ਪਰਮ ਸਨੇਹੀ ਮਿੱਤਰ ਸੱਚੇ ਗੁਰੂ ਸਿੱਖ ਦੋਵੇਂ ਪੂਰਨ ਪੁਰਖ ਸੇ, ਘੁੱਟਕੇ ਜੱਫੀ ਪਾਕਰ ਮਿਲੇ ਗੁਰੂ ਜੀ ਨੇ ਬੱਚਨ ਕੀਤਾ ਬਿਧੀ ਚੰਦ ! ਜੋ ਕੋਈ ਤੇਰੇ ਮੇਰੇ ਵਿੱਚ ਭੇਦ ਮੰਨੇਗਾ ਉਸਨੂੰ ਸਿਖੀ ਸਿਦਕ ਨਾ ਪ੍ਰਾਪਤ ਹੋਵੇਗਾ, ਕਰਤਾਰ ਦੀ ਆਗਯਾ ਏਸੇ ਤਰ੍ਹਾਂ ਹੈ ਸੇ ਖੁਸ਼ੀ ਨਾਲ ਪਾਲਣੀ ਚਾਹੀਏ, ਜਿਕੂੰ ਨਦੀ ਦੇ ਪਵਾਹ ਵਿੱਚ ਤਿਲਕੇ ਅਤੇ ਬੇੜੀ ਵਿੱਚ ਰਾਹੀ ਕੱਠੇ ਹੋ ਜਾਂਦੇ ਹਨ, ਏਸੇ ਤਰ੍ਹਾਂ ਸਰੀਰਾਂ ਦੇ ਸੰਬੰਧ ਹਨ ਹੁਣ ਤੂੰ ਸੁੰਦਰਾਹ ਨਾਲ ਮਿਲਕੇ ਸਰਖੰਡ ਨੂੰ ਪਧਾਰ ਅਸੀਂ ਭੀ ਆਏ ॥

ਗੁਰੂ ਜੀ ਨੂੰ ਮੱਥਾ ਟੇਕ ਕੇ ਜੋਧਸ਼ਾਹ, ਸਿੰਘਾ, ਭੱਲਣ, ਚੂਹੜ ਆਦਿਕ ਪ੍ਰੀਤਵਾਨਾਂ ਨੂੰ ਜਿਕੂੰ ਸਾਹੁਰੇ ਜਾਂਦੀ ਸਹੇਲੀ ਨੂੰ ਸਹੇਲੀਆਂ ਮਿਲਦੀਆਂ ਹਨ ਐਉਂ ਮਿਲ ਮਿਲ ਰੋਂਦੇ ਹੋਏ ਲੋਹਡ ਨਦੀ ਤੱਕ ਬਿਦਾ ਕਰਨ ਗਏ, ਭਾਈ ਜੀ ਗੁਰੂ ਕੀ ਮੂਰਤਿ ਹਿਰਦੇ

ਰੂਪੀ ਡੱਬੇ ਵਿਚ ਰਖਕੇ ਬਾਰੇਸ਼ਾਹ ਦੇ ਸਾਥ ਹੋ ਲੀਤਾ ।
 ਬਾਰੇਸ਼ਾਹ ਆਦਿਕ ਜੋ ਸਿੱਖ ਸੰਤ ਪੂਰਬ ਤੋਂ ਆਏ ਸੇ,
 ਸਿੱਖਾਂ ਦੀ ਪਰਸਪਰ ਪ੍ਰੀਤਿ ਦੇਖਕੇ ਹੱਕੇ ਬੱਕੇ ਰਹਿ
 ਗਏ । ਉਪਾਸ਼ਨਾ, ਭਗਤੀ, ਬਬੇਕ, ਵੈਰਾਗ,
 ਗਿਆਨ ਦੇ ਬਚਨ ਕਰਦੇ ਹੋਏ ਧੀਰੇ ਧੀਰੇ ਚਲਕਰ
 ਜਦ ਦੇਉਨਗਰ ਪਹੁੰਚੇ ਤਾਂ ਅੱਗੋਂ ਸੁੰਦਰਸ਼ਾਹ ਦੀ
 ਸਮਾਧੀ ਲੱਗੀ ਹੋਈ ਸੀ, ਬਿਧੀਚੰਦ ਦੇਖਕੇ ਬਹੁਤ
 ਪ੍ਰਸੰਨ ਹੋਇਆ, ਅਠ ਪਹਰ ਪਿੱਛੋਂ ਸਮਾਧੀ ਖੁੱਲੀ ਤਾਂ
 ਸੁੰਦਰਸ਼ਾਹ ਬਿਧੀਚੰਦ ਨੂੰ ਸਾਖਜਾਤ ਗੁਰੂ ਮੂਰਤਿ ਦੇਖਕੇ
 ਭਾਈ ਜੀ ਦੇ ਚਰਨਾਂ ਉਤੇ ਢਹਿ ਪਿਆ ਤੇ ਬਾਗ ਬਾਗ
 ਹੋਗਿਆ, ਆਪਸ ਵਿਚ ਮਿਲਕੇ ਬਹੁਤ ਖੁਸ਼ੀ ਹੋਏ ।
 ਸੁੰਦਰਸ਼ਾਹ ਨੇ ਆਪਣੇ ਸੰਗਤੀਆਂ ਨੂੰ ਬੁਲਾਕੇ ਭਾਈ
 ਜੀ ਦਾ ਦਰਸ਼ਨ ਪੂਜਨ ਕਰਾਇਆ, ਉਤਸ਼ਾਹ ਮਨਾਯਾ।
 ਪੰਦਰਾਂ ਦਿਨ ਗਿਆਨ ਚਰਚਾ ਦਾ ਪਰਚਾ ਹੁੰਦਾ ਰਿਹਾ,
 ਓੜਕ ਭਾਵੇਂ ਸੁਦੀ ੩ ਸੰ: ੧੬੯੫ ਬਿ: ਨੂੰ ਭਾਈ ਜੀ
 ਤੇ ਸੁੰਦਰਸ਼ਾਹ ਇੱਕੋ ਘੜੀ ਵਿਚ ਸੱਪ ਦੇ ਕੁੰਜ
 ਤਿਆਗਣ ਵਾਂਗੂੰ ਤਨ ਤਜ ਕੇ ਸੱਚ ਖੰਡ ਗੁਰੂ ਕੀ
 ਪੁਰੀ* ਵਿਚ ਜਾ ਬਸੇ, ਸੁੰਦਰਸ਼ਾਹ ਦੀ ਦਰਗਾਹ ਬਿਧੀ
 ਚੰਦ ਦੀ ਸਮਾਧ ਇਕ ਹੀ ਜਗਾ ਹੈ, ਦੋਹਾਂ ਦੀ ਪੂਜਾ

*ਪੁਰੀ ਗੁਰੂ ਜੀ ਦਾ ਵਰਨਨ ਸ਼ਿਵਾਂ ਦੇ ਸੰਬਾਧ ਰੁਦ੍ਰ ਯਾਮਲ ਤੀਰ੍ਥ
 ਸ਼ਾਸਤ੍ਰ ਵਿਚ ਹੈ ਜੋ ਕਾਲ ਭੈਰੋਂ ਦੇ ਮਹੰਤ ਪਾਸ ਕੀਤੀ ਹੈ ॥

ਤਵਾਰੀਖ ਖਾਲਸਾ (੧੧੦੪) ਗੁਰੂ ਏ ਹਿੱਸਾ ੨

ਉਦਾਸੀ ਲੈਂਦੇ ਹਨ ਤੇ ਕੁਛ ਜਾਗੀਰ *ਭੀ ਹੈ ॥

੬੪-ਬਾਵਕ ਜਾਤੀ ਮਲਕ ਆਦਿਕਾਂ ਦਾ

ਚਲਾਣਾ, ਬਵੇਕ ਦਿੜ੍ਹਾਉਣਾ, ਸ੍ਰੀ

ਹਰਿ ਰਾਇ ਜੀ ਨੂੰ ਗੱਦੀ ਮਿਲਣੀ ।

ਚੇਤ ਸੰਮਤ ੧੬੯੬ ਬਿਃ ਨੂੰ ਹੋਲੀਆਂ ਖੇਲ ਕੇ
ਬਾਵਕ ਰਬਾਬੀ ਨੇ ਚਲਾਣਾ ਕੀਤਾ, ਉਸਦੀ ਜਗਾ ਉਸ
ਦੇ ਬੇਟੇ ਚੜ੍ਹੇ ਨੂੰ ਦਸਤਾਰ ਦੁਸ਼ਾਲਾ ਦੇਕਰ ਗੁਰੂ ਜੀ ਨੇ
ਜਸਦਰਿਆਨਾਲਚੌਕੀ ਕਰਨ ਬਠਾਲਿਆ ਏਸੇ ਸਾਲ
ਅਬਦੁਲੇ ਢਾਢੀ ਨੇ ਗੁਰੂ ਕੇ ਧਰਮ ਜੁਧ ਦੀ ਵਾਰ ੪੫
ਪੰੜੀਆਂ ਰਚਕੇ ਵਡੇ ਜਵਜਵੇ ਨਾਲ ਵੈਸਾਖੀ ਨੂੰਦੀਵਾਨ
ਵਿਚ ਗੁਰੂ ਸਾਹਿਬ ਨੂੰ ਸੁਣਾਈ, ਓਸਦੇ ਨਾਲ ਨਥ-
ਮਲ ਮੌਜ ਦਰਿਆ ਭੀ ਸਨ । ਸਿਖਾਂ ਨੇ ਬਹੁਤ ਮਾਯਾ
ਦਿਤੀ, ਸਾਰੀ ਪੁਸ਼ਾਕੀ ਤੇ ਘੋੜਾ ਸੋਇਨੇ ਦੇ ਕੰਢਣਾਂ ਦੀ
ਜੋੜੀ ਢਾਲ ਤਲਵਾਰ ਗੁਰੂ ਜੀ ਨੇ ਬਖਸ਼ੀ ॥

*ਜਾਗੀਰ ਤੇ ਪੂਜਾ ਦਾ ਝਗੜਾ ਕਰਕੇ ਬੇਨਵਾ ਫਕੀਰਾਂ ਨੇ ਗਾਜ਼ਦੀ
ਹੰਦਰ ਲਖਨਊ ਵਾਲੇ ਨਵਾਬ ਦੇ ਸਮੇਂ ਸੰਨ ੧੮੪੫ ਬਿਃ ਨੂੰ ਸੁੰਦਰਗਾਹ ਦੀ
ਦਰਗਾਹ ਉੱਤੇ ਕਬਜ਼ਾ ਕਰ ਲੀਤਾ ਸੀ, ਪਰ ਚੌਥੇ ਦਿਨ ਨਵਾਬ ਨੂੰ
ਸੁਪਨੇ ਦੇ ਵਿਚ ਭਾਰੀ ਭੈ ਦੇਕੇ ਆਖਣਾ ਮੈਂ ਨਾਨਕਸ਼ਾਹੀ ਸੇਵਕ ਹਾਂ, ਕੜਾਹ
ਪ੍ਰਸਾਦ ਛਕਦਾ ਹਾਂ, ਮੇਰੇ ਪੁਜਾਰੀ ਨਾਨਕਸ਼ਾਹੀ ਫਕੀਰ ਰਹਿਣ । ਨਵਾਬ ਨੇ
ਆਪ ਓਥੇ ਜਾਕੇ ਬੇਨਵਾ ਨੂੰ ਕੱਢਕੇ ਕੜਾਹ ਕਰਾਯਾ ਪੰਜ ਸੌ ਰੁਪਯਾ ਨਕਦ
ਇੱਕ ਪਿੰਡ ਜਾਗੀਰ ਦਿੱਤਾ, ਏਥੇ ਮੰਨਤ ਦਾ ਕੜਾਹ ਚੜਦਾ ਹੈ ਪੋਹ ਵਿਚ
ਪੰਦਰਾਂ ਦਿਨ ਵੱਡਾ ਭਾਰੀ ਮੇਲਾ ਹਰ ਸਾਲ ਭਰਦਾ ਹੈ ਅਜੁੱਧੜਾ ਤੋਂ ੧੮ ਕੋਹ
ਅਗਨ ਕੋਨ ਵਿੱਚ ਗੋਮਤੀ ਰੀਗਾ ਕਿਨਾਰੇ ਏਹ ਦੇਉ ਨਗਰ ਕਸਬਾ ਹੈ, ਭਾਈ
ਬਿਧੀ ਚੰਦ ਦੇ ਭਤੀਜੇ ਨੇ ਓਥੋਂ ਖਾਕ ਲਿਆ ਕੇ ਸੁਰਸਿੰਘ ਪਿੰਡ ਬਿਧੀ ਚੰਦ
ਦੀ ਸਮਾਧ ਬਣਾਈ ਜਿਥੋਂ ਦਾ ਮਹੰਤ ਹੁਣ ਭਗਤ ਸਿੰਘ ਦਾ ਬੇਟਾ
ਭਾਝ ਸਿੰਘ ਹੈ ॥

ਏਸੇ ਸਾਲ ਮਲਕ ਜਾਤੀ ਪੋਹਤ ਨੇ ਆਪਣਾ ਅੰਤ
ਸਮਾਂ ਨੇੜੇ ਸਮਝਕੇ ਆਪਣੇ ਬੇਟੇ ਵਜਾਰਾਮ ਦੀ ਬਾਂਹ
ਗੁਰੂ ਜੀ ਨੂੰ ਸੌਂਪੀ ਤੇ ਬੇਨਤੀ ਕੀਤੀ ਆਪ ਮੇਰੇ ਜਜ-
ਮਾਨਹੋ, ਬ੍ਰਹਮਗਿਆਨ ਬਖਸ਼ੋ, ਜਿਸਤੋਂ ਮੇਰੀ ਕਲਯਾਣ
ਹੋ ਜਾਵੇ । ਗੁਰੂ ਜੀ ਨੇ ਖੁਸ਼ ਹੋਕੇ ਬਚਨ ਕੀਤਾ
ਧੰਨਜ ਜਨਮ ਹੈ ਜਿਸ ਨੇ ਜਾਤਿ ਵਰਨ ਅਭਿਮਾਨ
ਤਿਆਗਕੇ ਅੰਤਮ ਉਪਦੇਸ਼ ਲੈਣਾ ਚਾਹਿਆ, ਏਹੋ
ਮੁਕਤੀ ਦੀ ਪਹਿਲੀ ਪੌੜੀ ਹੈ । ਜਾਤੀ ਬੋਲਿਆ ਮਹਾ-
ਰਾਜ ! ਅੱਜ ਕੁਛ ਏਹ ਨਵੀਂ ਰੀਤ ਨਹੀਂ ਬ੍ਰਹਮਾਂ ਜੀਨੇ
ਬਿਸ਼ਨਜੀ ਤੋਂ ਸੁਕਦੇਵ ਆਦਿਕ ਰਿਖੀ ਮੁਨੀਆਂ ਨੇ ਜਨਕ
ਤੋਂ, ਨਚਕੇਤਾ ਨੇ ਧਰਮਰਾਜ ਤੋਂ, ਜਾਗਵਲਕ ਬਾਮਦੇਵ
ਆਦਿਕ ਮੁਨੀਆਂ ਨੇ ਜਜਾਤੀ ਰਾਜਾ ਤੋਂ, ਅਨੇਕ ਬ੍ਰਾਹ-
ਮਣਾਂ ਨੇ ਰਿਖੀਕ ਰਾਜਾ ਤੋਂ, ਏਸ ਭਾਂਤ ਹੋਰ ਅਨੇਕ
ਰਿਖੀ ਮੁਨੀ ਬ੍ਰਹਮ ਵਿੱਦਯਾਦਾ ਹਮੇਸ਼ ਉਪਦੇਸ਼ਛੱਤ੍ਰੀਆਂ
ਤੋਂ ਧਾਰਨ ਕਰਦੇ ਰਹੇ ਹਨ, ਏਹ ਸਭ ਕਥਾ ਬੇਦ ਤੇ
ਉਪਨਿਖਧਾਂ ਵਿੱਚ ਲਿਖੀਆਂ ਹੋਈਆਂ ਹਨ, ਏਸੇਵਾਸਤੇ
ਸ਼ਿਵ, ਵਿਸ਼ਨੁ, ਰਾਮ, ਕ੍ਰਿਸ਼ਨ, ਆਦਿਕ ਛੱਤ੍ਰੀਆਂ
ਦੀਆਂ ਤੇ ਦੇਵੀ ਛੱਤ੍ਰੀਆਂਦੀਆਂ ਮੂਰਤਾਂ ਹੁਣ ਤੱਕ ਬ੍ਰਾ-
ਮਣ ਪੂਜਦੇ ਹਨ, ਬ੍ਰਹਮਾਂ ਤੋਂ ਲੈਕੇ ਕਿਸੇ ਬ੍ਰਾਹਮਣ ਦੇ
ਮੂਰਤੀ ਨਹੀਂ ਪੂਜੀ ਜਾਂਦੀ, ਪੂਰਨ ਗੁਰੂ ਕਾ ਹੁੰਦਾ ਹੈ,
ਦੂਸਰੇ ਦਾ ਨਹੀਂ, ਸੋ ਆਪ ਛੱਤ੍ਰੀ ਸਦਾ ਹੀ ਬ੍ਰਾਹਮਣ
ਨੂੰ ਬ੍ਰਹਮ ਵਿੱਦਯਾ ਦਾ ਉਪਦੇਸ਼ ਕਰਦੇ ਰਹੇ ਹੋ । ਗੁਰੂ

ਤਵਾਰੀਖ ਖਾਲਸਾ (੧੧੦੬) ਗੁਰੂ ੬ ਹਿੱਸਾ ੨

ਸਾਹਿਬ ਨੇ ਬਹੁਤ ਅਨੰਦ ਪੂਰਬਕ ਪਾਂਚ ਕੋਸ਼* ਤੀਨਦੇਹ
ਤਿੰਨੇ ਅਵਸਥਾਂ ਭਿੰਨ ਦਿਖਾ ਕਰ ਏਨ੍ਹਾਂ ਤੋਂ ਸਰਬ ਥਾਂ
ਵੱਖਰਾ ਆਤਮਾਂਨੂੰ ਪ੍ਰਮਾਤਮਾਂ ਰੂਪ ਕਰਕੇ ਜਾਤੀ ਮਲਕ
ਨੂੰ ਸਾਖਜਾਤ ਬ੍ਰਹਮਦਿਖਾ ਦਿੱਤਾ, ਜਿਸਥੀਂ ਬ੍ਰਹਮਗਜਾਨ
ਹੋਣੇ ਕਰ ਓਸਦੇ ਕਪਾਟ ਖੁੱਲ੍ਹ ਗਏ ਤੇ ਸ਼ਾਂਤਿ ਆਗਈ।
ਨਿਰਵਿਕਲਪ ਸਮਾਧਿ ਲੱਗ ਗਈ, ਜਾਂ ਫੇਰ ਨੇਤਰ
ਖੁੱਲ੍ਹੇ ਤਾਂ ਸਨਮੁਖ ਸ੍ਰੀ ਗੁਰੂ ਹਰਿਗੋਬਿੰਦ ਜੀ ਦੇ ਦਰਸ਼ਨ

*ਅੰਨ ਮੈ, ਪ੍ਰਾਣ ਮੈ, ਮਨੋ ਮੈ, ਬਗਜਾਨ ਮੈ, ਅਨੰਦ ਮੈ, ਏਹ ਪੰਜ
ਕੋਸ਼ ਹਨ ਕੋਸ਼ ਨਾਮ ਮਜਾਨ ਦਾ ਹੈ ਜੈਸੇ ਮਜਾਨ ਦੇ ਅੰਦਰ ਤਲਵਾਰ
ਹੁੰਦੀ ਹੈ ਤੈਸੇ ਪੰਜਾਂ ਕੋਸ਼ਾਂ ਦੇ ਅਰਥਾਤ ਪੜਦਿਆਂ ਦੇ ਅੰਦਰ ਆਤਮਾਂ ਹੈ
ਅੰਨਜ ਮੈਂ ਕੋਸ਼ ਅਸਬੁਲ ਏਹ ਹੈ ਜੋ ਅੰਨ ਦੇ ਆਸਰੇ ਹੈ, ਪ੍ਰਾਣ, ਸਮਾਨ,
ਅਪਾਨ, ਬਿਆਨ, ਉਦਾਨ, ਏਹ ਪੰਜੇ ਪ੍ਰਾਣ ਤੇ ਹੱਥ, ਪੈਰ, ਬਾਣੀ, ਲਿੰਗ,
ਗੁਦਾ ਏਹ ਪੰਜੇ ਕਰਮ ਇੰਦ੍ਰੇ ਸ਼ਰੀਰ ਦੇ ਸਭ ਕਰਮ ਕਰਦੇ ਹਨ। ਏਨ੍ਹਾਂ
ਦਸਾਂ ਦਾ ਨਾਮ ਪੁਰਾਣ ਮੈਂ ਕੋਸ਼ ਹੈ ਸ੍ਵਣ ਤੁਚਾ, ਨੇਤਰ, ਰਸਨਾ, ਨਾਸਕਾ,
ਏਹ ਪੰਜੇ ਗਿਆਨ ਇੰਦ੍ਰੇ ਮਨ ਸਾਥ ਮਿਲਕੇ ਜੋ ਸ਼ਬਦ ਸਪਰਸ਼, ਰੂਪ
ਰਸ, ਗੰਧ, ਏਹ ਪੰਜ ਪ੍ਰਕਾਰ ਦਾ ਸਾਮਾਨ ਗਜਾਨ ਉਪਜਾਉਂਦੇ ਹਨ ਏਸ
ਦਾ ਨਾਮ ਮਨੋ ਮੈ ਕੋਸ਼ ਹੈ। ਪੰਜੇ ਗਿਆਨ ਇੰਦ੍ਰੇ ਮਨ, ਬੁਧਿ, ਏਹ ਜੋ ਸੱਤ
ਮਿਲਕੇ ਦ੍ਰਿੜ ਵਸ਼ੇਸ਼ ਗਿਆਨ ਠਹਿਰਾਉਂਦੇ ਹਨ ਏਸ ਦਾ ਨਾਮ ਬਗਜਾਨ
ਮੈਂ ਕੋਸ਼ ਹੈ ਸਖੋਪਤਿ ਯਾ ਸਮਾਧੀ ਵਿੱਚ ਜੋ ਬ੍ਰਿਤੀ ਅਨੰਦ ਕੋ ਅਲੰਬਨ
ਕਰਦੀ ਹੈ ਏਸ ਦਾ ਨਾਉਂ ਅਨੰਦ ਮੈਂ ਕੋਸ਼ ਹੈ ਜਾਗ੍ਰਤ ਸੁਪਨ ਸਖੋਪਤਿ ਇਹ
ਤਿੰਨ ਅਵਸਥਾ ਹਨ। ਅਸਬੁਲ, ਸੁਖਮ, ਕਾਰਨ, ਏਹ ਦੇਹਾਂ ਹਨ ਏਨ੍ਹਾਂ ਸਭਨਾਂ
ਥੀਂ ਪਰੇ ਸਰਬ ਦਾ ਸਾਖੀ ਨਿਰਬਿਕਾਰ ਚੇਤਨ ਆਤਮਾਂ ਪ੍ਰਮਾਤਮਾਂ ਰੂਪ ਹੈ।
ਜੈਸੇ ਮਠਾਕਾਸ਼ ਤੇ ਮਹਾਂ ਕਾਸ਼ ਏਕ ਹੀ ਰੂਪ ਹਨ, ਕੇਵਲ ਉਪਾਧੀ ਭੇਤ ਕਰਕੇ
ਭੇਦ ਪਰਤੀਤ ਹੋਦਾ ਹੈ, ਜੈਸੇ ਮੱਠ ਉਪਾਧੀ ਨੂੰ ਛੱਡਕੇ ਮੱਠ ਅਕਾਸ਼ਦਮਹਾਂ
ਅਕਾਸ਼ ਰੂਪ ਹੈ ਤੈਸੇ ਏਹ ਉਪਾਧੀ ਨੂੰ ਛੱਡਕੇ ਆਤਮਾਂ ਪਰਮਾਤਮਾਂ ਦਾ ਹੀ
ਰੂਪ ਹੈ ਜੈਸੇ ਸੋਇਨੇ ਦੇ ਗੋਹਣੇ ਸੋਇਨਾ ਲੋਹੇ ਦੇ ਹਬਜਾਰ ਲੋਹਾ ਮਿੱਟੀ
ਦੇ ਭਾਂਡੇ ਰੂਪ ਹਨ ਤੈਸੇ ਆਤਮਾਂ ਪ੍ਰਮਾਤਮਾਂ ਰੂਪ ਹੈ ਏਸੇ ਨਿਸਚੇ ਦਾ ਨਾਉਂ
ਬ੍ਰਹਮ ਗਜਾਨ ਹੈ। ਅੰਸਾ ਬ੍ਰਹਮ ਰਜਾਨ ਧਾਰਨ ਵਾਲੇ ਨੂੰ ਜੰਮਣ ਮਰਨ ਫੇਰ
ਨਹੀਂ ਹੁੰਦਾ “ਜਿਉ ਜਲ ਮੈ ਜਲ ਆਇ ਖਟਾਨਾ। ਤਿਉ ਜੋਤੀ ਸੰਗ ਜੋਤਿ
ਸਮਾਨਾ॥” ਏਹ ਕੈਵਲਜ ਮੁਕਤੀ ਬ੍ਰਹਮ ਗਿਆਨੀ ਨੂੰ ਪ੍ਰਾਪਤ ਹੁੰਦੀ ਹੈ॥

ਕਰ ਅਤਯੰਤ ਪ੍ਰਸੰਨ ਹੋਕੇ ਗੁਰੂ ਜੀ ਦੀ ਮਹਿਮਾ ਵਰਣਨ ਕੀਤੀ, ਚੇਹਰੇ ਦਾ ਰੰਗ ਲਾਲ ਭੱਕ ਭੱਕ ਪਿਆ ਕਰੇ “ਲਾਲ ਗੁਲਾਲ ਗਹਿਬਰਾ ਸਚਾ ਰੰਗ ਚੜਾਉ ॥” ਭਾਵੇਂ ਏਸ ਰੰਗ ਅਰਥਾਤ ਆਨੰਦ ਨੂੰ ਤਾਂ ਅਨੇਕਾਂ ਸਿੱਖ ਪੂਰਬਕ ਉਪਦੇਸ਼ ਗੁਰਮੁਖ ਦਵਾਰਾ ਸੁਣ ਮੰਨਣ ਕਰਕੇ ਪ੍ਰਾਪਤ ਹੋ ਗਏ, ਪਰੰਤੂ ਮਲਕ ਜਾਤੀ ਬ੍ਰਾਹਮਣ ਤਾਂ ਜੀਵਨ ਮੁਕਤੀ ਦਾ ਆਨੰਦ ਲੈਂਦਾ ਹੋਯਾ ਸੰ:੧੬੯੬ ਨੂੰ ਦੇਹ ਛੋਡ ਕਰ ਜਲ ਵਿਚ ਜਲ ਮਿਲਣ ਵਾਂਗੂੰ ਬ੍ਰਹਮ ਰੂਪ ਹੋ ਗਿਆ, ਗੁਰੂ ਜੀ ਨੇ ਉਸਦੇ ਬੇਟੇ ਦਯਾਰਾਮ ਦੀ ਬਹੁਤ ਪ੍ਰਵਰਸ਼ ਕੀਤੀ ॥

ਸੰ: ੧੬੯੮ ਬਿ: ਨੂੰ ਗੁਰੂ ਜੀ ਨੇ ਸਭਨਾਂ ਮਸੰਦਾਂ ਨੂੰ ਹੁਕਮ ਨਾਮੇ ਭੇਜਕੇ ਦੀਪਮਾਲਾ ਪਰ ਸੰਗਤ ਬੁਲਾ ਭੇਜੀ, ਏਸ ਕਰਕੇ ਵੱਡਾ ਭਾਰੀ ਮੇਲਾ ਹੋਯਾ, ਦੀਪਮਾਲਾ ਵਾਲੇ ਦਿਨ ਗੁਰੂ ਕੇ ਹੁਕਮ ਅਨੁਸਾਰ ਮੇਵੜੇ ਸੰਗਤਾਂ ਨੂੰ ਕਹਿ ਆਏ ਕਿ ਪੰਜ ਘੜੀ ਦਿਨ ਚੜ੍ਹੇ ਗੁਰੂ ਜੀ ਦੀਵਾਨ ਵਿਚ ਬੈਠਕੇ ਦਰਸ਼ਨ ਦੇਣਗੇ ਸਭ ਸਿੱਖ ਸੇਵਕ ਯਥਾ ਜੋਗ ਕਾਰ ਭੇਟਾ ਲੈਕੇ ਆਓ, ਦਰਸ਼ਨ ਕਰ ਮਨ ਦੀ ਮੁਰਾਦ ਪਾਓ। ਓਧਰ ਗੁਰੂ ਸਾਹਿਬ ਸਜ ਧੜਕੇ ਤਖਤ ਪਰ ਆ ਬੈਠੇ ਤੇ ਸ੍ਰੀ(ਗੁਰੂ)ਹਰਿਰਾਇ ਜੀਨੂੰ ਪਾਸ ਬੈਠਾ ਲੀਤਾ, ਜਦ ਹੋਰ ਮਸੰਦ ਤੇ ਨਾਮੀਂ ਨਾਮੀਂ ਸਿੱਖ ਆ ਬੈਠੇ ਤਾਂ ਗੁਰੂ ਸਾਹਿਬ ਨੇ ਤਖਤ ਉਤੇ ਸ੍ਰੀ(ਗੁਰੂ)ਹਰਿਰਾਇ ਜੀਨੂੰ ਬੈਠਾ ਕਰ ਭਾਈ ਭਾਨੇ ਤੋਂ ਗੱਦੀ ਗੁਰਿਆਈ ਵਾ ਡਿਲਕ ਕਰਾ ਪੰਜ ਪੈਸੇ ਨਾਲੀਏਰ ਅਗੇ ਰਖਕੇ

ਤਵਾਰੀਖ ਖਾਲਸਾ (੧੯੦੮) ਗੁਰੂ ੬ ਹਿੱਸਾ ੨

ਆਪ ਨਮਸਕਾਰ ਕਰ ਦਿਤੀ, ਫੇਰ ਤਿੰਨ ਪ੍ਰਕਰਮਾਂ ਕਰ
ਸੂਰਜ ਮਲ ਤੇ ਸ੍ਰੀਤੇਗਥਹਾਟਰ ਜੀਤੋਂ ਮੱਥਾ ਟਿਕਾਇਆ,
ਪੁਨਾਂ ਸਭ ਮਸੰਦਾਂ ਤੇ ਸਿੱਖਾਂ ਤੋਂ ਪੂਜਾ ਕਰਾਉਂਦੇ ਗਏ,
ਰਾਜੇ ਦੀਪ ਚੰਦ ਕਹਿਲੂਰੀਏ ਤੇ ਤਾਰਾ ਚੰਦ ਹੰਡੂਰੀਏ
ਦਾ ਪੱਗ ਦੁਸ਼ਾਲਾ ਗੱਦੀ ਨਸ਼ੀਨੀ ਦਾ ਸ੍ਰੀਗੁਰੂ ਹਰਿਰਾਇ
ਜੀ ਨੂੰ ਆ ਮਿਲਿਆ। ਏਹ ਮੁਯਾਦਾ ਗੁਰੂ ਜੀ ਨੇ
ਆਪਣੇ ਚੋਲਾ ਛੱਡਣ ਤੋਂ ਦੋ ਬਰਸ ਪਹਿਲੇ ਸ੍ਰੀ ਗੁਰੂ
ਹਰਿਰਾਇ ਜੀ ਦੀ ਛੋਟੀ ਉਮਰ ਦੇ ਸਬੱਬ ਕਰਦਿਤੀ ਕਿ
ਸਾਡੇ ਬੈਠਿਆਂ ਬੈਠਿਆਂ ਏਸ ਦੀ ਕਾਰ ਚਲ ਪਏ। ਭਾਵੇਂ
ਸੂਰਜ ਮਲ ਜੀ ਆਪਣੀ ਮਾਈ ਤੇ ਮਸੰਦਾਂ ਦੇ ਸਿਖਾਏ
ਹੋਏ ਏਸੇ ਗਲੇਂ ਗੁੱਸੇ ਹੋਕਰ ਗੱਤਿਆਂ ਉਤੇ ਅਸਬਾਬ
ਲਦਾ ਕੇ ਕੀਰਤ ਪੁਰੋਂ ਤੁਰ ਚਲੇ ਸੇ, ਪਰ ਗੁਰੂ ਜੀ ਨੇ
ਮੋੜ ਲੀਤੇ ਅਤੇ ਸਮਝਾ ਬੁਝਾਕੇ ਟਿਕਾ ਰੱਖਯਾ। ਗੁਰੂ
ਜੀ ਨੇ ਗੁਰੂ ਘਰ ਦੇ ਕਾਇਦੇ ਸ੍ਰੀਗੁਰੂ ਹਰਿਰਾਇ ਜੀ ਨੂੰ
ਸਮਝਾਕੇ ਦੋ ਬਰਸ ਵਿਚ ਭਲੀ ਭਾਂਤ ਪੱਕਾ ਕਰ ਦਿਤਾ।
ਨਜ਼ਰ ਭੇਟਾ ਭੀ ਸਿੱਖਾਂ ਤੋਂ ਏਹਨਾਂ ਅਗੇ ਹੀ ਧਰਾਉਂਦੇ
ਰਹੇ, ਰਾਮ ਜਸ ਲਿਖਦਾ ਹੈ—ਏਸੇ ਸਾਲ ਪੀਰ ਪਰਹਿ
ਕੈਵਾਨੀ, ਪੀਰ ਫਾਜ਼ਲ ਈਰਾਨੀ, ਪੀਰ ਹਸਨ ਅਲੀ
ਅਰਬੀ ਜਿਸਨੂੰ ਮਾਰਫਤ ਵਿਚ ਅਸਮਾਨ ਦਾ ਤਾਰਾ
ਖਤਾਬ ਮਿਲਯਾ ਹੋਯਾ ਸੀ ਏਸ ਦੇਸ ਦਾ ਸੈਲ ਕਰਦੇ
ਹੋਏ ਗੁਰੂ ਸਾਹਿਬ ਦੀ ਮਹਿਮਾਂ ਸੁਣਕੇ ਕੀਰਤ ਪੁਰ
ਆਏ, ਪਹਿਲੇ ਤਾਂ ਹਕੀਕਤ ਅਰਥਾਤ ਉਪਾਸ਼ਨਾ
ਦੀ ਚਰਚਾ ਕੀਤੀ ਫੇਰ ਮਾਰਫਤ ਅਰਥਾਤ ਬ੍ਰਹਮ

ਗਿਆਨ ਦਾ ਵਿਚਾਰ ਹੁੰਦਾ ਰਿਹਾ, ਪੁਨਾਂ ਪ੍ਰਮੇਸਰ ਦੇਖਰ
 ਦੀਆਂ ਗੱਲਾਂ ਤੇ ਫਕੀਰਾਂ ਦੇ ਗੁੱਝੇ ਭੇਤ ਵਿਚਾਰ ਹੋਕਰ
 ਆਤਮਕ ਸ਼ਕਤੀ ਜਿਸਨੂੰ ਕਰਾਮਾਤ, ਸਿੱਧੀ ਆਖੀਦਾ
 ਹੈ ਤਿੰਨ ਦਿਨ ਰਹਿਕੇ ਦੇਖੀ ਦਿਖਾਈ । ਜਦ ਗੁਰੂ ਜੀ
 ਪਾਸੋਂ ਵਿਦਾ ਹੋਕੇ ਓਨ੍ਹਾਂ ਨੇ ਦਿਲੀ ਜਾਕਰ ਦਾਰਾਸ਼ਕੋਹ
 ਪਾਸ ਗੁਰੂ ਜੀ ਦੀ ਮਹਿਮਾਂ ਵਰਨਣ ਕੀਤੀ ਤਾਂ ਓਨਵੀ
 ਗੁਰੂਜੀ ਦਾ ਦਰਸ਼ਨ ਕਰਨਾ ਚਾਹਿਆ, ਫੇਰ ਜਦ ਦਾਰਾ-
 ਸ਼ਕੋਹ ਕਸ਼ਮੀਰ ਤੋਂ ਮੁੜਕੇ ਪਰਬਤੀ ਰਾਜਿਆਂ ਤੋਂ
 ਨਜ਼ਰਾਨੇ ਲੈਂਦਾ ਹੋਯਾ ਨੰਗਲ ਦੇ ਪੱਤਣ ਸਤਲੁਜ ਲੰਘ
 ਕੇ ਕੱਤਕ ਸੰ: ੧੭੦੦ ਬਿ: ਨੂੰ ਕੀਰਤ ਪੁਰ ਆ
 ਉਤਰਿਆ ਤਾਂ ਗੁਰੂ ਕੇ ਦਰਸ਼ਨ ਪਾਏ ਭੇਟ ਚੜ੍ਹਾਈ
 ਬਚਨ ਸੁਣੇ ਬਹੁਤ ਖੁਸ਼ੀ ਹੋਯਾ । ਭਾਵੇਂ ਉਹ ਸੈਂਕੜੇ
 ਪੀਰਾਂ ਫਕੀਰਾਂ ਦੀ ਸੰਗਤ ਕਰ ਚੁੱਕਾ ਤੇ ਉਪਨਿਖਦਾਂ
 ਜੋਗ ਬਸਿਸਤ ਆਦਿਕ ਵੇਦਾਂਤ ਦੀਆਂ ਪੋਥੀਆਂ ਦੇ
 ਤਰਜਮੇ ਫਾਰਸੀਕਰਕੇ ਪੜ੍ਹਦਾ ਸੁਣਦਾ ਰਿਹਾ ਸੀ, ਪਰ
 “ਕੁੰਜੀ ਗੁਰੂ ਸਉ ਪਾਈ।” ਏਸ ਗੁਰੂ ਬਚਨ ਅਨਸਾਰ
 ਜੇੜੀ ਕੁੰਜੀ ਸੰਤਾਂ ਤੋਂ ਮਿਲਦੀ ਹੈ ਓਹ ਗੁਰੂ ਹਰਿ-
 ਗੋਬਿੰਦ ਜੀ ਪਾਸੋਂ ਲੱਭਣੇ ਕਰ ਨਿਹਾਲ ਹੋ ਗਿਆ,
 ਪੁਨਾਂ ਸ੍ਰੈ ਅਨੁਭਵ ਦ੍ਰਿੜ੍ਹ ਕਰਨ ਵਾਸਤੇ ਜੋ ਜੋ ਗੂੜ੍ਹ
 ਪੁਸ਼ਨ ਕੀਤੇ ਸਭ ਦੇ ਜਵਾਬ ਗੁਰੂ ਜੀ ਤੋਂ ਅਜੇਹੇ ਪਾਏ
 ਜੋ ਫੇਰ ਕਦੇ ਸੰਸਾ ਨਾਂ ਫੁਰਿਆ । ਤਦੋਂ ਪੀਰਫਾਜ਼ਲ
 ਈਰਾਨੀ ਆਦਿਕ ਸੱਚੇ ਆਰਥਾਂ ਦੀ ਬਾਤ ਜੋ ਓਨ੍ਹਾਂ ਗੁਰੂ
 ਕੀ ਮਹਿਮਾਂ ਸੁਣਾਈ ਸੀ ਸਹੀ ਮੰਨੀ ਅਤੇ ਹੱਥ ਜੋੜਕੇ

ਤਵਾਰੀਖ ਖਾਲਸਾ (੧੧੧੦) ਗੁਰੂ ੬ ਹਿੱਸਾ ੨

ਬੇਨਤੀ ਕੀਤੀ ਅੱਜ ਤੋਂ ਮੈਨੂੰ ਆਪਣਾ ਖਾਸ ਦਾਸ
ਸਮਝਣਾ, ਦਹਿਲ ਫੁਰਮਾਉਂਦੇ ਰਹਿਣਾ । ਜਾਗੀਰ
ਦੇ ਰਿਹਾ ਸੀ ਸੋ ਗੁਰੂ ਸਾਹਿਬ ਨੇ ਨਾ ਲੀਤੀ, ਆਖਿਆ
ਅਸੀਂ ਸੱਚੇ ਪਾਤਸ਼ਾਹ ਸਦਵਾਕੇ ਹੁਣ ਜਾਗੀਰਦਾਰ ਬਣਦੇ
ਚੰਗੇ ਨਹੀਂ ਲੱਗਦੇ । ਦਾਰਾਸ਼ਕੋਹ ਨਿਹਾਜਤ ਖੁਸ਼ੀ
ਨਾਲ ਵਿਦਾ ਹੋਕੇ ਦਿੱਲੀ ਨੂੰ ਗਿਆ, ਰੋਪੜੀਏ ਕਿੜੀ
ਵਾਲੇ ਘਨੌਲੀ, ਮਨੌਲੀ ਆਦਿਕ ਠਿਕਾਣੇ ਵਾਲੇ
ਪਠਾਣਾਂ ਨਾਲ ਜੋ ਥੋੜੀ ਥੋੜੀ ਲੜਾਈ ਤਿੰਨ ਵਾਰੀ
ਹੋਈ ਸੀ ਉਨ੍ਹਾਂ ਬਦਲੇ ਸੂਬੇ ਸਰਹੰਦ ਨੇ ਬਾਦਸ਼ਾਹ ਪਾਸ
ਗੁਰੂ ਜੀ ਦੀ ਬੁਰਿਆਈ ਲਿਖ ਭੇਜੀ ਤਾਂ ਪੀਰ ਹਸਨ-
ਅਲੀ ਨੇ ਗੁਰੂ ਜੀ ਦੀ ਮਹਿਮਾ ਸੁਣਾਕੇ ਲਸਕਰ ਭੇਜਨੇ
ਬਾਦਸ਼ਾਹ ਨੂੰ ਰੋਕਿਆ ॥

ਹੁਣ ਨਵੇਂ ਸੰਮਤ ਵਾਲੇ ਦਿਨ ਸਭ ਸੰਗਤ ਨੂੰ ਤੇ
ਸੈਨਾਂ ਨੂੰ ਅਰ ਮਹਿਲਾਂ ਤੇ ਪੁੱਤ੍ਰਾਂ ਨੂੰ ਦਰਸਨ ਧੀਰਜ
ਦੇਕਰ ਗੁਰੂ ਸਾਹਿਬ ਉਸ ਕੋਠੇ ਵਿੱਚਜੋ ਪਤਾਲ ਪੁਰੀ
ਬਣਾ ਰਖਿਆ ਸੀ, ਆਸਣ ਬਿਛਵਾਕੇ ਸਭ ਨੂੰ ਹੁਕਮ
ਦਿੱਤਾ ਕਿ ਤੁਸੀਂ ਕੋਠੇ ਦੇ ਚੁਢੇਰੇ ਭਜਨ ਪਾਠ ਕਰਦੇ
ਰਹੋ, ਪੰਜਵੇਂ ਦਿਨ ਖੋਲ੍ਹਣਾ । ਏਤਨਾਂ ਹੁਕਮ ਦੇਕੇ ਗੁਰੂ
ਸਾਹਿਬ ਇਸ਼ਨਾਨ ਕਰ ਨਵੀਨ ਪੁਸ਼ਾਕ ਪਹਿਨ ਸੁਗੰਧੀ
ਲਗਾ ਕੋਠੇ ਅੰਦਰ ਜਾਕੇ ਸਮਾਧੀ ਲਾ ਬੈਠੇ, ਗੁਰੂਹਰਿਰਾਇ
ਜੀ ਸਭ ਸੰਗਤ ਸਮੇਤ ਬਾਹਰ ਬੈਠੇ ਭਜਨ ਕਰਦੇ ਰਹੇ
ਪੰਜਵੇਂ ਦਿਨ ਅੰਮ੍ਰਿਤ ਵੇਲੇ ਆਕਾਸ ਵਿੱਚ ਅਲੌਕਕ
ਚਮਤਕਾਰੇ ਜੇਹੇ ਦਿੱਸਣ ਲੱਗੇ, ਜਾਂ ਦਰਵਾਜ਼ਾ ਖੋਲ੍ਹਕੇ

ਦੇਖਿਆ ਤਾਂ ਕੰਧ ਨਾਲ ਪਿੱਠ ਲਗੀ ਹੋਈ ਪਦਮਾਸਨ ਕਰਕੇ ਗੁਰੂ ਜੀ ਬੈਠੇ
 ਦੇਖੇ । ਅਰ ਦਸਵਾਂ ਦੁਆਰ ਫਟਾ ਹੋਇਆ ਦੇਖਕੇ ਸਭ ਅਦਰਸ਼ ਰਹਿ ਗਏ,
 ਗੁਰੂ ਜੀ ਦੇ ਸਚਖੰਡ ਜਾਣੇ ਕਰ ਸਭ ਛੋਕ ਮੋਹ ਦੇ ਦੱਸ ਹੋਕੇ ਰੁਦਨ ਕਰਨ
 ਲੱਗੇ ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ ਜਿਨ੍ਹਾਂ ਪ੍ਰੰ ਉਹ ਆਪਣੀ ਆਤਮਕ ਸ਼ਕਤੀ
 ਦੇਕਰ ਧਰਮ ਗਿਆਨ ਦ੍ਰਿੜ੍ਹ ਕਰਾ ਜਾਏ ਸੇ, ਸਭ ਨੂੰ ਧੀਰਜ ਧਰਾ ਧਰਾ
 ਰਦਨ ਕਰਨੇਂ ਹਟਾਇਆ । ਫੇਰ ਇਸ਼ਨਾਨ ਕਰਾ ਬਿਵਾਨ ਪਰ ਪੌੜਾ ਦੇਵਨ
 ਦੇ ਭਾਰ ਜੋ ਪਹਿਲੇ ਹੀ ਤਿਆਰ ਰਖੇ ਹੋਏ ਸੇ ਢੱਕ ਦੀਆਂ ਲਰੜਾਂ ਪਰ
 ਇਟਕਾਕੇ ਉਸ ਉਤੇ ਗੁਰੂ ਜੀ ਨੂੰ ਪੌੜਾ ਕਰ ਸਭ ਨੇ ਮੱਥਾ ਟੇਕਿਆ । ਭਾਈ
 ਭਾਨੇ ਆਦਿਕ ਸਜਾਣੇ ਸਜਾਣੇ ਪਰਸ਼ਾਂ ਨੇ ਗੁਰੂ ਹਰਿਗੋਬਿੰਦ ਜੀ ਤੋਂ ਲਾਂਬੂ
 ਇਵਾਕਰ ਸਸਕਾਰ ਕੀਤਾ ॥ ਦੁਖਿਸਤਾਨ ਮਹਾਹਥ ਵਿਚ ਲਿਖਿਆ ਹੈ ਕਿ
 ਜਦ ਅਗਨੀ ਪ੍ਰਸੂਲਤ ਹੋਈ ਤਾਂ ਰਾਜਾ ਰਾਮ ਪ੍ਰਤਾਪ ਸਿੰਘ ਰਾਜਪੂਤ ਨੇ
 ਦੌੜਕੇ ਗੁਰੂ ਜੀ ਦੇ ਚਰਨਾਂ ਉਤੇ ਮੂੰਹ ਜਾ ਰੱਖਿਆ ਫੇਰ ਨਾ ਹੋਲਿਆ, ਚਿਸਲਾ
 ਬੇਟਾ ਰਾਮ ਸਿੰਘ ਭੀ ਛਾਲ ਮਾਰ ਕੇ ਜਲ ਮੋਇਆ, ਹੋਰ ਭੀ ਕਈਆਂ ਨੇ
 ਇਰਾਦਾ ਕੀਤਾ, ਪਰ ਗੁਰੂ ਹਰਿਗੋਬਿੰਦ ਜੀ ਨੇ ਸਭ ਨੂੰ ਇਲਾਸਾ ਧੀਰਜ
 ਦੇਕੇ ਆਪਣੀ ਜਾਨ ਨਾਲ ਰੱਖਣ ਦੀ ਪ੍ਰਤੀਗਿਆ ਕਰ ਰੋੜ ਰੱਖਿਆ
 ਤਾਂ ਬੀ ਬਾਹ ਪੰਜ ਆਦਮੀ ਆਪਣਾ ਰੱਖਜਕ ਹੋਰ ਨਾ ਦੇਖ ਕਰ ਏਸੇ
 ਖਜਾਲ ਨਾਲ ਕਿ ਹੁਣ ਬਾਦਸ਼ਾਹ ਸਾਨੂੰ ਫੜਕੇ ਦੁਰਦਸ਼ਾ ਨਾਲ ਮਾਰੇਗਾ
 ਕਟਾਰੀਆਂ ਨਾਲ ਆਪਣੇ ਕਲੇਜੇ ਚੀਰ ਕੇ ਮਰ ਗਏ, ਕਿਉਂਕਿ ਇਹ ਸਭ
 ਲੋਕ ਜਹਾਂਗੀਰ* ਬਾਦਸ਼ਾਹ ਤੋਂ ਭਰਦੇ ਭੱਜਕੇ ਗੁਰੂ ਜੀ ਦੇ ਪਾਸ ਰਹੇ ਹੋਏ
 ਸੇ, ਬਾਦਸ਼ਾਹ ਬਬੇਰਾ ਮੰਗ ਰਿਹਾ ਸੀ, ਪਰ ਗੁਰੂ ਜੀ ਨੇ ਨਹੀਂ ਦਿੱਤੇ ਸੇ,
 ਅਤੇ ਉਹਨਾਂ ਦੀ ਭੀ ਗੁਜਰਾਨ ਅਮੀਰਾਂ ਵਰਗੀ ਕਰਾਉਂਦੇ ਰਹੇ ਸੇ ।
 (੧) ਗਣਾਂ ਭਿਵ ਸਿੰਘ ਜੋ ਬਾਦਸ਼ਾਹੀ ਫੌਜ ਨਾਲ ਲੜਕੇ ਆਇਆ । (੨)
 ਗਣਾਂ ਰਾਮ ਪ੍ਰਤਾਪ ਸਿੰਘ ਜੈਸਲਮੇਰ ਵਾਲੇ ਰਾਜਾ ਦਾ ਭਾਈ ਆਪਣੇ ਬੇਟੇ
 ਰਾਮ ਸਿੰਘ ਸਮੇਤ ਏਸ ਨੂੰ ਮੁਸਲਮਾਨ ਕਰਨ ਲੱਗੇ ਤਾਂ ਕਈ ਖੂਨ ਕਰਕੇ
 ਦੌੜ ਆਏ ਸੇ (੩) ਸਾਂਗਾਗਣਾਂ-ਇਸ ਦੀ ਭੈਣ ਸੂਬੇ ਨੇ ਪੱਕੇ ਨਾਲ ਮੰਗਾ
 ਲੀਤੀ ਸੀ, ਸੂਬੇ ਨੂੰ ਧੋਖੇ ਨਾਲ ਘਰ ਬੁਲਾਕੇ ਕਤਲ ਕਰ ਦੌੜ ਆਯਾ ਸੀ
 (੪) ਮੰਗਲਸਾਹ ਹਮੂਸਾਹ ਦਾ ਪੋਤਾ (੫) ਯਾਰ ਖਾਂ (੬) ਖੁਵਾਜਹਸਰਾ,
 ਆਦਿਕ ਅਨੇਕ ਆਦਮੀ ਛੀਵੇਂ ਗੁਰੂ ਜੀ ਪਾਸ ਆ ਰਹੇ ਸੇ ॥

ਜਿਕ੍ਰ ਅਜੋਧਯਾ ਵਾਸੀਆਂ ਦੀ ਦਸ਼ਾ ਸ੍ਰੀ ਰਾਮਚੰਦਰ ਜੀ ਦੇ ਰੋਲਾ ਛੱਡਣ

*ਜਹਾਂਗੀਰ ਦਾ ਪਹਿਲੇ ਨਾਮ ਸਲੇਮ ਸੀ ਤਖਤ ਪੁਰ ਬੈਠਕੇ ਜਹਾਂਗੀਰ
 ਪਦ ਰੱਖਿਆ, ਏਹ ਸੰ: ੧੬੨੯ ਥਿ: ਨੂੰ ਅਕਬਰ ਦੇ ਘਰ ਰਾਜੇ ਜੈਪੁਰੀਏ ਦੀ
 ਬੇਟੀ ਵਿਰੋਂ ਪੈਛਾ ਹੋਕੇ ੩੨ ਬਰਸ ਦੀ ਉਮਰ ਵਿਚ ਸੰਮਤ ੧੬੬੨ ਥਿ: ਨੂੰ
 ਜੱਦੀਤੇ ਬੈਠਾ, ਏਸਨੇ ਪਰਜਾ ਨੂੰ ਬਹੁਤ ਅਰਾਮਦਿੱਤਾ, ਜਿਤਨੇ ਪ੍ਰਕਾਰਦੇ ਜੇਛੀਏ
 ਸਭ ਛੁਡਾ ਦਿਤੇ ਸੇ ਫੇਰ ਔਰੰਗਜ਼ੇਬ ਨੇ ਜਾਰੀ ਕਰਾਏ । ਜਹਾਂਗੀਰ ਦਾ
 ਕਮ ਸੀ ਜੋ ਕੋਈ ਪਰਜਾ ਦੇ ਆਦਮੀ ਨੂੰ ਬਿਗਾਰ ਬਿਚ ਫੜੇਗਾ ਉਸ ਨੂੰ
 ਹੀ ਸਜ਼ਾ ਦਿੱਤੀ ਜਾਏ ॥

ਤਵਾਰੀਖ ਖਾਲਸਾ (੧੧੧੨) ਗੁਰੂ ੬ ਹਿੰਸਾ ੨

ਸਮੇਂ ਹੋਈ ਸੀ ਉਹ ਹਾਲ ਛੀਵੇਂ ਗੁਰੂ ਜੀ ਦੇ ਚੋਲਾ ਛੱਡਣ ਨਾਲ ਗੁਰੂ ਕੇ ਸਿੱਖਾਂ ਦਾ ਹੋਇਆ। ਇਕ ਗੁਰੂ ਹਰਿਗੋਬਿੰਦ ਜੀ ਤੋਂ ਬਿਨਾਂ ਹੋਰ ਸਭ ਸ਼ੋਕ ਸਿੱਖ ਵਿਚ ਭੁਝ ਰਹੇ ਸੇ। ਅਕਾਲ ਵਿਚ ਲਾਲੀ ਤੇ ਬੀਜਨ ਉਤ ਬਰਦੀ ਛਾ ਗਈ, ਇਸਤੀ ਪੁਰਖ ਸਭ ਦੁਵਾਂ ਫੁਟਕੇ ਚੋਏ, ਹਿੰਸਕੀਆਂ ਖੋਝ ਗਈਆਂ ਅਨੇਕ ਰਾਮ ਦੇ ਦਰਿਆ ਵਿਚ ਗੋਤਾ ਖਾਕੇ ਬੇਹੋਸ਼ ਹੋ ਪਏ, ਜੰਗ ਦੇ ਹੌਸਲੇ ਬਹਾਦਰਾਂ ਦੇ ਖਿਲੇਂ ਦੁੱਰ ਗਏ ॥

ਏਹ ਗੁਰੂ ਹਰਿਗੋਬਿੰਦ* ਸਾਹਿਬ ਆਪਣੇ ਸਮੇਂ ਦੇ ਸਾਰੇ ਯੋਲੀਆਂ ਅਖੀਆਂ ਅਮੀਰਾਂ ਤੇ ਪੀਰਾਂ ਫਕੀਰਾਂ ਨਾਲੋਂ ਰਧਕੇ ਸ਼ਕਤੀ ਵਾਲੇ ਕੱਦਾਵਰ ਬਹਾਦਰ ਬਲਵਾਨ ਸੇ ਸਿੰਦ੍ਰ ਸਰੂਪ ਚੌੜੀ ਛਾਤੀ ਹਾਥੀ ਦੀ ਮੁੰਡਵਾਂਭੀ ਲੰਬੀਆਂ ਬਾਹਾਂ, ਮੱਥਾ, ਕੰਧੇ, ਦੰਦ, ਪੱਥ, ਉੱਚੇ ਕਣਕਵੰਨ, ਹਰਨ ਨੇੜ੍ਹ ਹਸਾਖ ਮਿਠਬੋਲੇ ਚੋਗ੍ਰਿਵਦਾਸ਼ੀ ਅਨੰਤ ਸ੍ਰੋਸਟ ਗੁਣਾਂ ਕਰ ਪੁਰਨ ਰਾਜਨੀਤ ਦੇ ਗਜਾਤਾ ਸੇ, ਉਦਾਰ ਐਸੇ ਸੇ ਕਿ ਇਕ ਵਾਰੀ ਜੀਰੇ ਵੱਲੋਂ ਸ਼ਿਕਾਰ ਖੇਡਕੇ ਆਉਂਦਿਆਂ ਨੂੰ ਮਲੀਗ ਫਕੀਰਾਂ ਦਾ ਦੋਲਾ ਮਿਲ ਪਿਆ, ਇਕ ਨੇ ਮੰਗਿਆ ਤਾਂ ਗੁਰੂ ਜੀ ਨੇ ਸੁਇਨੇ ਦਾ ਇਕ ਕੰਗਣ ਦੇ ਦਿੱਤਾ ਦੂਜੇ ਨੇ ਸਵਾਲ ਕੀਤਾ ਤਾਂ ਦੂਜਾ ਕੰਗਣ ਦੇ ਦਿੱਤਾ, ਏਸ ਤਰਾਂ ਜਿਉਂਜਿਉਂ ਉਹ ਮੰਗਦੇ ਗਏ ਤਿਉਂ ਤਿਉਂ ਛੱਲੇ, ਛਾਪਾਂ, ਤੁਗਲ, ਘੋੜਾ, ਬਸਤਰ ਸਭ ਕੁਛ ਦੇਕੇ ਦੂਜੇ ਸਿੱਖ ਦੇ ਘਰ ਪੁਰ ਘਰ ਆਏ ਸੁਲਾਕੁੱਲ ਐਸੇ ਸੇ ਕਿ ਹਰਿਗੋਬਿੰਦਪੁਰ, ਕਰਤਾਪੁਰ ਅੰਮ੍ਰਿਤਸਰ ਆਦਿਕ ਸਾਰਿਆਂ ਵਿਚ ਮੁਸਲਮਾਨਾਂ ਵਾਸਤੇ ਮੀਤੀ ਪਵਾ ਦਿੱਤੀਆਂ ਸਨ ॥

ਏਹ ਗੁਰੂ ਸੰ: ੧੬੫੨ ਖਿ: ੧੬੪੨ ਸਦੀ ੨ ਨੂੰ ਪ੍ਰਗਟ ਹੋਏ ੧੦ ਬਰਸ ੧੨ ਮਹੀਨੇ ਇਕ ਦਿਨ ਦੀ ਉਮਰ ਵਿਚ ਗੱਦੀ ਬੈਠਤਰ ੩੧ ਸਾਲ ੧੦ ਮਹੀਨੇ ਤਿੰਨ ਦਿਨ ਗੁਰਿਆਈ ਕਰਕੇ ੪੮ ਵਰ੍ਹੇ ੬ ਮਹੀਨੇ ੪ ਦਿਨ ਸਾਰੀ ਉਮਰ ਭੋਗਕੇ ਦੇਤਰ ਸੁਦੀ ੫ ਸ਼ੁਕ੍ਰਵਾਰ ੬ ਘੜੀ ਰਾਤੀ ਰਹੀ ਸੰ: ੧੭੦੧ ਖਿ: ੩ ਸਾਲ ੧੭੪ ਨਾਨਕ ਸਾਹਿ ਨੂੰ ਚੋਲਾ ਛੱਡਕੇ ਸਚਖੰਡ ਗੁਰਪੁਰ ਵਿਚ ਜਾ ਬਸੇ।

ਏਹਨਾਂ ਦੀ ਸਮਾਧਿ ਰਾਜੇ ਭੂਪ ਸਿੰਘ ਰੋਪੜੀਏ ਦੀ ਬਨਵਾਈ ਹੋਈ ਹੁਣ ਤਕ ਕੀਰਤ ਪੁਰ ਵਿਚ ਮੰਤੀ ਪੁਸੀ ਜਾਂਦੀ ਹੈ।

ਏਸੇ ਗੁਰੂ ਜੀ ਦੇ ਸਮੇਂ ਤੁਲਸੀ ਰਾਮਾਜਣ ਬਣਿਆ ਹੈ ਅਤੇ ਤੁਲਸੀ ਦਾਸ ਗੁਜਰੇ ਹਨ, ਯਥਾ— 'ਸੰਮਤ ਸੋਰਹਿ ਸੈ ਅਸੀ ਅਸੀ ਗੰਗ ਕੇ ਤੀਰ। ਸਾਵਨ ਸੁਕਲਾ ਸਪਤਮੀ ਤੁਲਸੀ ਤਜਜੇ ਸਰੀਰ' ਏਹ ਦਿਨ ਓਸਦੇ ਚੋਲੇ ਓਸਦੀ ਸਰਾਧ ਤਿਥੀ ਮੰਨਦੇ ਹਨ।

ਇਤਿ ਤਵਾਰੀਖ ਗੁਰੂ ਖਾਲਸਾ ਹਿੰਸਾ ਪਹਿਲਾ ਨੰ: ਦੂਜਾ

ਭਾਈ ਗਜਾਨ ਸਿੰਘ ਗਜਾਨੀ ਕ੍ਰਿਤ ਸਮਾਪਤ ॥

ਏਹ ਤਵਾਰੀਖ ਤੇ ਹਰਫਿਕ ਕਿਸਮ ਦੇ ਸਿੰਦ੍ਰ ਗਰਕਿਆਂ ਦੇ ਮੰਗਣ ਦੇ ਪ੍ਰਸਿੱਧ ਤੇ ਪੂਰਾ ਪਤਾ ਏਹ ਹੈ—

ਭਾਈ ਤਾਰਾ ਸਿੰਘ ਮੇਨੇ ਜਰ

ਖਾਲਸਾ ਨੌਸ਼ਨਲ ਲਾਇਬ੍ਰੇਰੀ, ਸ੍ਰੀ ਅੰਮ੍ਰਿਤਸਰ